


ISSN : 2455-0248

ششمائی ریسرچ اور ریفرنڈ جرنل

ادب و ثقافت

ستمبر 2019



ڈائرکٹوریٹ آف ٹرانسلیشن اینڈ پبلی کیشنز

مولانا آزاد نیشنل اردو یونیورسٹی، حیدر آباد

ISSN : 2455-0248

Adab-o-Saqafat

(Bi-Annual Research & Refereed Journal)

Issue No.: 9 September, 2019

Editor: Mohd. Zafaruddin



12 جولائی 2019: دی انہی اردو یونیورسٹی کے "مالک کاوزر" کا افتتاح بہت واکس چالیزہ آنحضرتی مسلم پروریز۔

Directorate of Translation & Publications

Maulana Azad National Urdu University

Gachibowli, Hyderabad-500032, Telangana (India)

E-mail: directordtp@manuu.edu.in

website: manuu.ac.in, Mobile: 09347690095

شماہی ریسرچ اور ریفیو جوئی

ادب و ثقافت

ستمبر 2019

مدیر

پروفیسر محمد ظفر الدین



ڈائرکٹوریٹ آف ٹرانسلیشن اینڈ پبلی کیشنز

مولانا آزاد نیشنل اردو یونیورسٹی، حیدر آباد

Directorate of Translation & Publications
Maulana Azad National Urdu University

Adab-o-Saqafat

(Bi-Annual Research & Refereed Journal)

Issue: 9 September, 2019

ISSN : 2455-0248 UGC Approved Journal

ڈائرکٹوریٹ آف ٹرنسلیشن اینڈ پبلی کیشنز کا تحقیقی اور ریفیو ٹ جریدہ

شماہی ادب و ثقافت حیدرآباد

ناشر : ڈائرکٹوریٹ آف ٹرنسلیشن اینڈ پبلی کیشنز

مولانا آزاد نیشنل اردو یونیورسٹی

چکی باولی، حیدرآباد - 500032 (تالگانہ)

طبعات : اے۔ آر۔ اٹھر پرانز، حیدرآباد

رابطہ : 09347690095

ایمیل : directordtp@manuu.edu.in : zafaruddin65@gmail.com

مقالہ نگاروں کی رائے سے ادارے کا متفق ہونا ضروری نہیں ہے

سرپرست اعلیٰ

ڈاکٹر محمد اسلام پرویز، شیخ الجامعہ

سرپرست

پروفیسر ایوب خان، نائب شیخ الجامعہ

ایڈیٹوریل بورڈ

پروفیسر شیم حنفی، نئی دہلی	پروفیسر شیم حنفی، نئی دہلی
پروفیسر شارب رو لوی، لکھنؤ	پروفیسر شارب رو لوی، لکھنؤ
پروفیسر عقیق اللہ، نئی دہلی	پروفیسر عقیق اللہ، نئی دہلی
پروفیسر بگ احسان، حیدر آباد	پروفیسر بگ احسان، حیدر آباد
پروفیسر نسیم الدین فریلیں، حیدر آباد	پروفیسر نسیم الدین فریلیں، حیدر آباد
جناب انجیس اعظمی، حیدر آباد	جناب انجیس اعظمی، حیدر آباد

فہرست

6-10	ایڈیٹر	شذرات
11-16	پروفیسر عبدالحق	1۔ کلام ولی کی بازاً فرنی اور غیر مطبوعہ غزلیں
17-29	پروفیسر قاضی عبد الرحمن ہاشمی	2۔ کشمیر میں اردو غزل
30-40	پروفیسر بیگ احسان	3۔ جمیل مظہری کی شاعری میں فکری میلانات
41-58	پروفیسر قدوس جاوید	4۔ حکیم منظور کی غزل: سخن شافتزاد
59-66	پروفیسر ابن کنول	5۔ قاضی عبد التبارا اور ان کے تاریخی ناول
67-85	پروفیسر ضیاء الرحمن صدیقی	6۔ قائم شاسی۔ ایک تجزیہ
86-105	پروفیسر اسلم جمشید پوری	7۔ حب الوطنی اور اردو افسانہ (آزادی کے بعد)
106-120	پروفیسر نامور نگاہ	8۔ کارل مارکس اور ادب
121-170	متربم: ڈاکٹر رغبت شیم ملک	9۔ گل نغمہ کے آنگن میں دینا گری ہندو لہ (ہندو لہ کافی و لسانی تجزیہ)
171-185	جناب عارف حسن خاں	10۔ امالے کے تعلق سے کچھ باتیں
186-197	ڈاکٹر مسروت جہاں	11۔ ترجم ریاض کی نظموں میں سماجی و تہذیبی شعور

198-209	ڈاکٹر محمد جنید ذاکر	12۔ مختلف اداروں میں اردو ترجموں کی صورت حال
210-227	ڈاکٹر سید اسرار الحق سبیلی	13۔ پروفیسر عبدالغفور: بچوں کے ایک اہم معمار شاعر
228-238	ڈاکٹر صبیحہ تمیم	14۔ مغربی بنگال میں اردو شاعری۔ ایک جائزہ
239-254	ڈاکٹر محمد انظر اندوی	15۔ سلیمان خطیب: دُنیٰ زبان کا نامائندہ شاعر
255-267	ڈاکٹر ناہید فاطمہ	16۔ عہد بر طانیہ کی لسانی سازشیں
268-283	ڈاکٹر نوشاد عالم	17۔ شہر آشوب کا ارتقائی سفر ایک جائزہ
284-295	جناب محمد منہاج الدین	18۔ پروفیسر اختر اور یونی کالسانیاتی سرمایہ
296-307	جناب محمد نعمان علی	19۔ نظریات ترجمہ بمقابلہ معیار ترجمہ: مشرقی و مغربی افکار کا اجمالی جائزہ
308-323	جناب محمد شریف	20۔ لداخ میں اردو افسانہ
باتیں کتابوں کی		
324-327	پروفیسر عبدالستار دلوی	21۔ وجہ تیڈ و لکراور 'خاموش! عدالت جاری ہے'
328-348	پروفیسر علی احمد فاطمی	22۔ بعض دیگر کتابیں
349-352		23۔ فہرست مطبوعات

شذرات

مولانا آزاد نیشنل اردو یونیورسٹی کے تحقیقی جریدے 'ادب و ثقافت' کا نواں شمارہ پیش خدمت ہے۔ بڑی خوشی کی بات ہے کہ آج چہار طرف ادبی جرائد "لائچ" کیے جا رہے ہیں اور ان میں مختلف نوعیت کا علمی و ادبی مواد پیش کیا جا رہا ہے۔ لیکن جریدوں کے اس بازار میں ادب و ثقافت نے اگر اپنا منفرد مقام بنائے رکھا ہے تو یہ صرف قارئین کی محبت اور قلمی معماں نین کے خلوص و سرپرستی کا نتیجہ ہے۔ یقین ہے کہ خلوص وابستگی کا یہ سلسہ جاری رہے گا۔

قارئین ادب و ثقافت، کو یہ اطلاع دیتے ہوئے بہت خوشی ہو رہی ہے کہ مولانا آزاد نیشنل اردو یونیورسٹی نے ملک کی مرکزی دانش گاہوں میں 20 وال مقام حاصل کر لیا ہے۔ اب اسے ہندوستانی زبان کی ایسی واحد یونیورسٹی کا اعزاز مل گیا ہے کہ جو نہ صرف دیگر مرکزی یونیورسٹیوں کے ہم پلہ ہے بلکہ اسے پیشتر پر سبقت حاصل ہے۔ یہ سروے معروف انگریزی جریدہ آٹ لک نے ICARE ادارے کے ساتھ مل کر ہندوستان کی اہم مرکزی دانش گاہوں میں اساتذہ طلبہ تناسب، پی ایچ ڈی یا یافتہ اساتذہ کی تعداد، فی استاد مقالات کی شرح، مقالوں میں پیش کردہ حوالے، اشتہاریت اور تنوع جیسے عوامل کی بنیاد پر کیا ہے۔ سروے کا یہ نتیجہ اردو اور اردو ذریعہ تعلیم کے لیے فال نیک اور اعزاز کے مترا دیتے ہوئے کہا ہے کہ اس اعزاز نے مانو کے تینیں ہماری ذمہ داریوں میں اضافہ کر دیا ہے۔ اب ہمیں پہلے سے زیادہ خلوص، محنت اور لگن سے

کام کرنا ہوگا۔ واضح رہے کہ اس یونیورسٹی نے اپنی عمدہ کارکردگی کے ذریعہ جہاں اردو زریعہ تعلیم کی افادیت اور دیگر ذرائع تعلیم سے ہمسری ثابت کی ہے وہیں اس نے سرکاری و غیر سرکاری سطح پر مختلف گوشوں سے ستائش بھی حاصل کی ہے۔ NAAC نے اسے لگاتار درج مرتبہ اے گرید عطا کیا ہے۔ فارغ طلبہ میں الاقوامی کمپنیوں اور سرکاری شعبوں میں مسلسل روزگار حاصل کرتے ہوئے اردو کے تعلق سے پائی جانے والی غلط فہمیوں کا ازالہ کر رہے ہیں۔ آج ملک کے بیشتر حصوں میں اردو یونیورسٹی کے تربیت یافتہ اسکول اساتذہ کی ایک بڑی تعداد موجود ہے۔ واکس چانسلر ڈاکٹر محمد اسلم پرویز کی ایما پر ڈائرکٹوریٹ آف ٹرانسیشن اینڈ پبلی کیشنز قائم کیا گیا جہاں اردو زبان میں نصابی اور علمی کتابوں کی تیاری کا اہم اور بنیادی کام انجام دیا جا رہا ہے۔ 12 جولائی 2019ء کو یونیورسٹی کیمپس میں اس کے سیل کاؤنٹر کا افتتاح عمل میں آیا جہاں اس کی مطبوعات دستیاب ہیں۔ یہاں سے نہ صرف نئے موضوعات پر شائع ہونے والی مختلف علمی کتابیں حاصل کی جاسکتی ہیں بلکہ یونیورسٹی کے فاصلاتی طریقہ تعلیم کے تحت جو خود تدریسی مادے طلبہ کو اہم کیا جاتا ہے وہ بھی برائے فروخت دستیاب ہے۔ پہلے یہ کتابیں صرف فاصلاتی طرز کے طلبے کے لیے مختص تھیں مگر اب اسے کوئی بھی استاذ طالب علم یا متعلقہ مضمون میں لجسی رکھنے والا شخص حاصل کر سکتا ہے۔

”ادب و ثقافت“ کی کوشش رہی ہے کہ اس کے قلمی معاونین کی فہرست میں تنوع ہو اور ان لوگوں کو بھی شامل کیا جائے جن کی بیش قیمت تحریروں سے اب تک یہ جریدہ فیض یاب نہیں ہوا سکا ہے۔ لہذا اس شمارے کا پہلا مضمون پروفیسر عبدالحق کا ہے جو ماہر اقبالیات کی حیثیت سے جانے جاتے ہیں لیکن مجموعی طور پر کلاسیکی شعرواد ادب پر ان کی گہری نظر ہے۔ وہ ان دونوں کلام ولی کی بازاً فرینی پر کام کر رہے ہیں۔ ہم ان کے ممنون ہیں کہ انہوں نے اُسی موضوع پر اپنی ایک غیر مطبوعہ تحریر ”ادب و ثقافت“ کے لیے محنت فرمائی۔ گرچہ یہ ایک محضرا مضمون ہے لیکن اس کے مطالعے سے اندازہ ہوتا ہے کہ موصوف نے اس پر کتنی محنت شاfaction کی ہے۔ ہم اس مضمون کو ولی

دکنی پر ان کی آئندہ گرانما یہ تحقیقی کتاب کا پیش خیمه سمجھتے ہیں۔

پروفیسر قاضی عبدالرحمن ہاشمی نے کشمیر میں اردو غزل: سمٹ و رفتار میں لکھا ہے کہ اس خطے کے شعرانے وقت گزاری یا تلقن طبع کے لیے نہیں بلکہ ایک وجودی جبراً اور تخلیقی دفور کے عالم میں شعروخن کی خدمت کی ہے۔ پروفیسر بیگ احساس نے جمیل مظہری کی شاعری میں فکری میلانات کے تحت واضح کیا ہے کہ جس طرح آتشِ دہلی اور کھنڈو کا حسین سَعْم تھے، جمیل مظہری عظیم آباد اور مکلتہ کے سَعْم تھے۔ جمیل مظہری کی بعض نظموں پر گفتگو کے بعد پروفیسر احساس نے مظہر امام کے اس خیال کی تائید کی ہے کہ وہ تضادات کا ملغوب ہے۔ مگر یہی تضادات اُن کے انسان ہونے کی دلیل ہے۔ پروفیسر قدوس جاوید نے اپنے مضمون میں بتایا ہے کہ حکیم منظور کی غزلیں نئی ثقافت ساخت کو نہایاں کرتی ہیں۔ اپنی زبان، زمین، معاشرہ اور ثقافت کی تعبیر و تہذیب اُن کی انفرادیت ہے۔ پروفیسر ابن کنوں اپنے مضمون میں قاضی عبدالستار کے تاریخی ناولوں دارالشکوہ، صلاح الدین ایوبی، غالب اور خالد بن ولید کا تعارف کرتے ہوئے لکھتے ہیں کہ اُن کی انفرادیت اُن کے تاریخی شعور کے علاوہ اُن کی زبان اور زبان کے اندازی بیان میں پوشیدہ ہے۔ پروفیسر ضیاء الرحمن صدیقی نے قائم چاند پوری کے تعلق سے لکھا ہے کہ وہ میر و سودا کے معاصر تھے۔ درویش صفت انسان تھے اور قلندر انہ مزاج رکھتے تھے۔ طبیعت میں لامرکزیت تھی۔ بھجویہ انداز زمانے سے بے نیازی اور بد ماغی اُن کو گنمای کی طرف لے گئی۔ پروفیسر اسلام جشید پوری نے حب الوطنی اور اردو افسانے کے موضوع پر سیر حاصل گفتگو کرتے ہوئے بتایا ہے کہ آزادی کے بعد حب الوطنی کا منظر نامہ خاصا تبدیل ہوا ہے۔ انہوں نے اپنی بات نما آئندہ اقتباسات اور حوالوں سے ثابت کی ہے۔ ڈاکٹر رغبت شیمیں ملک نے پروفیسر نامور سَعْم کے مضمون کارل مارکس اور ادب کا ترجمہ کیا ہے۔ مضمون میں مارکسیت کے تین بنیادی مأخذوں جرمن فلسفہ، برطانوی معاشیات اور فرانسیسی اشتراکیت کے حوالے سے بات شروع کی گئی ہے لیکن تفصیلی گفتگو ایک اور مأخذ یونانی المیہ کے حوالے سے کی گئی ہے۔ ڈاکٹر عبدالمالک نے ”گل نغمہ کے آنکن میں دیوناگری ہندو لولہ“ کے عنوان سے فراق

گورکچوری کے ”ہندو لہ“ کافی ولسانی تجزیہ پیش کیا ہے۔ یہ ایک انتہائی تفصیلی مضمون ہے جس میں فاضل مقالہ نگار کا خصوصی لب و لہجہ اور اسلوب دلچسپی پیدا کرتا ہے۔ جناب عارف حسن خاں صاحب نے ایک بار پھر اردو قواعد پر ایک انتہائی علمی مضمون عنایت فرمایا۔ ان کے مضمون ”اما لے کے تعلق سے کچھ باقی“ کے مطابعے سے نہ صرف معلومات میں اضافہ ہوتا ہے بلکہ ذہن کے دریچے کھل جاتے ہیں۔ ڈاکٹر مسروت جہاں نے لکھا ہے کہ ترجمہ ریاض کی نظمیں سماجی و تہذیبی شعور کا آئینہ دار ہیں۔ عہد حاضر میں ہمارے معاشرے میں انسانیت اور تہذیب کا سب سے زیادہ فقدان ہے۔ شاعرہ ان حالات سے مضطرب ہے اور ان کی نظمیں اسی اضطراب کی عکاسی کرتی ہیں۔ ڈاکٹر محمد جنید ذاکر نے مختلف اداروں میں اردو ترجموں کی صورتحال پر ایک جامع مضمون قلم بند کیا ہے۔ انہوں نے قوی کوسل برائے فروع اردو زبان، اردو اکیڈمیوں، نیشنل بک ٹرست، این سی ای آرٹی اور ڈاکٹری آرامبیڈ کر و مولانا آزاد نیشنل اردو یونیورسٹیوں کا احاطہ کیا ہے۔ ڈاکٹر سید اسرار الحسن سبیلی نے اپنے تحقیقی مضمون میں بچوں کے ایک اہم معمار شاعر پروفیسر عبدالغفور شہباز کے تعلق سے بہت بنیادی معلومات فراہم کی ہے اور ان کا مفصل تعارف کرایا ہے۔ ڈاکٹر صبیحہ تبسم نے مغربی بنگال میں اردو شاعری کا ایک جائزہ پیش کیا ہے۔ انہوں نے لکھا ہے کہ بنگال میں اردو شاعری مقامی رنگ و آہنگ کے ساتھ مجموعی اردو شاعری کے مختلف میلانات سے لبریز ہے۔ عہد حاضر میں وہاں کی شاعری کی خصوصیات نئی جھتوں کی تلاش اور جتنو ہے۔ ڈاکٹر محمد انظرندوی نے دکن زبان کے نمائندہ اور انتہائی مقبول شاعر سلیمان خطیب کی حیات اور شاعری کے مختلف پہلوؤں پر روشنی ڈالی ہے۔ ان کے علاوہ ڈاکٹر ناہید فاطمہ، ڈاکٹر نوشاد عالم، محمد منہاج الدین، جناب محمد نعمان علی اور جناب محمد شریف نے مختلف موضوعات پر اپنا قلمی تعاون دیا ہے جو اس جریدے میں شامل ہے۔ ہم ان سبھی حضرات و خواتین کے شکرگزار ہیں۔

دہلی اردو اکادمی نے ممتاز ترقی پسندنا قدر پروفیسر شارب ردو لوئی کو اپنے سب سے بڑے

کل ہند بہادر شاہ ظفر ایوارڈ سے سرفراز کیا۔ اکادمی کا دوسرا بڑا انعام پنڈت دتا تریه کیفی ایوارڈ ممتاز نقاد پروفیسر عقیق اللہ کو پیش کیا گیا۔ یہ دونوں ہی ایوارڈز دولاٹھا کیا وہن ہزار روپے، شیلڈ، سندر اور شال پر مشتمل ہے۔ اسی طرح مہاراشٹر اسٹیٹ اردو ساہتیہ اکادمی کے قومی سطح کے مرزا غالب ایوارڈ برائے 2017ء کے لیے عہد حاضر کے بلند پایہ ناقد پروفیسر شیم خنفی کو منتخب کیا گیا ہے۔ اس ایوارڈ کی رقم ایک لاکھ روپے ہے۔ یہ تینوں ہی حضرات ہمارے ایڈبیوریل بورڈ کے معزز رکن ہیں۔ ہم انہیں صمیم قلب سے مبارکباد پیش کرتے ہیں اور ان کی صحت و شادمانی کی دعا کرتے ہیں۔

اس شمارے میں چند اہم کتابوں کا تعارف بھی شامل ہے جس کے لیے ادارہ پروفیسر علی احمد فاطمی کا شکرگزار ہے۔ فاطمی صاحب کے تبصروں سے پہلے معروف فنکاروں جو تینڈ و لکرا اور ان کے ڈرامے ”خاموش! عدالت جاری ہے“ کا تعارف پیش کیا گیا ہے جو پروفیسر عبدالستار دلوی کے رشحاتِ قلم کا نتیجہ ہے۔ ہمارا ارادہ ہے کہ اس سلسلہ کو آگے بھی جاری رکھا جائے۔ ”ادب و ثقافت“ کے سبھی شماروں کا مطالعہ اردو یونیورسٹی کی ویب سائٹ پر ڈائرکٹوریٹ کی لنک کے تحت بھی کیا جا سکتا ہے۔

پروفیسر محمد ظفر الدین
ایڈیٹر

ڈائرکٹر۔ سنتر فار اردو چکرا سٹڈیز
ڈائرکٹر۔ ڈائرکٹوریٹ آف ٹرنسیشن ایڈبیلی کیشنز

عبدالحق

کلام ولی کی بازا آفرینی اور غیر مطبوعہ غزلیں

کلام ولی کی بازا آفرینی کا سلسلہ تقریباً ایک صدی سے جاری ہے۔ ایک عام اندازے کے مطابق کلام ولی کے قلمی نسخوں کی تعداد تقریباً ساٹھ سے بھی زیادہ ہے۔ ان میں کلیات، دیوان اور انتخاب کے مکمل اور ادھورے نئے شامل ہیں۔ ان سب کو سمجھا کرنا آسان نہیں اور بیش از بیش نسخوں میں تین یکساں ہے۔ کبھی کبھی نئے نسخوں کی بازیافت کا علم ہوتا ہے۔ جرائد کے حوالوں سے اضافاً ایک خوش گوار علمی معاملہ ہے۔ ڈاکٹر نصیر الدین ہاشمی نے رسالہ ہندوستانی، ال آباد کے جنوری 1933ء کے شمارے میں کئی مخطوطات کے مشن پر بحث کی تھی۔ پروفیسر نور الحسن ہاشمی نے کلیات میں جگہ جگہ حوالہ دیا ہے۔ اس کے بعد معاصر پڑھہ میں جون 1943ء کے شمارے میں ڈاکٹر محترم الدین آرزد کا مضمون شائع ہوا۔ اگست 1945ء میں معارف، عظم گڑھ میں ڈاکٹر غلام مصطفیٰ خاں نے نئے مخطوطے کا تعارف اور تقابل پیش کیا۔ نوائے ادب سببیتی میں جولائی 1952ء کے شمارے میں ڈاکٹر عالی جعفری نے اس روایت میں اضافہ کیا۔ اردو کراچی جولائی 1955ء میں قاضی احمد میاں اختر جونا گڑھی نے خطی نسخوں کے تعارف اور تقابل کا تجزیہ کیا۔ اسی رسالے کے شمارہ جولائی 1966ء میں محمد اکرم چنتائی نے دریافت شدہ نسخوں پر مقالہ شائع کیا۔ ڈاکٹر اکبر حیدری نے نیا دور لکھنؤ مطبوعہ نومبر 1995ء میں کتب خانہ آصفیہ حیدر آباد کے دو خطی نسخوں پر مضمون قلم بند کیا۔ انہوں نے غیر مطبوعہ کلام کے کچھ اشعار کو ادعائیت کے ساتھ پیش کیا ہے حالانکہ پیش کردہ اشعار کی بڑی تعداد کلیات ولی (مرتبہ ڈاکٹر نور الحسن) میں موجود ہے۔ بعض غزوں کو بھی غیر مطبوعہ بتایا جب کہ وہ کلیات میں شامل ہیں۔ یہ بھی ان کی عام تحقیقی کمزوریوں پر منی ہے۔

ان کے مطابق یہ غزلیں غیر مطبوعہ ہیں۔

- شوخ سرکش دل رہا ہے انعیاث
- چشم دل بڑیں خوش ادا پایا
- جب صنم کوں خیال باغ ہوا
- جب لگ ہے چن ٹیچ بھار گل دزگس
- مفلسی سب بھار کھوتی ہے

ان کے علاوہ دوسرے اشعار بھی مطبوعہ کلیات میں موجود ہیں ان کی اس طرح کی غیر

ذمہ دارانہ تحقیقت نے بہت مغالطے پیدا کیے ہیں

- 1 کلیات ولی ص: 49
- 2 کلیات ولی ص: 48
- 3 کلیات ولی ص: 41
- 4 کلیات ولی ص 99

رقم نے بھی ایوان اردوہ بیلی کے جون 2016ء کی اشاعت میں مخطوطہ کا تعارف اور غیر مطبوعہ کلام کا کچھ حصہ پیش کیا تھا۔ ولی پر کچھ جانے والی تصاویف، مقاٹلے اور مضامین سے الگ یہ ان کے خطی نسخوں سے متعلق مضامین کا رسالوں کے حوالے سے ذکر تھا۔

کلام ولی کے مجموعوں کی اشاعت کا آغاز 1927ء سے ہوا۔ مولانا احسن مارہدی نے کلیات ولی کو مرتب کر کے شائع کیا۔ مقدمے میں مخطوطات کا تعارف بھی پیش کیا۔ کچھ نسخوں کی دریافت کے بعد ڈاکٹر مجحی الدین قادری زور نے بیادگار ولی مرتب کیا۔ جو 1938ء میں شائع ہوا۔ ڈاکٹر نور الحسن ہاشمی نے کلیات ولی کوئی تدوین سے آراستہ کیا جسے مقابلہ و نظر ثانی کے بعد انہم ترقی اردو ہند 1945ء میں دوسری بار شائع کیا۔ اس میں نئے خطی نسخوں کی مدد لی گئی تھی۔ اس کی تیسرا اشاعت 1954ء میں کراچی میں ہوئی۔

مولانا احسن مارہدی کی معلومات کے مطابق قدیم ترین نسخہ کی کتابت 1120ھ میں ہوئی۔ یہ نواب نصیر حسین خاں عظیم آبادی کا مملوکہ نسخہ تھا۔ جواب نایاب ہے دوسرا نامکمل نسخہ

1125ھ کا ہے اور سالار جنگ میوزیم حیدر آباد میں محفوظ ہے۔ ترقیے میں خیر الدین کا تب کا نام درج ہے۔ یہ 173 اور اراق پر مشتمل ہے اسی ذخیرے میں ایک اور ناتمام قدیم نسخہ ہے جو 1128ھ کا مرقومہ ہے۔ انجمن ترقی اردو کراچی کے ذخیرے میں 1131ھ کا نسخہ موجود ہے۔ اس میں کچھ کلام غیر مطبوع ہیں اس نسخہ کی چھوٹیں راقم نے موجودہ ترتیب میں شامل کی ہیں۔ جو کلیات میں نہیں ہیں۔ کہیں کہیں اشعار کے متن میں بھی تبدیلی ہے۔ انھیں نظر انداز کیا گیا ہے انجمن ترقی اردو کراچی کے کتب خانے میں ولی کے اور بھی نسخے ہیں۔ 1134ھ کا نسخہ بھی ہے۔ ایک دوسرا نسخہ 1135ھ کا مکتوبہ ہے۔ اس میں 197 اور اراق اور 436 غزلیں ہیں۔ دوسرے اصناف شعر بھی موجود ہیں 1140ھ کا لکھا ہوا نسخہ کا لا بھری بھبھی کی تحویل میں ہے۔ 375 غزلیں شامل ہیں۔ ترقیہ بھی ہے۔ انجمن ترقی اردو ہندوستانی کے نسخہ مکتوبہ 1141ھ کو پروفیسر نور الحسن ہاشمی نے اپنے مرتب کردہ کلیات میں استعمال کیا ہے۔ ان کے خیال میں یہ نسخہ بہت مستند ہے۔

انڈیا آفس لا بھری کا نسخہ 1144ھ کا لکھا ہوا ہے۔ کلیات ولی کی تدوین میں نور الحسن ہاشمی نے اس نسخے سے استفادہ کیا ہے۔ اس میں غزلوں کی تعداد 365 ہے۔ حفیظ اللہ کے قلم کی کتابت ہے جامع مسجد بھبھی کے کتب خانہ کا نسخہ 1152ء کا لکھا ہوا ہے۔ اس میں 105 ورق ہیں۔ اس نسخے کو کئی لوگوں نے متعارف کرایا ہے۔ اس میں درج ایک قطعہ کی بنیاد پر ولی کے سال وفات پر مضامین لکھے گئے۔ اس میں 308 غزلیں دوسرے اصناف کے ساتھ موجود ہیں۔ مسلم یونیورسٹی علی گڑھ کے کتب خانہ میں ایک نسخہ ہے جو 1155ھ کا لکھا ہوا ہے یہ نسخہ مولانا الحسن مارہروی کے مطالعہ میں رہا ہے۔ کلیات کی ترتیب کے وقت انہوں نے اس سے استفادہ کیا تھا۔ رئیس گورکھ پور مولوی سبحان اللہ خاں کے کتب خانہ کا نسخہ بھی علی گڑھ میں موجود ہے۔ یہ 1158ھ کا لکھا ہوا ہے۔ ادارہ ادبیات اردو حیدر آباد میں کئی نسخے موجود ہیں اور اہم ہیں۔ کتب خانہ آصفیہ میں بھی کئی نسخے ذخیرے کی زینت ہیں۔ ان کے علاوہ یہ دونوں ملک کے ذخیروں میں بھی کئی اہم نسخے موجود ہیں۔ برٹش میوزیم کے علاوہ کیمرج والا نسخہ گارسان دتسی کے ہاتھوں گزر چکا تھا۔

نوائے ادب جولائی 1952ء میں ڈاکٹر عالم جعفری نے جس نسخہ کا حوالہ دیا تھا اس کی نشان دہی نہ ہو سکی۔ پنجاب یونیورسٹی لاہور کے کتب خانہ میں 1134ھ کا لکھا ہوا نسخہ اہمیت کا

حامل ہے۔ یہاں حافظ محمود شیرانی کے ذخیرے میں بھی ایک نسخہ موجود ہے جو 1138ھ میں لکھا گیا۔ عام شخنوں کی طرح غزل، قصائد، محضات، رباعی وغیرہ موجود ہیں۔ یہ نسخہ احمد آباد میں لکھا گیا۔ ڈاکٹر محمد الدین قادری زور نے حیدر آباد کے ایک ذاتی ذخیرے کے نسخہ کا تعارف کرایا تھا جو 1144ھ میں لکھا گیا۔ ایشیا ٹک سوسائٹی کلکتہ میں جو نسخہ موجود ہے وہ 1146ھ کا ہے۔ غیر مطبوعہ کلام سے خالی ہے۔ ادارہ ادبیات اردو حیدر آباد میں دواہم نسخہ موجود ہیں ایک 1151ھ کا دوسرا 1152ھ کا رقم کردہ ہے۔ پہلا نسخہ مکمل نہیں ہے اور 1111 اوراق پر مشتمل ہے۔ دوسرا نسخہ کے چندابند ای صفحات نہیں ہیں۔ اس میں 124 اوراق ہیں۔ یہ نسخہ زیادہ اہمیت رکھتا ہے۔ کئی شخنوں کی ادھوری یانا تمام نقلیں اور نسخے دیکھنے کو ملے اور غلط بھی لکھے ہوئے نظر آئے۔ ترقیمہ بھی ندارد ملا۔ مگر شخنوں کی کثرت آرائی کسی استحباب سے کم نہیں۔ ان کی مدد سے ولی کے کلام کا ایک عجائب خانہ تعمیر کیا جاسکتا ہے۔ رقم کے پاس کئی نسخہ موجود ہیں۔ یہاں ایک کا تعارف پیش نگاہ ہے۔ یہ دراصل دیوان ہے۔ کلیات نہیں۔ صرف غزلیں ہیں۔ ترقیم نہیں ہے۔ مگر کاغذ، روشنائی اور اسلامی صورتوں سے قیاس کیا جاسکتا ہے کہ 1150ھ کے آس پاس اس کی کتابت ہوئی ہے۔ قلم پختہ ہے کاتب خوش نویس ہے۔ اشعار کی کتابت میں سیلیقہ مندی کا ثبوت ملتا ہے۔ سطر کا تعین نہیں ہے۔ یہ 148 صفحات پر مشتمل ہے۔ مطبوعہ کلیات کے مقابلے غزلیں پچھم ہیں۔ کلیات ولی مرتبہ ڈاکٹر نور الحسن ہاشمی کے برخلاف اور عام شخنوں کے مطابق کلیات میں موجود 38 ویں غزل سے دیوان کا آغاز ہوتا ہے۔

کہتا ہوں تیرے تانوں کوں میں ورد زبان کا
کہتا ہوں تیرے شکر کوں عنوان بیان کا
متن میں جگہ جگہ اختلاف بھی ہے۔ پچھا اشعار بھی اس نسخے میں زائد ہیں۔ غیر مطبوعہ
غزلیں پیش ہیں۔ کئی دوسرے شخنوں میں بھی یہ غزلیں موجود نہیں ہیں۔
دل میں جب عشق نے تاثیر کیا
فرد باطل خون ریز کیا
بند کرنے دل و حشت زده کوں

دام رہ زلف گرہ گیر کیا
 موج رفار نے تج قد کی قم
 سرو آزاد کو بہ زنجیر کیا
 سیہ پختوں میں اسے لکھتے ہیں
 وصف تج خط کے جو تحریر کیا
 جزاں اوس کوں نہ ہو دے حاصل
 عشق بے پیر کوں جن پیر کیا

.....

گریہ داغ ملامت سوں ولی
 خانہ عشق کوں تعمیر کیا
 کشوارِ دل کوں تیرے ناز نے تنجیر کیا
 فوج پختوں کوں تیری زلف نے زنجیر کیا
 ہم سوں تقدِ دل عاشق بے تاب کوں لے
 زلف کوں اپنے پری رونے گرہ گیر کیا
 عاشق زار سمجھ مجھ سوں ہوا ہے وہ فرار
 نقدر دل دے کے میں دل دار کوں دل گیر کیا
 نالہ شوق نے شعلہ کی زبان سوں ہو برق
 درس میں شوخ کے جا عشق نے تقریر کیا
 کیوں کر ذرات جہاں تج کوں پرش نہ کریں
 حق تج حسن کوں خور شید جہاں گیر کیا
 کسو غم آب منے درد کے معمار نے لے
 خانہ عشق جگر سوز کوں تعمیر کیا
 اے ولی شوخ کی زلفوں کی سیاہی لے کر

قصہ حال پریشاں کو میں تحریر کیا

.....

جب سوں گئے دو شہاں آہ دریغا دریغ
غم میں ہے دونوں جہاں آہ دریغا دریغ
سارے فلک میں ملک غم میں ہیں سرپاؤں تک
جب سوں سنیاں میاں آہ دریغا دریغ
جب سوں وہ نور العیاں جگ سوں ہوئے ہیں نہاں
تب سوں یہ غم ہے عیاں آہ دریغا دریغ
عبد دیں دار کو واقف اسرار کوں
درد ہے آہ و فغاں آہ دریغا دریغ
دیں کے شہ پاک کوں صاحب اور اک کوں
دکھ دے دو گمراہ آہ دریغا دریغ
شہ کے ماتم کا بار سب پہ ہوا ہے بے شمار
تو ہوا غم آسمان آہ دریغا دریغ
دین کے گلزار میں گلشن اسرار میں
آتی کہاں سوں یہ خراں آہ دریغا دریغ
دین کا ہے خاص ووزغم کے پتے کے اوپر
حق نے کیا امتحان آہ دریغا دریغ
غم میں ولی ہے مدام شاہ کا کمتر غلام
نت کیا ورد زبان آہ دریغا دریغ

پروفیسر عبدالحق، پروفیسر ایمیٹس، دہلی یونیورسٹی، دہلی ہیں۔

قاضی عبد الرحمن ہاشمی

کشمیر میں اردو غزل۔ سمت و رفتار

ریاستِ جموں و کشمیر جو اپنی مخصوص تہذیبی انفرادیت، تکشیری، ثقافت روحاںی اور عالیٰ انسانی روایات و اقدار کے لیے ابتداء سے مشہور ہی ہے، وہ ایک عظیم ادبی و شعری روایت فن و ہنر کی بھی وارث رہی ہے، بلکہ حق یہ ہے کہ قدرت کے فیوض و برکات سے مالا مال یہ نظر، شعرو ادب اور جمالياتي اکتسابات کے لیے کچھ زیادہ ہی موزوں اور سازگار رہا ہے۔ عظیم صوفیاء، اہل اللہ اور بے شمار روحاںی آثار کی موجودگی میں یہاں پروش پانے والے نغمہ و موسیقی میں ایک عجیب سردمی آہنگ اور روح کو بالیدہ و مسروکرنے والی کیفیت اس کا طراہ امتیاز رہا ہے جس کی جگہ سوزی اور تاب و تپش کا ایک زمانہ قائل رہا ہے۔ میری مراد کئی صد یوں پر مشتمل کشمیری اور ڈو گری زبانوں میں تخلیق کردہ ادبیات کا سرمایہ اور فن و ہنر کے نایاب نمونوں سے ہے، تاہم اردو زبان و ادب کی تاریخ بھی جو اس خط میں تقریباً ڈیڑھ دو صد یوں پر مشتمل روایت رکھتی ہے اس میں بھی یہاں کے شعراء و ادباطح آزمائی کرتے اور اپنے داخلی، ذہنی اور روحاںی واردات رقم کرتے رہے ہیں، چنانچہ اردو کی مجموعی ادبی و لسانی روایت کا سلسہ صحافت، تقدیم و تحقیق، فکشن اور شعری و نثری اصناف کے متعدد اظہارات تک پھیلا ہوا ہے۔ اس خط میں اردو زبان و ادب کی مہتمم بالشان روایت کے فروع اور تردد و اشاعت سے جن کے اسماے گرامی تابندہ رہیں گے ان کی خاصی بڑی تعداد ہے، تاہم چند ممتاز اور باوقار شعرا جن کے فسول ساز نغموں سے وادی ہمیشہ گنجی رہی ہے، ان کے نام نامی اس طرح ہیں: شوریدہ کاشمیری، رساجاودانی، غلام رسول نازکی، حکیم منظور، جلن ناتھ آزاد، سیفی سوپوری، عرش صہبائی، سلطان الحق شہیدی، نشاط انصاری، حامدی کاشمیری، فاروقی

نازکی، مضطراً ارج، ہدم کا شیری، شبیب رضوی، پرتپال سنگھ بیتاب، رفیق انجم، شہباز راجوری،
صاحبہ شہریار، مجید غاصبی، کاچو سفندیار خاں، سجاد حسین اور امداد ساتی وغیرہ۔

مجموعی طور پر ان شعراء کے کلام کو پڑھ کر یہ اندازہ ہوتا ہے کہ ان میں بیشتر نے شعروخن
کی خدمت وقت گزاری یا تلقن طبع کے لیے نہیں بلکہ ایک وجودی جبراً تخلیقی وفور کے عالم میں کی
ہے، چنانچہ ان کی اثر پذیری اور جاودائی کیفیات ہمارے قلوب کو اپنا اسیر کر لیتی ہیں اور ہم تھوڑی
دیر کے لیے علاق دنیا کے مکروہات سے بے خبر اور در دوالم کی زنجیروں سے خود کو آزاد محسوس کرنے
لگتے ہیں۔ کچھ اشعار بطور مثال ملاحظہ کیے جاسکتے ہیں:

سیفی سوپوری کیا جان کے صحراء کی طرف بھاگ رہے ہیں
 کل تک جو نیم سحری کے نگران تھے

تیرے ہونٹوں پر تبسم کی مہکتی تحریر
ایک منہ بولتا منشور اماں ہے کہ نہیں

فاروق نازکی اپنی دیوارِ بدن ہم سے کبھی سر نہ ہوئی
 ساتھ رہ کر جو رہے خود سے جدا ہم ہی رہے

پرتپال سنگھ بیتاب میں تو بزرخ کے اندر ہیروں میں جلاؤں گا چراغ
 میں نہیں وہ کہ جو موت آئی تو مر جاؤں گا

ہدم کا شیری جو تم کہو تو یہ کاریمال کر دیکھوں
 زمیں سے اک نیا سورج نکال کر دیکھوں

شہباز راجوری دریچہ کھول کر کس کو صدا دوں
 میں اپنے کرب کو کیسے نوا دوں
روایت سخنوری کی ان چیزیں چیزیں مثاں کے بعد جب ہم ریاست میں اردو شعروخن

کی عصری صورت حال پر نظر ڈالتے ہیں تو ہمارے ذہن میں یہ بات پہلے سے واضح ہوتی ہے کہ ملک کے دیگر خطوں کے بر عکس جہاں 1936 کے آس پاس ترقی پسند تحریک کے برگ و بار پھولے، مذہبی اور روحانی اقدار سے برگشته اس تحریک کے ہمتوالا خدا اور تشكیک کا سرخ پرچم لیے ایک نئے تصور انسان و کائنات کا فلسفہ اور مستقبل کی کامرانیوں کا مژدہ سناتے پھر ہے تھے لیکن خطہ کشمیر جہاں ابتداء سے ہی متصوفانہ افکار اور مابعد اطیبیاتی افکار سے گہری رغبت اور شغف کا ماحول موجود تھا، اس سرزی میں اس تحریک کا بھرپونہ سکا، چنانچہ یہاں کے شعراء مجدد االف ثانی، شیخ العالم شیخ نور الدین، مولانا روم اور اقبال کی قیادت میں لا زوال روحانی سرچشمہوں سے استفادہ کرتے ہوئے اعلیٰ ترین انسانی اقدار اور اخلاقی آدروں کو اپنے افکار و خیالات کا محور بنایا اور اپنی اس انفرادیت اور کجھ کاہی سے کبھی دست بردار ہونا پسند نہ کیا۔ ہر چند کہ یہ فیصلہ بہت آسان نہ تھا، اور کسی بیساکھی کے بغیر زندگی کی راہوں پر جادہ و پیٹا ہونا یوں بھی کھٹھ ہوتا ہے، اس کے باوجود یہاں کے ادباء و شعراء، اور دانشوروں نے زندگی اور زمانے پر اپنی انفرادی فکر، عقربیت اور شور ییدہ سری کی مہر ثبت کرنے کے لیے خوشی سے اس آزمائش کو قبول کر لیا۔ اسی اثنائیں جب ملک میں مغرب سے برآمد کیا گیا فلسفہ جدیدیت اہل نظر کی توجہ کا مرکز بنا تو اس خطکی درسگاہوں میں اسے یقیناً غیر معمولی توجہ، ارتکاز اور علمی Discourse کا موضوع بنایا گیا تاہم عملی طور پر اسے بھی شروع و ختم پر نافذ کرنے سے گریز ہی کیا گیا، اس لیے کہ ترقی پسند فکر اگر ماوراءہیت، روحانیت اور ہر نوع کی صناعی و حسن کاری کی مخالف تھی تو جدیدیت تمام ترقیاتی تجربہ سے معاشرتی حقوق کو یکسر بے غل کر کے اسے من کی موج اور زاجیت سے قریب تر کر دینا چاہتی تھی، تاہم اس میں شک نہیں کہ یہاں اگر مغرب کی کورانہ تقلید کی گنجائش تو کبھی نہیں رہی تاہم شعرو ادب میں فن اور صناعی کے مضمرات جن پر جدیدیت نے بھی زور دیا تھا اور اس کے لیے ذہن سازی کی تھی، اس ادبی و لسانی آزادی اور سہولت سے ضروری حد تک یقیناً استفادہ کیا گیا۔ البتہ اس حقیقت سے انکار نہیں کیا جاسکتا کہ چونکہ اس خطے میں ملکی آزادی کے بعد سے اب تک ایک خاص طرح کا سیاسی و سماجی خلفشار اور انتشار موجود رہا ہے جس کا انکاس اور گہرا احساس و ادراک لازمی طور پر یہاں کی ادبیات میں کبھی ہوا ہے خصوصاً اردو شاعری میں اضطراب اور احتجاج کی لہریں کبھی زیریں تو کبھی

خارجی سطح پر اس طرح جاری رہی ہیں کہ اکثر ویژت تخلیقی تو ازان کی صورت ختم ہوتی چلی گئی ہے اور تخلیقی کاروں کے روایتی شاکستہ اور پسکون مزاج کے برخلاف ان کے کارنا موں میں برہمی و بے کیفی اور اضھال نے مستقل جگہ بنالی ہے، جو ظاہر ہے کہ کافی حد تک فطری اور قابل فہم ہے، پھر بھی اس سے انکار نہیں ہو سکتا کہ مسلسل خلفشار، آویزش اور تصادم کے ماحول میں تخلیق کا نازک آئینہ و حندا پڑ جاتا ہے۔ جب احساسات پر خارجی یا داخلی حالات کی لیے گار مسلسل جاری ہو تو اس کے اثرات سے پچنا محال ہوتا ہے تاہم ان صرف ہنی و روحاںی دبازوں کے علی الرغم ایک شاعر جوان مرغزاوں میں ایک طویل مدت تک زمزمه سخ رہنے کے بعد بھی حال میں ابدی نیند سوچ کا ہے، میری مراد حامدی کا شیری سے ہے، ان کے تخلیقی امتیازات، آفاقی درمندی اور فنی جگہ کا وی کے پیش نظر ان کے وقیع سرمایخن کا کسی قدر تفصیل کے ساتھ حاکمہ ناگزیر ہے۔ حامدی کا شیری کو ان کی اکتشافی، تقدیمی تھیوڑی اور عملی تقدیمی کاوشوں کی بدولت جو قدر آوری حاصل ہوئی، شاعری نے ان کی اولو العزم شخصیات کے مزید کئی گوشوں کو منور کر دیا۔

حامدی کا شیری جن کی شخصیت نیشنل کے شراء کے لیے بینارہ نور کی ہے، وہ جو اپنے گوناگوں ادبی و تخلیقی کارنا موں کی بدولت پورے بر صغیر کی مععتبر شعری و ادبی روایت کا ایک لازمی حصہ رہے ہیں، میر، غالب اور اقبال کی قائم کردہ عظیم روایت سخنوری اور فنی اقدار کے خوشہ چیزوں ہونے کے سبب فنی رموز سے استفادہ کا ہنر بخوبی جانتے ہیں۔ راست اور سپاٹ نشری بیانیہ، برہنہ گفتاری اور خطابت جیسے عیوب سے بالقصد اجتناب کرتے ہوئے حزم و احتیاط اور فنی درو بست کے حامل جیسے لازوال تخلیقی نمونے انہوں نے پیش کیے ہیں، ان کی چند مثالیں ملاحظہ کی جاسکتی ہیں:

میں شاید اس کا سراغ پاؤں
ہر ایک تحریر سنگ دیکھوں

ہاتھ لاؤں کھاں سے سر کاؤں
عارضوں سے نقاب انجم کا

تمام وادیاں ڈوبیں خداں کی خلمت میں
کہیں کہیں کوئی برگ چنار روشن ہے

قبیلوں کے لیے اک آئینہ تھی
وہ نیل جھیل پتھر ہو گئی ہے

میرے سینے میں سب پرندے چھپے
شجر در شجر برف گرتی رہی

تخت بستہ تیرگی میں
شعلہ ہوں جل رہا ہوں

کشورِ آزادگاں سے ہو کے آجاتی کبھی
اے ہواۓ صبح میری طرح زندانی نہ تھی

کون تاریک غذابوں میں نہ تھا
حرفِ درخشدہ کتابوں میں نہ تھا

دکھائی دیتا نہیں کچھ بھی وادیٰ جاں میں
فضا میں ایک سیہ آبشار روشن ہے

جو دیکھو سطح دریا پرسکوں ہے
سنو تو گریئے ماتم بہت ہے

تم نے چہروں پر نقاہیں ڈال دیں
دوستو آئینہ سامان ہم نہ تھے

ان اشعار کی قرأت سے اندازہ کیا جاسکتا ہے کہ حامدی کا شیری ایک سلچے ہوئے، باوقار اور پختنہ کا رشاور ہیں جو شاعرانہ اور غیر شاعرانہ تجربات میں فرق سے نہ صرف بخوبی واقف ہیں بلکہ انھیں یہ بھی معلوم ہے کہ شاعری میں تخلیق کے کتنے زینوں پر چڑھ کر عظمت کے دریچہ واہوتے ہیں۔ ذات سے غیر ذات، اور مقامیت سے آفاقیت کے مراحل انھوں نے جس طرح عبور کیے ہیں اس کے داخلی شواہد اور نشانات بھی ان کی سخنوری میں ہی موجود ہیں۔ ان کے خلاقانہ شعور اور فکارانہ امتیازات کا بہترین مظہر ان کے وہ استعارے، علامتیں اور شعری تراکیب میں جو کسی بھی قابل ذکر شعری و تخلیقی تجربہ کے استناد و امتیاز کی بنیادی شرطیں کہی جاسکتی ہیں۔ صورت دیگر شعری تجربہ محض گز شنسہ تجربات کی بازگشت اور تکرار بن کر رہ جاتا ہے۔ پیش کردہ اشعار میں تحریر سنگ، نقابِ انجم، نیزاں کی ظلمت، پتھر، جھیل، سینے میں پرندوں کا چھپنا، نیچپستہ تیرگی، کشور آزادگاں، تاریک عذاب، سیہ آبشار، گریہہ ماتم، آئینہ ساماں۔ نادر شعری تراکیب کی صورت میں پہلی بار مقصہ شہود پر ظہور پذیر ہوئی ہیں جو شاعر کے منفرد، خلاق ذہن کے توسط سے ہماری موجودہ شعری لغطیات کے ذخیرہ میں بیش بہا اضافہ کی حیثیت رکھتی ہیں۔

حامدی کا شیری کافی امتیاز روایت گزیدگی میں نمایاں ہونے کے بجائے قدیم و جدید کے خلاقانہ ارتباط اور اختلاط سے تشکیل پاتا ہے۔ یہ مقام ہے جہاں انسانی مقدرات سے وابستہ آلام، پیچیدگیوں اور محرومیوں کا عرفان تو ملتا ہے، لیکن ان مشکلات کا حل پیش کرنا شاعر کے منصب کا حصہ نہیں ہے۔ تمام ترا ریت اور مادی شعری انسلاکات کے باوجود حامدی کے بہترین اشعار میں کشمیر کہیں سلطھی اور رومانی استعارہ یا فطرت کی نیرنگیوں کا مظہر بن کر نمودار نہیں ہوتا اس کے بر عکس اس کی حیثیت شاعر کے عرصہ حواس پر ایک ایسے زندہ ڈرامہ کی ہے جس میں خود اس کا اپنا ہو چکید ہو جو دار کی حیثیت اختیار کر لیتا ہے۔

سینی سوپوری، فاروقی نازکی، ہدم کا شیری، حامدی کا شیری اور شہزاد راجوری وغیرہ ماضی قریب کی روایت سخنوری سے وابستہ ہونے کے باوجود، ہم حصہ شعری منظر نامہ کا بھی حصہ رہے ہیں، جن کی سر پرستی اور تربیت کے طفیل بیان کے شعراء کی جو نسل وجود میں آئی اس میں کئی نام اپنی خلاقانہ صلاحیتوں اور قنی امتیازات کے سبب، قابل ذکر ہیں، مثلاً:

رفیق راز، فاروق مظفر، رحسانہ جبیں، حسن انظر، بشیر منظر، فرید پرستی، شفیق سوپوری،
نذر آزاد، احمد شناس، خالد بشیر، سیدہ نسرین نقاش، شبم عشقائی، نصرت چودھری، پروین منوس،
خورشید بکل، عادل اشرف، سلیم ساغر، زاہد مختار، بشیر دادا، کے ڈی مین، لیاقت چودھری، فریدہ کول،
شیخ خالد کرار، پروین راجہ، سلیم ساغر، بلارج بخشی، امیر حسین شاد، عبدالغنی جاگل، سہیل مہدی،
روف راحت، نعہت فاروق نظر، امیاز نسیم ہاشمی، غضنفر علی شہباز، ذوالقدر نقوی، لیاقت علی رضا،
درختش اندر ابی، مشتاق مہدی اور فاروق آفاق وغیرہ۔

ہمعصر شعراء کی اس فہرست سے اندازہ کیا جانا مشکل نہیں کہ وادی میں حالات کی
مسلسل ستم ظریفی اور بے مہری ایام کے باوجود شعراء کے تخلیقی جوش و خروش اور اپنے منصب و
مشرب کی حرمت باقی رکھنے کا جد بہ نہایت قوی رہا ہے۔ یہ حقیقت ان کے ذہنوں میں واضح ہے
کہ اعلیٰ فن کاری اور کمال درجہ کی صنای، آفاقی پیمانے میں ڈھل کر ہتی جاوادی شان بہار کی حامل
ہو سکتی ہے اور لازمی طور پر اس میں ابدیت کے نقوش ہو یہا ہوتے ہیں۔ چنانچہ میر، غالب اور
اقبال کی روایتِ سخنواری کی صوری و معنوی توسعہ ہی دراصل ہمارے عہد کے شعراء کی بھی کامرانی
کی ضامن ہو سکتی ہے جس سے عہدہ برآ ہوئے بغیر کلام میں نقشِ معنی اور لازماً نیت کے عناء صراحت
ہو یہا ہونا، ناممکنات میں سے ہے۔ ترقی پسند شاعری کی مثال کافی ہے جو خطابات، صحافت، منظوم
خیال بندی، نعرہ بازی اور شعبدہ گری کے جرم کی سزا اوار ہو کر آج اپنی تمام تر گرمی بازار کے باوجود
ہمارے اجتماعی حافظے سے محو ہو چکی ہے۔ اس لیے کہ شاعری اپنے تخلیقی و فن سروکار کی حد تک ایک
ایسا ساخت گیر عملی فریضہ ہے جو کسی دوسرے سہل الحصول طریقہ یا نسخہ کا نعم البدل ہو سکتا ہے نہتی اعلیٰ
شاعری کو وجود میں لانے کا سبب بن سکتا ہے۔

اس مرحلہ میں مسلسل بلندی پر فائز رہنے کا امکان کم اور اک ذرا سی غفلت کے سبب
چوٹی سے پھسل کر زمیں بوس ہو جانے کا اندریشہ زیادہ رہتا ہے، چنانچہ ترغیبات اور التباہات
سے کنارہ کش ہو کر کچھ مقررہ اصولوں کے التراجم سے ہی عظمت اور سرافرازی کے دریچہ واہوتے
ہیں۔ وادی میں گرچہ حساس عصری موضوعات اور وجودی شکست و ریخت پر ارتکاز کا قوی رحجان
رہا ہے جس کے باعث اکثر خام تجربات منظوم خیالی کی سرحدوں سے پرے نہیں جاتے اس لیے

کہ بیان واقعہ اپنی تمام تر سفرا کی کے باوجود اگر شعر کے قالب میں نہ ڈھل سکے تو وہ روح پر دستک
دینے سے قاصر ہوتا ہے۔ اس تابندگی کو محض ایک چلاوے سے ہی تعبیر کیا جاسکتا ہے۔
ذاتی غم کو کائناتی بننے اور ایک لمحاتی تحریک کو لازمانی آہنگ میں ڈھلنے کے لیے جس فنی
ریاضت، خلوص، صبر و تحمل اور ضرورت درکار ہوتی ہے، اس کی کچھ مثالیں یقیناً یہاں ملتی
ہے لیکن ان کی حقیقت اس گوہر نایاب کی ہے جن کی جتنوں میں کافی سر کھپانا پڑتا ہے۔ یہ خس و
خاشاک میں پوشیدہ چنگاریاں ہیں جن سے آنکھیں چار ہوتی ہیں تو روح پر وجد کی کیفیت طاری
ہو جاتی ہے۔ آئیے اس کی کچھ مثالیں دیکھتے چلیں:

رفیق راز ترے ہی واسطے قالین سائے کا بچا کر
 ترا ہی منتظر ہوں صورت دیوار میں بھی

یہ کرشمہ تری تصویر کا ہی لگتا ہے
ورنہ دیوار کسی گھر کی کہانی بولتی ہے

فاروق مختار مثال برق گری ایک آن تنغ ہوا
 ابھی دریپکوں سے لوگوں نے سرنکالے تھے

فرید پرہیز سبک خرام صبا سے نہ کر گلا اب کے
 گلوں نے اپنی رضا سے قبا کو چاک کیا

باد کوئی ضرور ہوگی فرید
یاد وہ بے سبب نہیں آتے

شفق سوپوری جتنوں آج بھی زنجیر ہے پا چلتی ہے
 مرے آگے مرے قدموں کی صدا چلتی ہے

غبارِ خاکِ فنا ہے ہماری ارض جنوں

کہ اس میں سلسلہ خشک و ترک ہے چار قدم

پانی پہ عکسِ ماہ کی تنویر ہے کہ تو
اس دشت میں سراب کی تصویر ہے کہ تو
کوئی ہے دشت میں کہ مجھے کھینچتا چلے
آواز ساربان ہے، زنجیر ہے کہ تو

نذر آزاد

ہمے خاتہ دل میں وہ جگنو بن کے آئے گا
مگر تب رات زیادہ کالی ہو گئی ہو گی

احمد شناش

وہ لفظ ہوں، کہ جو کبھی تحریر نہ ہوا
وہ حسن ہوں، کہ سرحدِ معنی کے پار ہوں
اک اور آسمان چمکتا ہے خواب میں
اک اور کائنات کا آئینہ دار ہوں

بیش رادا

کبھی صحراء پہ شبتم سے مجھے پیغام لکھ دینا
کبھی بہتے ہوئے دریا پہ میرا نام لکھ دینا

منزل کی تمنا تو تمنا ہی رہے گی
صحراء میں بکھلی ہوئی ناکام صدا ہوں

سیدہ نسرین نقاش یہی سبب ہے جو بے نور ہو گئیں آنکھیں
کہ ہم نے دیکھا تھا اک بار روشنی کی طرف

بلراج بخشی

بلراج دل و جان کو وسعت کی طلب ہے
اب جسم کی سرحد میں گزارہ نہیں ہوتا

نظرارہ کوئی تو عکس نظرارہ اور کوئی
اس اعتبار سے ہم آئینہ میں بال ہوئے

آنا نہ تھا کسی کو نہ آیا کوئی ادھر
ویران راہ تکتے سمجھی راستے رہے

جب اڑاؤں کے موسم گزر جائیں گے
پھر یہ غافل پرندے کدھر جائیں گے

جو کشتوں کو کنارے نہیں لگ سکتا
تو کشتوں سے سمندر میں ہی اتار مجھے

وصالی یار کی موبہوم سی امید کے صدقے
غبارِ دشت سے کرتے رہے گلزار کی باتیں

دشت در دشت عجب نور کا کوندا لپکا
کر دیا کس نے اندھیرے میں یہ صحرا روشن

صرف اک سانس کا رشتہ ہے تو وہ بھی کب تک
دیکھ کس طرح کیا خود کو تمبا سے الگ
وقت کی لہر بھائے لیے جاتی ہے ہمیں
ایک دریائے خس و خاک ہے دریا سے الگ

فریدہ کول
بزم وہم و گماں میں رہتی ہوں
ہر گھڑی آسمان میں رہتی ہوں

آئینہ بھی اس قدر لرزاں نہ تھا
عکسِ قائم تھا مگر حیراں نہ تھا

امکان سے باہر کبھی آثار سے آگے
محشر ہے مرے دیدہ خون بار سے آگے
عرفان کی حد یا مرے پیکر کی شرارت
نکلا مرا سایہ مری دستار سے آگے

تیرے جنگل کا نظارہ اور ہے
میری آنکھوں کا اشارہ اور ہے
تونے سب تارے بجھائے اے ہوا
میرے دل میں اک ستارا اور ہے

سلیم ساغر
میں ریت کا گھر روز بناؤں سر ساحل
قسمت نے کیا مجھ کو یہ کس کام سے منسوب

درخشاں اندرابی
بھکلی روحوں کی طرح خاک سے ٹافت افلاک
دائرہ دائیرہ افسانہ در افسانہ پھروں
نظر آیا نہ خزاں سے کوئی اکتایا ہوا
میں تو ہاتھوں میں لیے پھول کا نذرانہ پھروں

تجھ سے جو لمحہ ملا، لمحہ مشروط ملا
وصل کی ساعتوں میں ہجر کے آداب بھی تھے

عبد الغنی جاگل
کرے گی کب تری تصویر باتیں

شیخ خالد کزار

پروین راجہ

اسی دیوار پر آنکھیں جھی ہیں
یہ دل تھرا رہا ہے پھر بھی لیکن
لب اظہار پر آنکھیں جھی ہیں

روف راحت

تا عمر بہاریں ہی رہیں گی یہ گماں تھا
ہم موج بلا تیز ہوا بھول گئے تھے
کس سمت کو منزل تھی ہمیں یاد کہاں تھا
دنیا کو بھی ہم تیرے سوا بھول گئے تھے

کیوں زخم نہیں آج نیا کوئی دیا ہے
کیا آپ مرے دل کی دوا بھول گئے تھے

امتیاز نیم ہائی

نئے نئے سے مناظر بنائی ہے ہوا
ہر ایک شاخ سے پتے گرا رہی ہے ہوا
چھپا کے جسموں کی مٹی کو اپنے ہاتھوں میں
غبارِ وادی و صحراء اڑا رہی ہے ہوا

جب شاد آسمان تھا نغمہ کنایا زمیں تھی
پھر مہر و ماہ ایسے لیل و نہار ڈھونڈیں
تری فرقتوں کی دلبر کوئی انہنا تو ہوگی
تو بتا عروسی خلوت بنے غمگسار کب تک

ہم عصر شعراء کے کلام سے مakhوذ ان چیدہ چیدہ منتخب اشعار کا سب سے بڑا امتیاز،
بولمنی کے حامل شاعرانہ تجربات میں کئی جانی انجانی لہروں Moods اور رنگوں کی پر چھایاں
ہمارے وجود سے ہم کلام ہونے کی کوشش کرتی ہوئی محسوس ہوتی ہیں جس سے اندازہ ہوتا ہے کہ

ناگہانی واردات کو قم کرنے کی دھن میں جذباتی وفور کی یورش سے قطع نظر ہمارے شعراء بالعلوم اپنی تخلیقی کارگزاریوں میں رمزیاتی طرز ادا کی بلا غلت اور دیرپا تاثیر کی برکات کا گہرائشور رکھتے ہیں، اور کوشش کرتے ہیں کہ مزاحمتی جذبوں کی پر شور اہروں کو بھی تخلیقی آب و رنگ کا پابند کر سکیں جن کی کچھ خواص صورت مثالیں آپ نے ملاحظہ فرمائیں۔

یہاں یہ اعتراف بھی ناگزیر ہے کہ وادی کے معاصرہ ہین شعراء نے حامدی کاشمیری اور دیگر شعراء سے براہ راست اور بالواسطہ طور پر تحقیق المقدور کسپ فیض کرنے کی سعی کی ہے، تاہم ان بزرگ شعراء نے فنی ریاضت کے جاؤ فاقی پیانا نے متعین کیے تھے اور جن پر وہ خود زندگی بھر کار بند رہے، ان کی پیروی بہت آسان نہ تھی، تاہم نئے عہد کے شعراء نے سخت مشکل حالات، ذہنی، نفسیاتی، لئکمش اور آزمائشوں میں بھی تخلیقی صنایع اور معنوی تہذیب داری کے سیاق میں معاون اصولوں پر عمل پیڑا ہونے اور تمام تر خون تمنا کی مطلوبہ کیمیا وی تخلیل کرنے کی کوشش کی ہے۔ اس سے ان کے خیال و خواب کی گزرگا ہیں روشن ہوئی ہیں اور ان کی تخلیقات میں جذبہ سے زیادہ تعطیل کو ہمیز کرنے کی صلاحیت نمودار ہو گئی ہے۔

اپنی بات ختم کرنے سے قبل اس امر کی وضاحت کرنا چاہتا ہوں کہ ریاستِ جموں و کشمیر میں حالیہ تخلیقی پیش رفت اور فنی و فکری سروکار پر تحقیقی طور پر کوئی فیصلہ صادر کرنا یار و دقوبل کی میزان قائم کرنا میرا منصب ہے نہ شیوه۔ اس لیے کہ وادی اور اس کے نواح میں شعراء کی ایک کثیر تعداد عمر اور تجربہ کی اس منزل میں ہے جہاں مستقبل میں ان سے بڑی سے بڑی توقعات وابستہ کی جاسکتی ہیں۔ ان کی انفرادی صلاحیت، جگہ کاوی اور بے پناہ زرخیز تخلیل سے دنیاۓ آزاد مندی کے نئے افق روشن ہو سکتے ہیں۔ کشتِ روح کی شادابی کے لیے وادی جاں کے خزاں رسیدہ چمن میں مسرتوں کی بارشیں اور کچھ نئے موسموں کا سراغ بھی لگایا جا سکتا ہے۔

پروفیسر قاضی عبد الرحمن ہاشمی سابق صدر شعبہ اردو جامعہ ملیہ اسلامیہ نی دہلی ہیں۔

بیگ احساس

جمیل مظہری کی شاعری میں فکری میلانات

جمیل مظہری ہمارے عہد کے متاز شاعر ہیں۔ وہ نظم کے اہم شاعر سمجھے جاتے ہیں ایک زمانے میں ان کا نام اقبال اور جوئی کے بعد لیا جاتا تھا۔ ان کی زندگی ہی میں انہیں علامہ کہا جانے لگا۔ ان کی علمیت، ان کی قادر الکلامی، ان کی بے نیازی، خود فرمائشی اور تربیت کدائی کے چرچے ہر جگہ عام تھے۔ شادِ ظیم آبادی کے بعد بہار کے ادبی منظر نامے پر تین اہم شاعروں کی ایک تیلیٹ بن گئی تھی۔

جمیل مظہری، اجتنی رضوی اور پرویز شاہدی!! ان میں جمیل مظہری کو افضلیت حاصل تھی۔ جس طرح آتش دہلی اور کھنکا حسین سنگم تھے۔ جمیل مظہری عظیم آباد اور کلکتہ کا سنگم تھے۔ جمیل مظہری کی زندگی میسویں صدی کے ایک طویل حصے پر چھپی ہوئی (1904-1980) ہے۔ انہوں نے شاعری کی جملہ اضاف پر طبع آزمائی کی۔ اس کے علاوہ نثر اور تقید بھی لکھی۔ انہیں فلسفے سے خاص لگاؤ تھا۔ انہوں نے مختلف مذاہب کا مطالعہ بھی کیا تھا۔ ان کی انسان دوستی اور وطن پرستی سے کوئی انکار نہیں کر سکتا۔

جمیل مظہری کی ہنچی تغیریں ذاتی مطالعے کے علاوہ بزرگوں کا فیضان صحبت بھی شامل ہے۔ وہ مولانا رضا علی و حشت کے شاگرد تھے۔ ان کی تربیت کی وجہ سے جمیل مظہری میں فنی بصیرت پیدا ہوئی۔ ان کی جدت پسندی کو حشت نے اعتدال میں رکھا۔ آغا حشر کاشمیری، ابو جعفر کشفی، منیر حسن خیال، اعجاز حسن بعفری، قاضی عبدالودود کی صحبتوں سے بھی جمیل فیض یاب ہوئے۔ عبدالرزاق لمح آبادی، مولانا شافعی احمد عثمانی، سید انوار احمد رفیع الدین، طاہر رضوی، اجتنی رضوی،

شبی ابرا ہیں اور پرویز شاحدی کے ساتھ جذبہ موانت اور دوستانہ مراسم کے باعث جمیل مظہری کا فنی سفر را درست پر گامزن ہوا۔ قبر صدیقی، آصف بنا رسی اور عباس علی خاں بے خود کے ذوق خن کا پرتو جمیل مظہری کے کلام میں دکھائی دیتا ہے۔ کلکتہ میں قیام کے دوران انہوں نے سعید احمد اکبر آپادی سے بہت کچھ سیکھا۔ آل احمد سرور سے تعلق کی وجہ سے تنقیدی بصیرت پیدا ہوئی۔ انہیں ذا کر حسین، مولانا ابوالکلام آزاد، اکٹھ راجندر پرشاد اور بابو جگ جیون رام کی سرپرستی حاصل رہی۔ اپنی شاعری کے متعلق اپنی سوانح عمری ”غبار کارواں“ میں لکھتے ہیں:

”اگرچہ میری شاعری میں غالب، اقبال اور شاد کی مشترکہ مخلوق ہے لیکن اس تجھیق میں غالب کا حصہ زیادہ ہے۔ میری مخصوص ذہنیت کی تغیر کی نیو غالب کے کھودی، اس پر کچھ ایشیں اقبال نے اور کچھ رومی عربی اور کچھ کبیر اور وردیں ورتھے نے رکھیں۔“

جمیل مظہری کا لگاؤ نظم سے زیادہ تھا۔ گرچہ انہوں نے غزلیں بھی کافی تعداد میں کی ہیں اس کے علاوہ موضوعاتی نظمیں، طویل مرثیے اور قصیدے بھی لکھے۔ ایک طویل مثنوی ”آب و سراب“ کے علاوہ لوریاں بھی لکھیں۔ جمیل مظہری کی شاعری کا میدان وسیع ہے۔ ان کی شاعری فکر و فتنے کے علاوہ رومانیت، تقلیل پسندی اور فطرت نگاری کے عناصر سے مملو ہے۔ ان کے تجربے اخلاقی، اقتصادی، سیاسی و مذہبی موضوعات کو اپنے دامن میں سمیٹنے ہوئے ہیں۔ وہ جمالیاتی قدر رون پر بھی یقین رکھتے تھے۔ انہوں نے مزدوروں پر نظمیں لکھیں لیکن مارکسی فلسفے کو قبول نہیں کیا۔ وہ شاعری کو پرواہ تخلیلی، معنی کا تلاطم، بصیرت کا سفر اور روح کی ایک کیفیت سمجھتے ہیں۔ ایک طرف انہوں نے فطرت کی رنگینیوں کو اپنی شاعری کے دامن میں سمیٹا دوسرا طرف حسن انسانی کے رنگ و نور کو اپنی تمام تر دلی قربتوں اور نزاکتوں کے ساتھ پیش کیا۔ جمیل مظہری کی عشقیہ شاعری بھی ہمارے ادب میں ایک طرح کا اضافہ ہے۔

جمیل مظہری کی شاعری فکر کی شاعری ہے۔ وہ حرکت عمل کے فلسفے سے متاثر اور عالمت آدم کے قائل ہیں۔ ان کی فکر میں تضاد، تشکیل کے علاوہ خود احساسی کا جذبہ بھی کار فرما ہے۔ جمیل مظہری کے اندر ایک اضطراری کیفیت ہے۔ وہ زندگی میں جمود کے قائل نہیں ہیں۔

حرکت عمل کو زندگی سمجھتے ہیں۔ ”اضطراب تخلیق“ اور ”انفعال تخلیق“ میں انہوں نے کائنات کے دورخ پیش کیے ہیں۔

ایک طرف خیال آرہا ہے / سورج میں ابال آرہا ہے

قطرے چھک رہے ہیں اس سے

مہ پارے ٹپک رہے ہیں اس سے

مہ پارہ بنے گا مہر پارہ

ہو گا ہر قطرہ اک ستارہ

تخلیق کا حوصلہ نہ پوچھو رکب سے ہے یہ سلسلہ نہ پوچھو

تخلیق کا اضطراب دیکھو ہر سوز میں الہاب دیکھو

دوسری نظم ”انفعال تخلیق“ میں

اک اور خیال آرہا ہے

سورج کو زوال آرہا ہے

گردش میں ہے ماہ و سال دیکھو ممکن ہے کہ ختم ہو یہ گردش

ممکن ہے کہ ختم ہو یہ چکر بجھ جائیں مظاہر جلی

ارباب تفکر و تینیں / ایک ظن غلط ہے تعین

قدرت کا مزاج کون جانے کل کیا ہو یہ آج کون جانے

سورج کے طلوع ہوتے ہی زندگی جاگ جاتی ہے۔ ہر لمحہ کوئی تخلیق ہو رہی ہے

وہ کہتا ہے کن اور فیکون، ہو جاتا ہے۔ ایک ارتقائی عمل مسلسل جاری ہے لیکن ہر چیز فانی ہے۔ ہو سکتا

ہے یہ چکر ختم ہو جائے سارے فلسفے سارے تفکر و تینیں غلط ثابت ہوں۔ کل کیا ہو گا کس نے دیکھا ہے

کس نے جانا ہے۔ ایک لمحے میں سب کچھ بکھر سکتا ہے۔ کائنات کو دیکھنے کا یہ عمل فلسفہ وجودیت کے

قریب پہنچ جاتا ہے۔ ان کی تفکراتی نظموں میں ”آدم نو کا ترانہ سفر“ اور ”فسانہ آدم“ خاص اہمیت رکھتی

ہیں۔ وہ آدم کی عظمت کے گیت گاتے ہیں۔ آدم نے جو تحریر کائنات کی اسے خراج پیش کرتے

ہیں۔ اقبال نے کہا تھا ”عروج آدم خاکی سے یا جنم سبھے جاتے ہیں“۔ جیل مظہری کہتے ہیں:

جہاز رانوں کو بھی تجھ ب ہے میرے اس عزم مطمئن پر
 کہ آندھیاں چل رہی ہیں تند اور میں اپنی کشتوں چلا رہا ہوں
 طسم فطرت بھی مسکراتا ہے۔ میری فسوں طرازیوں پر
 بہت سے جادو جگا چکا ہوں بہت سے جادو جگا رہا ہوں
 میرا تخيّل مرے ارادے کریں گے فطرت پہ حکمرانی
 جہاں فرشتوں کے پر ہے لرزائیں میں اس بلندی پر جا رہا ہوں
 انسان نے ایک طرف تفسیر کا نات کر کے حیرت انگیز کر شے دکھائے۔ مادی ترقی کے
 عروج پر جا پہنچا۔ دوسری طرف اس نے عشق کی انتہاؤں کو بھی چھوپایا۔ آخری مصرے میں واقعہ
 معراج کی تلمیح صاف محسوس کی جاسکتی ہے۔

”فسانہ آدم“ میں جمیل مظہری نے تخلیق آدم سے لے کر انسان کی ارتقائی منزلوں
 کو منظوم کیا ہے۔ آدم کو بخشی ہوئی جنت پسند نہیں آئی۔ شیطان کے بہکاوے میں آ کر اس نے خالق
 ایزدی کی حکم عدوی کی۔ جمیل مظہری اس حکم عدوی کو انسان کی خودی سے تعبیر کرتے ہیں۔

کیا سرور نے اک عالم دگر پیدا چڑا کے پی جو منے سرکش خودی میں نے
 خودی کے نشہ میں اللہ رے بے خودی میری بدن سے چادر عصمت بھی پھینک دی میں نے
 ہوا حدود نظر سے نکل کے آوارہ ہوائے شوق میں جنت بھی چھوڑ دی میں نے
 کیا خوب صورت بندہ ”خودی کے نشہ میں اللہ رے بے خودی میری“ نے شعر حسن
 بڑھادیا ہے۔ آدم کے جنت چھوڑنے کو کتنے معنی خیز انداز میں پیش کیا ہے۔

اقبال نے روح اراضی آدم کا استقبال کرتی ہے لکھا تھا اور جمیل مظہری کے یہاں آدم
 خودز میں کا انتخاب کرتا ہے ورنہ ستارے آدم کے استقبال کے لیے تیار تھے۔ رنگ و بو کے شیدائی
 آدم نے زمین کو جنت نشاں بنائیں کہاں کبھی نکال دی۔ آدم جہاں پہنچتا ہے وہاں اپنی ایک دنیا
 تخلیق کر لیتا ہے۔ انسان کے وجود سے پوری کائنات متحرک ہو جاتی ہے۔

بڑھیں ستاروں کی دنیا کیں میرے لیے کو اتر کر عرش سے نیچے نظر جو کی میں نے
 مگر زمیں کی کشش نے سوئے زمیں کھینچا کیا پسندیہ زندان غصري میں نے

نمود کے جوش سے سو دائے رنگ و بونکا زمیں کے دل کی تمنا نکال دی میں نے ”زندان عنصری“ کی ترکیب کرنی پڑی ہے۔ زمیں کے دل کی تمنا نکالنے میں کتنی تہہ داری ہے۔ یہ لفظیات کسی معمولی شاعر کی نہیں ہو سکتیں۔ انسان نے علم کا کتنا غلط استعمال کیا۔ گناہ اور ثواب کے معنی بدل دیئے۔ شر اور خیر کے درمیان فرق مٹا دیا۔ عقائد اور مذہب کے اصولوں کی غلط تفسیر کر کے اسے فلسفہ کا نام دیا۔

بہک بہک کے بکھیرے یہاں وہاں سجدے بہک بہک کے حقیقت تلاش کی میں نے کبھی جلالی اندھیرے میں شمع علم عمل کبھی بجھادی ہدایت کی روشنی میں نے کبھی بگاڑ کے رکھ دیں ثواب کی شکلیں کبھی بدل دی حقیقت گناہ کی میں نے بڑھا تو رہ گیا پچھے مرے زمانہ حال رکا تو وقت کی رفتار روک دی میں نے

قبائے لیئی تہذیب چاک کر ڈالی ردائے مریم عصمت اتار دی میں نے بلند یوں کا تصور بھی رہ گیا پچھے پچھے کاتی بلندی پہ سانس لی میں نے جمیل مظہری نے فطرت انسانی کے دو انتہائی رخ پیش کیے۔ ایک طرف انسان انتہائی بلندی پر پہنچ گیا۔ دوسری طرف وہ اسفل ترین درجے تک گر سکتا ہے۔ جمیل مظہری کو انسانی عظمت کے ساتھ ساتھ بشری کمزوریوں اور مکینگیوں کا بھی احساس ہے۔ ان کا ذہن انسان، خدا اور کائنات، جبر و قدر، شر اور خیر کے مسائل میں الجھتا ہے۔ کئی سوال ایسے ہیں جن کا کوئی جواب نہیں۔ وہ سراہا جتوں بن جاتے ہیں۔

”ہم کون ہیں ہم کیا ہیں“ ایسی ہی ایک نظم ہے جو انسان کی شناخت پر سوال قائم کرتی ہے۔ انہوں نے انسان کے اتنے روپ پیش کیے کہ عقل حیران رہ جاتی ہے۔ ہونٹوں پر مشیت کے ایک مونج تبسم ہیں تہذید نظم ہیں یا ذوق مصور کی تخلی جمالی ہیں اک نقش خیالی ہیں جو صفحہ ہستی پر مٹ مٹ کے ابھرتا ہو بنتا ہو گڑتا ہو اور بن نہیں سکتا ہو

ہم کون ہیں ہم کیا ہیں

”جا نئیں کہاں ہم“ خدا یا یہ تیرے سادہ دل بندے کہاں جائیں“ کی تفہیر ہے۔

نہ کھونے سے حاصل نہ پانے سے حاصل جسے سود کہتے ہیں وہ بھی زیاد ہے
یہی بس کہ تقدیر عقل و جنوں ہے پہی خشیت تعمیر کون و مکان ہے
انسان کے محدود اختیارات دنیا میں کیے ہوئے کارنا موں کا بے تو قیر ہو جانا کسی عمل
سے ابدی سکون میسر نہ آنا۔ یہی تقدیر انسانی ہے۔ شرافت، محبت، محیت، عدالت، مذالت، رزالت،
غور، حد، حق، تلفی یہ سارے جذبے ایک منزل پر پہنچ کر بے معنی ہو جاتے ہیں۔ انسان کو کسی
پہلو چین نصیب نہیں ہوتا۔ کوئی جائے ماں نہیں ہے۔ ان نظموں میں ضبط و توازن ہے انحراف
و بغاوت نہیں۔ تشکیل ہے مگر ارتدا نہیں ہے۔ جمیل مظہری ایک خاص ضابطہ اخلاق کی پابندی
کرتے ہیں۔ نظم ”فلسفہ اخلاق“ کے یہ اشعار دیکھیے:

تخیل غلط، آزادی کی جب فطرت خود آزاد نہیں

آزاد اگر ہوتی فطرت تو اس کا نتیجہ کیا ہوتا

پابند نہ ہوتی گریز میں سورج سے جا کر مل جاتی

سر پچھئے مہرتاباں میں یہ قطرہ ڈوب چکا ہوتا

گرمی عمل محدود رہے یہ فلسفہ اخلاق یہی

اے کاش حقیقت کو تو نے زنجروں کو سمجھا ہوتا

کائنات کا نظام ایک خاص ڈسپلن کا پابند ہے۔ جس کے بغیر دنیا قائم نہیں رہ سکتی۔ انسان کو بھی خود
پر کچھ پابندی عاید کرنا ضروری ہے۔ ورنہ سارا سیسم درہم ہو سکتا ہے۔

نظم ”شاعر کی تمنا“ انسانی تہذیب کا آئینہ ہے۔ شاعر کی تمنا میں انسانی زندگی کا واضح
مقصد پوشیدہ ہے۔ شاعر کی تمنا ہے کہ وہ غنیوں کی مٹھی میں دل بلبل ہوتا، دستار کچ کا پھول ہوتا اور
دستار کچ کی تمکنت پر ہنستا۔ اندھیری شب میں جو گی کا دیا ہوتا، مغرور کی گردان پر احسان کا بو جھ ہوتا
۔ مفلس کے سرہانے شمع مضھل ہوتا، نادر کے چولھے میں شرہن کراس کی خاکستر میں امید و فردا کی
مانند چھپا ہوتا، یتیم بے نوا کی رہگزر پر گرا ہوا سکہ ہوتا، گدائے پر و ناپینا کے ہاتھوں کا عصا ہوتا،

حضرت ویاس کی بستی میں درد آفرین اور درد آشنا ہوتا، آخر میں وہ غالب کے شعر سے استفادہ کرتے ہیں۔

ڈبویا مجھ کو ہونے نے بقول غالب

نہ تھا کچھ تو خدا تھا کچھ نہ ہوتا تو خدا ہوتا

اس نظم میں سارے جذبے نیکی کے ہیں۔ شاعر کی قادر الکلامی پر رشک آتا ہے۔ اس نظم میں آفاقت ہے اور ساری دلائی قدریں ہیں جس کی وجہ سے نظم اپنے وقت کے محور سے نکل کر، بہت دور تک جانے کی قوت رکھتی ہے۔ جمیل مظہری کے یہاں کار جہاں بے ثبات کار جہاں بے ثبات کی بازگشت بھی سنائی دیتی ہے۔

جمیل مظہری کی تنگرانہ نظموں میں ان کی طویل نظمیں، فریاد، جواب، فریاد، ہم مقام رکھتی ہیں۔

جمیل مظہری نے خود اعتراف کیا ہے کہ یہ دونوں نظمیں شکوہ، جواب شکوہ سے متاثر ہو کر اسی انداز میں لکھی گئی ہیں۔ فریاد 1955 اور جواب فریاد 1977 میں شائع ہوئی۔ دونوں کے درمیان بائیکس برس کا وقفہ ہے۔ یہ نظم اقبال کی پیروی میں ضرور لکھی گئی لیکن موضوع کے اعتبار سے مختلف ہے۔ نظم فریاد کے نیچے جمیل مظہری نے یہ عبارت لکھی ”اپنے مرشد اقبال کو بحاجہ عقیدت کے ساتھ“ جمیل مظہری کی نظم اس طرح شروع ہوتی ہے۔

عشق اور عقل میں پھر جنگ کا سامان ہے آج

کہ عقائد سے جنوں دست و گرباں ہے آج

خاک افسرده میں پھر شورش طوفان ہے آج

ذہن تشکیک کا شیرازہ پریشان ہے آج

دل شاعر میں سوالوں کے حباب اٹھتے ہیں

آندھیاں تیز ہیں ذرات سراب اٹھتے ہیں

ان کے ہاں بے شمار سوال ہیں۔ ہنگامہ ہستی کیا ہے؟ فسوں کیا ہے، جنوں کیا ہے؟ ہستی

کیا ہے؟ چہرہ نور پر نظم کا پردہ کیوں ہے، عالم آواز کیا ہے، عقل اور عشق کیا ہے۔ ہوا مجروح، صبا

محروم، تیرے عز اخانے میں ہر شے مغموم کیوں ہے۔ کمزور طاقت ور کی غذا کیوں ہے۔

قطرہ، دریا، مٹی کی غذا، تنکے آندھی کی، ضعیفی طاقت کی، گھاس بکری کی، بکری شیر کی غذا کیوں ہے۔ یہ قانونِ قدرت کیسا ہے۔ انسان جواحسن تقویم کھلاتا ہے۔ مُتّخَر، مُتّفَکَر، متروادا رہنے والا چار کیوں ہے۔ صدیوں کی روایات کے بوجھ تلے کیوں دبا ہوا ہے۔ انسان اپنی خواہش، طبیعت، محبت، مذہب، سیاست اور فطرت کا غلام کیوں ہے۔ اس کا سفر بے سمت کیوں ہے۔ انسان کے وجود میں خدا کا عکس ہے تو پھر مذاہب میں تصادم کیوں ہے؟ یہاں سب کے عقائد مختلف کیوں ہیں۔ آب و آتش سے تخلیق کیا گیا انسان اتنا خالم کیوں ہے؟ گناہ اور ثواب کا معیار کیا ہے۔ بچوں کی بھوک کی خاطر اپنی لاج یعنی والی ماں، چوری کرنے والا باپ گنہ گار کیوں کھلاتے ہیں۔ انصاف کا خون کرنے والے، اقتدار پر فائز کیوں ہیں؟ وہ آدم و حوا، مُحَمَّد، یوسُف، نوح، خلیل، زکریا کے ساتھ ناک، گوتم، زرنشت و مسیح کی قسم کھاتے ہیں۔ زید سلمان فقرابوز، پیر جیلان، رشد سخّر، عمامہ حیدر، خون علی اصغر کے علاوہ ساحر بندرا، رحمت بلحائ، ضرب موی، فسون لب عیسیٰ یہودا خون آشامی چلگیز و بلا کوئی قسم کھا کے فریاد کرتے ہیں کہ مزدور کے خون سے تہذیب اپنے دینے نہ جلانے، غریبوں کے مکانوں سے لاشوں کا دھواں نہ اٹھنے۔ وہ اللہ سے دعا کرتے ہیں کہ مظلوم کی آہوں میں اثر دئے جشم واعظ کو بصیرت کی نظر دئے، قلب نعم کو محبت کا شرودے۔

کیوں نہ بہکوں کہ تختیل ہے پریشاں میرا
عشق کیا عقل نے پھڑا ہے گریباں میرا
کرشته ناز خرد ہے دل ناداں میرا
ابھی تشکیک کی منزل میں ہے ایمان میرا
شمار اس کا بھی مالک میری نادانی میں
میں جو گستاخ ہوں آئیں غزل خوانی میں

جمیل مظہری نے صاف اقرار کیا ہے کہ ان کا ایمان ابھی تشکیک کی منزل میں ہے۔ اس اعتراف کے لیے بھی بڑی بہت کی ضرورت ہوتی ہے۔ اس نظم میں انہوں نے کسی خاص مذہب اور فرقے کی بات نہیں کی انسان کی بات جوان مرحل سے گزر رہا ہے۔ ”فریاد“ ساٹھ بند کی نظم ہے تو جواب فریاد 48 بند میں سمٹ گئی۔ اقبال کے یہاں شکوہ

کے 31 بند ہیں اور جواب شکوہ کے 36 بند ہیں۔ جمیل مظہری کے یہاں فریاد زیادہ ہے۔ جواب فریاد میں خدا کی طرف سے انسان کی ذمہ داری کو پیش کیا گیا ہے۔ وہ کہتے ہیں جب خدا نے تہائی سے اکتا کر فرشتوں کی تخلیق کی وہ اسے مطمئن نہ کر سکے پھر اس نے انسان کو پیدا کیا۔ انسانی جبلتوں، آپسی جگلوں، حق تلفوؤں، مجبور یوں اور بیواؤں کی آہوں کے رموز مجبوروں والا چاروں کی حالت زار کاراز کھولا، سارے مسائل انسان کے اپنے پیدا کردہ ہیں ممکن ہے جب ظلم حد سے گزر جائے تو یہ عالم تہہ و بالا ہو جائے اور اسی خاک سے ایک نیا آدم پیدا ہوا۔ ہے یہ امکان کہ خواجہ ہو یہ ستا مزدور اور خدایان تماشہ گہ شر ہوں معدود

ہے یہ امکان کہ بدل جائے یہ طاقت کامزاج
نہ کہیں گھاس ہو مظلوم نہ ذرہ مجبور

ہے یہ امکان کہ زمیں پر ہوں ستارے پیدا
ہر من کے دل نگین سے ثرارے پیدا

ایسی دنیا بھی کسی روز بناوے تم
میں نہیں بلکہ یہ اعجاز دکھاوے تم
جمیل اس نتیج پر پہنچتے ہیں کہ دنیا کو بدلتا ایک نئی دنیا کی تعمیر کرنا انسان کا کام ہے جو عمل
سے ممکن ہے فریاد سے نہیں۔

جمیل کی فکر کا مقابل اکثر اقبال سے کیا جاتا ہے۔ جمیل مظہری نے کوئی فلسفہ پیش نہیں کیا بلکہ حرکت عمل کے فلسفے میں نے امکانات تلاش کرنے کی کوشش کی۔ اب اقبال کو راجہ بھونج اور جمیل مظہری کو گنگوا تیلی کہنا ان کے ساتھ سرا سرنا انصافی ہے۔

جمیل کی فکر کا سب سے بڑا صفحہ خود احتسابی ہے۔ جو کسی شاعر کے یہاں نہیں پائی جاتی۔ یہی وصف انہیں دوسرے شعر سے ممتاز کرتا ہے۔ ع اقبال بھی اقبال آگاہ نہیں ہے لیکن جمیل مظہری کی خود آگہی اردو شاعری کو ایک نیا ڈامن گشتن دیتی ہے۔

دو جمیل اک جمیل کے اندر یہ تضاد اور یہ دوئی کیوں ہے

سکھ نہیں پھر بھی نانگی کیوں ہے
 ذہن پھر اس کا مذہبی کیوں ہے
 اس قدر جوش عقیدت کیوں ہے
 پھر حسینی و حیری کیوں ہے
 وہ مسلمان تو نہیں ہے شک
 اشتراکی بھی وہ نہیں لیکن
 مظہری خود بھی سوچتا یہی ہے
 مظہری کیا ہے مظہری کیوں ہے

(اناقارف)

نظم ”تول اپنے کوتول“ میں بھی خود احتسابی کا عمل جاری ہے۔
 تیری خودداری کا دشن ہے ذوق تو صیف

اپنی نظمیں آپ سنانا اپنی تخفیف
 کر دیتی ہے نفس کو موٹایاروں تعریف
 لے آتے ہیں نیچے تجھ کو ان کے میٹھے بول۔ تول اپنے کوتول

مظہر امام لکھتے ہیں:

”وہ تضادات کا ملغوبہ تھے کبھی تشکیل اور الخاد اور کبھی شدید مذہبیت، کبھی
 جذبے کی آنچ بھی فاسفے کی راکھ، کبھی عقل کی سر پرستی اور کبھی کبھی جنون کی
 پاسداری، کبھی بھارت ماتا پر خدا کی رحمت اور کبھی ساری کائنات ایک
 ذرہ حقیر کبھی رسول اللہؐ کی سیاسی غلطیوں کی طرف اشارہ کبھی ان کے
 نواسے کی شہادت پر مریئے ہی مریئے کبھی خون پاک مسلمان سے زمیں
 کے ترہونے کا دکھ اور کبھی بدھ اور جین مذہب کی خوبیوں پر عالمانہ بحثیں۔
 ابوالکلام آزاد سے عقیدت، جوش اور نیاز فتح پوری سے ہنی قربت و
 موافقت۔“

(یادوں کے روزان سے..... آج کل جیل مظہری نمبر، ص: 18)

جمیل مظہری کی یہی تضادات ان کے انسان ہونے کی دلیل ہیں۔ یہی تضادات ان کی انفرادیت بھی ہیں۔ ان تضادات کے باوجود وہ خدا سے منکرنیں تھے۔ وہ تمام نماہب کا یکساں احترام کرتے تھے۔ ان کا اپنا ایک موقف تھا جس پر وہ ساری زندگی ڈال رہے ہے۔ کسی تحریک یا رجحان کا اثر قبول نہیں کیا وہ وسیع الکثراب انسان تھا ان کے اپنے کچھ تحفظات بھی تھے جس پر وہ زندگی پھر عمل کرتے رہے۔ ان کی شخصیت ایسا شیشہ تھی جس کے آر پار دیکھا جاسکتا تھا۔

خدا مغفرت کرے عجب آزاد مرد تھا۔

پروفیسر بیگ احسان، صدر شعبہ اردو، حیدر آباد سنٹرل یونیورسٹی، حیدر آباد رہ چکے ہیں۔

قدوس جاوید

حکیم منظور کی غزل: سخن ثقافت زاد

شاعری میں تازہ کار لسانی و ادبی، نظریاتی و جمالیاتی تجربات و تفسیرات کا بر تاؤ شاعری کی خارجی ساخت کی عصری معنویت کا جواز فراہم کرتا ہے۔ لیکن نئی شعری صورت حال میں بھی شاعری، مقامی معاشرتی و ثقافتی حقوق و مسائل، امتیازات و انسلاکات کو اپنے اندر سمیٹی ہے۔ اور پھر غیر روایتی، فنی اور تخلیقی رویوں کے ساتھ ان کا اظہار کرتی ہے تو شاعری کی ایک نئی داخلی ساخت وجود میں آتی ہے جو بالآخر شاعر اور اسکی شاعری کے انفراد اور امتیاز کی شناخت بن جاتی ہے۔ عصری اردو غزل کے منظر نامے میں، جن شاعروں کی غزلیں.... اردو غزل کی نئی ثقافتی ساخت کو نمایاں کر رہی ہیں ان میں حکیم منظور ایک خاص مقام رکھتے ہیں۔ حکیم منظور کی غزل میں اپنی زبان، زین، معاشرہ اور ثقافت کے تحفظ، تعبیر، تہذیب اور توسعہ کا جذبہ.... حکیم منظور کے انفراد کا نقش اول ہے۔

درactual غزل کی جو ساخت محض تقلید، پیروی، شعبدہ بازی، عکاسی اور ترجیمانی کے شوق یا مجبوری کی بنابر و جود میں آتی ہے۔ یالائی جاتی ہیں، وہ غزل کی منفرد اور فطری ساخت کو نمایاں نہیں کر پاتی اس لئے نہ تو شعر میں کوئی گہرائی، گیرائی پیدا کر پاتی ہے اور نہ اس سے غزلیہ شاعری کے امکانات میں کوئی قابل قدر اضافہ ہو پاتا ہے۔ اس کے برعکس غزل کی جو ساخت غیر معمولی لسانی اور شعری آگہی کے علاوہ اپنے معاشرہ اور اپنی ثقافت کے ساتھ فطری اور ایمان و ایمنی کے سبب، آزاد لیکن سنجیدہ اور ثابت تخلیقی شعور کے اندر سے فطری اُنچ اور اُبال کے نتیجے میں لفظ و بیکر کے ترکیبی عمل کے ساتھ وجود میں آتی ہے۔ وہ ساخت منفرد اور دیرپا ہوتی ہے اور آخر کار اپنی جگہ

بنائیتی ہے۔ اور چونکہ حکیم منظور کی غزل کی ساخت بھی اپنے معاشرہ کے ثقافتی انسلاکات کے فطری تجھیقی ادراک و اظہار سے عبارت ہے۔ اس لئے حکیم منظور کی غزل..... اردو کی عصری غزلیہ شاعری میں اپنا مقام پیدا کرنے میں کامیاب ہے۔ حکیم منظور کے یہ اشعار دیکھئے۔

وہواں کہیں سے اُٹھے میں سوچوں بلا ہے کوئی چنار میرا

یہ خوف میراث میں ملا ہے بھی ہے اب اعتبار میرا

ہزار یورش ڈلر پلا جلتے سورجوں کی

یہ نگ بد لے یہ وہم کے بھی قریں نہیں

کیا سبھی اشجار برفوں میں جلانے جا چکے ہیں

یہ نگر پہلے کبھی اس طرح بے سایا نہیں تھا

بکے ہیں کس لئے اخروٹ میرے سنگ کے بھاؤ

بس ایک بات، فقط یہ میں پختہ کارنا تھا

ہاں یہ بھی لکھوہم ہیں سزا مانگنے والے ہاں ہم نہیں راتوں سے رضا مانگنے والے

یہ ختم کیا صرف اسی شہر سے مخصوص بے ہاتھ ہیں خوشبوئے حنا مانگنے والے

مُنْمَلِ لَيُولٍ پَّخَا هُشْ گَفَّار سُو گُئی

شعلے کی طرح جا گئی تلوار سو گئی

گہری ہوئی ہیں اور بھی ڈل کی خموشیاں

جہلم پر جوروں اس تھی وہ گفتار سو گئی

اہرہ مل کی موج کا اپنا خرام اپنی ادا سو گیا یہ بھی اگر ہمسر کہاں سے لا یئے

سزا، پھرے زبان پر، حرم، خوشبوکی طرفداری

ہمیں بالکل خوش توقع ہی نہیں تھی اس سے بہتر کی

حکیم منظور کی غزل کی اس ثقافتی ساخت کے حوالے سے حکیم منظور کے شاعرانہ انفراد کی یہ دھوپ، جس کی تمازتمازت ہم سب نے ابھی محسوس کی، غزل کے علاوہ نظم، منشوی، شہر آشوب اور رُباعی وغیرہ مختلف زمینیوں پر بکھر کر حکیم منظور کی شاعری کو ”خنثی ثقافت زاد“ کے منصب پر فائز کرتی ہے۔ اس طرح کی حکیم منظور کی شاعری میں چنار، برف، بدن ہو کہ لہو اشجار.....ڈل اور ڈل کی جاں گسل سکیموں سے لے کر شفقت کی نرم ٹھیکیوں تک ہر جگہ اپنی زمین، اپنی ثقافت سے واپسی کی ایک فطری حرارت رقصان نظر آتی ہے۔ کشمیر اور کشمیری ثقافت کے بیان کے حوالے سے حکیم منظور کی غزل کو خنثی ثقافت زاد قرار دینے کا جواز عوالاں باٹھ (Rolland) کے اس فقرے میں بھی ڈھونڈا جاسکتا ہے کہ ”کوئی“ بھی (Geneuine) فناکار، خواہ جتنی بھی کوشش کیوں نہ کرے، اپنے جولیا کر سٹیوا (Jullia Kristova) The Desre of Language میں کسی بھی متن، لفظ یا نظام کے معنی کی تشکیل کے ضمن میں انسانی ذہن کے تصوراتی اور تخلیقی رویوں سے تفصیل سے بحث کی ہے۔ جولیا کر سٹیوا نے لاشمور کی کارکردگی سے متعلق فرائد کے بیان کردہ مرحلوں Dispcacement اور Condensation میں اپنی جانب سے ایک تیرے مرحلے Passage کا اضافہ کیا ہے اور کہا ہے کہ یہ Passage کسی بھی فرد اور اس کے فن کے رنگ، رجحان، مزاج اور میلان کو مستعطا کرتا ہے اور اسی کے زیر اثر کسی کی شاعری رومانی یا انتقلابی، مذہبی یا ثقافتی کہلاتی ہے۔ اس اعتبار سے حکیم منظور کا Cultural Passage ایک الگ مقام کا عنوان ہو سکتا ہے لیکن فی الوقت اتنی بات تو صاف نظر آ رہی ہے کہ حکیم منظور کے تخلیقی عمل میں اس کا Cultural Passage ایک اہم بلکہ کلیدی کردار ادا کر رہا ہے۔ اسی لیے حکیم منظور کی غزل کو خنثی ثقافت زاد کہنا غلط نہیں ہو گا۔

حکیم منظور کی غزل اپنی شعریات کی تازہ کاری کے اعتبار سے بھی توجہ طلب ہے۔ حکیم منظور کی غزل کی شعریات اپنے لسانی فنی فکر اور شعری نظام کے بنا پر کلاسیکی ہی نہیں جدید غزل کی شعریات کے ساتھ بھی مفہوم (Affirmation) سے زیادہ سرکشی (Opposition) کا رشتہ رکھتی ہے۔ اس ک وجہ یہ ہے کہ حکیم منظور اردو غزل کی مضبوط و مستحکم روایت کی زمین پر کھڑے تو ہیں لیکن ”اپنی شرطوں“ کے ساتھ حکیم منظور کی غزل کہتی ہے کہاں کے؟ یہاں روایت

کے یہ معنی نہیں کہ جو مضمایں جس انداز میں میر اور غالب، اقبال اور فیض باندھ گئے ہیں یا پشم عصر شعراء باندھ رہے ہیں۔ انھیں ہی اپنے طور پر پیش کیا جائے۔ عصری اردو شاعری میں اس کی مثالیں بھرپڑی ہیں۔ حکیم منظور کے یہاں روایت، سفر کے اختتام کا نہیں، پڑاؤ کا نام ہے جہاں سے اک ذر ادم لے آگے کا سفر شروع ہوتا ہے۔ روایت ایک مستقل ارتقاء سے عبارت ہے۔ شعرو ادب میں جو تجربہ ایک بار بیان ہو جاتا ہے وہ روایت کی کڑی بن جاتا ہے اور اس کڑی میں الفاظ کے لسانی برداشت، مضمون آفرینی، معونی پہلو داری یا ہستی نادرہ کاری کے ذریعے اُگلی کڑی کا اضافہ ہی کسی شاعر کی تازہ کارا اور زرخیز خلاقيت اور فن کاری کی کسوٹی قرار پاتا ہے اور اسی سے ہر نئے دور میں غزل کی شعريات میں نئے امکانات پیدا ہوتے ہیں۔ اور جیسا کہ مشہ ا الرحمن فاروقی نے کہا ہے۔ ”ہماری کلائیکی غزل کی شعريات میں کوئی ایسی چیز نہیں جسے غزل کے لیے آج بھی استعمال نہ کیا جاسکتا ہو، لہذا یہ بالکل ممکن ہے کہ غزل جدید بھی ہو اور کلائیکی اصولوں کی پابندی بھی کرے۔ یہ اس وجہ سے کہ جدید غزل کی بنیادی صفت مضمون آفرینی ہے اور مضمون آفرینی کے لیے کلائیکی غزل کی روایتی لفظیات کی پابندی ضروری نہیں“۔

مشہ ا الرحمن فاروقی کی باتوں کا اطلاق حکیم منظور کی غزل پر ہوتا ہے۔ حکیم منظور کے یہاں مضمون آفرینی کی نت نئے بہاریں ملتی ہیں۔ وہ اپنی غزلوں میں ردیف و تقافیہ، بھروسہ، صنعت گری، تصوریت اور مناسبت جیسے، کلائیکی غزل کی شعريات کے بنیادناصر کو بر تھے تو ہے لیکن غیر روایتی انداز میں اپنی مخصوص شاعرانہ اقتداء اور شرطوں کے ساتھ۔ اور اس کی ایک اہم یہ ہے کہ حکیم منظور کی گز جدید ہی نہیں جدیدیت سے آگے کی غزل بھی ہے کیونکہ حکیم منظور کی غزل میں طے شده اکھری مضمون آفرینی نہیں اور نہ ہی ان کے مضمایں سے قاری طے شدہ ہستمی اور وجہانی معنی اخذ کرتا ہے۔ حکیم منظور اپنی غزلوں میں لازماً غزل کی روایتی لفظیات کی پابندی نہیں کرتے جب کہ سماجی و ثقافتی والیتگی کے زائدہ نادرو نایاب رجربوں کے حوالے سے نت نئی تشبیہیں، تراکیب، استعارے اور پیکر اس طرح تراشتے ہیں کہ غزل میں زبان کے تخلیقی استعمال کے نئے زاویے سامنے آتے ہیں۔

میں شاخ شاخ اس کو جانتا ہوں، شرم شرم تازہ لذ توں تک

میں ایک موسم سا اس کو چاہوں، بدن کی ساری حرارت توں تک
تازہ دھنک کے قص کا آغاز، مر اخواب
ہوا۔ ایک ایک بوند شفق ساز، میر اخواب

ہر صنوبر پر شفق فریاد لکھی جائے گی
برف قلموں سے نئی روادا لکھی جائے گی

گال کے شہر کا باسی، یقین کی راہ میں ہوں
ثوابِ رخت گجر پکیر گناہ میں ہوں

سا یا کلام سارا، شجر بیکاراں سکوت
شعلہ بدن، خیال، سخن کا جہاں سکوت

حکیم منظور کو نئی تراکیب وضع کرنے کا شوق نہیں، جیسا کہ اکثر ویٹر مبصریں نے
لکھا ہے۔ یہ بات بھی اب کوئی خاص اہمیت نہیں رکھتی کہ حکیم منظور نے اردو شاعری میں اضافت
کے بغیر ترکیب سازی کی باضابطہ روایت قائم کی ہے۔ اصل معاملہ یہ ہے کہ حکیم منظور کے اشعار
(ستون) محض سبیعی یا ”قرأتی“ اشعار یا متوں (readerlyests) نہیں ہیں جو پہلی قرأت کے
ساتھ ہی عام قاریء پر طے شدہ، وحاظی اور حتمی الغوی معنی و مفہوم کو مناشف کر دیتے ہیں اور عام
قاری پر شعر کی تفہیم کی مسرت سے سرشار اور مطمئن ہو کر بیٹھا رہتا ہے۔ واقعہ یہ ہے کہ حکیم منظور
کے یہاں ایسے اشعار (ستون) کی کثرت ہے جنہیں خلیقی متن (Wrtiting text) کہتے ہیں۔
ایسے عمومی ذوق، فکر اور معیار سے بلند ہیں اور چونکہ حکیم منظور کے تخلیقی عمل کی ایک نمایاں صفت یہ
ہے کہ وہ اپنے اشعار (ستون) میں اپنے شعری جوہر، فکر و خیال، معنی و مفہوم یعنی شعری تجویز بول
کر کے دیکھتے ہیں۔ ایسے حکیم منظور عام طور پر اپنے لسانی و جمالیاتی (Poetic Experiences)
سے دلچسپی رکھتے ہیں۔ ایسے حکیم منظور عام طور پر اپنے لسانی و جمالیاتی (Dissemination)
شعور، فکری توانائی، فنی مہارت اور اختراعی طبیعت کی مدد سے مروجہ الفاظ، علام، استعارات اور
تراکیب کو کہیں نئی ترتیب دے کر اور کہیں ان کی تشکیل جدید کر کے جدید ترین سیاوس سباق میں
استعمال کرتے ہیں۔ یہ عمل نہ صرف حکیم منظور کے اشعار (ستون) میں تھہداری اور نیزگی پیدا کرتا

ہے بلکہ اشعار میں ایک ایسا نرم اور طائف صوتی آہنگ بھی وجود میں لاتا ہے جو شاید حکیم منظور سے ہی مخصوص ہے۔ دراصل حکیم منظور مشرقی شعريات اور جدید مغربی لسانی و شعری تصورات (Theories) کے حوالے سے شعر میں الفاظ و تراکیب کے انتخاب، استعمال اور برتاؤ کی حقیقت سے آگاہ ہیں۔ حکیم منظور نے اپنی اس لسانی و شعری آگی کا اظہار متعدد اشعار میں کیا ہے مثلاً۔

علامتوں کے بدن پر سارا غبارِ رسم و رواج کا تھا

جوناظ بھی میرے ہاتھ آیا لغت کے بہل سماج تھا

منظور لفظ لکھوں تو ایسے کہ سب لکھیں..... ایک فرق صرف یہ کہ معانی کدا لکھوں

معنوں کے باب میں ہر بات ہو بہل لکھوں

موجہ خود گوہ سب لفظوں کی بندش یہ دعا

ہر حرف پورے لفظ کا معنی طلب کرے..... ابہام کو ہو دعویٰ تفصیل کیا عجب

کیوں نہیں کرتا ہے محسوس پس لفظ کیا

ریشمی لجھ کوہی پیار تجھتنا کیوں ہے

لفظ معنی پر کہ معنی لفظ پر حادی نہیں تھا..... مجھ کو سننے کے لیے میرے سوا کوئی نہیں تھا

драصل عمدہ شاعری میں الفاظ ہمیشہ اپنے لغوی معانی سے دور رہتے ہیں بلکہ ان کا جامہ

أتار کر پھینکتے رہتے ہیں۔ گویا لفظوں کا اللغوی استعمال نشر کے غیر تخلیقی دائرے کی چیز ہے جس میں

معنی کی تہہ داری نہیں ہوتی ہے۔ ابہام نہیں ہوتا ہے اور دوسری بات جیسا کہ سوزن لگرنے کہا ہے۔

”اگر چہ شاعری کا مowa زبان ہے تاہم اس کا نفسِضمون وہ دعویٰ نہیں ہوتا جو الفاظ

کے لغوی معنی سے برآمد ہوتا ہے بلکہ وہ طریقہ جس سے دعویٰ کیا گیا ہے۔ اس طریقے میں جو چیز

شامل ہیں وہ یہ ہیں۔ الفاظ کی اصوات، ان کی رفتار، انکار اباطہ، افکار کا رابطہ، زمانی تمناؤں کی خیال

افروزی، فرضی باتوں میں حقیقت کی جھلکیاں، آشنا حقیقوں میں افسانوں جیسی دلچسپیاں، کسی کلیسی

لفظ یا ترکیب کے ذریعے ایک پوری عبارت / شعر کے معنوں کی طسم کشائی اور ان سب سے بڑھ کر

الفاظ کی موسیقی اور ان کا آہنگی تو اتر۔“

حکیم منظور کے اشعار میں الفاظ کی اصوات، رفتار اور باہمی ربط ایسے اشعار میں دیکھئے۔

جب بھی دشت آنگن میں، صبح گنگا نے گی
 دھوپ اور چمکے گی ریت مسکرائے گی
 چنار آنگن میں سرمگی دین، شفق نظر میں خمار سارا
 عجیب منظر تمام ترشک، کبھی کبھی اعتبار سارا
 سامنے کی زندگی اور زمانہ سے فکری رابطہ مشاہدہ ان اشعار میں کیا جاسکتا ہے۔
 خبر ہے ہو عبارت، نظر نظر میں فساد کیا ہے
 مجھے خبر کچھ نہیں ہوا کو شجر بھر سے عناد کیا ہے
 باڑ کا رنگ دھوپ کا چہرہ ہی اور تھا
 دیکھا جو ہم نے اب کے تماشا اور تھا
 اور تمناؤں کی خیال افروزی اس طور سامنے آتی ہے۔

ایک تمنا، بادل کی ہو مجھ پر مروت تھوڑی سی..... ایک دعا! ان دریاؤں پر گذر رنہ جائے میری اسی
 قوس فژح اک ایسی جس میں سات نہیں سو منظر ہوں
 ایک تمنا سب کے سب تازہ، بہتر سے بہتر ہوں
 فرضی باتوں میں حقیقت کی جھلکیاں۔

رستے عجب ہیں، راہی عجب ہیں، پیڑ عجب ہیں، پات عجب
 میں جس شہر کا رہنے والا، اس کے ہیں حالات عجب
 شہر میداں، لوگ لشکر، اور میں تنہا حریف
 دھوپ کے سائے کی چادر سر پہ ہے دریا حریف
 حقیقت کی افسانویت۔

الگ قصہ کسی کو حاصل اب عرفان نہیں ہوتا
 مگر عزت توباتی اب بھی نور ہے بر گدوں کی ہے
 کبکے ہیں کس لیے اخروٹ میرے، سنگ کے بھاو
 بس ایک بات، فقط یہ، میں پختہ کارانہ تھا

برف شگونے جب کھلتے ہیں اُس موسم میں آؤ تو
میرے خطوں کی خوبیوں کا ہو گا کچھ انداز اسا
کلیدی لفظ / ترکیب۔

دھوپ بس، دھوپ تاحدِ سخن دیوانِ تھی
برف تازہ برف، اک اک بوندِ منظرِ خانہ تھی
جب صفتِ سفاک دستان میں قسمِ کھانی گئی
تھی جہاں خوبیوں ہیں پتھر میں چنوانی گئی

حکیم منظور الفاظ و تراکیب کے نادر و نایاب استعمال سے ہی شعر میں صوتی آہنگ اور موسیقیت پیدا کرتے ہیں اور انھیں تراکیب سے ایک طرف تو حکیم منظور کے اشعار میں جامعیت، بلاغت اور اشاریت کی صفات پیدا ہوتی ہیں۔ دوسری جانب حکیم منظور اپنے اشعار میں اس کی گنجائش بہر حال رکھتے ہیں کہ قاری، شعر کے کلیدی لفظ یا تراکیب کو گرفت میں لے کر شعر کے معنوں و مفہوم کی طلب کشاٹی کر سکے۔ یہاں یہ بات قابل ذکر ہے کہ اکثر ویشنتر ناقدین نے اساتذہ خصوصاً میر اور اقبال کی شاعرانہ عظمت و انفرادیت کی عصری معنویت سے بحث کرتے ہوئے ان شعراء کے کلیدی الفاظ و تراکیب کو ہی بنیاد بنا�ا ہے۔ مثلاً عبد الرحمن بجنوری نے محاسن کلام غالب میں پروفیسر وہاب اشرفی نے ”حرف حرف آشنا“ میں اور پروفیسر حامدی کاشمیری نے ”غالب جہان دیگر“ میں ایسے الفاظ و تراکیب کی نشاندہی کی ہے جس سے غالب کی فکر ہی نہیں غالب کی بوطیقا کا بھی اندازہ ہوتا ہے۔ اس اعتبار سے حکیم منظور کی فکر بوطیقا اور شاعرانہ انفرادیتیاز کا اندازہ لگانے کے لیے بھی ان کے نادر و نایاب تراکیب کی نشاندہی کی جا سکتی ہے۔ مثلاً
لوح نظارہ، لب گزیدہ، شہرگماں، تخم سنگ، دھوپ بدن، مکتب نگاہ، بیدزاد، قلم حرارت،
لہوز احرات، صح آتش پا، تشنہ تن دریا، لفظ کہر پوش، سنگ ہواز، حرفِ روان، صفتِ سفاک دستان،
شعلہ حرفِ خامشی، بے پناہی اطراف، شجرِ مختلف راہ، قلم گریزان نقش، جہت کش نظر، معنی نقش،
بے قلم مونج صبازاد۔

مندرجہ بالا تراکیب کے تناظر میں حکیم منظور کے اشعار پر ارع ان کے شعری مجموعوں

کے ناموں پر غور کیجئے، ایسا لگتا ہے جسے یہ سمجھی کسی فطرت پسند رومانی شاعر کے کارنا نامے ہیں۔ ایک اعتبار سے حکیم منظور اپنے پاؤں کے نیچے چنار و صنوبر سر سبز میں اور سامنے، آس پاس دور تک پھیلے بر ف پوش کوہ شجر کے سلساؤں کے حوالے سے فطرت پسند تو ہیں اور اسی تعلق سے ان کے یہاں رومانیت کے محترم عناصر کی بھی کمی نہیں۔ لیکن عام فطرت پسند اور رومانوی شاعروں کے بر عکس۔ حکیم منظور کے یہاں۔ صحیح شفق، گلاب، بر ف، ہوا اور شاخ و شجر کا ذکر محض کسی فریب خور دہ شاعر کے تصورات تلاز میں نہیں۔ حقیقی زندگی اور زمانہ کی گردشوں کی گواہ آنکھوں کے آنسوں ہیں جو شفق اندھیرے صحیح کی تلاوتوں کے درمیان کاغذ پر پلک کر حرف حرف شعر کی صورت قم کے ہزار رنگ عکس محفوظ ہیں۔

پیاسی ہوا، سورج مکاں اللہ بس باقی ہوس

سایہ شجر، صحراء نشاں، اللہ بس باقی ہوس

دھواں دھواں ہیں چنار سارے، ہوا ہے مسرور بات کیا ہے
یہ راز کہنے سے مجھ سے تم تک، ہر اک ہے معدور بات کیا ہے
خوبیوں گل جھوک بھی لگتی بہت اچھی مگر
خوں ہوا جو اس کی خاطروں گلاب آنکن یہی ہے
موسم آنکھوں کی شفق کو بے سماں ہوتے ہوتے
میں نے دیکھا ہے چناروں کو دھواں ہوتے ہوتے

سورج سے ہی یاری پہ جو تیار نہ ہو نگے

تخت شاخ کے اشجار شر بارندہ ہو نگے

حکیم منظور کے یہاں غزل کی خارجی ہیئت اور فنی و جمالیاتی نظام کو توڑنے، بدلنے اور ان کے امکانات کو وسیع کرنے کی کوششیں بھی ملتی ہیں۔ مثلاً وہ چند غزلیں دیکھئے جن کے مطالعے درج ذیل ہیں۔

سوال: کیا حرف ابتدا تھا؟ جواب: اب یہ سوال کیا ہے

سوال: میں حرف آشنا ہوں؟ جواب: تیراخیاں کیا ہے

لباسِ ظلمت کا کون؟ سورج دلیل: دن میں فرار بھی ہے
 سکون کیا؟ اضطراب آخر! دلیل: ہرگل میں خار بھی ہے
 اون جیسی کچھ یادیں، ذہن کی سلامی سے کون دل یہ بن دے گا
 اس عجب تماشے میں، فائدہ بھی نقصان بھی ہے جوں لے گا
 دُعا! کہ پرواز کی حدود میں کہیں کوئی آسمان نہ آئے
 دُعا: کہ ہاتھوں میں بزدلوں کے کچھ آئے لیکن کمان نہ آئے
 تسلیم: آنکھ آنکھ خیابان چاہنا..... تقدیر: رنگ کا وجدان چاہنا
 ہر صوب پر شفت فریاد لکھی جائے گی
 برف قلموں سے نئی روادا لکھی جائے گی

اس طرح کی غزلوں، میں سوال و جواب، دُعا اور اصطلاحات کی تعبیر کے حوالے سے
 جو بیتی، لسانی اور تخلیقی رویے اپنائے گئے ہیں وہ غزل کی مر وجہ ساخت میں بدلا دا کا سبب تو بنتے ہی
 ہیں ساتھ ”استغراقی قرات“ کے نتیجے میں ان غزوں میں موجود نئی فکری اور جمالیاتی ابعاد بھی کھل
 کر اشعار کے تاریخی، ثقافتی، مذہبی، علمی اور فلسفیانہ التباسات کو بے نقاب کرتے جاتے ہیں۔ حکیم
 منظور کا یہ سارا تخلیقی اور اظہاری عمل، محسوس یا نامحسوس طور پر مابعد جدید غزل کی شعریات کی تشکیل
 میں اہم کردار ادا کر رہا ہے۔

یہاں یہ بات بھی قابل ذکر ہے کہ غزل (شاعری) میں زبان ہی کائنات ہے زبان
 ہی امکاں۔ زبان ہی متن کی تجسم و تعبیر کا ذریعہ ہے اور زبان سے ہی غزل میں انفراد و اجتہاد کی
 کرنیں پھوٹتی ہیں۔ یہی وجہ ہے کہ جدیدیت کے دور آخر سے ہی زبان کے حوالے س غزل کی
 خارجی ہیبت اور داخلی ساخت کوئی جہتوں سے روشناس کروانے کی کوششیں ہوتی رہی ہیں۔ اس
 ضمن میں مظہر امام، بانی، حسن نعیم، ناصر کاظمی، شہریار، مخور سعیدی، خلیل الرحمن عظیمی، شکیب جلالی،
 حامدی کاشمیری، ساقی فاروقی وغیرہ کے یہ اشعار ذہن میں رکھے جاسکتے ہیں۔

یوں نہ مر جھا کے مجھے خود پہ بھروسہ نہ رہے
 پچھلے موسم میں ترے ساتھ کھلا ہوں میں بھی

مظہر امام

کچھ نہ کچھ ساتھ اپنے یہ انداز سفر لے جائے گا
پاؤں میں زنجیر ڈالوں گا تو سر لے جائے گا

باتی

سیپ کے قلب میں طوفان نے گہر رہنے دیا
یوں درختوں کو گرا یا کہ شر رہنے دیا

حسن نعیم

یہ زمیں کس کے انتظار میں ہے
کیا خبر کیوں ہے یہ نگر خاموش

ناصر کاظمی

سینے میں جلن، آنکھوں میں طوفان سا کیوں ہے
اس شہر میں ہر شخص پریشان سا کیوں ہے

شہر یار

ابھی زخمی امیدوں کے شجر کچھ لہلہتے ہیں
انھیں پت جھڑ کے موسم میں بھی آتا ہے ہرارہنا

غمور سعیدی

شاید اپنا پیار ہی جھوٹا تھا ورنہ دستور یہ تھا
مشی میں جو تیج بویا جاتا تھا وہ پھلتا تھا

خلیل الرحمن عظمی

شوک فرداں سے پرے لندت کے زندال سے پرے
اس آگ میں سلگیں ذرا جس میں کبھی سلگے نہ ہوں

ساقی فاروقی

فصیلِ جسم پتازہ لاہو کے چھینٹے ہیں

حدود وقت سے آگے نکل گیا ہے کوئی

تکمیل جلالی

شہر وفا میں دھوپ کا ساتھی کوئی نہیں
سورج سرود پر آیا تو سائے بھی گھٹ گئے

پروین شاکر

اس میں شک کی گنجائش بھی نہیں کہ غزل کوئی زبان عطا کرنے میں ان سمجھی شاعروں کے کارنامے بے حد اہم ہیں۔ خاص طور پر بانی نے جس سنجیدگی اور خلاقانہ مہارت کے ساتھ عصری غزل کی لفظیات میں اضافے کئے ہیں۔ اس کے اثرات حکیم منظور، اور ظفر اقبال کے بیہاں بھی نظر آتے ہیں لیکن غزل کوئی زبان نیا الہجد دینے کے عمل میں حکیم منظور کی کوششیں ظفر اقبال سے کہیں زیادہ مععتبر، مہذب اور جمالیات حasan سے پُر نظر آتی ہیں۔ یہ دوسرا بات ہے کہ چند وجوہ کی بن پر ہمارے ناقدرین نے ظفر اقبال کی کوششوں کا چرچا، کچھ زیادہ ہی کیا ہے۔ بیہاں تک تو بات درست ہے کہ ظفر اقبال شعر میں الفاظ کے انتخاب اور لسانی بر تاو اور مدہ شعور رکھتے ہیں۔ لیکن یہ بھی نہیں بھولنا چاہیے کہ ہر زبان اور اسکی شاعری کی اپنی ایک تہذیب بھی ہوتی ہے اور شاعری صورت حال (Cultural Condition) کے عصری تغیرات کے باوجود اس تہذیب کی ”اصل“ کو بچائے رکھنا بلکہ اسے مضبوط و متحکم بنائے رہنا ادیب و شاعر کا فرض منصی ہوتا ہے۔ ظفر اقبال مانتے ہیں کہ ”شعر میں استعمال ہونے کے بعد لفظ خود اپنے معنی اور امکانات پیدا کر لیتا ہے۔ بات درست ہے لیکن یہ بھی بھولنا چاہیے کہ شعر میں لفظ کا انتخاب اور بر تاو اگر شعری تراش خراش اور لسانی تہذیب و تطہیر کے بغیر ہو تو لفظ، شعر کے شعری، معنیاتی اور جمالیاتی نظام کی شکستگی کا سبب بھی بن جاتا ہے۔ اس کا اندازہ ظفر اقبال کے ہی ان دو اشعار سے لگایا جاسکتا ہے۔

تلی اپنی ہوئی دیکھنے، نہ بھانے سے

اس آب زارِ خن کو مگر کھنگا لمے سے

پرس میں رکھا نہ اس کی جیب میں ڈالا
کس نے خواب دنیا بس ہماری جیب میں ڈالا

عصری اردو غزل میں ظفر اقبال ہی نہیں کئی اور شاعروں کے بیہاں ایسے اشعار ملتے ہیں جن میں کلاسیکی غزل کی لفظیات سے باہر کے نئے الفاظ و تراکیب کا استعمال تو ہوا ہے لیکن غیر جمالیاتی برتو کے سبب ایسے الفاظ و تراکیب نہ تو شعر میں معنی کے نئے امکانات پیدا کر پانے اور نہ ہی اشعار سے شعریت پٹکتی ہے۔

یہ دھوپ تو دوران سفر یوں ہی رہے گی
وہ سلسلہ شاخ و شجر کچھ نہیں آتا

ہر چند کہ یہ شعر۔ دھوپ، سفر، شاخ اور شجر الفاظ کے حوالے سے حکیم منظور کے خانوادہ الفاظ کا زائدہ معلوم ہوتا ہے لیکن بغور جائزہ میں تو ظفر اقبال کا شعر انھیں الفاظ کے ساتھ وجود میں آنے والے حکیم منظور کے اشعار سے کم تر درجے کا ثابت ہو گا۔ ظفر اقبال نے مذکورہ شعر میں اپنے شعری تجربے کے اظہار کا آغاز تو بڑے خوبصورت انداز میں کیا ہے لیکن دوسرا مصروع میں سلسلہ شاخ و شجر جس عمدہ ترکیب کے استعمال کے باوجود اپنے خیال یا متن کو معینیاتی یا جمالیاتی عروج نہ بخش کے جو غزل کے شعر کا طرہ امتیاز ہوتا ہے، ظفر اقبال کے مقابلوں میں حکیم منظور کے بیہاں دھوپ، سفر، شاخ، شجر کے حوالے سے سینکڑوں اشعار موجود ہیں اور اکثر ویژتہ اشعار کا معاملہ یہ ہے کہ عبارت کیا، اشارت کیا۔ دراصل شاعری میں نئے الفاظ کو بر تنافن کاری تو ہے لیکن حکیم منظور کا عقیدہ ہے کہ الفاظ کی تہذیب کے بغیر شعر میں نہ تو معیاری، معینیاتی اور جمالیاتی فضا قائم ہوتی ہے اور نہ ہی اظہار کی نئی راہیں کھل پاتی ہے۔

رقص الفاظ کی تہذیب تو کی ہی اس نے

تازہ اظہار کو منظور نے رستہ بھی دیا

واقعہ یہ ہے کہ نام نہاد جدید غزل کی لسانی، موضوعاتی اور اسلوبیاتی کرتب بازیوں کے تناظر میں حکیم منظور کا یہ شعر۔ شاعر کی تعلیٰ یا خود پسندی نہیں، شاعر کی خونگمری اور خود اعتمادی کی دلیل ہے۔ اور اسی کی وجہ سے حکیم منظور کبھی بھی تقلید یا ادبی فیشن پرستی کے راستوں پر نہیں بھٹکتے۔ حالانکہ جدید شاعری کے بعض بُرے ناموں کے بیہاں بھی جدیدیت کی چکا چوند میں راہ سے بھٹکنے کی مثالیں موجود ہیں۔ ایسے میں بانی، مظہر امام، شہریار، مخمور سعیدی اور حکیم منظور جیسے چند ایک گنے

چنے شعراء ہی ہیں جنھوں نے بڑی ثابت قدی کے ساتھ اردو غزل کی شعریات کا لحاظ رکھتے ہوئے غزل کوئی سمت رفقار اور معیار عطا کرنے کی پر اعتماد کو ششیں کیں۔ دراصل خود انگری اور خود اعتمادی صرف حکیم منظور کی شاعری کے ہی نہیں شخصیت کے بھی امتیازات ہیں اور یہ سب حکیم منظور کی خدا انگری اور خدا اعتمادی کے طفیل ہے۔ رب کائنات پر مکمل ایمان، عشق رسول اور اسلامی تعلیمات کی غیر معمولی آگہی کے فیض سے ہی حکیم منظور کی شخصیت اور شاعری سے بھی ایقان و اجتہاد کی کریں پھوٹی ہیں۔ دوسری جانب چونکہ حکیم منظور کے فنی اور تخلیقی شعور کی تشكیل، فارسی کے پ کے ساتھ اردو منظور کی شاعری میں صرف اعتماد کی چنانچہ اپنے افرادی کی خوشبو بھی ہے۔

اے ظلمتِ شب ہاتھ ترے ہاتھ نہ دو زنگا

یارو میں بھی مگر تادم آخر میں لڑوں گا

اے ہوا سُن کہ میں یہ عہد نبھاؤ نگا ضرور

دار لو زنگا مگر پھول اگا و زنگا ضرور

اس پُر عزم تیور کی بنا پر سمجھیدہ قاری حکیم منظور کے اس دعوے پر ایمان رکھا ہے کہ

ہر قدم پر رستے کو معتر کرتے رہے

اپنی ہی شرطوں پر ہم اپنا سفر کرتے رہے

حکیم منظور کی غزل کا ایک اور اہم امتیاز یہ ہے کہ وہ اپنی غزلوں میں تئی ترکیبیں، علاً متنیں اور پیکر لوترا شتے ہی ہیں ساتھ ہی غزل کے کلاسیکی اور جدید الفاظ کو بھی اس طرح غیر ردا یتی طور پر منفرد تخلیقی صلاحیتوں اور فنی و جمالیاتی اتزامات کے ساتھ بر تے ہیں کہ شعر میں عمومی لغوی معنی کا التوا Differentiation ہوتا ہے اور ایک ایسی تہہ دار استعارتی، اشاراتی اور رمزیہ فضاؤ جو دیں آتی ہے جو ہر نئی قرأت کے بعد شعر کی کیفیات تاثرات اور امکانات کو وسیع تر کرتی چلی جاتی ہے۔

صورتِ لمس نہ پھر ہاتھ کبھی آئینگے

لمح تحریر نہیں ہوں تو بکھر جائینگے

سحر کار نگا نظر میں کھلا ہوا ایسا

کہ شب سکوت لگے اپنا مریشہ ایسا

چنار آگمن میں سر مگی دن، شفق نظر میں خمار سارا

عجیب منظر تمام تر شک کبھی کبھی اعتبار سارا

آنکھ کی بے تایوں سے، دل کی ترجیحات سے

کیا کہوں عاجز ہوں کتنا ایسے معمولات سے

اس قدر تن بستگی سورج تماشائی تمام

کیا سفیدے، کیا صنوبر، رنگ سرمائی تمام

درachi شعروادب میں زبان کے استعمال کے حوالے سے سوئر، جیک سن، یوی

اسٹر اس اور جولیا کر سٹیواو غیرہ بھی یہ مانتے ہیں کہ شعروادب میں زبان محض اشیاء کو نام دینے والا نظام نہیں بلکہ شعروادب میں زبان، اشیاء کے نادیدہ پہلوؤں کو سامنے لانے، معانی کے افتراءات کو ظاہر کرنے اور معانی کے لامدد و امکانات کی نشاندہی کرنے والے نظام کا نام ہے۔

چنانچہ حکیم منظور کے یہاں جو الفاظ، نئی صناعت کے ساتھ استعارہ، علامت پیکر اور تراکیب کے بطور استعمال ہوئے ہیں وہ عام طور پر شعر کے پورے معینیاتی نظام کی سیال بنا کر شعروروں کے زائد معنی و مفہوم کیفیت و تاثر کے اخراج کا اہل بناتے ہیں۔ اسی لیے حکیم منظور کے اشعار سے صرف معنی نہیں برآمد ہوئے، تصورات کی سرگوشیاں نکلتی ہیں، تجربات کی تصویریں جھانکتی ہیں۔ ان سرگوشیوں کو سنسنے کے لیے کیثر الابعاد شعور کی ضرورت ہے اور تصویروں کے چہرے پہنچانے کے لیے جذبہ و احساس کی بینائی کی لیکن اس کا ہرگز یہ مطلب نہیں کہ قاری کو حکیم منظور کے اشعار / متون سے اخذ معنی میں دشواری ہوتی ہے بلکہ سچ تو یہ ہے کہ عصری، سماجی اور ثقافتی حالات و کیفیات کو مس کرتے ہوئے تخلیقی تجربات کا اظہار حکیم منظور کے یہاں ایسے فطری انداز میں ہوا ہے کہ قاری لسانی اور معنوی پہلوداری کی منزلوں سے گزر و سان پتوں اور طرفوں کو بھی چھو لیتا ہوں جہاں حکیم منظور کی شاعرانہ انفرادیت کے چراغ روشن ہیں۔

شاعری میں لفظ و معنی اور اظہار و بیان سے متعلق حکیم منظور کے تہذیب یا نئتہ نئتہ نظر کے درمیان سے ہی حکیم منظور کا نظر یہ شعر بھی ابھر کر سامنے آتا ہے۔

شکستہ لفظوں کو منظور دوں نے معنی
 میرے قلم کے شریعت میں اجتہاد تمام
 وہ حرف یعنی میں جسے لکھتا ہوں راتِ دن
 معنی سے ہو سکا ہے نہ آسودہ حال کیوں
 وہ لفظ جس کو میں ڈھونڈتا ہوں نہ جانے کس اعتکاف میں ہے
 قلم، اسے لکھ سکے گا کسے کہ گم کسی اکشاف میں ہے
 میرے شعروں کو سن کر اے منظور
 لوگ کوتے ہیں اپنے آپ سے بات
 جمالِ حرف کا عرفان ہی فساد تمام
 گماں تمام، مگر جیسے اعتقاد تمام
 تفسیر کی سکت ہے زبان میں نہ لفظ میں
 بے سطح آب دشتِ سمندرِ غریق سا
 پیش اس کے تھا تنفس الفاظ دیدنی
 اٹھار ایک پیہن بے طریق سا

اور پھر یہ شعر۔

میں کہ تقلید کا پابند نہیں ہوں منظور
 ہر غزل میری نئی موج کی تفسیر کہتی
 آخری شعر کے حوالے سے غور کریں تو معلوم ہو گا کہ حکیم منظور کی غزل اپنی ساخت
 کے ارتباً سے ناقدین کے لیے ایک چیلنج کا حکم رکھتی ہے شاید حکیم منظور کو خود بھی اس بات کا احساس
 ہے۔ اسی لیے وہ کہتے ہیں۔

بات منظور ہے جب کوئی سخن فہم کہے
 تازگی کی تیرے اشعار میں چھب ہے کتنی
 شعر میں چھب، کتنی ہے، کیسی ہے اور کہاں ہے، کسی بھی ”سخن فہم“ کے لیے دو اور دو چار

کی طرح اس کی وضاحت کرنا ممکن نہیں۔ ویسے بھی شعر میں الفاظ کے برتاؤ، متن کی ساخت، قرات کی نوعیت، قاری کا رُعمل اور متن سے اخذ معنی معنی وغیرہ سے متعلق تصور شعر کے دفور کے سب آج شعر کی تفہیم و تعبیر کا معاملہ آسان اور دشوار ہو گیا ہے۔ اور اسی لیے آج کی غزل کی شعر یات کوئی واضح شکل اختیار نہیں کر پا رہی ہے لہذا آج کی گزل کے تمام تراجمتات، امکانات اور ارتفاعات کے باوجود اس ایک بڑی سچائی سے انکار نہیں کیا جاسکتا کہ غزل عام آدمی کے عام آدمیوں سے خاص باتیں کرنے کا فتن ہے۔ حکیم منظور کے اشعار / متون بھی قاری کو اپنے آپ سے سوالات کرنے پر مجبور کرتے ہیں۔ لیکن حکیم منظور کی گزل کی مخصوص ومنفرد ”چھب“ کی شاخت اور پھر بحیثیت شاعر حکیم منظور کی پہچان کیسے قائم کی جائے؟ اس کے لیے یہ دیکھنا ضروری ہے کہ حکیم منظور کے شعری مجموعوں کے ٹھاٹھیں مارتے سمندر میں کتنے اشعار ایسے ہیں جو اصل و گہر کا مول رکھتے ہیں اور کتنے ہیں جنہیں محض غنیمت منظوم تحریر قرار دے کر چھوڑ سکتے ہیں۔ ظاہر ہو گا اور یہ تو پتہ ہے کہ ”منتھن“ کے ہر کرم (عمل) میں نقاد کے ہاتھ ”وش“ (زہر) بھی آتا ہے اور امرت بھی۔ عام طور پر شاعر کے تینیں اپنی پسند، یا جانبداری کے سبب نقادوں کے ہاتھ ”وش“، خود پیتا ہے اور امرت کے قطروں کا چھڑکاء قارئین پر کرتا ہے۔ اب یہ ظرف کی بات ہے کہ کس قاری کا ذوق، تجویہ و تخلیل، تعبیر و تشریح کے لیے اور کیسے قطروں سے سیران ہوتا ہے۔ ویسے نقاد اگر چاہیے تو حکیم منظور کی گزل میں ولی کی شوق انگیزی اور میر کی شعور انگیزی جیسے عناصر کی نشاندہی کر کے سخن نہیں کے فرض سے عہدہ برو ہو سکتا ہے اور نقاد اور زحمت کرے تو حکیم منظور کی غزوں میں مضمون آفرینی، معنوی پہلو ساری، منظقی اور استدلالی ادب و لہجہ اور زبان کے جدلياتي استعمال کے ہوا لے سے غالب کے اندازہ بیان کی چھب بھی دیکھ اور دکھا سکتا ہے۔ اور اگر چاہیے تو یہ بھی کہہ سکتا ہے کہ غزل کو لذتیت اور سطحیت کے دائروں سے نکال کر تقدس اور علویت کی منزلوں تک پہنچانے کا جو کارنامہ اقبال نے انجام دیا حکیم منظور کی گزل ایک اعتبار سے اس کی توسعہ بھی چاہت ہوتی ہے۔ لیکن آج ادب میں کسی بھی رائے، حکم یا فتویٰ کی کوئی آخری اور مستقل حیثیت نہیں ہوتی۔ اہمیت قاری کے اُس رُعمل (Response) کی جس کا اظہار وہ شعر کی قرات کے بعد کرتا ہے، شعر کی چھب اور شاعر کے انفراد کا پتہ خود شاعری دیتی ہے۔ نقاد کی رائے غلط، جانبدارانہ یا غیر معتبر

ہو سکتی ہے لیکن شاعری ہمیشہ سچی ہوتی ہے، چنانچہ حکیم منظور کے شاعرانہ انفراد امتیاز سے متعلق اس ساری بحث کے حوالے سے ایک آخری بات یہ کہی جاسکتی ہے کہ حکیم منظور کی غزل، جدیدیت سے مابعد جدیدیت تک اردو غزل کے نامحسوس لیکن فطری شعری سفر کی عمدہ مثال ہے جو کلاسیکی غزل کی لفظیات اور جدیدی غزل کی شعری جماليات سے رشتہ قائم رکھتے ہوئے بھی اپنے ثقافتی انسلاکات اور زبان کے اجتہادی استعمالی اور برداشتی بنا پر مابعد جدیدی غزل کی شعریات کی تشکیل میں بھی اہم کردار ادا کر رہی ہے۔

پروفیسر قدوس جاوید سابق صدر شعبۂ اردو سنٹرل یونیورسٹی آف کشمیر سری گنگر ہیں۔

ابن کنوں

قاضی عبدالستار اور ان کے تاریخی ناول

اردو کے پہلے تاریخی ناول نگار عبد الجیم شررنے اپنے ایک مضمون میں ناول سے متعلق

لکھا ہے:

”اصل یہ ہے کہ ناول سے زیادہ موثر پیرا یہ کسی منسلکے یا کسی تہذیب کے ذہن نشین کرنے اور لوگوں کو پابند بنانے کا ہو ہی نہیں سکتا۔ ناول کا اسلوب وہ شکر ہے جو ہر کڑوی دوا کے خوشنگوار بنانے کے لیے استعمال کی جاسکتی ہے۔“

ایسیوں صدی میں بہت سے ادیبوں نے قوم و ملک کی اصلاح کے لیے ناول کو ذریعہ اظہار بنا�ا۔ غشی گمانی لعل مصنف ”ریاض دربا“ کے بعد نذیر احمد نے اخلاقی درس دینے کے لیے قصہ گوئی کا یہ طریقہ اختیار کیا۔ یوں درست نہیں بھی خیر و شر کی جنگوں اور خیر کی فتح کا بیان ہیں لیکن بظہران کے بیانات و واقعات زندگی کے حقائق سے پرے کے ہیں۔ جبکہ داستان اور ناول میں ایک بڑا فرق یہ بھی ہے کہ داستان کے بہت سے واقعات و بیانات سچ ہو کر بھی جھوٹ لگتے ہیں اور ناول کے واقعات و بیانات جھوٹ ہو کر بھی سچ لگتے ہیں۔ اس لیے کہ ناول نگار محض اور محض زندگی ہی سے موضوع پچرا تا ہے جو قاری کو ناول اور ناول نگار سے قریب کرنے میں معاون ہوتا ہے۔

شررنے تاریخی ناول لکھ کر اپنے عہد کی ضرورت تو پورا کیا۔ بیسویں صدی کے نصف آخر میں قاضی عبدالستار نے تاریخی ناول لکھ کر اپنے عہد کے مسائل کو تاریخ کے آئینہ میں دیکھنے کی کوشش کی۔ دارالشکوہ، صلاح الدین ایوبی یا خالد بن ولید محض تاریخ کا بیان نہیں بلکہ در پردہ ہمارے عصر

کے مسائل کو پیش کرتے ہیں بقول قاضی عبدالستار:

”ایک زمانے میں میں اسلامی تاریخ پڑھ رہا تھا تو مجھے صلاح الدین ایوبی کا کردار بہت عجیب و غریب محسوس ہوا۔ کتنے چھوٹے دائرے سے نکل کر اس نے عالمی تاریخ میں اپنی حیثیت منداں اور جو کچھ وہ کرتا تھا یا جو کچھ اس کے زمانے میں تھا اس کی بہت سی چیزیں عکس اس کے مجھے اس زمانے میں نظر آتی تھیں۔ دارالشکوہ کی بہت سی باتیں مجھے پسند ہیں۔ میں چاہتا ہوں کہ میری تہذیب کے اعظم الشان سرمائے کے ساتھ آج کی تاریخ انصاف کرے۔ میں تاریخی ناول میں کوئی ایسی چیز لکھتا ہی نہیں جس کا زمانے میں relevance نہ ہو۔“ (نیادور مئی 1992 ص 10)

قاضی عبدالستار اپنے مفراد اسلوب اور مخصوص موضوع کی وجہ سے ایک علاحدہ شاخت رکھتے ہیں۔ قاضی عبدالستار نے بارہ تاریخی ناول لکھے۔ جی ہاں میرے نزدیک قاضی صاحب کے سب ناول تاریخی ہیں۔ فرق صرف اتنا ہے کہ کچھ ناولوں کے کردار فرضی ناموں سے پیش کیے گئے ہیں اور کچھ ناولوں کے کردار کے نام تاریخ کا حصہ ہیں۔ فرضی ناموں والے کردار بھی اپنے عہد کی تاریخ بیان کرتے ہیں اور تاریخ سے لیے گئے کردار تو تاریخی ہوتے ہی ہیں۔ قاضی صاحب نے جن ناولوں میں تاریخ سے وابستہ کرداروں کو ناول کا حصہ بنایا ہے یہاں میں انہی ناولوں کا ذکر کروں گا۔ اس طرح کے انہوں نے چار ناول قلمبند کیے۔ دارالشکوہ، صلاح الدین ایوبی، غالب اور خالد بن ولید۔

مذکورہ چاروں شخصیات عالمی تاریخ کا اہم حصہ ہی ہیں۔ تاریخی شخصیات پر ناول لکھنا عام ناول لکھنے کے مقابلے قدرے مشکل کام ہے کیونکہ ناول نگار ہر واقعہ اور بیان کے لیے جواب دہ بھی ہوتا ہے ناول اگر چہ فکشن ہے لیکن تاریخی ناول ماضی کے حقائق کا بیان بھی ہے، تاریخی ناول نگار کے سامنے افسانویت کے ساتھ ساتھ حقیقت بھی ہوتی ہے اور حقیقت کو افسانہ بنانا خاصا مشکل فن ہے، تاریخ مخفی واقعات گذشتہ کا بیان یا نشاندہ ہی ہے۔ اور واقعات میں تخلیل کی رنگ آمیزی اور قصہ کا انداز بیان اُسے تاریخی ناول بنادیتا ہے۔ ناول نگار کی قوت تخلیلہ اور قدرت بیان

خشک اور مردہ واقعات کو زندگی بخشنے ہیں۔ ناول میں موجود تفصیلات اور جزئیات مردہ عہد کو دوبارہ زندہ کر دیتے ہیں۔ ناول کے کرداروں کے مکالمے تاریخ کے بے جان کرداروں کو زبان عطا کرتے ہیں تاریخ کا انداز بیان علمی، منطقی اور خشک ہوتا ہے، ناول نگار ماضی کی نامور شخصیات کی زندگی کے ایسے واقعات کو تلاش کر کے اپنے تجھیل کے رنگ بھر کے قارئین کے لیے دلچسپ بنا دیتا ہے جنہیں مورخ غیر ضروری سمجھ کر نظر انداز کر جاتا ہے، تاریخی ناول بہت زیادہ مطالعہ چاہتا ہے۔ ناول میں اسی وقت ماضی زندہ ہو سکتا ہے جب ناول نگار نے اُس عہد کو سمجھنے کے لیے ہر ممکن کوشش کی ہو۔ قاضی عبدالستار نے اپنے چاروں تاریخی ناول لکھنے سے قبل اُن کے عہد کو سمجھا ہے بقول قاضی عبدالستار انہوں نے ہر تاریخی ناول لکھنے سے پہلے سینکڑوں تاریخ کے صفات کو بغور پڑھا ہے اور وہ ہر واقعہ کی صداقت کے لیے جواب دے گیں۔

قاضی عبدالستار نے اپنے ناولوں کے لیے تاریخ کے جن کرداروں کا انتخاب کیا ہے وہ ہر اعتبار سے تاریخ کا اہم حصہ ہیں۔ دارالشکوہ مغیلہ خاندان کا ایک ایسا نام ہے جو اگر تخت طاؤس پر جلوہ افروز ہوتا تو مغیلہ سلطنت کی تاریخ ہی کچھ اور ہوتی۔ صلاح الدین ایوبی اور خالد بن ولید اسلامی تاریخ کے وہ اہم نام ہیں جنہوں نے اسلامی تاریخ کے روشن باب لکھ دیئے اور غالب صرف اردو زبان و ادب ہی کا نہیں بلکہ ہندوستان کی ادبی تاریخ کا ناقابل فراموش نام ہے۔ تاریخی ناموں کی کامیابی کا دارو مدارف ضا بندی پر ہوتا ہے اگر ناول نگار قاری کو ناول کے عہد میں پہنچا نے میں کامیاب ہو جاتا ہے تو اُسے کامیاب ناول نگار کہا جا سکتا ہے۔ قاضی کو ضفا کا جادوجگانے کا فن آتا ہے۔“ (جدید اردو ادب)

دارالشکوہ کا عہد ستر ہویں صدی کا مغیلہ سلطنت کا زریں دور ہے جس میں تاج محل جیسی حسین عمارت تعمیر ہوئی۔ صلاح الدین ایوبی کا مدینہ دمشق دسویں صدی عیسیوی کے نمازندہ اور خوبصورت شہروں میں شمار ہوتا تھا۔ خالد بن ولید کا عہد اسلامی تاریخ کا وہ سنہرہ اور ہے۔ جسے خلافت راشدہ کے نام سے یاد کرتے ہیں۔ غالب کا ذکر انیسویں صدی کی ولی کی اجرتی تہذیب کا بیان ہے،

مختلف ادوار کے یہ چاروں ناول الگ الگ فضا کو پیش کرتے ہیں۔ قاضی عبدالستار کے تاریخی ناولوں میں رزم اور بزم کے بیانات میں داستانوں کا ساقصیلی انداز نظر آتا ہے، وہ اپنے مطالعہ اور مشاہدے کی بنیاد جزئیات کا بیان شکوہ الفاظ کے ساتھ اس خوبی سے کرتے ہیں کہ قاری لفظ و بیان طسم میں گم ہو جاتا ہے۔ قاضی عبدالستار نے زبان و بیان کا یہ فن داستانوں سے سیکھا ہے۔ دارالشکوہ کا درج ذیل اقتباس اس کی مثال ہے:

”سما موڑھ کے قلب میں کھڑے ہوئے برگد کے دیوپکیر درخت پر چڑھ کر اگر کوئی دیکھتا تو اسے سامنے میدان پر چھائی ہوئی ڈوبتے سورج کی گلابی روشنی میں ایک الف لیوی شہر نظر آتا ہے۔ رنگ بارگاہوں، شامیانوں، خرگاہوں، سراپروں، خیموں، سراپوں، قاتلوں اور جھولدار یوں کے محلات و باغات و مکانات آباد نظر آتے۔ وسط میں سات درجوں، پانچ گلسوں اور دو منزلوں والی قرمی محمل، زربقت و باغات کی وہ فلک بارگاہ کھڑی تھی جس کے ایک اطلس پوش شہیر کروئے زمین کی سب سے بڑی سلطنت کے جلیل المرتبت شہنشاہ (شاہ جہاں) کے آنسوؤں کی خلعت میں ملبوس دعا میں تھامے ہوئے تھیں۔ بارگاہ کے گرد سرخ باغات کی قاتلوں کا حصار تھا جس کے چہار جانب پاکھروں میں کھڑے گھوڑوں پر آہن پوش سواروں کا ناپیدا کنار سمندرِ موجود میں مارتا تھا۔“

جب تک تاریخی ناولوں میں تاریخی جزئیات کے بیان میں صداقت ابھر کرنے نہیں آئے گی، قاری متاثر نہیں ہو سکتا۔ داستانوں میں جزئیات نگاری ہی انھیں مقبول کرتی تھی قاضی عبدالستار اپنے ناولوں میں جزئیات کے بیان پر خصوصی توجہ دے کر جو فضابندی کی ہے۔ وہ ان کے ناولوں کی کامیابی کی دلیل ہے۔ صلاح الدین ایوبی سے مشق ایک منظر ملاحظہ ہو:

”مغرور اور دولت مند مشق کی خوشحال آبادی محافظہ اسلام کے ایک مقدس دیدار کے لیے صح سے شاہراہ عام کے دونوں طرف اُبل پڑتی تھی، سرخ پھر کی مسٹک کے دونوں طرف زمین کا ایک ایک چچہ چچہ پڑا تھا

دکانوں کے سگین دالاں، فلک بوس ڈیور ہیوں کے تاریک جھرے، نیم
تاریک محابیں اور محلوں اور مسجدوں کی سیڑھیاں بوڑھوں، جوانوں اور
بچوں سے چھلک رہی تھیں، بوڑھے اور جوان شاعر و موسیقار اپنے اپنے
مداحوں کی ٹولیوں میں کھڑے پُرسوز آواز اور پُر جوش الفاظ میں حسین و
فلسطین کی لڑائیوں کے قصیدے سنار ہے تھے اور گار ہے تھے جب مرکب
شایدی ان کے قریب سے گزرتا تو وہ خود فراموش آواز میں سلطان کی عرو
اقبال کو دعا میں دیتے، نعرے لگاتے اور رکاب پوشی کا شرف پانے کے
لیے یلغار کر دیتے۔“

قاضی عبدالستار کے چاروں تاریخی ناول رزمیہ نشر کی نمایاں مثال ہیں۔ صلاح الدین
ایوبی اور خالد بن ولید تو تاریخ اسلام کے ایسے کردار ہیں جن کی زندگی کا بیش وقت میدان جنگ
میں گزرا اور جن کی فتوحات اور جنگی صلاحیتوں ہی نے انھیں تاریخی بنادیا۔ ”داراشکوہ“ کا موضوع
ہی اقتدار اور نظریات کے لیے دو بھائیوں کے درمیان جنگ ہے۔ داراشکوہ اور اورنگ زیب کے
نیچ لڑی جانے والی ساموگڑھ کی جنگ ہی ناول کا اہم حصہ ہے۔ غالب میں 1857ء کی جنگ
آزادی کی جھلک نظر آتی ہے۔ لکھتے ہیں:

”عیدگاہ پر ساری دلی سمٹ آئی تھی۔ دروازے کے ایک طرف جزل
بھوائی رام کیسری باتات پہنچے، جراوہ ہتھیار لگائے، دو لہا بنے ہاتھی ایسے
گھوڑے پر سوار کھڑے تھے۔ دوسرا طرف جزل صمد خان زردوز کفتان
پر سبز چادر دالے سر سے پاؤں تک اپیگی بنے مچلتے گھوڑے پر جتے تھے۔
ان کے پیچھے دور تک ان کے رسالوں کے گھوڑے موجود مار رہے تھے۔
پہاڑوں کا کوئی شمار نہ تھا، بوڑھے نیچ تک ہتھیاروں سے لیس تھے۔ پھر
بڑے بڑے اونٹوں پر دھرے ڈنکے بجھنے لگے۔ ان کے پیچھے مجاهدین کے
دستے آرہے تھے۔۔۔۔۔ سب سے آگے ایک بہت بڑے ہاتھی پر مغلوں
کا رواجی جمنڈا تھا۔“

قاضی عبدالستار نے غالب میں انگریزوں کے خلاف بغاوت اور انگریزوں کے انتقام کو الفاظ دیئے ہیں وہ اس عہد کی حقیقی تصویریں پیش کرتے ہیں:

”خونِ آنکھی آوازیں، جان دیتی آوازیں، اپنی موت کی اطلاع دیتی آوازیں، اپنے پیاروں کو فرار کی ترغیب دیتی آوازیں، اپنی مددوپاکاری آوازیں، اپنی مدد سے نکارتی آوازیں، ان کی مدد کو نہ آسمان سے فرشتے اُترے اور نہ زمین سے غازی اٹھے، وہ قصاب خانے کے جانوروں کی طرح اپنی اپنی باری پرذنگ ہوتے رہے۔ کشمیری دروازہ سے دریا گنج تک محلے کے محفل ہوتے رہے۔“

اسی طرح اسلامی تاریخ کے عظیم ترین سپہ سالار خالد بن ولید کی زندگی پر لکھاناول رزمیہ نظر کی مثالیں پیش کرتا ہے۔ خالد بن ولید، صلاح الدین ایوبی، دارالشکوہ اور غالب کے زمانوں میں صدیوں کا فاصلہ ہے، قاضی صاحب نے ان فاسسلوں کو اپنے ناولوں میں ملحوظ رکھتے ہوئے دکھائی دیتے ہیں۔ واقعات و بیانات گذشتہ نہیں ہوتے، یکسانیت نظر نہیں آتی۔ ہر کردار اپنے عہد کو ساتھ لے کر آتا ہے۔ تاریخی ناول نگار کے سامنے عموماً یہی دشواریاں ہوتی ہیں اگر واقعات کا بیان تاریخ سے مطابقت نہ رکھتا ہو یا تاریخی شخصیات سے وابستہ تاریخ یا روایت کے بر عکس کچھ بیان کیا گیا ہو تو قاری اُسے قبول نہیں کرتا، ناول نگار کے بیانات کی صداقت پر شک کرتا ہے۔ قاضی عبدالستار جہاں ایک طرف تاریخی صداقتوں کا دامن نہیں چھوڑتے وہاں ناول کی افسانویت کو بھی مجرور نہیں ہونے دیتے۔ انھیں ہر لمحہ یہ احساس بھی رہتا ہے کہ وہ مورخ نہیں ناول نگار ہیں۔

قاضی عبدالستار کی انفرادیت ان کا اسلوب ہے جو ان کے ہر ناول میں نظر آتا ہے۔ انھیں زبان و بیان پر بے پناہ قدرت حاصل تھی، لفظ ان کی گرفت میں رہتے تھے وہ جہاں اور جیسے چاہتے ان کا استعمال کرتے تھے انھیں الفاظ کی تراش خراش اور درویست میں اتنی مہارت تھی کہ لفظوں کے سنگ مرستے تحریری تاج محل تیار کر دیتے تھے جس میں تشبیہات و استعارات کے جواہر آؤزماں ہوتے ہیں۔ قاضی عبدالستار کو ماحول کے مطابق تشبیہات و استعارات کے ڈھانے کافی

آتا تھا۔ اُن کے تاریخی ناولوں میں موجود تشبیہات و استعارات اور دیبات کے موضوع پر لکھے گئے ناولوں کی تشبیہات و استعارات سے مختلف ہیں۔ جس تخلیق کارکوز بان پر قدرت حاصل ہوتی ہے وہی زبان کو ماحول کی مناسبت سے پیش کر سکتا ہے۔ قاضی عبدالستار کو زبان پر قدرت حاصل تھی، اسی لیے وہ تاریخی ناول لکھنے میں کامیاب نظر آتے ہیں۔ اُن کی شناخت اُن کے انفرادی اسلوب اور موضوع، زبان اور بیان پر فکارانہ دسترس حاصل ہے اور اس کا سبب ان کا مطالعہ، مشاہدہ اور اُن کی ذہانت ہے، قاضی عبدالستار کی پُر شکوہ تخلیقی نظر کے چند اقتباسات ملاحظہ ہوں:

”سر کی جنبشِ ابھی ختم نہ ہونے پائی تھی کہ اس نے بھرپور پاؤں کی ٹھوکر مار کر رقص کا آغاز کیا جیسے جھلستی گرمیوں کے پہلے روزے کے افطار کی توپ دفع گئی ہو۔“ (دارالشکوہ)

”ساغر قبول کرتے وقت دارا کی نگاہ پیشوایز سے جھانکتے ہوئے کونہ پر گئی اور خیال آیا کہ اگر رکاب ٹوٹ گئی ہو تو اس پر پاؤں رکھ کر گھوڑے پر سوار جا سکتا ہے۔“ (دارالشکوہ)

”ہر زمانے میں ایک شہر ایسا بھی ہوتا ہے جس کے ابروئے سیاست کی ایک شکن تاریخ عالم میں زلزلے دال دیتی ہے،“ (صلاح الدین ایوبی)
”ایک کمسن لڑکی مہین حیری کی چادر پر ستر پوشی کی تہمت لگائے کھڑی تھی۔“
(صلاح الدین ایوبی)

”میرے بال مشک کے دریا کی پُر شور موجیں ہیں، میری آنکھوں کے آنکھیوں میں شراب چھلکتی ہے جس کے لیے فرشتے آسمانوں میں عبادت کرتے ہیں۔ اگر سورج اور چاند کو ایک ساتھ دیکھنا ہو تو میرا گریبیان کھلو۔ میری رفتار کا دوسرا نام گردش ایام ہے،“ (صلاح الدین ایوبی)

”اُس نے ہاتھ بڑھا کر چھٹائی بیگم کو توڑ لیا۔ ایک اکیلی شراب کی بیچاری خوبیوں کی تیز خوبیوں کے نیچکل کر رہ گئی۔ دامن پر گلتاں کے گلتاں

کھل گئے۔ باغوں میں کہشاں کی کہشاں چہ مر اکرہ گئی۔” (غالب)
”بیگم نے --- انگڑائی تو جیسے کائنات کی ڈیاں چٹپنے لگیں، آنکھیں
کھولیں تو بڑے بڑے بیضاوی ہونٹوں پر سیاہ ہیرے کی پتلیاں تڑپنے
لگیں۔“ (غالب)

”جہاں شہرت و اقبال کی سواری اُرتی ہے وہیں حسد کے کتے بھوکنے
ہیں۔“ (خالد بن ولید)

”ایک لاکھ دشمنوں میں ہماری تین ہزار تلواریں اس طرح تیر رہی تھیں
جیسے رومی نیل کے پانیوں پر چار اغوں کا تیوہار منار ہے ہوں۔“
(خالد بن ولید)

قاضی عبدالستار کے تاریخی ناو لوں کی انفرادیت اُن کے تاریخی شعور کے علاوہ اُن کی
زبان اور زبان کے انداز بیان میں پوشیدہ ہے، سچ یہ ہے کہ قاضی عبدالستار کوتارنخ کو زندہ کرنے کا
فن آتا تھا۔

ضياء الرحمن صدقي

قائم شناسی - ایک تجزیہ

اردو کی شعری تاریخ میں قائم چاند پوری جیسے باکمال شاعر کو وہ شہرت عام اور بیانے دوام حاصل نہیں ہو سکی، جوان کے معاصرین میر و سودا کو سیر آئی۔ اردو کے بعض نقاد قائم کا نام بڑے احترام سے لیتے ہیں لیکن ان کی خدمات کا اعتراض اس سطح پر نہیں کرتے جس کے وہ مستحق تھے۔ قائم چاند پوری کی پیدائش بجور میں ہوئی۔ ان کی سن ولادت کے سلسلے میں محققین کو اختلاف رائے ہے، لیکن بعض تاریخی شواہد کی بنیاد پر کہا جاسکتا ہے کہ قائم کا سال ولادت 1719-1720 کا درمیانی وقفہ ہے۔ مددودے چند تذکرہ نگاروں کے مطابق محمد شاہی عہد میں چاند پور ضلع مراد آباد کا ایک قصبہ تھا۔

قائم کا عہد سلطنت مغلیہ کے زوال کا زمانہ تھا، معاشر بدحالی اور سراسریگی، خلم واستبداد اور سیاسی انتشار دہلی کا مقدر بن چکا تھا۔ یہی وہی زمانہ تھا جب قائم حصول علم کے سلسلے میں دہلی چلے آئے اور تعلیم سے فراغت اور اکتساب علم و فن کے بعد شاہی توب خانے میں داروغہ کے عہدے پر فائز ہو گئے۔

قائم چاند پوری کے آبا و اجداد شیعی عقائد رکھتے تھے اور سبز وار سے آکر ہندوستان میں آباد ہو گئے تھے۔ لیکن قائم نہ ہبائی العقیدہ تھے۔ امتیاز علی عرشی کی تحقیق کے مطابق قائم کے والد کا نام محمد ہاشم تھا۔ شاعری سے انھیں گہرا شغف تھا اور ان کا لقب قیام الدین تھا۔ قائم کے نام سے متعلق بھی اختلاف رائے ہے۔ مخفی نے اپنے ایک تذکرہ ”عقذرثیا“ میں قائم کو محمد قائم لکھا ہے۔ لیکن ”تذکرہ ہندی“ میں وہ انھیں قیام الدین عرف محمد لکھتے ہیں۔ قائم نے اپنے تذکرے میں خود

کو قیام الدین قائم تحریر کیا ہے۔ قائم ایک خود دار طبع اور صوفی منش واقع ہوئے تھے۔ ان کی ابتدائی زندگی کے حالات و کوائف کوئی خاطر خواہ معلومات فراہم نہیں ہوتی۔ تمام تذکرے بیشمول ”مخزن نکات“ اس سلسلے میں خاموش ہیں۔ اثر امپوری نے ”معارف“، عظیم گڑھ کی اپریل 1952ء کی اشاعت میں قائم کے پرپوٹے مشاہد حسین کے حوالے سے بعض روایات بیان کی ہیں۔ خالد علوی نے اپنی کتاب ”قائم چاند پوری“ میں تذکرہ عیار الشعراء، مجموع غزل اور آب حیات کے حوالوں سے اس بات کی تردید کی ہے کہ قائم دہلی آنے کے بعد سب سے پہلے ہدایت کے حلقہ تلمذیں داخل ہوئے۔ بعد ازاں دونوں میں تکر رنجی ہوئی اور قائم نے شاہ ہدایت کی جو میں ایک قلعہ لکھ ڈالا۔ قائم اور شاہ ہدایت کے درمیان استاد اور شاگرد کارشته ایک سوالیہ نشان ہے۔ اس حوالے سے مختلف تذکروں میں خاصی بحث بھی ملتی ہے لیکن ”مخزن نکات“ میں قائم نے ہدایت کی بہت تعریف کی ہے۔ یہ وہ زمانہ تھا جب دہلی میں سراج الدین خاں آرزو، سودا، درد، فغاں اور یقین کی شاعرانہ عظمت کا اعتراف کیا جا پکا تھا۔ ادھر میر تقی میر اور میر سوزادی مراحل طے کر رہے تھے۔ اس دور کے دو اہم شاعر ناجی اور قائم کے بڑے بھائی مصشم بھی دہلی کے ادبی حلقوں میں اپنی شاعرانہ عظمت تسلیم کرائے تھے۔

”آب حیات“ میں محمد حسین آزاد لکھتے ہیں کہ اس کے بعد وہ میر کے شاگرد ہوئے، لیکن مصححی قائم کو درد کا معتمد تسلیم کرتے ہیں۔ ”کلیات قائم چاند پوری“ میں اقتدار حسن نے لکھا ہے کہ ”کچھ عجب نہیں کہ اس نوجوان شاعر کی افتاد طبع کو درد نے بھانپ لیا ہوا اور خود انھیں نے سودا کی شاگردی اختیار کرنے کا مشورہ دیا ہو۔“

قائم چاند پوری سودا کے شاگرد تھے۔ سودا کا رسالہ ”عبرۃ العارفین“ جو 52 صفحات پر مشتمل ہے، سے پتا چلتا ہے کہ سودا شعر و شعريات کا نہایت ہی متوازن اور جامع تصور کرتے تھے۔ ان کی طنز آمیز فارسی اور وسعت مطالعہ کا قائل ہونا پڑتا ہے۔ سودا اور قائم چاند پوری کے مابین ذہنی طور پر گہری مہا ثلت تھی۔ دونوں اعلیٰ پائیے کے شاعر تھے اور ہجومیہ شاعری میں خط اٹھاتے تھے۔ جب دہلی تخت و تاراج ہو رہی تھی، سیاسی انتشار اور افرا الفری کا دور تھا۔ یہ وہی زمانہ تھا، جب قائم چاند پوری کا تخلیقی سفر با معروج پر تھا۔ ادھر شاہ عالم ثانی کی بدسلوکی قائم کی دہلی سے

مراجعہ کا باعث بن گئی۔ قائم کی زندگی کا باقی مانہ بڑی حرست، تگ وستی اور درباری میں گزارا اس دوران انھیں مختلف شہروں مثلاً ٹانڈہ، لکھنؤ، رامپور وغیرہ شہروں کا سفر اختیار کرنا پڑا۔ ان کی زندگی کے آخری ایام رامپور میں گزرے اور وہیں ان کی وفات ہوئی۔ مولوی عبدالحق نے ”مخزنِ نکات“ کے دیباچہ میں جرات کی تاریخ وفات کے دو مصروف میں قائم کی سال وفات برآمد کی ہے۔

جرات نے کہی روکے یہ تاریخ وفات کیتائی کے ساتھ
 قائم بنیاد شعر ہندی نہ رہی کیا کہیے اب آہ
 اس قطع تاریخ سے قائم کی سال وفات 1793ء برآمد ہوتی ہے۔
 قائم کی زندگی کے حالات پیدائش و پرداخت مشکوک بھی ہیں، غیر مندرجہ بھی، اور متنازعی بھی، اس سے متعلق بعض روایات تو بالکل فضول معلوم ہوتی ہیں۔

قائم چاند پوری مزاجاً خود ارجع اور صوفی منش واقع ہوئے تھے مزاج میں بے نیازی آزادشی اور قلندری زمینوں کے قصیے اور دیگر دنیاوی معاملات میں ملوث ہونے کی وجہ سے قائم کی شاعری نظر انداز ہوتی گئی۔

محمد حسین آزاد جوہری سے باہر کے ہر شاعر کے بارے میں کچھ نہ کچھ ڈھکے چھپے تھے
 رکھتے تھے وہ بھی قائم کے دیوانِ مون، میر و مرزا سے کم درجہ کا نہیں سمجھتے، لیکن انھوں نے آب
 حیات میں قائم کا ایک بھی شعر درج نہیں کیا۔

طبقاتِ الشعرا میں قدرت اللہ شوق قائم چاند پوری کے بارے میں لکھتے ہیں: ”قائم
 چاند پوری بہت پر لطف اور دردمند، متواضع، خلیق، مہذب، پاکیزہ صورت نہایت ہی پر گواہ خوش
 مقال آدمی ہیں اور فون سخنوری میں کمال رکھتے ہیں۔ اس دور کے خوش خیالوں اور بلند فطرتوں
 میں ہیں فکر صائب رکھتے ہیں، نازک خیالی اور معانی یابی میں سخنوری کی داد دیتے ہیں اکثر یار ان
 سخن ان کے فیض صحبت سے شاعری کے بلند مرتبہ تک پہنچ گئے ان سے ملنے اور گپ شپ کرنے کا
 اتفاق ہوتا ہے۔“

قائم ایک قادر الکلام شاعر تھے ان کا شمار صرف اول کے کلائیکی شعراء میں ہوتا ہے لیکن

میر و مزرا کا یہ تم پلہ شاعر ہمیشہ زمانے کی بے تو جبکی کاشکار رہا۔ میر کے مراثی لوگ تھوڑوں کی شکل میں لے جاتے ہیں لیکن میر و مزرا کا یہ تم رتبہ شاعر شاہی توپ خانے کا دار و نعم ہے۔ لکھوٹوں میں سلیمان شکوہ کی خدمت میں قصیدے گزارتا ہے نواب محمد خاں کی استادی پر قائم ہے اس کے تقریباً تمام شاگرد صاحب دیوان ہیں اور اہم ہیں لیکن اس کو شہرت کیوں حاصل نہیں ہوئی سودا نے اپنی زندگی میں کئی دیوان مرتب کرائے نسخہ جانسن سے تو ہم سب واقف ہیں میر کے دیوان کی بھی اشاعت ہو چکی تھی لیکن قائم نے نہ خود اس طرف توجہ دی اور نہ ہی اس کے کسی شاگرد نے یہ ضرورت سمجھی۔

قائم نے غزل کے علاوہ قصیدہ، مثنوی اور ہجومیں بھی خوب طبع آزمائی کی۔ قائم کے عہد میں غزل کا نام ریختہ تھا، ریختہ دراصل موسیقی کے اصطلاحی معنی میں مستعمل تھی۔ لیکن قائم نے غزل کو فارسی کے مقابل لا کر کھڑا کر دیا قائم کا ایک شعر ملاحظہ کیجئے:

قائم نے ریختہ کو دیا خلعت قبول
ورنه یہ پیش اہل ہنر کا کمال تھا

قائم کا دیوان اپنے معاصرین میں سب سے زیادہ مختصر اور اہم ہے ان کے کلام میں شاعرانہ تعالیٰ اور سہل ممتنع کے علاوہ اخلاقیات، مبالغہ آرائی، تصوف، سیاست اور فاختی جیسے موضوعات پر معیاری اشعار موجود ہیں۔ سہل ممتنع میں تو قائم کو یہ طولی حاصل تھی۔ اس فن میں تو وہ کہیں کہیں غالب سے بہت آگے نظر آتے ہیں۔

مجنوں گورکھوری کا خیال ہے کہ گداختگی قائم کی شاعری کی عین فطرت ہے۔ میر قائم کو ”خیرہ و طیرہ“ اور حسن پرست کہتے ہیں۔ میر اپنے محبوب کو عزت و احترام کی نظر سے نہیں دیکھتے وہ اس کے لیے بد چلن، بد شعار، او باش، کنجوں، سیہ کار جیسے لفظوں کا استعمال کرتے ہیں مگر قائم اپنے محبوب کو بڑی قدر و منزالت کی نگاہ سے دیکھتے ہیں۔ امرد پرستی اور بعض عشقیہ اشعار کے باوجود قائم کی شاعری کو عشقیہ شاعری نہیں کہا جاسکتا۔ ان کے یہاں اس نوع کے اشعار کی تعداد بہت کم نظر آتی ہے علاوہ ازیں ان کے اشعار میں شاعرانہ فن کمال نہایاں طور پر نظر نہیں آتا۔

قائم نے فارسی پر ہمیشہ ہندوستانی کو ترجیح دی اس کے خوش چینوں کی بھی ایک تعداد ملتی

ہے، سب میں ان کے ”بہتر گوہر“ کو بھی بڑی اہمیت حاصل ہے۔ بہر حال قائم چاند پوری کا عہد اردو شاعری کا عہد زریں کہا جاسکتا ہے اس دور میں اساتذہ کی ایک طویل فہرست نظر آتی ہے۔ قائم چاند پوری کے معاصرین میں سودا کا نام سرفہرست ہے کیوں کہ قائم سودا کے حلقة تلمذ میں شامل تھے اور انھیں سودا کی شاگردی کا شرف حاصل تھا۔ بعض تذکروں میں لکھا ہے کہ قائم پہلے ہدایت کے شاگرد تھے لیکن کسی بات پر خفا ہو گئے اور شاہ ہدایت کی جھوک ہڈاں۔

سودا شاہ حاتم کے شاگرد تھے اور خان آرزو سے استفادہ کرتے تھے۔ قائم اور سودا کے درمیان استاد اور شاگرد کے رشتہ کے علاوہ ذاتی وابستگی بھی تھی۔ قاء سودا کو ”خضر تم سودا“ کہا کرتے تھے اور نہایت ہی ادب و احترام کے ساتھ نام لیتے تھے۔ دونوں کے درمیان ناراضگی بھی ہوتی رہتی تھی۔ دونوں نے ایک دوسرے کی جھوکی لکھی تھی لیکن ”خضر تم سودا“ کی علمیت سے قائم نے خوب استفادہ کیا۔ بعض نقاد کا خیال ہے کہ شوخی اور طنز مراج کا پہلو تو قائم نے سودا ہی سے سیکھا:

سودا: کوئی کسی مزار پہ ہر گز نہ لائے گل

قائم: کسی نے مرے مزار پر آ کر چڑھائے گل

سودا: مقدور نہیں اس کی جگلی کے بیان کا

قائم: ہر گز نہیں مقدور تری حمزہ باں کا

قائم نے اپنے استاد سودا کی شان میں اڑتیں اشعار پر مشتمل ایک قصیدہ بھی لکھا تھا جس

کا مقطع ہے:

سخ پناہا! ہو تجھ سے کی مدح اور قائم؟

کسو طرح سے نہیں یہ عقل کا امکاں

قائم اور میر ایک ہی عہد کے شاعر ہیں۔ دونوں نے ایک ہی دور میں زندگی بسر کی۔

زمانے کی بے ثباتی، خانہ جنگلی، احمد شاہ ابدالی اور میر ہٹوں کی غارت گری کو دونوں نے اپنی آنکھوں سے دیکھا۔ اسی لیے دونوں کے شعری انداز اور رویوں اور شعری آہنگ میں یکسانیت پائی جاتی ہے۔ اردو کے دیگر اساتذہ کی طرح قائم بھی خدائے ہن میر کو استاد کا درجہ دیتے ہیں۔ انھوں نے ”تذکرہ مخزن نکات“ میں لکھا ہے:

”شمع انہمن عشق بازاں فروعِ محفلِ خن پردازاں اور جمیع کمالات انسانی

قرار دیتے ہیں۔“

ادھر میر نے نکاتِ اشعارِ میں لکھا ہے:

”محمد قائم متعلق بقائم جوان و خوبرو، خیرہ و طیرہ، حسن پرست نوکر پیشہ
ایک عرصتک میاں خواجہ میر درد کے جرگے میں داخل رہا۔ اب مرزارِ فیح
کے ساتھ ہے، فقیر سے بھی ملاقات ہے۔“

میر، قائم کے گھر کے قریب رہتے تھے اور اکثر ویشتر ملاقات بھی ہو جاتی تھی۔ اس سے پتا چلتا ہے کہ میر اور قائم کے ذاتی طور پر گھرے مراسم تھے۔ سودا اور میر کے درمیان معاصرانہ چشمک تھی۔ اس چشمک کی وجہ سے قائم نے میر کی بھجو بھی لکھی تھی جو محض ایک حسن اتفاق کہا جاسکتا ہے۔ قائم میر سے عمر میں بڑے تھے، لیکن دونوں اپنے اپنے فن میں ماہر اور قدرت رکھتے تھے۔ دونوں کے اشعار میں یک مضمونی اشعار کی خاصی تعداد مل جاتی ہے۔ مشہور الحسن فاروقی نے بھی قائم اور میر کی شعری ممامثتوں کی متعدد مثالیں ”شعر شورائیزی“، میں پیش کی ہیں اور بعض جگہ قائم کے شعر کے سامنے میر کے شعر کو پھیکا قرار دیا ہے۔ میر کے یہاں معنی کی کثرت ہے لیکن قائم کی سی شورائیزی نہیں پائی جاتی۔

میر

شام سے کچھ بجا سا رہتا ہے
دل ہوا ہے چراغِ مفلس کا
داغ آنکھوں سے کھل رہے ہیں سب
ہاتھ دستہ ہوا ہے نرگس کا
جن جن کو تھا یہ عشق کا آزار مر گئے
اکثر ہمارے ساتھ کے بیمار مر گئے
قائم

نت ہی قائم بجا سا رہتا ہے

کس تھی دست کا چراغ ہوں میں
بہار داغ تھی جب دل پہ قائم
عجب سربز نہ گلشن ہمارا
قائم آتا ہے مجھے رحم جوانی پہ تری
مرچکے ہیں اسی آزار کے بیمار بہت

قائم اور سودا کے ایسے متعدد اشعار ہیں جن میں یک رنگی اور یک مضمونی پائی جاتی ہے۔ جمیل جالبی نے ”تاریخ ادب اردو“ کے حصہ اول میں لکھا ہے کہ:
”اگر میر اور سودا کو تھوڑی دیر کے لیے نظر انداز کر دیا جائے تو قائم اس دور
کے بہترین شاعر ہیں۔“

خواجہ میر درد کا شمار بھی اس دور کے اہم شاعر میں ہوتا ہے۔ ان کے والد خواجہ ناصر عندریب مشہور صوفی اور شاعر تھے۔ خواجہ میر درد کا سلسلہ طریقت خواجہ بہاء الدین نقشبند سے ملتا ہے۔ علم فقہ، تفسیر اور تصوف پر انھیں یاد طولی حاصل تھی۔ موسیقی سے انھیں بے پناہ شغف تھا۔ خواجہ میر درد نقشبندیہ سلسلے سے تعلق رکھتے تھے۔ اس سلسلہ طریقت میں سامع اور موسیقی پر پابندی ہے۔ درد نے ”طریق محمدی“ کے نام سے تصوف کا ایک سلسلہ بھی شروع کیا تھا۔ قدرت اللہ شوق نے درد کو شاعر نازک مزاج، خوش خیال، معنی داں، فاضل، مستند عالم اور صوفی مشرب لکھا ہے۔

قائم سودا کے باقاعدہ شاگرد تھے۔ ہدایت سے انھوں نے شرف تلمذ کیا، لیکن میر درد سے قائم بہت متاثر ہے۔ قائم نے درد کو اپنے شعر میں ”استاد زماں“ کا خطاب دیا۔ ایک روایت تو یہ بھی ہے کہ ہدایت نے میر درد کی شان میں کچھ گستاخی کی تو قائم نے درد سے ہدایت کو جواب دینے کے لیے اس انداز میں کہا:

حضرت درد کی خدمت میں جب آ قائم نے
عرض کی یہ کہ اے استاد زماں سننے ہو
امر ہو وے تو ہدایت کو کروں میں سیدھا
وال سے ارشاد ہوا یہ کہ میاں سننے ہو

راست ہوتے ہیں کسی سے بھی کبھو کچ طینت
 تیر بنتے ہیں کبھی شاخ کماں سنتے ہو
 درد کے ایک ناقد و حید اختر اپنی رائے کا انہار اس طرح کرتے ہیں:
 ”طریخن کو دیکھ کر اگر کوئی قائم کو تغول کے لحاظ سے میر کا حریف قرار دے
 تو مبالغہ نہ ہوگا۔ قائم عشقیہ رنگ میں ہی نہیں، لہجہ کی رو بودگی و شعلگی میں
 بھی میر کی آواز میں آواز ملاد یتے ہیں۔ خالص تغول میں وہ سودا اور درد
 دونوں سے ممتاز نظر آتے ہیں۔“

درد سے متاثر ہو کر قائم نے لباس فقیری اختیار کر لیا۔ انھیں ہمیشہ قدر و منزالت کی نگاہ سے
 دیکھا اور عظمت کا اعتراف کیا۔ درد کی شان میں کبھی گستاخی نہیں کی۔ قائم درد کو روحانی طور پر بھی
 اپنا استاد تعلیم کرتے رہے۔

مصحفی کا شمار بھی قائم کے معاصر شاعر ایں ہوتا ہے۔ مصحفی قائم سے عمر میں تقریباً بیس برس
 چھوٹے تھے اور مصحفی کے ساتھ قائم کا رو یہ سر پرستا نہ تھا۔ گمان غالب ہے کہ مصحفی نے قائم سے
 اکتساب فن بھی کیا ہوا لیکن ان دونوں فنکاروں کا باہمی رشتہ اور گہرے مراسم ”مخزن نکات“ کی
 تالیف کے بعد قائم ہوئے۔ غلام ہمدانی مصحف کا وطن مالوف امر وہ ہے جو اپنے پردیش کا ایک مردم
 خیز خطہ تصور کیا جاتا ہے۔ اس سرز میں دہانت آفریں پر بے شمار شعرا و ادب اجمیں لیتے رہے۔ قائم
 چاند پوری امر وہ ہے میں قاضی کے عہدے پر فائز رہے۔ ”تذکرہ ہندی گویاں“ میں قائم چاند پوری
 کے بارے میں مصحفی لکھتے ہیں:

”قیام الدین عرف محمد قائم صاحب، قائم شخص۔ اگرچہ وطن ان کا چاند پور
 ہے، تو پ خانے میں ملازم تھے جو کچھ موزوں کرتے، مرا زار فیع کو
 دیکھا دیتے، خواجہ میر درد کے بھی معقد رہ چکے تھے۔ میں نے انھیں محمد
 یار خاں کی سرکار میں درویشانہ لباس میں دیکھا ہے۔ نواب کی سرکار میں
 میری ملازمت کا باعث یہی بزرگ ہوئے تھے۔ تھوڑے ہی عرصہ میں سلیم
 مزاجی اور شاعری کی مشترک نسبت کی وجہ سے مجھ سے گہر اتعلق پیدا ہو گیا۔“

قامم قلندرانہ مزاج رکھتے تھے۔ ان کے یہاں قلندری کو بادشاہت پر فوقيت حاصل تھی۔

انھوں نے اپنے ایک شعر میں اس کا اظہار بھی کیا ہے:

فلک جودے تو خدائی بھی نہ اے قائم

وہ دن گئے کہ ارادہ تھا بادشاہی کا

محضی قائم کے فن اور کلام میں پختگی کے بہت قائل تھے اور ان کی استادی کا لوہا مانتے

تھے۔ ”تذکرہ ہندی“ میں لکھتے ہیں:

”در پختگی کلام و چشتی مصرع غزل درویہ قصیدہ وغیرہ دوش بدش استادرامی

رود بلکہ در بعض مقام غلبہ بی جو نہ۔“

غالب اردو کا ایک ایسا عظیم شاعر گزر ہے جس نے براہ راست کسی استاد کی شاگردی قبول

نہیں کی۔ مرزا بیدل کی پیروی میں کچھ شعر ضرور کہے، لیکن وہ بھی قائم کے معروف رہے اور اپنا

استاد بھی کہہ دیا۔ یہاں تک کہ غالب قائم کا نام میر و مرزا کے نام کے ساتھ لیتے ہیں اور اپنے بعض

خطوط میں ضمنی طور پر قائم کا بھی ذکر کیا ہے۔ غالب نے غنی کا شیری اور بیدل سے زیادہ قائم کے

اشعار پر تعرف کیا ہے۔

خالد علوی نے غالب کے کلام میں سوائیں اشعار کی نشاندہی کی ہے، جن کا مرکزی خیال

قائم کے اشعار سے اخذ ہے۔ کہیں کہیں تو لفظیات تک مستعار ہیں۔

چچے سے اگر ہو صحبتِ غم

شادی سے ہزار جا ہے، بہتر

(قائم)

ایک ہنگامہ پر موقوف ہے گھر کی رونق

نوحہ غم ہی سہی نغمہ شادی نہ سہی

(غالب)

کس سے کھوں حال بد کہ وہ آب

کچھ مجھ سے بھی جانتا ہے بہتر

(قائم)

غالب نہ کہ حضور میں تو بار بار عرض

ظاہر ہے تیرا حال سب ان پر کہے بغیر

(غالب)

قائم جو کہیں ہیں فارسی یار

اس سے تو یہ ریختا ہے بہتر

(قائم)

جو یہ کہے کہ ریختہ کیوں کے ہو رشک فارسی

گفتہ غالب ایک بار پڑھ کے اسے سنائے کیوں

(غالب)

قائم ایک اعلیٰ پایے کے زبان داں تھے۔ ان کا تعلق اتر پردش کے ایک مردم خیز خطے چاند پور سے تھا۔ غالباً یہی وجہ ہے کہ قائم کی زبان پرمغربی یوپی کے اثرات نمایاں طور پر نظر آتے ہیں۔ قائم کی زبان پر دہلی کی زبان کے ساتھ ساتھ کھڑی یوں کا اثر بھی محسوس کیا جا سکتا ہے، لیکن انہوں نے ہمیشہ اپنی مادری زبان، جسے چاند کے اطراف کی زبان کہا جا سکتا ہے، اس علاقائی زبان کی مروج الفاظ کو اپنی شاعری میں خوب بردا، مثلاً گالی کی جمع گالیں، دھجی کی جمع دھجیں، بد متی کی جمع بد متین وغیرہ۔ چند اشعار نمونے کے طور پر پیش کیے جا رہے ہیں:

گریباں کی تو قائم دھجیں اڑائی ہیں

یہ خاطر جمع اس دن ہوئے جب سینے کو ہم چیریں

ہاں کیوں نہ ملیں تجھ سے ظالم

جب گالیں نت کی کھائیں گے ہم

قائم خدا کے واسطے بد متین یہ چھوڑ

بد نام اس سے زیادہ نہ کرو شراب کو

چاند پور کے مقامی لفظوں کا استعمال ان اشعار میں دیکھئے:

میری مژگاں جو تجھ بن 'اویت' کی طرح جاری ہے
پڑی ٹپکے ہیں اس شدت سے کس دل گیر کی آنکھیں
اے وفا بے گانہ ملنے تیرے حاصل کیا ہے
بیوفا تجھ سے جو ہو کیا کیجھ 'وں' سے اختلاف

پہلے شعر میں 'اویت' اور دوسرے شعر میں 'وں' کا استعمال چاند پور کی مقامی لفظیات ہیں۔
اویت اس جگہ کو کہتے ہیں جہاں سائبان یا تجھے سے ایک ہی جگہ پرانی گر کر گہرا گڑھا بن جاتا ہے۔
'وں' ایک ادبی لفظ ہے جو پس منظر کے معنی میں استعمال ہوتا ہے۔

چاند پور، نگینہ، بجنور اور امر وہہ کی عوامی زبان میں لوگ 'کو' کے لیے 'گو' کا استعمال کرتے ہیں۔ قائم چاند پوری نے اس نوع کے متعدد لفظوں کو اپنے اشعار میں جگہ دی ہے اور خوب برداشت میں مثلاً:

ایک غرض تھی تو اس سے پیار لے
کہا کہیے جوبات کو کو نہ سمجھے
شب میں قائم تھے اس بزم سے جاتے دیکھا
یوں بھی کہیں ہوئے ہے بے درد بروں بردان دل
چھری تلوار کرتا ہے تو جو نک چولی مکنے میں
ستم ہوتا جو کہیں جامہ ترا اے گل بدن پھٹنا
دے کے دھکے مجھے ہر وقت نکل جاتے تھے
دل میں اب آئے ہو جاؤ گے کدھر سے باہر

ہندی لفظوں کا استعمال میر اور سودا کے یہاں بھی ملتا ہے۔ غالباً ہندی لفظوں کا استعمال اس دور میں عام نظر آتا ہے۔ قائم نے بھی ہندی الفاظ کا استعمال متعدد جگلوں پر کیا ہے مثلاً نت، میت، پرنا، لگگ، پتال سمجھ، برم آ کاس، چتوں، کھیوا اور سائین وغیرہ۔

بل بے زہرہ کو میں سمنکھھ ہوں نگہ تیری
بس بہت باندھے ہم پتال واکاس

سائے میں کس پچھی نے برام کیا
 کیا ہتھیا تجھے یہیں دینی ہے اے عزیز
 کاغذ ہری زمیں کائیں دیکھتا کہ شاید
 بھیجئے نہ اس ہر سے اس کو ہمن کی پانی
 قائم نے اپنے تحریر علمی اور فہم و ادراک اور حکیمانہ داشت سے اردو لفظیات کو خوب و سعت
 بخشی۔ بقول جمیل جالبی:

”قائم نے زبان کے اظہار کو تو انائی دی اور شاعری کے امکانات کو
 ابھارا۔“

قائم چاند پوری مشنوی کے میدان کے بھی اہم شہسوار ہیں۔ ان کی بعض مشنویاں تو غزل
 کے اشعار یا نظم کی فارم میں نظر آتی ہیں۔ ایک روایت یہ بھی ہے کہ قائم کی بہت سی مشنویاں سودا کے
 کلام میں شامل ہو گئیں۔ بہر حال قائم کی مشنویوں کی کل تعداد 28 ہے۔ لیکن طویل مشنویوں کی
 تعداد صرف تین ہے۔ قائم کی مشنویوں کا مطالعہ کرنے کے بعد محض ہوتا ہے کہ انہوں نے بعض
 مشنویاں تو تفنن طبع کے لیے لکھیں، لیکن چند مشنویاں ایسی بھی ہیں جو انہوں نے بڑے غور و فکر اور
 تلاش و تجسس کے بعد تخلیق کیں۔ ایسی مشنویوں میں اخلاقی پہلوان کے مدنظر ضرور رہا۔

قائم کی طویل مشنویوں میں جب الفت یا مشنوی عشق درویش بڑی اہم مشنوی ہے۔ شار
 احمد فاروقی نے اس مشنوی میں اشعار کی تعداد 36 بتائی ہے۔ ”مشنوی بہ حیرت افزَا“ میں 487 /
 اشعار ہیں۔ ”مشنوی مزا الصوہ“ 169 را اشعار پر مشتمل ہے۔ ”مشنوی بہ حیرت افزَا“ میں ایک نٹ
 کے کرتبوں کو منظوم انداز میں پیش کیا گیا ہے۔ ”دیوان قائم“ میں یہ مشنوی شامل نہیں تھی البتہ
 انڈیا آفس کے نسخ میں یہ مشنوی موجود ہے۔ اس کے ابتدائی حصہ میں حمد یہ اشعار ہیں، لیکن اصل
 کا کہانی کا آغاز بعد میں ہوتا ہے:

کہ تھا ہند میں پیش ازیں ایک شاہ
 نہ شہ بلکہ خورشیدِ اجم سپاہ
 دیا عیش کو ان نے ایک دن رواج

کہ ہو منعقد جشن کی بزم کی آج
ہیں اس شہر میں اہل فن جس قدر
سب اپنا وہ دیں آکے عرض ہنر

ان اشعار میں بے پناہ شعريات اور روانی ہے اور سراپا نگاری کا بھرپور احساس ہوتا ہے۔ قائم کی مشنویوں کا بے نظر غائر مطالعہ کرنے کے بعد یہ تیجہ اخذ کیا جاسکتا ہے کہ انہوں نے بعض مشنویاں تو ازراہ تمثیل کی ہیں، لیکن ان کی بیشتر مشنویاں اخلاقی پہلوؤں پر ہیں۔ چند مشنویاں ایک ہی نشست میں لکھی گئی ہیں اور نواع مشنویاں میں اشعار کی تعداد چار سے بہتر تک پائی جاتی ہے۔ مشنوی ”زن او باش“، میں چار اشعار ہیں اور بجز کو زی بہتر اشعار پر مشتمل ہے۔ بایس ہمہ قائم کا مقام و مرتبہ لا تلق اقتنا نہیں ٹھہرایں لیکن ان کی مشنویاں ادب میں اضافہ کی حیثیت ضرور رکھتی ہیں۔ میر حسن اپنے ”مذکرہ شعراء ہندی“ میں قائم کے بارے میں لکھا ہے:

”حق یہ ہے کہ مشنوی کہنے میں یہ بشار کھتے ہیں۔“

قائم چاند پوری کا نام بحیثیت تذکرہ نگار ایک بنیاد گزاری کی حیثیت رکھتا ہے۔ بعض روایتوں کے مطابق انھیں اردو کا پہلا تذکرہ نگار کہا جاتا ہے۔ لیکن زمانی ترتیب کے لحاظ سے میر کے نکات اشعر اکوا ولیت حاصل ہے۔ امتیاز علی عرشی ”دستور الفصاحت“ کے دیباچہ میں اس طرح اظہار خیال کرتے ہیں:

”قائم نے اپنا تذکرہ بیاض کی صورت میں مرتب کیا تھا۔ اس بیاض کے آغاز کے بارے میں سب سے پہلی تاریخ 1744ء ملتی ہے۔ اس وقت تک اردو گر شعرا کا کوئی تذکرہ مرتب نہیں ہوا تھا۔ 1853-54ء میں احمد شاہ کے معزول ہو جانے اور عالم گیر ثانی کے تخت نشین ہونے کے بعد اس بیاض نے تذکرے کی شکل اختیار کر لی اور مصنف نے اس کا نام ”مخزن نکات“ رکھا۔ جس سے 1168ھ برآمد ہوتے ہیں۔ اس تاریخ کے بعد بھی اس نے جا بجا اضافے کیے جس کا سلسلہ 1176ھ سے 1762ھ تک جاری رہا۔“

”مخزن نکات“ کی تین اشاعتیں عمل میں آئیں۔ پہلا سخن بڑی مجلت میں حیدر آباد سے شائع ہوا۔ دوسری اشاعت 1966ء میں لاہور میں ہوئی۔ اس سخن کو اقتدار حسین نے مرتب کیا تھا، جس میں حواشی اور تعلیقات کے علاوہ پچاس صفحات کا مقدمہ بھی شامل ہے۔ تیسرا اشاعت لکھنؤ سے ہوئی جسے محمود الہی نے مرتب کیا اور اتر پردش اردو کامی، لکھنؤ نے اسے شائع کیا تھا، جو 1978ء میں ہوتی ہے۔ ”مخزن نکات“ ایک تاریخی نام ہے اور اعداد کے اعتبار سے اس کی سال اشاعت 1755ء ہر آمد ہوتی ہے۔

قامم نے اس تذکرے میں پہلی بار اپنے استاد مرزا محمد فیع سودا کو ملک الشعرا قم کیا ہے۔ اس سے قبل کسی تذکرہ نگارنے سودا کے لیے ملک الشعرا کا لفظ استعمال نہیں کیا۔ ولی کی دہلی آدمی اطلاع بھی اسی تذکرے کے ذریعہ ملتی ہے۔ درد کی تصنیف ”واردات“ کا ذکر بھی پہلی بار ”مخزن نکات“ میں کیا گیا۔ اس میں 119 شعر کا ذکر ملتا ہے۔ قامم نے پہلی بار بڑے سلیقے سے ”مخزن نکات“ میں طبقات قامم کیے ہیں اور شعرا کو تین طبقوں میں تقسیم کیا ہے جو شعرا نے متفقہ میں، سخنوران متوسطین اور شعرا نے متاخرین پر مشتمل ہے۔ قامم نے شعرا کے بارے میں اپنی رائے بڑی پی تی اور معروضی انداز میں دی ہے۔ اس تذکرے کا مطالعہ کرنے کے بعد کتنی شاعری کی اہمیت اور قدر و قیمت کا بخوبی اندازہ لگایا جاسکتا ہے۔ اردو تذکرہ نگاری کی تاریخ میں ”مخزن نکات“ اپنی نوعیت کا ایک منفرد تذکرہ ہے۔

اٹھار ہویں صدی میں ہر شاعر کا ایک استاد کی ضرورت پڑتی تھی۔ غالباً اس دور میں ”بے استاد“ ہونا ایک عیب تصور کیا جاتا تھا۔ قامم کے تلامذہ کا ذکر کیا ہے۔ ان میں نواب رائے وفا، لالہ خوش وقت رائے شاداب، مائل، مولانا جلال الدین اخلاص، نواب احمد یار خاں افسر، بہاری مل، سنتو کھر رائے بیتاب، علی شاہ پروانہ، گردھاری لعل طرز، شاہ کمال الدین حسین کمال، عبدالہادی ہادی، مولوی قدرت اللہ شوق، عباس علی خاں عباس، قمر الدین منت، محمد حسین کلیم اور حکیم کبیر علی کبیر کے علاوہ بھی بہت سے شاگرد ہیں جن کا ذکر قامم نے از راه عجرو اکسرا نہیں کیا۔ وہ استاد اور شاگرد کے رشتہ کو بڑا معتبر اور مقدس تصور کرتے تھے۔ قامم کے تلامذہ کے چند اشعار مثال کے طور پر پیش کیے جا رہے ہیں:

جب تلک ہو کامِ مژگاں سے تو ابرومت چڑھا
 تیر کے ہوتے بھی کھینچے ہے کوئی تلوار کو
 (لالہ خوش رائے
 شاداب)

بتوں سے مل کے گناہتا ہے دین و دل مائل
 یہ کافر آہ خدا کا بھی ڈر نہیں کرتا
 (مائل)

جو جذب حضرت قائم نہ کھینچتا بیتاب
 تو کام کیا تھا ہمیں چاند پور ندینے سے
 (ستو کھڑائے بیتاب)

سودا جیسے مسلم الثبوت استاد کے ساتھ قائم کا رو یہ کیا بھی رہا ہو، لیکن انھوں نے ہمیشہ^{شاعر} کو قدر و منزلت کی نگاہ سے دیکھا اور واجب تعظیم فرادریا۔
 قائم ایک پر گو شاعر تھے اور فن سخنوری میں انھیں یہ طولی حاصل تھی۔ احمد علی یکتائے^{شاعر} ”دستور الفصاحت“ میں لکھا ہے کہ قائم تالیف کلیمات اور بندش الفاظ میں میر سودا کے دو شیوں بدوض نظر آتے ہیں۔ یہ محمد باقر حزیں نے ان کا نام ”اکابر شعرا“ کے ساتھ لیا ہے۔ وہ قائم کے لیے اپنے احساسات کا اظہار ان اشعار کی شکل میں کرتے ہیں:

داغ ہوں ان سے اب زمانے میں
 بزم شعرا کے ہیں جو صدر نشیں
 لیعنی سودا و میر و قائم و درد
 بے ہدایت سے تا کلیم و حزیں
 (حوالہ: نگار، ستمبر 1929ء)

ہوش نعمانی نے قائم کے بارے میں اپنے جذبات کا اظہار اس شعر میں کیا ہے:
 قائم نہ تھے تو کچھ بھی نہ تھا میرے شہر میں

چرچا ادب کا ان سے ہوا میرے شہر میں
 قائم نے ادب کی مختلف اصناف میں طبع آزمائی کی، لیکن وہ میدانِ غزل کے عظیم شہسوار
 تھے، عشق کے رموز و نکات پر انھیں ماہرا نہ قدرت حاصل تھی۔ فنِ عروض پر وہ مہارت رکھتے
 تھے۔ چند اشعار بطور مثال ملاحظہ کجئے:

پڑھ کے قاصد خط مرا اس بذباں نے کیا کہا
 کیا کیا؟ پھر کہہ، بت نامہ باں نے کیا کہا
 درودل کچھ کہا نہیں جاتا
 آہ چپ بھی رہا نہیں جاتا
 وہ حال سے مرے اتنا بے خبر ہوتا
 اگر مرا اثر آہ نامہ بر ہوتا
 عیش طرب کہاں ہے غم دل کدھر گیا
 صدقے میں اس گزشت کے کیا کیا گزر گیا
 رات کو چین ہے نہ دل کو تاب
 دل ہے یارب کہ پارہ سیما ب
 ہو اگر ایسے ہی مری شکل سے پیزار بہت
 تم سلامت رہو بندے کے خریدار بہت
 بے شغل نہ زندگی بسر کی
 گدا شک نہیں تو آہ سر کی
 دل میں اپنے نہیں کوئی جزیار
 لیس فی الدار غیرہ، دیار
 آج آپ مرے حال پر کرتے ہیں تاسف
 اشفاق، عنایات، کرم، مہر، لطف
 اب کے جو بیان سے جائیں گے ہم

پھر تھجھ کو نہ مجھ دکھائیں گے ہم
 بات جب اس زبان پر آئی
 تغی گویا فسان پر آئی
 حال دل صح و شام کیا کہئے
 ایک قصہ مدام کیا کہئے
 کی تھی جیوں تیوں کے جس سے رات بسر
 پھیر آئی وہ شام کیا کہئے
 غزل میں قائم کارنگ منفرد ہے۔ وہ فن شاعری میں دستیگاہ رکھتے تھے۔ ان کا شمار رینجشہ
 کے استادوں میں ہوتا ہے۔ قائم کے مزاج میں فلمندری بدرجہ اتم موجود تھی۔ قادر الکلامی کے
 نمونے جگہ جگہ ان کے اشعار میں مل جاتے ہیں۔

میر تقی میر سے قائم شناسی کی ابتدا ہوتی ہے۔ میر کے بعد کے قائم شناسوں میں میر
 حسن، مصحفی، شاہ کمال، قدرت اللہ شوق، میر قدرت اللہ قائم، احمد علی یکتا، کریم الدین، غیر شاہ
 خاں آشفتہ، شوق رامپوری، غلام حسین شورش، شیخ وجیہ الدین عشق، پھنگی نرائی شفق، مرزا علی لطف،
 سعادت علی خاں ناصر، مصطفی علی خاں شیفتہ، ابو الحسن امیر الدین احمد مراد آبادی کے علاوہ بجنوں
 گورکچپوری، فرحت اللہ بیگ، سید سلیمان ندوی، سر راس مسعود، مولوی عبدالحق، اثر رامپوری،
 اقتدار حسن، خورشید الاسلام، سعیدی، ایم۔ آر (لندن) وحید آخر، شبیر حسن خاں شکیب، ساحل
 احمد، ہوش نعمانی، نظامی بدایونی، شناححمد فاروقی، جمیل جالبی اور جو اس سال محقق خالد علوی کے نام
 سامنے آتے ہیں۔

”نکات الشعراء“ میں میر تقی میر نے تذکرہ شعراء ہندی میں میر حسن نے ”تذکرہ
 ہندی“ میں، مصحفی نے ”طبقات الشعراء“ میں، قدرت اللہ شوق نے ”دستور الفصاحت“ میں، عہد
 علی یکتا نے ”تذکرہ خوش معرب کہ زیبا“ میں، سعادت علی خاں ناصر نے قائم کا نہ صرف ذکر کیا ہے
 بلکہ ان کے علم و فن کا اعتراض بھی کیا ہے۔

مولوی عبدالحق نے قائم کا تذکرہ شائع کیا۔ خورشید الاسلام نے ”دیوان قائم“ کی

اشاعت کی، سراس مسعود نے ”انتخاب زریں“ کے نام سے قائم کا مختصر انتخاب کلام شائع کیا، اقتدار حسن نے کلیات قائم شائع کیا۔ خالد علوی نے ”قائم چاند پوری“ کے عنوان سے ایک کتاب تصنیف کی۔ دراصل یہ قائم چاند پوری پر ایک مونوگراف ہے جو، بیل اردو اکادمی کے تحت شائع ہو کر منظر عام پر آیا ہے۔ قائم چاند پوری پر خالد علوی کا یہ پہلا مخصوص اور منفرد کلام ہے۔ موصوف نے ہر پہلو اور ہزاویہ نگاہ سے قائم کے فن اور کلام کا احاطہ کیا ہے۔ اس موضوع پر ان کی دلچسپی کی ایک وجہ یہ بھی رہی ہوگی کہ مصنف کا تعلق سرزین قائم چاند پوری سے ہے۔ اس کتاب میں ایک اہم مضمون ”غالب اور قائم“ کے عنوان سے ہے۔ انہوں نے اس مضمون میں یہ انشاف کیا ہے کہ غالب نے قائم کو استاد کہا ہے اور ”دیوان غالب“ میں سو اشعار ایسے ہیں جو قائم کے مفہوم میں ہیں۔ ماہنامہ ”آج کل“ ستمبر 2009ء کے شمارے میں خالد علوی کا ایک مضمون ”قائم اور ان کا فن“ کے عنوان سے شائع ہوا تھا۔ اس مضمون میں انہوں نے غالب کے چند ایسے اشعار کا اضافہ کیا ہے جن کا مرکزی خیال قائم کے مفہوم میں موجود ہے۔

موصوف نے بعض اہم باتوں کی طرف توجہ دلائی ہے۔ مثلاً قائم اور سودا، دونوں نے ایک دوسرے کی جو لوکھی، قائم نے سودا پر لکھی ہوئی جو چھاڑ دی لیکن سودا نے قائم پر لکھی ہوئی جو کا عنوان بدل کر ”فوتو نامہ“ کر دیا۔ سودا کے لیے قائم کی لکھی ہوئی جو کا ایک شعر خالد علوی نے بڑی تلاش و تحقیق کے بعد ان کے خاندان کے کسی فرد سے معلوم کر کے اپنی کتاب میں درج کیا۔

علاوه ازیں خالد علوی نے قائم کی تمام منشیوں کو کیجا کر کے پہلی بار ”منشیات قائم“ کے نام سے شائع کیا ہے جو 2008ء میں منظر عام پر آئی ہے۔ اس کتاب میں قائم کی منشیوں ”جاه و جادل“ کا ذکر ہے لیکن یہ منشیوں اب تک شائع نہیں ہوئی۔ یہ کتاب اردو ادب میں ایک دستاویزی حیثیت کی حامل ہے۔

شیم حنفی ال آباد یونیورسٹی کے پروردہ اور تربیت یافتہ ہیں۔ انہوں نے فرقہ گورکھپوری کو بہت قریب سے دیکھا تھا۔ شیم حنفی نے اپنے ایک مضمون میں ذکر کیا ہے کہ فرقہ گورکھپوری جن شعرا کے دیوان اپنے سرہانے رکھ کر سویا کرتے تھے اور انھیں زیر مطالعہ رکھتے تھے ان میں قائم چاند پوری کا دیوان بھی ہوتا تھا۔

گلزار دہلوی نے قائم کی شاعری کو صحرائیں نخستان سے تعبیر کیا ہے۔ قائم چاند پوری ایک آفی شاعر تھے، لیکن اردو کے اس بامال اور قادر الکلام شاعر کے ساتھ بہت نا انصافی اور زیادتی ہوئی۔ اہل ادب اور ارباب نظر نے انھیں لاٹ اتنا نہیں سمجھا۔ اردو کے شعر منظر نے پر نظر ڈالنے کے بعد ایسا محسوس ہوتا ہے کہ ناقدین کو میر، غالب اور اقبال کے علاوہ کسی اور شاعر کو قبل توجہ نہیں گردانا۔ قائم کے لاثانی اشعار اردو شاعری کا بیش قیمت سرمایہ ہیں۔ ان کے نادر اشعار دلی کی مغلولوں میں کثرت سے پڑھے جاتے ہیں لیکن قائم کا حوالہ دیے بغیر بعض اشعار تو زبان زد خاص و عام ہو چک ہیں، مثلاً:

محفل وعظ تو تادیر رہے گی قائم

یہ ہے میخانہ بھی پی کے چلے آتے ہیں

فلک جودے تو خدائی بھی لے نہ اے قائم

وہ دن گئے کہ ارادہ تھا بادشاہی کا

شکست و فتح میاں اتفاق ہے لیکن

مقابلہ تو دل ناتوان نے خوب کیا

قسمت تو دیکھ لٹوئی ہے جا کر کہاں کمند

پکھ دوارا پنے ہاتھ سے جب بام رہ گیا

قائم کے ضرب المثل اشعار میں از بر ہو جانے کی قوت پائی جاتی ہے۔

وہ ایک درویش صفت انسان تھے، قلندرانہ مزاج رکھتے تھے۔ ان کی طبیعت میں

لامرکزیت تھی، بھجو یہ زندگی، زمانے سے بے نیازی اور بد ماغی قائم کو قصر گنای کی طرف لے گئی۔

انھیں اردو شاعری میں وہ مقبولیت اور پذیرائی حاصل نہیں ہوئی جس کے وہ مستحق تھے۔

قائم کے کلام ان کے فن اور تخلیقی پاروں کا احتساب کیا جائے اور ادب میں ان کی خدمات

کا خاطر خواہ اعتراض کیا جائے۔

پروفیسر ضیاء الرحمن صدیقی، شعبۂ اردو، علی گڑھ مسلم یونیورسٹی، علی گڑھ سے وابستہ ہیں۔

پروفیسر اسلم جمشید پوری

حب الوطنی اور اردو افسانہ (آزادی کے بعد)

مذکورہ موضوع میں تین اہم پہلو مخفی ہیں۔ ایک اردو افسانہ، دوسرا حب الوطنی اور تیسرا آزادی کے بعد۔ اردو افسانہ اکیسویں صدی میں داخل ہونے کے ساتھ ساتھ اپنے وجود میں آنے کی صدی مناچکا ہے اور اس تقریباً 110 رسالہ سفر میں اردو افسانہ نے بہت سے نشیب و فراز دیکھے۔ متعدد تحریکات، رجحانات اور رویوں سے اس کا پالا پڑا ہے۔ پریم چند اور سجاد حیدر یلدرم کی انگلی تھامے تھامے، افسانہ ماپیں ماپیں چلتا، حقیقت پسندی اور رومان پسندی کے جھولے میں پیلگیں بڑھاتا ہوا جوان ہوا۔ انگرے نے جوانی میں نیا جوش بھرا اور منے رنگ سے آشنا کیا۔ پھر کیا تھا، ترقی پسندی نے افسانے کے جوش اور امگاں کو نہ صرف ہوش بلکہ عوامی مقبولیت بھی عطا کی۔ ترقی پسند عہد میں اردو افسانہ خوب بھولا پھلا۔ متعدد اور مختلف موضوعات، دلچسپ اندازو اسلوب نے افسانے میں ایسی کشش اور لاکشی پیدا کر دی کہ ڈیروں یادگار اور شاہکار افسانے میسر آئے۔ اس عہد کو اردو افسانے کا عہد زریں بھی کہا جاتا ہے۔ بھی وہ زمانہ ہے جب تبدیلی زندگی کے ہر شعبے میں آرہی ہے۔ پریم چند اور سجاد حیدر یلدرم کے افسانے میں اب عام انسانوں کی زندگی کا کرب، نفیات اور فلسفہ زندگی در آیا ہے۔ ایسا نہیں سمجھنا چاہئے کہ پریم چند کے بعد ترقی پسند عہد میں، ان کے افسانوں کی اہمیت کم ہو گئی تھی، نہیں بلکہ پریم چند اور سجاد حیدر یلدرم کی حیثیت بنیاد کے وزنی پتھر کی سی ہو گئی تھی۔ ترقی پسند عہد میں ملک ایک عجیب دورا ہے پر کھڑا تھا۔ ایک طرف دو دو عالمی جنگوں کے اثرات اور عالمی رسکشی تھی تو دوسری طرف ملک میں جنگ آزادی بھی عروج پر تھی اور اکثر جنگ وجدل اور خوں ریزی میں بھی تبدیل ہو جاتی تھی۔ ایسے میں

نوجوانوں میں جوش و خروش پیدا کرنے والے نئے، گیت، غزل، نظم، وغیرہ کی خاصی مقبولیت تھی۔ اردو افسانے، نے بھی اپنی ذمہ داری کو ادا کیا۔ پر یہ چند سے لے کر ترقی پندرختریک اور ملک آزاد ہونے تک بے شمار ایسے افسانے وجود میں آئے، جن کی قرأت دلوں میں جوش و ولہ پیدا کرتی اور وطن محبت کو انگیز کرتی تھی۔

پر یہ چند، سجاد حیدر یلدزم اور پندرخت سدر شن سے لے کر حیات اللہ انصاری، سہیل عظیم آبادی، احمد ندیم قاسمی، سعادت حسن منشو، ممتاز مفتی، کرشن چندر، بیدی، اپندرناٹھ اشک، عزیز احمد، بلونت سنگھ، علی عباس حسینی، اختر اور یونی وغیرہ نے متعدد ایسے افسانے قلم بند کیے، جن میں وطن سے محبت کے سریلے نئے موجود تھے۔ کہیں وطن پر جاں ثاری تھی تو کہیں عوام کو انگریزوں کے خلاف بیدار کیا جا رہا تھا، کہیں گانڈھی کی سیاسی تحریکات کو افسانوی قلب میں ڈھالا جا رہا تھا تو کہیں جلیان والا باغ کے مظالم اور دیگر ظلم و تم کا احاطہ اس سیاق سے ہوتا تھا کہ افسانے پڑھ کر آنسو نہیں رک پاتے تھے۔ کہیں علمی جنگوں میں ہندوستانی سپاہیوں کی شرکت اور ان کی شہادت کے قصے ہوتے تو کہیں انگریزوں کی دلوں میں دوریاں پیدا کرنے کی سیاسی چالوں کی نقاپ کشائی افسانوں میں نظر آتی ہے۔ پورا ملک، سیاسی ہو، سماجی یا ادبی دائے اور حلقوں سب کے سب ملک کی آزادی کے حصول میں اپنا حصہ اور کردار ادا کر رہے تھے۔ اردو افسانہ آگے آگے تھا۔

آزادی کے بعد جس طرح سے وطن تقسیم ہوا اور تقسیم کے بعد جو کچھ ہوا۔ خون خرابہ، عصمت دری، آگ زنی، لوٹ مار، نقل مکانی، بھرت، مہاجر کیمپوں کے سلسلے، از سر نوزندگی کی بساط کا بچھانا... یہ زندگی کے ایسے معاملات تھے کہ ادب خصوصاً اردو افسانہ، اس سے متاثر ہوئے بغیر کیسے رہ سکتا تھا۔ لہذا آزادی کے بعد تقریباً 7-8 برسوں میں جو افسانہ تخلیق ہوا، اس میں تقسیم اور بھرت کا کرب خاصاً نمایاں ہے۔

موضوع کا دوسرا اور سب سے اہم پہلو حب الوطنی یعنی وطن سے محبت ہے۔ حب الوطنی کے تعلق سے متعدد انشوروں کی رائے ذرا مختلف ہے۔ ایک انگریز دانشور کے مطابق:

"East or the west, home is the best"

یعنی مشرق ہو یا مغرب مطلب بات دنیا کے کسی کو نہ کی ہو، سب سے اچھا، بہتر اور

پر سکون اپنا گھر ہی ہوتا ہے۔ اس چھوٹی سی تعریف میں بہت کچھ پوشیدہ ہے۔ ہر انسان کو دنیا میں، سب سے اچھا اپنا گھر لگتا ہے۔ کیونکہ اس سے اس کی وابستگی ہوتی ہے۔ اس کے ذرے ذرے میں اس کے نقش قدم، اس کی سانسیں، اس کے عزیزوں، قرابت داروں اور اس کی شکلیں، آوازیں، سانسیں، تدموں کی چاپ، یادیں، ہر وقت رقصائی ہوتی ہیں۔ اس گھر کا تعلق اس کے اباً اجداد سے ہوتا ہے۔ ان کے خون پسینے کی خوبیوں، اس کے درود یوار میں شامل ہوتی ہے۔ اس لیے اسے بڑے بڑے محلوں، کوٹھیوں اور عمارتوں سے کہیں زیادہ اپنا چھوٹا سا مکان، جھونپڑا اور پھوس کا چھپر بھی زیادہ اچھا لگتا ہے۔ یہ گھر اس کا محلہ، بستی، علاقہ، صوبہ اور ملک بھی ہو سکتا ہے۔ پروفیسر ہند کی رائے بھی ملاحظہ کریں۔ حب الوطنی کو وہ ایک خاص نقطہ نظر سے

دیکھتے ہیں:

" Patriotism is the love of one's own Country. it is a divine spark in the human breast. it teacher a man to love his own native land more than anything else."

(Career Guide, Prof. Khanna, Page No. 30)

پروفیسر ہند نے بڑے سلیقے سے حب الوطنی کی تعریف کی ہے کہ حب الوطنی دراصل کسی بھی شخص کے ذریعے اپنے ملک کے تین پیارا اور محبت ہے۔ یہ انسانوں کے سینوں میں پلنے والی روحانی چنگاری ہے۔ یہ انسان کو اپنی سرز میں (جائے پیدائش) کوئی بھی شے سے زیادہ پیار کرنا سکھاتی ہے۔ یعنی حب الوطنی انسانی ذہنوں اور سینوں میں پلنے اور مچلنے والی وہ کرن، چنگاری اور چک ہے جو اسے اپنی سرز میں یعنی جائے پیدائش یا جہاں وہ مستقل قیام کر رہا ہے، سے پیار کرنا سکھاتی ہے۔ بظاہر یہ ایک عام سالفظ یا لفظوں کا مجموعہ ہے۔ جس کے لغوی معنی اور عوامی مفہوم میں بھی کوئی پیچیدگی نہیں ہے۔ وطن، یعنی وہ جگہ، علاقہ، ریاست یا ملک جہاں ہم رہتے ہیں۔ یہاں ایک اشکال ہے کہ ملک سے مراد ہماری بستی اور محلہ ہے، ہمارا علاقہ ہے یا پوری ریاست اس زمرے میں آتی ہے یا پھر ملک۔ انسانی نظرت ہے کہ وہ اپنے محلے، بستی اور گاؤں کو ہی اپنا سمجھتا ہے اور بعض اوقات اپنے محلے، بستی اور گاؤں کی خاطر دوسرے گاؤں اور بستی والوں سے اڑائی بھی

کر لیتا ہے۔ لیکن جب وطن محبت کی بات آتی ہے۔ تو یہ بات درست ہے کہ اس کی ابتداء پنے ملے سے ہی ہوتی ہے اور یہ اپنا دائرہ وسیع کرتے کرتے گاؤں، بستی شہر، علاقے سے ہوتی ہوئی ریاست اور پھر ملک کے طول و عرض میں پھیل جاتی ہے۔ یعنی جب ہم ہندوستان سے محبت کی بات کرتے ہیں تو اپنے گاؤں، بستی اور علاقے سے بھی محبت، پیار، لگاؤ اور اچھے برتاؤ کی بات کرتے ہیں اور یہی محبت حب الوطنی کہلاتی ہے۔ لیکن جب ملک کی بات ہو، غیر ملک کا حملہ ہو، تب قومی محیت اور محبت میں قدرتی طور پر اضافہ ہو جاتا ہے۔ حملہ اندر وطنی بھی ہو سکتا ہے۔ ملک کو کمزور کرنے والی طاقتیں جب کسی بھی سطح پر کام کر رہی ہوں تو ایسے میں ایک اور مخدود ہو کر ان طاقتوں کے خلاف کمر بستہ ہونا، ہتھیار اٹھانا، یہ ممکن نہ ہو تو دوسروں کو تیار کرنا، فضاسازگار کرنا، اپنے سپاہیوں اور جوانوں میں جوش بھرنا، یہ سب حب الوطنی ہے۔ ماحول سازگار کرنے میں ادب، موسیقی، آرٹ اور دیگر کوئی بھی فن، استعمال کیا جاتا ہے۔ اپنے وطن کے ذرے ذرے سے پیار کرنا، دلشیزگتی ہے۔ اپنے ذرے ذرے کو تباہی و بر بادی سے بچانا، وطن محبت ہے۔ وطن کے ہر شہری کی حفاظت، اس سے پیار، اس کی عزت کرنا، حب وطن ہے اور جب یہ بات اپنے ملک ہندوستان کی ہو تو یہ بھی یاد رکھنا چاہئے کہ یہ ملک صدیوں سے مختلف مذاہب، رنگ، نسل، ذات برادریوں، فرقوں، قبیلوں اور زبانوں کا ملک ہے۔ ہر مذہب، رنگ، فرقہ، ذات برادری اور زبان سے پیار کرنا ہمارا فرض یعنی وطن محبت ہے۔

آزادی سے قبل حب الوطنی کے اظہار کا طریقہ ملک کی آزادی کی جنگ، انگریزوں سے نفرت، اتحاد و اتفاق کے ساتھ ایک ہو کر حصول آزادی کی کوشش کرنا۔ تحریک آزادی کے لیے عوام میں بیداری لانے کے لیے فضاسازگار بنا حب الوطنی کے مختلف طریقے تھے۔ آزادی کے بعد حب الوطنی کے اظہار کے کون سے طریقے ہوں گے؟ وہ کون سے افعال ہیں جن سے علم ہو کہ ہمارے اندر حب الوطنی ہے۔ دراصل یہ سوال بھی بے تنکے سے لگتے ہیں کہ ہر شہری کو اپنے ملک سے ایسے ہی پیار ہوتا ہے جیسے ماں کو اپنے بچے سے، جیسے کسان کو اپنے کھیتوں سے، جیسے استاد کو شاگردوں سے۔ ضروری نہیں کہ ماں، کسان اور استاد اپنے پیار کا اظہار کریں تبھی ان کی محبت ثابت ہوگی۔ لیکن یہ اس وقت ضروری ہو جاتا ہے جب آپ ایک خاص نقطہ نظر سے مطالعہ کرتے

ہیں۔ مثلاً جب ہمیں آزادی کے بعد حب الوطنی تلاش کرنی ہے تو پھر اس کے لیے کچھ معیار اور بیانے طے کرنے ہی ہوں گے۔ آزادی کے فوراً بعد نقل مکانی، سفر، ہجرت، فسادات کا ایک سلسلہ شروع ہوا۔ ان میں اپنے ملک سے محبت کے مظاہرے بھرے پڑے ہیں، پھر مشترکہ تہذیبی روایات کی پاس داری اور ان کا فروغ، فرقہ واریت سے نفرت اور اسے ختم کرنے کے لیے فضا ساز گاربانا، علاقائیت کا بدل ترینگ روپ، ملک میں پھیلے کر پیش، بد منی، رشوت خوری، ملک دشمن عناصر کو بے نقاب کرنا، ملک کو تباہی و بر بادی کی طرف لے جانے والی طاقتلوں کے خلاف آواز اٹھانا، یہ سب حب الوطنی میں شامل ہے۔ حب الوطنی میں اضافہ اکثر جنگوں کے زمانوں اور کھیل کو دیا ملک کے ہڑے Achievement کے وقت ہو جاتا ہے۔ ایسے جذبات کو ظاہر کرنے والی متعدد قسمیں بھی حب الوطنی میں اضافے کا سبب بنتی ہیں۔

بعض لوگوں کا خیال ہے کہ آزادی کے حصول کے بعد حب الوطنی نام کی کوئی چیز باقی نہیں ہے اور نہ ہی اس کی ضرورت اور اسے انسانوں یا دیگر تخلیقات میں تلاشنا بھی وقت ضائع کرنا ہے۔ میں اس سے اتفاق نہیں کرتا۔ آزادی سے قبل حب الوطنی کا ایک واضح مقصد و مطلب تھا ملک کو آزاد کرنا۔ لیکن آزادی کے بعد ملک کی حفاظت اور ترقی و فروغ، حب الوطنی کے مقاصد میں شامل ہیں۔ ایسے تو جن ممالک میں غلامی کا گذر نہیں ہوا، وہاں تو حب الوطنی ہوتی ہی نہیں ہوگی؟ دنیا کا کوئی ملک ایسا نہیں جہاں کے عوام کے دلوں میں حب الوطنی کا جذبہ نہ پایا جاتا ہو اور وہ اس کا اظہار نہ کرتے ہوں۔

جہاں تک آزادی کے بعد اردو افسانے میں حب الوطنی کی تلاش کا معاملہ ہے تو اس میں کوئی شک نہیں اردو افسانے میں اس کا کسی زمانے میں فقدان نہیں رہا۔ تقسیم کے الیے اور ہجرت کے کرب سے پھوٹنے والی وطن محبت، اس زمانے میں لکھے گئے افسانوں میں بآسانی تلاش کی جاسکتی ہے۔ سعادت حسن منٹو، کرشن چندر، بیدی، عصمت، حیات اللہ انصاری، احمد ندیم قاسمی، اوپندر ناتھ اشک، خواجہ احمد عباس، خدیجہ مستور، ہاجره مسروور، عزیز احمد اور دیگر افسانے نگاروں کے متعدد افسانے حب الوطنی کے جذبے سے بھرے پڑے ہیں۔ کہیں فسادات کے وقت کے فلم و ستم اور بربریت کی ایسی نشاندہی ہے کہ فرقہ پرستی سے نفرت پیدا ہو، کہیں اپنی مٹی،

اپنے لوگوں سے بچھڑنے کی تڑپ اور کسک ایسی کہ ساری زندگی وطن کی یادستائے۔ کہیں وطن دشمن عنصر کے کارناموں کا ایسا اظہار کہ ان سے سخت نفرت پیدا ہونے لگے۔ کہیں انسانیت کے جذبے کا ایسا اظہار کہ دل پتھج جائے۔ ایسے افسانوں میں ٹوبہ ٹیک سنگھ، کھول دو، سہائے (منفو) پشاور ایک پریس، ہم حشی ہیں (کرشن چندر)، لا جنتی (بیدی) جزیں (عصمت چفتالی) پر میشر سنگھ (احمد ندیم قاسمی) شکر گزار آنکھیں (حیات اللہ انصاری) سردار جی (خواجہ احمد عباس) وغیرہ اس خمن کے عمدہ افسانے ہیں۔

تفصیل کا سانحہ، کس قدر خطناک تھا، اس کا اندازہ، اس عہد میں تحریر شدہ افسانوں کے مطابع سے بخوبی لگایا جاسکتا ہے۔ اس عہد میں متعدد خوبصورت افسانے قلم بند ہوئے، ان افسانوں میں وطن محبت بھی تھی، فرقہ پرستی سے نفرت بھی اور ہندو مسلم اتحاد، قومی تہجیتی، اخوت، اپنی مٹی سے بے انتہا پیار بھی۔ یہاں میں خواجہ احمد عباس کے افسانے سردار جی کا ایک اقتباس پیش کر رہا ہوں۔ اس افسانے میں مسلمان اور سکھوں کے درمیان محبت کا وہ نظارہ ہے جو ہمیں سوچنے پر مجبور کر دیتا ہے۔ ایک سکھ بزرگ اپنی جان پر کھیل کر مسلمان کی ہفاظت اس لیے کرتا ہے کہ اس پر ایک قرض تھا! یعنی اس کے گاؤں میں غلام رسول نامی شخص نے سکھ خاندان کی خاطر قربانی دی تھی:

”سردار جی یہم نے کیا کیا؟“

”مجھے کر جا تارنا تھا میٹا؟“

”قرض“

”ہاں راولپنڈی میں تمہارے جیسے ہی ایک مسلمان نے اپنی جان دے کر میری اور میرے گھروالوں کی جان اور اجرت بچائی تھی۔“

”کیا نام تھا اس کا سردار جی؟“

”غلام رسول“

[افسانہ، سردار جی، خواجہ احمد عباس،]

تفصیل کے سانحہ نے ہمیں جامد و ساکت کر دیا تھا۔ ہماری قومی آہنگی اور بچگانی پر زبردست وار ہوا تھا۔ انسانیت کراہ رہتی تھی۔ ایسے میں مشترکہ تہذیبی روایات اور آپسی بھائی

چارے کا تحفظ بہت بڑا مسئلہ تھا۔ ہمارے متعدد افسانہ نگاروں نے اپنے افسانوں میں مشترک تہذیبی و راثت کو محفوظ کرنے کی حقیقت المقدور کوشش کی۔ قرۃ العین حیر، انتظار حسین، قاضی عبدالستار، نیر مسعود، اقبال مجید، سید محمد اشرف، حسین الحق، نور الحسین، سلام بن رزاق، طارق چھتراری، بیگ احساس وغیرہ نے اپنے افسانوں میں تہذیبی شکست و ریخت کو پیش کیا تو قومی ہم آہنگی کے ایسے مناظر اور واقعات بھی قلم بند کیے، جن سے صالح معاشرے اور بہتر ملک کی تعمیر کا کامل لیبا جاسکتا ہے۔

تفصیل کے بعد ملک میں ایک افراتقری کا عالم تھا۔ انہیں عروج پڑھیں۔ ایسے میں ہمارے متعدد افسانہ نگاروں نے مشترک تہذیب کو فنی مہارت کے ساتھ اپنے افسانوں میں پیش کر کے، اس ماحول کو ختم کر کے قومی تہجیت کے قیام میں اہم کردار ادا کیا۔ اس سلسلے میں قرۃ العین حیر کے افسانوں کو سرفہرست رکھا جاسکتا ہے۔ جلاوطن ان کا اس قسم کا نامانندہ افسانہ ہے:

”ہندو مسلمانوں میں سماجی سطح پر کوئی واضح فرق نہیں تھا۔ خصوصاً دیہاتوں

اور قصبہ جات میں عورتیں زیادہ تر ساریاں اور ڈھیلے پائچا میں پہنچتیں۔

اوہ کے بہت سے پرانے خاندانوں میں بیگمات اب تک لہنگے بھی

پہنچتیں۔ بن بیا ہی لڑکیاں ہندو اور مسلمان دونوں ساری کے بجائے

کھڑے پاپکوں کا پائچا میں پہنچتیں۔ ہندوؤں کے ہاں اسے ”اجار“ کہا

جاتا۔ مشغلوں کی تقسیم بڑی دلچسپ تھی۔ پولیس کا عملہ اسی فیصلہ مسلمان

تھا۔ محکمہ تعلیم میں ان کی اتنی ہی کمی تھی۔ تجارت تو نیز کبھی مسلمان بھائی

نے ڈھنگ سے کر کے نہ دی۔ چند پیشے مگر خاص مسلمانوں کے تھے۔ جن

کے دم سے صوبے کی مشہور صنعتیں قائم تھیں۔ لیکن خدا کے فضل و کرم سے

کچھ ایسا مضبوط نظام تھا کہ سارا منافع تو بازار تک پہنچاتے پہنچاتے مدل

میں ہی مار لے جاتا تھا اور جو بھائی کے پاس بچتا تھا۔ اس میں قرضے

چکانے تھے، بیٹا کا جہیز بنانا تھا اور ہزاروں قصے تھے۔ آپ جانئے۔ زبان

اور محاورے ایک ہی تھے۔ مسلمان بچے برسات کی دعائیں کے لیے منہ

نیلا پیلا کئے گلی ٹین بجاتے پھرتے اور چلاتے... برسورام دھڑکے سے ہر ہیمارگئی فاتتے سے۔ گڑیوں کی بارات نکتی تو وظیفہ کیا جاتا۔ ہاتھی، گھوڑا پاکی، جئے کنهیا لال کی۔ ہنی اور نفسیاتی پس منظر چوں کی کیساں تھا لہذا غیر شعوری طور پر Imagery بھی ایک ہی تھی جس میں رادھا اور سیتا اور پنگھٹ کی گوپیوں کا عملِ خل تھا۔ مسلمان پرده دارورتیں جنہوں نے ساری عمر کسی ہندو سے بات نہ کی تھی، رات کو جب ڈھولک لے کر بیٹھتیں تو لہک لہک کر الائپتیں۔ بھری گلری موری دھڑکائی شام، کرشن کنهیا کے اس تصور سے ان لوگوں کے اسلام پر کوئی حرف نہیں آتا تھا۔“

[افسانہ جلاوطن، پیشہ کا گھر، قرۃ العین حیدر، ص 300-299]

ایک فن کار کے اندر اپنے وطن سے محبت کا ہونا فطری بات ہے۔ وطن کے تینیں ایک فن کار کا جذبہ کیسا ہو اور اس کی وطن سے محبت، اس کے فن کے لیے کیسی ثابت ہوتی ہے اس سلسلے میں معروف افسانہ زکار علی عباس حسینی لکھتے ہیں:

”میں دل سے عیشلست تھا۔ انسانیت دوست تھا اور میرا یقین ہے کہ کوئی فن کار جب تک اس میں جذبہ وطن نہ ہوا وہ نوع انسانی سے بے پناہ محبت نہ کرتا ہو، عظیم فن کا نہیں بن سکتا۔ میں ملک کو آزاد دیکھنا چاہتا تھا۔ قید و بند جھیلنے والوں کو عزت و احترام کی نظروں سے دیکھتا تھا۔ مہما تما گاندھی کا دلدارہ تھا۔ میں ہر مذہب و ملت کی دل سے عزت کرتا تھا۔ فن کار کے لیے خود اس کے دل و دماغ اور اس کے ضمیر کے علاوہ کوئی دوسرا رہبر نہیں بن سکتا۔“

[علی عباس حسینی: حیات اور کارنا مے، ڈاکٹر تمینہ اختر ص 44]

یہ درست ہے کہ علی عباس حسینی کا یہ اقتباس، آزادی سے قبل کا ہے۔ لیکن ایک فن کار کی ملک کے تینیں محبت اور الافت کے لیے آج بھی مشتعل راہ ہے۔ آج مسئلہ ملک کو سیاسی طور پر آزاد کرنا نہ کا نہیں ہے، لیکن ہم آج بھی متعدد معاملات میں غلام ہیں۔ آج بھی ہمارے سماج کے لاکھوں،

کروڑوں افراد تک زندگی کی ضروری اشیاء نہیں پہنچی ہیں، تعلیم ہر فرد تک نہیں پہنچی ہے۔ ملک کے ایک ایک فرد تک تعلیم، روٹی اور مکان اور دیگر سہو تین پہنچانا ہماری ذمہ داری بھی ہے اور وطن محبت کا تقاضا بھی۔

وطن سے محبت کرنا اور اپنے دل و جان شارکرنا ہم سب کا شیوه ہونا چاہئے، ہماں اپنے محلے، گاؤں یا بستی سے محبت کرتے ہیں، یہ بھی وطن محبت ہی ہے، اسے علاقائیت بھی کہتے ہیں۔ علاقائیت اس وقت نفع بخش ہوتی ہے جب ہم اپنے علاقے سے، علاقے کی اشیاء سے پیار کرتے ہوں، اس کا تحفظ کرتے ہوں، لیکن اپنے علاقے کی محبت میں، دوسرے علاقوں، گاؤں، شہروں سے نفرت نہ کرتے ہوں، بلکہ ان کے لیے بھی ثابت جذبات رکھتے ہوں اور یہ خیال کرتے ہوں کہ یہ بھی ہمارے ملک کا ایک حصہ ہے۔ جز سے جز مل کر ہی کل بنتا ہے۔ لہذا ایسی علاقائیت وطن کی تعمیر میں بہتر ہوتی ہے۔ اردو میں متعدد ایسے افسانہ زگار ہوئے ہیں جنہوں نے اپنے علاقوں کو اپنے انسانوں میں پیش کیا ہے۔ مثلاً پنجاب کی تہذیب و روایات، وہاں کی جوانی، کسانوں کی زندگی، بولی کا اکھڑپن، رہن سہن، کھانا پینا وغیرہ کا بیان جہاں پنجاب پرستی ہے وہی وطن پرستی بھی۔ احمد ندیم قاسمی سے راجندر سنگھ بیدی، بلوانت سنگھ اور پھر ادھر جو گنڈر پال، رتن سنگھ، گربچن سنگھ، شرون کمار درما، بیش رالیر کوٹلوی، رینو بہل وغیرہ نے پنجاب کی سر زمین کی خوشبو سے اردو افسانے کو معطر کرنے کا کام کیا ہے:

جہاں تک ہمارے عہد کے انسانوں میں پنجاب کی خوشبو اور رنگ کی بات ہے متعدد افسانہ زگاروں کے افسانے پیش کیے جاسکتے ہیں۔ یہاں کرشن بےتاب کے افسانے ”گورکھ“ سے ایک اقتباس حاضر ہے۔ اس میں جہاں انسان دوستی، ہمدردی اور خواتین کے تحفظ کی بات ہے وہیں پنجابی لب والجہ اور وہاں کے لوگوں کی سادگی اور نیک طبیعت کا اعمدہ بیان ہے:

”وہ واگُور و کا جاپ کرنے لگا۔ اس نے دل ہی دل میں پرا تھنا کی کہ ہے
لکھیاں والے اس لڑکی کو بچا (ہے کل غنی دھر اس لڑکی کو بچا) اسی بیچ خاموشی کو
چیرتی ہوئی اس لڑکی کی آواز خلا میں ایسے گم ہو گئی جیسے آسمان سے ستارہ
ٹوٹ کر خلا میں گم ہو جاتا ہے جیسے لڑکی کے درد کی گھٹڑی ہی کھل گئی“

ہو۔ جس میں سے ایک دمکتا لال نہیں کی دوکان کے گلے فرش پر پڑا
ہاتھ پاؤں مار رہا تھا جس نے ساری دوکان کو روشن کر دیا۔

سویرے جب امر سنگھ کو اس قصے کا پتہ چلا تو اس نے گورکھ سنگھ سے کہا
”آپ دھنیہ ہیں..... آپ نے یہاں چاہے نشان صاحب لگوایا یہ نہیں یہ
تو پتہ نہیں مگر میرے لیے تو یہ ایک گوردارے سے کم نہیں۔ جن کے
سارے دروازے سب کے لیے کھلے ہیں... حق مجھ آپ گورکھ ہیں...“

[افسانہ گورکھ، کرش بے تاب، ص 22-23]

دوسری مثال ریاست جموں کشمیر کی لی جاسکتی ہے۔ کشمیر کی خوبصورتی، وہاں کا انسانی
حسن، قدرتی مناظر کی دلفریزی، زندگی کے اوپنے نیچے راستے، وہاں کی بودو باش، زبان، زندگی
کے مسائل کو ہمارے متعدد افسانہ نگاروں کرشن چندر، پشتر ناتھ، ٹھا کر پوچھی، عمر مجید، نور شاہ،
حامدی کاشمیری سے لے کر نئی نسل یعنی مصرہ مریم، ترنم ریاض، ظہور الدین، حسن ساہو، عبد الغنی شیخ،
رشید راہگیر، آندھر، دیپک بدکی اور بالکل نئی نسل، برائج بخشی، ریاض توحیدی، مشتاق احمد و انی
وغیرہ نے عمدگی سے اپنے افسانوں میں پیش کیا ہے۔

اردو افسانوں میں کشمیر کے حسن اور قدرتی فضائل کی عکاسی متعدد افسانہ نگاروں کے یہاں
ملتی ہے۔ لیکن اس سلسلے میں کرشن چندر کی انفرادیت قائم ہے۔ ان کی انتہائی مقبول کہانی پورے
چاند کی رات سے ایک اقتباس حاضر ہے۔ یہ کہانی جہاں ایک طرف اردو میں رومانی اسلوب اور رو
مان پرور ماحول کے لیے عمدہ نمونہ ہے وہیں کشمیریت کے بیان میں بھی بہلے مذکور ہے:

”آج بادام کے پیلے شگوفوں کا مسرت بھرا تیو ہار ہے، آج اس نے
تمہارے لیے اپنی سہیلیوں، اپنے ابا، اپنی نیمھی بہن، اپنے بڑے بھائی
سب کو فریب میں رکھا ہے، کیونکہ آج پورے چاند کی رات ہے اور بادام
کے سفید خنک شگوفے برف کے گالوں کی طرح چاروں طرف پھیلے
ہوئے ہیں اور کشمیر کے گیت اس کی چھاتیوں میں رکے دودھ کی طرح
امنڈ آئے ہیں۔ اس کی گردان میں تم نے مو تیوں کی یہ ستابڑی دیکھی۔“

یہ سرخ ست لڑی اس کے گلے میں ڈال دی اور اس سے کہا آج رات بھر
جائے گی۔ آج کشمیر کی بہار کی پہلی رات ہے۔ آج تیرے گلے سے کشمیر
کے گیت یوں کھلیں گے، جیسے چاندنی رات میں زعفران کے پھول کھلتے
ہیں۔ یہ سرخ ست لڑیاں پہن لے۔

[افسانہ، پورے چاند کی رات، کرشن چندر]

مبینی ہندوستان کی صنعتی راجدھانی کا درجہ رکھتی ہے۔ Cosmo Politan City

بھی کہا جاتا۔ یہاں کی زندگی ہمارے ملک کے دوسرا شہروں سے قدرے مختلف ہے۔ فرمی چکا
چوند نے اس شہر کو معاشی طور پر اتنا خوش حال بنایا ہے کہ ہمارے پورے ملک کا نوجوان اپنی
قسمت آزمائے کو اس شہر کا رخ کرتا ہے۔ یہی سبب ہے کہ مبینی کی اپنی کوئی تہذیب نہیں ہے۔
یہاں Mixed Culture ہے اور اس کلپنے آہستہ آہستہ اپنی ایک الگ شناخت قائم کر لی
ہے۔ یہاں کی زبان بالکل مختلف ہے۔ یہاں رہنے کا انداز بالکل منفرد ہے۔ مبینی کی زندگی کو افسا
نوں اور کہانیوں میں بآسانی تلاش کیا جاسکتا ہے۔ اس شہر پر متعدد فلمیں بن پچکی ہیں۔ سعادت
حسن منشو، کرشن چندر، خواجہ احمد عباس سے لے کر نئی نسل سلام بن رzac، ساجد رشید، انور خان، علی
امام نقوی اور ادھر ایم مبین، مظہر سلیم، اشتیاق سعید وغیرہ کے افسانوں میں مبینی کی زندگی کو بہت
قریب سے دیکھا جا سکتا ہے۔

مبینی کا اپنا الگ مزاج ہے۔ یہاں کی زندگی ملک کے دیگر شہروں سے قطعاً مختلف
ہے۔ یہاں کی زندگی اردو افسانوں میں انور خان، ساجد رشید، سلام بن رzac، اشتیاق سعید، م
نگ اور دیگر افسانہ نگاروں کے یہاں بخوبی ملتی ہے۔ م نگ کے افسانے آوازیں سے ایک
اقتباس حاضر ہے:

”ٹرین آگی... چڑھو جلدی... اے دل ہے مشکل جبنا یہاں، ذرا ہٹ کے
ذرائق کے یہ ہے۔ مبینی میری جان۔ ارے ارے میرا پیر... ساری... بھیڑ
کتنی ہے باپ رے... یہ تو کچھ نہیں، ابھی ملنڈ اور گھاٹ کو پر آنے
دے... پھر دیکھنا... تھوڑا آگے چلو نا پلیز... عادت ڈال لے بچو... یہ روز

کی بات ہے... یہ لوگ پتے کھیل رہے ہیں۔ ان کا گروپ ہے بول کے فائدہ نہیں آج تو بیٹھنے کا چانس نہیں، تو کیا روز اسی طرح کھڑے کھڑے دار تک جاتے ہو؟

نہیں اپنا بھی گروپ ہے، تھوڑا تھوڑا سمجھ لیتے ہیں اور جس کا گروپ نہیں ہے وہ؟ تیری طرح دھکے کھاتے ہیں پھر گاڑی رکتی ہے۔ لوگ چڑھتے ہیں اور دھکے دیتے ہیں، پڑھے لکھے لوگ ایسے ہی ہوا کرتے ہیں جیسے جانور ہیں... اے کیا بولا رے؟“

[افسانہ آوازیں، م-ناگ]

یہی معاملہ، بہار، حیدر آباد، بنگال وغیرہ کا بھی ہے۔ یہ دراصل وطن محبت کا ہی ایک Shade ہے۔ لیکن موجودہ منظر نامے میں سیاست نے علاقائیت کو حب الوطنی سے الگ کر کے ایک نئے روپ میں پیش کیا ہے۔ اب اپنے علاقے کی محبت میں سرشار ہم لوگ، دوسرا علاقوں کو کم تر سمجھتے ہیں۔ وہاں کے رہنے والوں کو الگ سمجھتے ہیں۔ یہ بھی عام ہو گیا ہے کہ ایک شہر کے وسائل پر، اسی شہر کے باشندوں کا حق سمجھا جاتا ہے۔ نوکریوں اور دوسرے اعلیٰ عہدوں پر وہ ہیں کہ رہنے والوں کو مجال کرنے کی آواز شدومد سے اٹھتی ہے اور کبھی کبھی تو یہ آواز پر تشدیب ہی ہو جاتی ہے۔ ممکن، جھار کھنڈ کے متعدد معا靡ے اس کی مثال کے لیے پیش کیے جاسکتے ہیں۔ اردو انسانوں میں ایسی صورت حال کو بھی سمیٹا گیا ہے اور اس تاثر کے ساتھ کہ یہ صورت حال ملک کے لیے خراب ہے۔ اختر آزاد، مشرف عالم ذوقی، اشتیاق سعید، ایم مین وغیرہ کے افسانے علاقائیت کے مقنی Shade کو پیش کرتے ہیں۔

علاقائیت کے مختلف شیڈس ہوتے ہیں۔ اس کے مشترخ کے لیے یہاں قرآن اعین

حیدر کے افسانے ”آے دوست“ سے ایک اقتباس حاضر ہے:

”ہائے یو۔ پی میرا اپنا پیارا یو پی۔ تم نے کبھی یو پی کی گرمیاں نہیں دیکھیں۔ آم کے باغوں میں دوپہر کے سنائی کی خاموشی موسیقی کا بوجھ محسوس نہیں کیا۔ امر دوں کے جھرمٹ میں سے بلند ہوتی ہوئی بربا اور

آلہ اودل کی تانیں نہیں سنیں۔ کشاید بھی ملٹج آباد جا کر آم بھی نہیں کھائے اور گومتی کے خربوزے، آہ میرا اودھ، قیصر باغ کی بارہ دری میں اندر سجا ہو رہی ہے۔ سبز پرپی، نہیں کھول لو آنکھیں۔ پیچھے دیکھنے کے بجائے آگے دیکھنا صحت کے لیے منید ہے۔“

[افسانہ آہاۓ دوست، ستاروں سے آگے، قرۃ العین حیدر، بحوالہ آئینہ جہاں، جمیل اختر، ص 158]

علاقاً قیامت کا منقی رخ تیزی سے سامنے آ رہا ہے۔ اردو افسانے میں اس کی مثالیں بھی ہمارے نئے افسانہ نگاروں کے یہاں موجود ہیں:

”اب تم ہی بتاؤ کہ عمر کے اس آخری حصے میں جب ہمیں قبر کے لیے تھوڑی سی جگہ چاہئے تو تم کہتے ہو کہ یہاں سے چلے جاؤ۔ کیا ہم یہاں کے نہیں ہیں۔ کہیں باہر سے آئے ہیں؟ رام لال کی آنکھیں بھی ہوئی تھیں اور ان بھیگی آنکھوں میں ملک کے بٹوارے کا وہ بھیاں کم منظر بھی سمٹ آیا تھا جب سب کچھ گتوا کروہ اس دھرتی کو اپنا سمجھ بیٹھا تھا۔ اس وقت اس کی جیب میں نہ پیسے تھے اور نہ ہی جسم پر صاف کپڑے۔ کئی کئی دن اسے فاقد سہنے پڑے تھے۔ اس نے ہوٹلوں میں برتن دھوئے، سینٹ کی بوری اٹھائی، قلی، کبڑی کا کام کیا، فٹ پاتھ پر نیند کی چادر بچھا کر سویا لیکن اس نے کبھی اندر ہیرے سے اپنے لہو کا سودا نہیں کیا۔“

[ہم کہاں جائیں بابولال؟، اختر آزاد]

کسی بھی ملک کو اندر سے ھوکھلا کرنے والی متعدد دیکھوں میں سے کرپشن اور بد امنی بہت خاص ہیں۔ رشوت خوری، بے ایمانی، ذخیرہ اندازوی، نقی اشیا، جعلی کرنی، Duplicate سامان وغیرہ ایسی یہاں یا اور دیکھ ہیں جو ملک کو اندر رکھلاتی رہتی ہیں۔ ایسی باتوں، چیزوں اور وطن دشمن عناصر کو بھی اردو کہانیوں نے بے نقاب کر کے وطن محبت کا اظہار کیا ہے۔ عارف نقوی، بشیر مالیر کوٹلوی، اختر آزاد، توبیر اختر رومانی، ایم بیمن، تکار عظیم، براج بخشی، بشیر پردیپ وغیرہ کے متعدد افسانوں کی مثالیں دی جاسکتی ہیں۔

آزاد ہندوستان میں کرپشن نے دیک کی طرح ملک کو کھوکھلا کر دیا ہے۔ کرپشن سے پردوہ ہٹانے اور اس سلسلے میں عوام کو بیدار اور خردوار کرنے میں بھی اردو افسانہ پیچھے نہیں رہا۔ محمد بشیر مالیر کوٹلوی کا ایک افسانہ ”بیکتے بیکتے“ سے ایک اقتباس حاضر ہے، اس اقتباس میں کرپشن کے خلاف بلند آواز بھی ہے اور ملک کی آزادی کی ایک جھلک بھی:

”چپیں جنوری تو کیا چپیں جنموں تک ہپھتہ نہیں دوں گا۔ میں لڑوں گا
اس بھر شنا چار کے خلاف جیسے بابو جی لڑتے تھے۔ ان کا یاد ہے کتنا مباختا۔
انہوں نے اس وقت کی سرکار کے اتیار چار سہے مگر اپنا دلیش آزاد کروایا۔
ایک میں ہوں ان کی اولاد، ان کا اپنا خون، ذرا سی بات پر اپنی رن بھومی
چھوڑ بیٹھا۔ دھکار ہے مجھ پر _____ میں اپنے دلیش کو اپنے ہاتھوں
کھوکھلانہیں کروں گا _____ میں بچاؤں کا اپنی جوان پیڑھی کو! یہ میرا یاد ہے
ہے امیں اس گیک کا سوتھرتا سینانی ہوں۔
سوٹھرتا سینانی _____!
_____!

اس نے محوس کیا جیسے اس کے اندر، ساری دنیا کی طاقت سمٹ آئی، وہ اٹھا
اور تقریباً دوڑتا ہوا _____ اپنی دوکان کی طرف چلا گیا۔“

[افسانہ، بیکتے بیکتے، محمد بشیر مالیر کوٹلوی]

دنیا میں زمانے سے انسانوں کے دو طبقے ہوتے آئے ہیں۔ ایک جن کے پاس بہت کچھ ہے، دوسرا جن کے پاس یا تو کچھ نہیں ہے یا بہت کم ہے۔ معاشری اعتبار سے ان طبقوں کے حالات کے درمیان وسیع خلچ حائل ہے۔ یہی نہیں امیر طبقہ، غریب طبقے کو کم تر، چھوٹا اور ذلیل سمجھتا آیا ہے۔ ظلم کی کہانی نئی نہیں ہے۔ طاقتور ہمیشہ کمزور پر ظلم ڈھاتا ہے۔ سماج کا ایک بڑا طبقہ مظلوم ہے۔ کہیں کسانوں پر ظلم و ستم ہیں تو کہیں مزدوروں پر۔ متعدد صنعتوں میں بھی یہی حال ہے۔ محنت مزدوری کرنے والا، غریب ہے اور کام نہ کرنے والا امیر۔ سماج میں موجود اس نابرابری اور عدم مساوات کے خلاف عوام کو بیدار کرنا بھی حب الوطنی کا ہی ایک شیڈ ہے۔ سلام بن رzac، ساجد رشید، احمد صغیر، اشتیاق سعید، مظہر سعید، اوبیناش امن، آمندہ، نند کشور و کرم، غیاث احمد گدی، مشتاق

اعظمی، شوکت حیات، عابد سہیل وغیرہ کے افسانے اس سمت بیداری کی لہر پیدا کرتے ہیں۔

آج بھی ہمارے ملک میں کمزور اور پسماندہ طبقات پر طرح طرح کے ظلم و ستم کا سلسلہ جاری ہے۔ آزادی سے قبل یہ کام انگریز آفیسر، ان کے کارندے اور جا گیر دار وغیرہ کیا کرتے تھے۔ آزادی کے بعد طاقت و را در پیسے والے لوگ کمزوروں کو نہ صرف دباتے ہیں بلکہ طرح طرح کے مظالم ڈھاتے ہیں۔ یہاں اس طرح کے ماحول اور عوام میں آرہی بیداری کی تین مثالیں پیش ہیں۔ ان میں آپ دیکھیں گے کہ اب کمزور طبقہ خود بھی بیدار ہو رہا ہے اور سماج کے باخرا لوگ، انہیں بیدار بھی کر رہے ہیں:

”تب تو آپ کو یہ کتاب ضرور پڑھنی چاہئے۔ دنیا کے مزدوروں ایک ہو۔

آپ کپڑا بنتے ہیں۔ اسے تیار کر کے بازار میں بیجتے ہیں جہاں آپ کی ساری محنت سرمایہ دار نظام کے حوالے ہو جاتی ہے۔ تاجر اور بچوں لئے موٹے ہوتے جا رہے ہیں اور آپ کو لوم چلانے کے لیے ٹھیک سے بھلی تک نصیب نہیں ہے۔“

[افسانہ اشتراکیت کی جیت، اویناش امن، ص 74-75]

”ساتھیو! کب تک چپ چاپ ظلم سہتے رہو گے، دیکھو اپنے اپنے ویران گھروں کو، اپنے پریواروں کی چلتا سے چھٹی ہوئی چنگاریوں کو... آنسو انسان کو کمزور اور بزدل بنادیتے ہیں۔ یہ ظلم غریبوں پر آج نہیں صدیوں سے ہوتے آرہے ہیں۔ ہر طرح سے شکار صرف غریب ہی ہوئے ہیں لیکن ہم اس طرح ظلم سہتے رہے تو وہ دن دور نہیں جب ہمارا نام و نشان مٹا دیا جائے گا۔ ساتھیو! اُمیر اساتھ دو، میں تمہیں راستہ دکھاتا ہوں۔ پھر دیکھو کس طرح تمہاری یہ بظاہر اپاچ ہج زندگی اپنے بیروں پر کھڑی ہو جاتی ہے۔“

[افسانہ، انکوآن دو، احمد صفیر]

”ہے بھگوان میں نے بہت سہہ لیا۔ تو نے نجی ذات میں پیدا کیا، میں کچھ نہیں بولی، تو نے ماتا دین سے بیاہ دیا جس کے گھر کوئی سکھ نہیں ملا، میں

کچھ نہیں بولی۔ اپنی نظروں سے پتی کو پتے دیکھا، میں کچھ نہیں بولی۔ لیکن آج میری بیٹی کو مارا گیا ہے۔ اب حد ہوئی ہے۔ اب میں بولوں گی۔ میں اپنی بیٹی کی بے عزتی نہیں سہہ سکتی۔“

[بنتِ مثثتِ دائرة، اسلام جمشید پوری]

فرقة وارانہ تشدد، آج عام ہو گیا ہے۔ خود پرستی، علاقہ پرستی اور مذہب پرستی جب شدت اختیار کرتی ہے تو وہ مضر ثابت ہونے لگتی ہے۔ تقسیم کے بعد ہونے والے ملک گیر سلطے کے فسادات۔ اندر اگاندھی قتل معاملہ اور بابری مسجد سانحے کے بعد ملک کی صورت حال بے حد خراب دور سے گزری۔ ان معاملات و واقعات نے ہندو، مسلم اتحاد اور قومی ہم آہنگ پر کاری ضرب لگائی۔ ایسے میں حب الوطنی کا تقاضا تھا کہ ہندو مسلم اتحاد و اتفاق کے مظاہرے ہوں، آپسی بھائی چارے کی فضابنے اور اس کی بہترین عکاسی ادب میں ہو۔ اردو افسانے میں اس کی بہترین مثالیں موجود ہیں۔ قرۃ العین حیدر، انتظار حسین، سید محمد اشرف، حسین الحق، سلام بن رزاق، طارق چھتراری، نور الحسین، جو گندر پال، صغری مہدی، قدری زماں، ذکیہ مشہدی، ظفر او گانوی، مشرف عالم ذوقی، عبدالاصمد، رضوان احمد، شوکت حیات، جاوید نہال کے یہاں ایسے افسانوں کی کمی نہیں ہے۔ ہندو مسلم اتحاد آج وقت کی اہم ضرورت بن گیا ہے۔ آزادی کے بعد اس کی ضرورت میں مزید شدت آگئی ہے۔ یہ اتحاد بھی وطن محبت کا ہی ایک شید ہے۔ ہندو مسلم ایک ساتھ مل کر رہتے ہیں۔ ایک دوسرے کے تھوار میں شرکت کرتے ہیں۔ یہاں اس کی دو مثالیں پیش ہیں:

”اللہ زمانے بعد آپ آئیں تو آج چھوٹی بھاوج کہہ رہی تھیں خدا کا شکر
ہے کہ لڑکی کو ساتھ نہیں لا سکیں۔ اس کا لہجہ صفیہ کو بے چین کر گیا۔

وہ جان بوجھ کرتھوار کے زمانے میں آئی ہے۔ ہوں، دیوالی، دیکھنے کو آ نکھیں ترس گئیں۔ مٹی کے کھلونوں کو وہ خواب میں دیکھتی ہے اور رنگ کی پچکاری کو اور دیہاتی طرز سے بچ گھرونڈے کو جو اتنا خوبصورت ہوا کرتا ہے، اور محبت کی مٹھاں بھری اس سیلی کو جو اس قدر جاہل تھی کہ میاں کو خط نہیں لکھ پاتیں۔ دیوالی تو محبت بھرا تھوا رہے روشن اور میٹھا۔“

[افسانہ بہاء مری نبیں، ذکریہ مشہدی، ماہنامہ آج کل، دہلی، اپریل 1993ء، ص 32]

”بھادول لگے سات دن گزر گئے ہیں کل کرشنائی ہے۔ لہذا شام ہی سے مندر کو سجا یا جارہا تھا۔ مندر کے بیچ والے کمرے میں چمکیلے رنگیں کپڑوں میں پلٹے جھولے پر پڑے چھوٹے سے کھٹو لے میں رکھی کرش بھگوان کی مورتی کو بڑی عقیدت سے سجا یا گیا تھا۔ رات بارہ بجے کرش بھگوان کا جنم ہوا، اس کی خبر علاقے کے ہندو مسلمان سمجھی کوئی۔ اس بار حمید بڑی بے چینی سے جنم اشٹی کا انتظار کر رہا تھا۔ حمید فقیر محمد کا لڑکا تھا اور مسجد کے کتب سے بھاگ کر اپنے پڑوی پنڈت بر ج کشور کی پاٹھ شالا میں پڑھنے بیٹھ گیا تھا۔ پنڈت بر ج کشور بھی اسے سمجھی بچوں سے زیادہ پیار کرتے تھے اور کہیا کہہ کر پکارتے تھے۔ جنم اشٹی کے انتظار میں اس کے اندر بہت سے خواب کرشن بن کر جنم لے رہے تھے اور وہ ان کو خیالوں کے ہنڈو لے میں بٹھا کر جھولا جھلا رہا تھا۔“

[افسانہ لکیر، طارق چھتری]

حب الوطنی کا ایک شیڈ اپنی مٹی یعنی گاؤں اور بستی سے بے حد محبت کرنا بھی ہے۔ ہمارے ملک میں ایسے ہزاروں اور لاکھوں لوگ ہیں جو اپنے گاؤں اور علاقے سے اس قدر محبت کرتے ہیں کہ خراب حالات کے سبب نہیں مٹی کی محبت میں بچوں سے کسوں دور اپنے گاؤں میں اپنی زندگی گذار دیتے ہیں، وہیں مرکھ پ جاتے ہیں۔ کبھی انہیں بھرت کرنی بھی پڑتی ہے تو وہ زندگی بھرا پنی مٹی سے جڑا ختم نہیں کر پاتے۔ اردو میں ایسی کہانیوں کی بھی متعدد مثالیں ہیں جن کے کرداروں نے اپنی مٹی کی محبت میں نجانے کیا کیا اقدام کیے۔ عبدالصمد، قاضی عبدالستار، سید محمد اشرف، طارق چھتری، نور الحسین، بیگ احسان، اقبال مجيد، نجم کوثر، زگار عظیم، ترجم ریاض، اقبال حسن آزاد، ثروت خان، اختصار آزاد، مہتاب عالم پروین، عارف رضوی، اشراق برادر، وغیرہ کے افسانے اس ضمن میں بطور مثال پیش کیے جاسکتے ہیں۔

آزادی کے حصول کے بعد، ملک تقسیم ہوا، بھرتلوں کا سلسلہ دراز ہوا۔ لوگ ادھر سے

ادھر چلے گئے۔ خون کے رشتے سرحدوں کی دو جانب تڑپتے رہے۔ جنم کہیں اور خود کہیں۔ اپنی مٹی، گاؤں اور وطن کی محبت زندگی بھرنہ نکل سکی۔

اپنی مٹی، اپنے وطن سے محبت میں لوگوں نے بے شمار قربانیاں دیں۔ ادھر نئے افسانے میں وطن سے محبت، پیار اور جڑاؤ کی بھی کئی کامیاب کہانیاں شائع ہوئی ہیں۔ یہاں میں دو مثالیں پیش کر رہا ہوں۔ ایک میں جو گندر پال نے اپنے کردار کی پاکستان محبت کو عمدگی سے افسانہ کیا ہے تو دوسری میں عارف رضوی نے سرحدیں، میں ایک اختیانی بزرگ آمنہ بیگم کی کہانی قلم بند کی ہے جو تقسیم کے وقت لکھنؤ سے پاکستان چلی جاتی ہیں۔

”محھنہ معلوم کیونکر اپنی جڑوں سے سیالکوٹ کی پرانی مٹی بھر بھر جھپڑتی ہوئی محسوس ہوتی ہے اور میں ایک دم اپنے اندر ہی اندر رونے لگتا ہوں اور باطن میں اس برستے پانی سے میری تشبیہ نکھرتی چلی جاتی ہے۔ میرا سیالکوٹ میری روح میں آباد ہے۔ میری سدا خواہش رہی کہ ایک بار وہاں جانا چاہئے۔ کھوئے ہوئے کے بلیاں بھی چار دن میں دم ہلاتے ہوئے اپنے دور دراز ٹھکانوں پر لوٹ آتے ہیں مگر انسان ہی ہے جو اپنی رہبری کے لیے ایسے قانون وضع کر لیتا ہے جن کی بدولت عمر بھر ہوائی جہاڑوں میں بے مقام اڑتار ہے اپنے وجود سے اپنی روح تک بھی اس کی رسائی نہ ہو پائے۔“

[افسانہ باشندے، جو گندر پال]

پاکستان میں بہو بیٹیوں کے رویے سے پریشان 8 سالہ بزرگ ہندوستان آتی ہیں۔ یہاں اس کی زندگی کی یادیں زندہ ہو جاتی ہیں۔ ان کے بھائی، بھائی کے بچے، بچوں کے بچے، سبھی خوشی خوشی استقبال کرتے ہیں۔ پہلے تین مہینے کا ویزا جب ختم ہو جاتا ہے تو اسے بڑھوا کر چھ ماہ تک کرا لیا جاتا ہے لیکن چھ ماہ کے گزرنے کے بعد واپس پاکستان جانے کا وقت آ جاتا ہے تو کسی کا دل انہیں پاکستان بھینے کا نہیں ہے۔ خود وہ اپنی

ز میں کوچھوڑ کر بالکل جانا نہیں چاہ رہی ہیں، باہر گاڑیاں تیار ہیں، سب انتظار کر رہے ہیں۔ ادھر آمنہ بیگم نماز میں مصروف ہیں اور روح قفس عنصری سے پرواز کر جاتی ہے۔ اب کوئی انہیں ان کے شہر اور وطن سے نکالنے والا نہیں ہے۔ وہ اپنے ہی شہر میں پیوند میں ہو جاتی ہیں۔“

[سرحدیں، عارف رضوی، ص 11]

ان دونوں افسانوں میں اپنے وطن اور اپنی مٹی سے جو نبی لگاؤ اور محبت کو دیکھا جا سکتا ہے۔ وطن سے محبت کا اصل امتحان، پریشانی اور خراب حالات کے وقت ہوتا ہے، خصوصاً جب ملک پر آشوب دور سے گزر رہا ہو۔ ملک آزاد ہونے کے بعد ایک عجیب دور سے گزرا۔ ہر طرف افراتفری، مار دھاڑ، قتل و غارتگری، آگ زنی اور خون خرابی کا ماحول تھا۔ لوگ جان کے تحفظ میں ادھر سے ادھر بھاگ رہے تھے۔ بعض لوگ اس پار جانے کو بہتر سمجھ رہے تھے کہ ان کے دلوں میں ملک سے زیادہ قوم عزیز تھی۔ اپنوں میں سکون، تحفظ اور اپنے پن کا احساس انسان کو اطمینان بخشتا ہے۔ ایسے میں ہزاروں لاکھوں نے اس پار جانا پسند کیا۔ لاکھوں اور کروڑوں نے اپنے وطن، اپنی مٹی سے محبت کا ثبوت دیتے ہوئے۔ اس پار کرنے کو ہی ترجیح دی۔ ایسے ہی ایک منظرِ کو اقبال حسن آزاد نے اپنے جادوئی قلم سے زندہ کر دیا۔ اقبال حسن آزاد، کے افسانے میں کہانی کے مرکزی کردار اسلام کی کیفیت کا اندازہ لگائیں۔ اس کے والدین کی وطن محبت نے اس کے قدم بھی تمام لئے تھے:

”ابا میاں! ہمارے سب دینی بھائی جا رہے ہیں۔ کیوں نہ ہم لوگ

بھی.....“ جن میاں بھڑک اُٹھے۔ کہاں کا دین اور کیسے بھائی۔ یہ سب

سگ زمانہ ہیں۔ اپنی جان بچانے اور روزی روٹی کی تلاش میں اپنا ملک

چھوڑنے جا رہے ہیں۔“

”لیکن ابا میاں! ہجرت تو سنت ہے۔“

”ہاں! لیکن وہ ہجرت جو دین واپسی کی حفاظت کے لیے کی جائے، اپنے

نفس کی تسلیم کے لئے نہیں۔“

اور یاد رکھو! ترک وطن کرنے والوں کو وطن کی مشی بد دعا دیتی ہے۔“

اسلم میاں کے سینے سے ایک سر آہ نکلی۔ کتنا تجھ کہا تھا بامیاں نے۔

پھر وہ اماں کو ٹھوٹ لئے۔ مگر وہ تو اپنے شوہر کا سایہ تھیں۔ کہنے لگیں۔

”کیا تم پناہ شہر چھوڑ سکتے ہو۔ اپنے بھپیں کے دوستوں کو چھوڑ سکتے ہو۔ ہمیں

چھوڑ سکتے ہو؟ اگر ہاں! تو پھر جہاں جی چاہے جاسکتے ہو۔“ اسلم میاں

خاموش رہ جاتے۔“

(کانے والے، جوڑنے والے: اقبال حسن آزاد)

اس طور یہ کہا جا سکتا ہے کہ آزادی کے بعد حب الوطنی کا منظر نامہ خاصاً تبدیل ہوا ہے اور اس تبدیل شدہ حب الوطنی کے مختلف شیڈیں ہیں جن میں سے بعض کے رنگ میں تینوں رنگوں کا امتحان نہ صرف باقی ہے بلکہ ثابت قدر وہ کامیں بھی ہے۔ بعض شیڈیں میں سے دورنگ غالب ہیں تو بعض میں سبز اور بعض میں زعفرانی رنگ کثیف ہوتے ہوئے، دیگر رنگوں پر بھی حاوی ہو رہا ہے۔ اور بعض رنگوں کا حال یہ ہے کہ وہ بظاہر تین نظر آتے ہیں لیکن بہاطن وہ اصل میں ایک ہی ہیں، رنگوں کو علامتوں کے طور پر بھی اردو افسانے میں خوش سیلقتگی سے برتاب گیا ہے اور اس سلسلے میں سید محمد اشرف اور مشرف عالم ذوقی کے نام لیے جاسکتے ہیں۔

پروفیسر اسلام جمشید پوری، شعبہ اردو، چودھری چین سنگھ یونیورسٹی، میرٹھ کے صدر رشیبہ ہیں۔

نامور سنگھ
ترجمہ: رغبت شمیم ملک

کارل مارکس اور ادب

لینن نے مارکسیت کے تین بنیادی مأخذوں کا ذکر کیا ہے جن سے آپ میں سے زیادہ تر لوگ بخوبی واقف ہوں گے۔ وہ تین بنیادی مأخذ ہیں: جرمن فلسفہ، برطانوی معاشریات اور فرانسیسی اشتراکیت۔ میں ایک عرصے سے یہ محسوس کرتا رہا ہوں کہ ایک چوتھا مأخذ اور بھی ہے جس کا ذکر کر کیا جانا چاہیے۔ وہ یہ چوتھا مأخذ شعر و ادب سے متعلق یونانی المیہ ہے یہ کیا ہے اور کیوں اُسے مارکسیت کے بنیادی مأخذوں میں شامل کیا جاسکتا ہے، اسے چند حقائق کی بنیاد پر دیکھنے کی کوشش کی جاسکتی ہے۔

1841 میں جب مارکس 23 برس کے جوان تھے، برلن میں انہوں نے اپنی ڈاکٹریٹ کی تھیس پیش کی۔ اس کا عنوان تھا: ”نظرت کے ڈیموکریٹین اور اپی کیورین فلسفہ کا فرق“، The difference between the Democritean and Epicurean (Philosophy of nature)۔ اپی کیورس اور ڈیموکرتوس یونانی فلسفی تھے۔ خصوصاً ہندی کے طالب علموں کو اس طرف توجہ مبذول کرنی چاہیے جو تحقیق کے نام پر کسی بھی کہانی کار، ناول نگار یا شاعر کا انتخاب کر کے آسانی سے تھیس لکھ کر تحقیق کی کششی کے سہارے ڈگری حاصل کر لینا چاہتے ہیں۔ جواں سال مارکس نے اپنی تحقیق کے لئے دو قدمی یونانی فلسفیوں کا انتخاب کیا تھا اور ان کے مابین فطری فلسفوں کے فرق جیسے موضوع کا انتخاب کیا تھا! اس تحقیق کے مقدمہ میں (اسے اپنے ہونے والے خسر کو انتساب کرتے ہوئے انہوں نے مقدمہ لکھا تھا) مشہور یونانی المیہ اویب ایکلیس کی، جسے انگریزی تلفظ کے مطابق عموماً ایکائیکلیس کے نام سے زیادہ تر لوگ

جانتے ہیں، مشہور ٹریجدی "پریمیتھس باوئنڈ" سے (جسے انگریزی تلفظ کے مطابق "پرمیتھس باوئنڈ" کہا جاتا ہے)۔ مارکس نے جو مثالیں دی تھیں اور اُس میں خصوصاً ایک واقعے کا انھوں نے انتخاب کیا تھا۔ پرمیتھس چٹان سے بندھا ہوا تھا۔ اسے سزا دی گئی تھی۔ دیوتاؤں کے باپ زیوس نے ہر میں کو بھیجا تھا پرمیتھیوس کو سمجھانے کے لئے کہ تم چٹان سے بندھے ہوئے ہو، گدھ تمہارے سینے کو نوچ رہے ہیں۔ اس سزا سے بہتر ہے کہ تم مفاہمت کرلو، پیغمبر زیوس تمہیں معاف کر دیں گے۔ پرمیتھوس نے (چٹان سے بندھی ہوئی حالت میں) ہیر میں کو جواب دیا کہ "یقین کرو اپنی خوش تسمیٰ سے پُر حالت کے بد لے تمہاری خدمت کرنے کی حالت کو کبھی تسلیم نہیں کروں گا۔ میں پیغمبر زیوس کی تابع داری کرنے کے بجائے اس چٹان کی خدمت کرنا بہتر سمجھتا ہوں۔ اس مثال کے بعد مارکس نے تقدیم کی تھی کہ فلسفہ کی تقویم میں پرمیتھوس سب سے بڑے شہید اور سنت تھے۔ اسی "پرمیتھوس باوئنڈ" سے اپنے تحقیقی مقالہ میں انھوں نے ایک اور مثال دی تھی، وہ یہ ہے کہ "میں کائنات سے نفرت کرتا ہوں"۔ 23 برس کے جواں سال مارکس نے فلسفہ میں تحقیقی کارنامہ انجام دیتے ہوئے ایک ادبی تخلیق کے حوالے سے اپنا نظریہ واضح کیا تھا۔ یہ جواں سال مارکسی فلسفی کا ادب سے پہلا مأخذ حاصل کرنا تھا جس میں مارکس کا ہیر و باغی پرمیتھوس تھا۔

1843 میں جب مارکس کو ڈاکٹریٹ پانے کے باوجود یونیورسٹی میں ملازمت نہیں ملی۔

تب انھوں نے اخبار نکالنے کا ارادہ کیا اور کچھ دوستوں کے تعاون سے rheinisch zeitung نامی اخبار کی ادارت کا آغاز کیا۔ اس اخبار کے حکومت مخالف اور انقلابی تیور کو دیکھتے ہوئے پروسین حکومت (Prussian Government) نے سنسر کا ایک نیا قانون پاس کیا تھا۔ مارکس نے اپنے اخبار کے ذریعے اس قانون کی مخالفت کی۔ اس اخبار میں 1847 میں ایک مشہور کارٹون شائع ہوا۔ شاید آپ لوگوں میں سے کچھ لوگوں نے مارکس کی زندگی پر لکھی ہوئی کتابوں میں خاص طور سے فرانشس مہرگنگ کی مشہور کتاب میں اس کارٹون کی تصویر دیکھی ہو۔ کارٹون کا عنوان تھا "پرمیتھوس باوئنڈ" لیکن اوپر جو کارٹون بنایا ہوا ہے اُس میں خود کارل مارکس چھاپے خانے کی مشین سے زنجیروں میں بندھے ہوئے ہیں اور ان کے سینے میں نوچنے والا ایک گدھ ہے اور وہ گدھ پروسین حکومت کا سنسر ہے۔ اُس گدھ کے پنجے سے بندھی ہوئی ایک ڈوری ہے جس کو

چلانے والی طاقت دور بیٹھی ہوئی ہے جو حکومت ہے۔ کارٹون کا عنوان ہے ’پر امیتھوس باڈنڈ! بندھا ہوا جو فرد ہے وہ خود کارل مارکس ہیں۔ لینن نے لکھا ہے کہ مارکس دنیا کی تاریخ میں دوسرا پر امیتھوس تھا اور وہ دوسرا پر امیتھوس کن معنوں میں تھا (اور گہرے معنوں میں تھا)، فرانش مہرگ نے اس کا ذکر کیا ہے۔ پر امیتھوس وہ پرانا باغی تھا جس نے آگ چجائی تھی وہ آگ جو دیوتاؤں کے پاس تھی۔ پر امیتھوس خود دیوتا تھا لیکن اُس نے آگ چجائی تھی نوع انسان کے لئے۔ اس کے فائدے کے لئے، جس نوع انسان کا وہ رکن نہیں تھا لیکن اس آگ کی چوری کر کے اس نے حصے کا مظاہرہ کیا تھا۔ خود پر امیتھوس کے لئے اس سے پانا کچھ نہیں تھا، صرف کھونا ہی کھونا تھا۔ مارکس نے مزدوروں کے لئے کہا تھا کہ دنیا کے مزدور ایک ہوں۔ اگر کھونے کے لئے ہیں تو زنجیریں ہیں، اس کے سواتھا رے پاس کھونے کے لئے کچھ بھی نہیں ہے۔ یہ تھا فلسفہ کے تقویم کا سب سے بڑا سنت شہید۔ دوسرا پر امیتھوس کارل مارکس۔

مارکس کو لینن نے جو دوسرا پر امیتھوس کہا ہے تو وہ کون سی آگ تھی جسے مارکس نے چایا تھا؟ وہ آگ ”گیان“ کی آگ تھی اور جیسا کہ ہمارے یہاں کہا گیا ہے، گیان کہتی ہے۔ گیان کو ہمارے سماج میں آگ کہا گیا ہے۔ گیان ہی کہتی ہے۔ گیان آگ ہے۔ گیتا میں گیان کو آگی (آگ) کہا گیا ہے اور بتایا گیا ہے کہ اس گیان کی آگ سے اپنے وجود کو پاک اور مکمل کرو۔ اُس گیان کی آگ کو جو کچھ لوگوں تک محدود تھی، اسے آزاد کر کے پورے دلت اور استھمال زدہ لوگوں تک لے آیا تھا۔ ”آگیان“ جہالت میں پڑے ہوئے ایک بڑے طبقے کو جسے ”پرولتاری“ کے نام سے جانا جاتا ہے اسے مارکس ہی منظر عام پر لا یا تھا۔ اس لئے تاریخ میں اسے دوسرا پر امیتھوس کہا جاتا تھا۔

ابتدائی دنوں میں ہی مارکس کو اپنے مضمون کو لے کر جدو جہد کا پہلا تجربہ وائی انجمن پر لگائے گئے سنسر کے سیاق میں ہوا۔ یہاں بھی پریس بل تھا۔ صحافیوں نے احتیاج کیا تھا۔ بہت کچھ لکھا گیا۔ آپ لوگوں میں سے شاید کچھ لوگوں نے مارکس کے وہ مضمون، جو اس کے مجموعہ مضامین جلد اول، دوم اور سوم میں شامل ہیں، دیکھئے ہوں گے۔ آپ ان میں دیکھئے ہوں گے۔ آپ ان میں دیکھ سکتے ہیں کہ سنسر پر مارکس نے جو مضامین لکھے ہیں، وہ صرف سنسر کے خلاف ہی جدو جہد

نہیں بلکہ تحریر کی آزادی کے لئے بھی جدوجہد ہے۔ مارکس نے یہ اہم بنیاد ڈالی تھی اور سنسر نے کہا تھا کہ تم ہی اپنی باتیں کہہ سکتے ہو لیکن اس زبان میں نہیں، اس اسلوب میں نہیں۔ اس سیاق میں مارکس نے کہا تھا کہ ادب کے لئے ادب ذریعہ نہیں ہے، طاقت ہے اور اس حد تک طاقت ہے کہ اُس کے لئے اور اُس کی حفاظت کے لئے، اُس کی آزادی کے لئے، اکثر ادیب اپنے وجود کی بازی لگادیا کرتے ہیں۔ جو ادیب، ادب کو محض ذریعہ سمجھتے ہیں، وہ ادیب نہیں، ادب کے تاجر ہیں۔ وہ ادب کو ادیب کی آزادی کو، اُس کی تخلیقیت کی اہمیت کو نہیں سمجھتے ہیں۔ یہ جو ان سال مارکس کا پہلا اعلانیہ تھا اور یہ اعلانیہ ان لوگوں کے لئے چشم کشا ثابت ہونی چاہیے جن کا خیال ہے کہ مارکس ادب کو محض طبقاتی جدوجہد کا ذریعہ سمجھتے تھے، جو لوگ اس غلط فہمی میں بتلا ہیں، وہ مارکس کے لکھے ہوئے سنسر سے متعلق تحریروں کو دیکھیں اور غور کریں کہ کس طرح مارکس ادب کی طاقت ہونے پر یقین کرتے تھے، اُس طاقت کے لئے ایک سچا ادیب اور تخلیقی کار اپنی زندگی کی، اپنے وجود کی بازی لگادینے کا جو کھم اٹھاتا ہے۔

1841-1843 کے ابتدائی تین سالوں کے بعد ان کی مشہور تصنیف 1844 میں منظر عام پر آئی جسے پیرس مسودہ کے نام سے جانا جاتا ہے۔ ”اقتصادی اور فلسفیانہ مسودات (Economic and Philosophical manuscript)“ کے نام کی اس تصنیف سے ہم سب واقف ہیں جس میں پہلی بار مارکس نے اپنے ٹھوس فلسفیانہ خیالات نے دنیا بھر میں لوگوں کے افکار و عقائد کو حد رجہ متاثر کیا اور جسے بنیاد بنا کر لوگوں نے جو ان سال اور پختہ ذہن مارکس کے انقلابی اور انسان دوست خیالات کے فرق کو اچھائے کی کوشش بھی کی تھی۔

دراصل یہ مارکس اور مارکسی فلسفی تکلیف کا عہد ہے اور اس تکلیفی عہد میں (جبیسا کہ میں نے آپ سے عرض کیا ہے) اہم روں ادا کرنے والا پرمیتوس کا وہ اسطورہ ہے جو مارکس کی زندگی، اس کی بغاوت، جدوجہد کا اور انقلاب کی بنیاد ہے۔ گویا مارکس کی زندگی کی جدوجہد پرمیتوس جیسا ہی تھا۔ مارکس کی جدوجہد کی تکلیف، غم، درد اور کرب سب کچھ اُس پرمیتوس کی جدوجہد کی طرح تھی۔ اتفاق نہیں ہے کہ اس پرمیتوس کے اسطورہ کو مارکس کا معاصر اور انگلینڈ میں تھوڑی ہی دوری پر مقیم ایک دوسرے انقلابی جس کے بارے میں مارکس نے کہا تھا کہ وہ زندہ رہتا

تو اشتراکی ہوتا، اپنارہ تھا۔ انگریزی کے مشہور رومانی شاعر شلی نے یونان کی ٹریجڈی کے اسی پر میتوس کی علامت سے متاثر ہو کر Prometheus Unbound لکھا تھا۔ یہ اسطور انفرادی نجات یا جدوجہد کا نہیں۔ بلکہ عالم انسانیت کی آزادی اور اس سے متعلق جدوجہد کا اسٹور ہے۔ اسی لئے میں نے آپ سے گزارش کی کہ مارکس کی تشكیل میں جمن فلسفہ خصوصاً بیگل کا، برطانوی ماہر اقتصادیات ایڈم اسمٹھ اور ریکارڈو کے علاوہ فرانسیسی اشتراکیت پسندوں کا اہم کردار رہا ہے جس میں سینٹ سائمن اور فوریے وغیرہ کے نام اہم ہیں۔ وہاں ان سب کے علاوہ ایک دوسرا تن غیری ذریعہ بھی تھا اور جس میں خاص مقام ”یونانی ٹریجڈی“ کا ہے۔ اس یونانی ٹریجڈی کے علاوہ، جیسا کہ ذکر کیا جاتا رہا ہے اور آپ سبھی لوگ واقف ہیں، مارکس ٹریجڈی کے دوسرے مشہور ادیب شیکپر کے اتنے ہی بڑے مدح تھے۔ جو شیکپر ان کے خاندان کے لئے مستقل موضوع بحث اور روزمرہ متن کا حصہ تھا اس کے علاوہ بھی ادیبوں کی ایک اور طویل فہرست ہے جنھیں مارکس نے پڑھا تھا۔ اس لئے جب میں یہ کہتا ہوں کہ مارکسیت اور مارکس کے بنیادی تن غیری ماخذوں میں ادب کو بھی شامل کیا جانا چاہیے اور خاص طور پر یونانی ٹریجڈی کو۔ تو یہ کوئی چونکا نے والی نئی بات نہیں ہے، مارکسیت کی تشكیل میں دراصل اس کا اہم حصہ ہے۔ اسے مارکس نے اپنی شخصیت اور شعور کا لازمی حصہ بنایا تھا۔ مارکس نے ادب سے، آزادی، احتجاج، غصہ اور بے خوف اطمہار و بیان جیسی قوتیں حاصل کی ہیں۔ جب تک انسان میں یہ صفات نہ ہو، تب تک وہ انقلابی نہیں ہو سکتا۔ صرف خیالات سے اگر انقلابیوں کی تشكیل ہوا کرتی تو جیسا کہ رام و لاس شrama نے ایک جگہ لکھا ہے، انقلابیوں کا ہجوم لگ جاتا۔ صرف خیالات سے ہی اگر انقلابی بننا ممکن ہوتا تو لا تعداد لوگ جدلیاتی مادیت کی کتابوں کو پڑھ کر، انقلابی کے روپ میں گلی گلی مارے مارے پھر رہے ہوتے۔ دراصل بعض مخصوص جذباتی انسانی خوبیاں اور خامیاں ہوتی ہیں، جو انقلابی کی شخصیت کی تشكیل کرتی ہیں۔ اور یہی انقلابی شخصیت اس کے اعمال اور ادبی اور سماجی سرگرمیوں میں بھی نمایاں ہوتی ہیں۔ انسان کے اندر انقلاب کا جذبہ یا رجحان پیدا کرنے کا ذریعہ یا مأخذ ادب بھی ہوا کرتا ہے لیکن انقلاب کے فلسفہ کو جانا ہی انقلاب نہیں ہوتا ہے۔ ایک فلم کا مشہور گانا ہے ”کچھ لوگ جو زیادہ جانتے ہیں / انسان کو کم پہچانتے ہیں“، ”جاننا“ اور ”پہچانا“ یہ دو چیزیں

ہیں۔ مارکس زندگی بھر ایک فلسفہ، ایک انقلابی فلسفہ اور سائنس کی تشكیل کرتے رہے اور اسے ترقی دیتے رہے، زندگی انفرادی زندگی کے سخت حالات کے پیدا کر دہ، جذباتی بیجانات اور پریشانیوں کے درمیان بھی جو طاقت، دھیرج اور حوصلہ انھیں ملا تھا اُس کا ذریعہ ادب ہی تھا۔ اُن کی انقلابی شخصیت کی تشكیل جن عناصر سے ہوئی تھی۔ اُن میں ایکلوس، شیکسپیر، ڈانتے، گونئے، ہائٹے، بالراک جیسے عظیم ادیبوں کے عظیم ادبی کارنامے اہم ہیں جو کہیں نہ کہیں اُن کو قوت بخشتے رہے۔ اسی لئے مارکس جس انقلابی فلسفہ کا نظریہ کی تشكیل کر سکے اُس کا ایک اہم ستون ادب ہے۔ کمیونٹ مین فشوکولین نے ”پرولتری کا گیت“ Lyric کہا ہے تو اسے غلط بھی نہیں کہا جا سکتا۔ اس کمیونٹ مین فشوکے خیالات سے اتفاق نہ رکھتے ہوئے بھی، اُس کی اٹھان جس ادبی طور سے، شاعر انداز سے ہوتی ہے، اُس کو پڑھ کر کوئی بھی آدمی جھوم سکتا ہے۔

مارکس کی تحریریں صرف نظریات کا منطقی تجزیہ اور محاسبہ نہیں ہیں۔ عموماً مارکسی امتیازات کے بارے میں شکایت کی جاتی ہے کہ مارکس نے ایک خشک منطق کا پے چیدہ جال خلق کیا ہے اور انہوں نے ایک ناتمام انسان خصوصاً معاشری انسان (Economic man) کو فوقيت دینے کی کی کوشش کی ہے۔ ایسا کہنے والے بھول جاتے ہیں کہ مارکس کی تحقیقات کا انسان ناتمام نہیں ہے۔ محض معاشری انسان بھی نہیں ہے اُس کے اندر بھی ایک نظری انسانی دل دھڑکتا ہے۔ مارکس گوشہ پوست کے بے شعور انسان سے زیادہ مکمل انسان کے لئے کوشش کر رہے تھے ایسے انسان کے لئے جو خارجی بے تو جبی اور تنہائی کی پیدا کردہ بیگانگی (Alienation) سے آزاد ہونے کے بعد صرف معاشری سہولیات پانے والا مخلوق نہ رہے بلکہ جو جیتا جا گتا عملی انسان ہو۔ مارکس کے عملی انسان کا تصور یہ تھا کہ استھان کے سبب انسان کی زندگی فردوہ ہو جاتی ہے اور دنیا کو خوبصورتی اور دلکشی سے آراستہ کرنے والی اشیا کی پیداوار میں کلیدی کروار ادا کرنے کے باوجود انسان، استھان کی مشین کی چکی میں پیسے رہنے پر مجبور ہو جاتا ہے۔ اس کا نتیجہ یہ ہوتا ہے کہ انسان اپنی قوت عمل، مشقت کی صلاحیت حتیٰ کہ بسا اوقات اپنی سماحت اور بصارت سے بھی محروم ہو جاتا ہے۔ لہذا انسان سرمایہ دار اور شدہ دو ایزوں سے آزاد ہو تو جیتا جا گتا روشن خیال اور عملی انسان ہوتا ہے جس میں اشیا کی اصل حقیقوں کو دیکھنے کی، محسوس کرنے کی، زندگی کے رنگوں کو پہچاننے کی اور ساتھ ہی ساتھ شعروادب

رنگ و نغمہ اور موسیقی کا لطف اٹھانے کی صلاحیت بھی ہوتی ہے اسی انسان سنگ و خشت کی طرح بے حس نہیں ہوتا بلکہ اسی انسان ہوتا ہے جو پیار بھی کرتا ہے اور غصہ بھی۔ جس کا دل، محبت کے دو بول سن کر بھرا آئے اور نفرت و عداوت کی باتوں پر اسے غصہ بھی آئے اور اس کا دل درد سے بھرا آئے مضمحل ہوا۔ اسے فطری مکمل انسان کے لئے ہی مارکس نے جدو جہد کی تھی۔ اسی لئے مارکس کی تحریریوں میں مخصوص ایک فلسفی کی منطقی جوازیت ہی نہیں ملتی بلکہ اس کے پیچھے جیسا کہ میں نے کہا مارکس کے یہاں بھی دل کی وہ کیفیت ملتی ہے کہ جہاں موقع محل کے اعتبار سے مارکس غصہ سے تعلماً تھے ہیں، طرف سے کام لیتے ہیں اور اکثر معاملات میں مضمحل اور دل برداشتی بھی ہوتے ہیں۔

مارکس کی تصنیفات مرجبہ معنی میں مخصوص معاشیات سے متعلق نہیں ہیں۔ آپ میں سے جن لوگوں نے ایڈم اسمیتھ، ریکارڈ ویا کینس کو پڑھا ہو، وہ اُس کے متوازنی مارکس کی تصنیفات کو رکھ کر پڑھیں تو اندازہ ہو گا کہ وہ صرف اور مخصوص معاشیات کی کتابیں نہیں ہیں بلکہ معاشیات کے ساتھ وہ انوکھے دستاویزات ہیں جن میں انسانی دماغ ہی متحرک نہیں ہے بلکہ انسان کا دھڑکتا ہوا دل بھی ہے۔ یہی دل اور دماغ کی ہم آہنگی ہے جس کے بارے میں کہا گیا ہے کہ مارکسیت اگر نجات کا فلسفہ ہے تو یہ نجات کا ذہنی فلسفہ بھی ہے اور پرولتاری اُس کا دل ہے۔ اگر اس دل کو نکال دیجیے تو دوسرے فلاسفوں کے یعنی ہیگل اور مارکس کے فلسفہ میں کوئی فرق نہیں رہ جائے گا۔ فلسفہ اُس کا دماغ ہے اور تاریخ کی انقلابی طاقت، بدلنے والی طاقت پرولتاری، اُس کا دل ہے اور ان دونوں کے متوازن عمل اور عمل سے مارکسیت تکمیل پاتی ہے۔ اسی لئے میں نے آپ سے عرض کیا ہے کہ مارکسیت کی بنیادی مأخذوں میں جہاں تین کا ذکر کیا جاتا ہے وہاں چوتھے، اور آخری مأخذ ادب کا ذکر بھی نہایت ضروری ہے۔ لہذا یہی وجہ ہے کہ مارکس اپنی شخصیت سے اور اپنی تحریریوں سے ادب اور ادبیوں کو جتنا متاثر کر سکے، دنیا کی تاریخ میں دوسرا مفکر اور کوئی فلسفہ نہیں ہے جس نے اتنے بڑے پیکا نے پر تخلیق کاروں کو متاثر کیا ہو۔ تاثر اور کرشش کی بنیادوں میں صرف مارکس کی تحریریں ہی اہم نہیں ہیں بلکہ جیسا کہ میں نے کہا، مارکس کی انقلابی شخصیت بھی بے مثال ہے جس پر پرمیتھوس کی شخصیت کی چھاپ ہے۔ مارکسی فلسفہ کا یہ بنیادی پہلو ہے جسے عموماً انسانیت پسندی کہا جاتا ہے۔ لیکن مارکسیت انسانیت پسندی ہے کہ نہیں ہے، اس پر گذشتہ

دہائیوں میں کافی بھیشیں ہوئی ہیں۔ مارکسیت کے اندر بھی ایسے مفکر ہوئے ہیں جنہوں نے اس کی مخالفت کی ہے اور انسانیت پسندی کی توضیح ایک خاص مفہوم میں کی ہے۔ ان میں ساختین کا ذکر کر کے آپ کے ذہن پر بوجھ ڈالنا نہیں چاہتا، لیکن اس پر بھی بحث ہو سکتی ہے۔ مارکسیت انسانیت پسندی نہیں ہے، بلکہ ایک سائنسی نظریہ ہے اور اسی پر زیادہ زور دیا گیا ہے۔ گویا انسانیت پسندی اور سائنس دونوں الگ الگ چیزیں ہیں۔ دوستو! یہی آپ سے عرض کرنا چاہتا ہوں کہ ہزاروں ہزار لوگ، کروڑوں عام، وہ کسان اور مزدور جو جدوجہد کرنے والے ہیں اور اپنی زندگی کو بدلتے والے ہیں، وہ مارکسیت سے وہ چنگاری پاتے ہیں جو ان کے بھجھے ہوئے دل میں آگ پیدا کرتی ہے، وہی آگ انھیں گرمی اور روشنی دیتی ہے لیکن مارکسیت صرف اور محض سائنسی طرز حیات یا نظریہ نہیں ہے بلکہ وہ انسانی شعور ہے، ایک ٹرپ ہے جس سے متاثر ہو کر لوگ انقلاب کی آگ میں بے خطر کو دپڑنے کے لئے تیار ہو جاتے ہیں۔ یہ انسانیت پسندی مارکسیت کا ذمہ چھلانگ نہیں ہے، ضمیمہ بھی نہیں ہے بلکہ مارکسیت کاراز اور روح ہے، اُس کا لازمی جز ہے۔ مارکسیت کی اس انسانیت پسندی کا گہرا رشتہ، تخلیل حسن اور ادب و فن کے نبیادی نظریہ سے ہے جو مارکسیت کے مرکز میں ہے۔

گذشتہ سطور میں میں نے 1844 میں لکھی گئی مارکس کی تصنیف "اقتصادی اور فلسفیانہ مسودات" کا ذکر کیا ہے۔ اُن اقتصادی اور فلسفیانہ مسودات میں مارکس نے وہ نظریہ دیا جسے انگریزی میں Labour theory of value کہتے ہیں اور جس کی رو سے زندگی کی تمام قدروں کا ماحصلہ محنت ہے اور اس محنت کی نبیاد پر ہتی پیداوار، اس کے عمل، اس کی قوت اور اس کے فروغ کے ذریعہ ہی پوری تاریخ انسانی کی تشكیل ہوئی ہے۔ مجھے گذشتہ بحثوں کی بات تو نہیں کرنی چاہئے لیکن اب تک ادبی سمیناروں میں بار بار جو بھیشیں ہوئی ہیں، وہ یاد آ رہی ہیں یہ عام تصور ہے اور اس بات پر سمجھی لوگ ہم خیال رہے ہیں کہ ادب کی زبان تخلیقی ہوتی ہے، یہ تخلیقیت عوامی معاشرے سے آتی ہے۔ اُسی سے قوت لے کر ادب اپنی روایتی گھسی پٹی علامتوں اور ہمیتوں سے آزاد ہو کر تخلیقیت کی طرف مل ہوتا ہے۔ سوال پیدا ہوتا ہے کہ عوامی زبان کیوں تخلیقی ہوتی ہے؟ کیوں کہ عوامی زبان کی تشكیل کرنے والے تخلیقی ہوتے ہیں جو لوگ محنت کش ہوتے ہیں وہی تخلیقی

ہوتے ہیں۔ پیداوار اور تخلیقیت ایک ہی سکے کے دورخ ہیں۔ اس لئے جو سماجی قدرروں، اخلاقی قدرروں اور معاشی قدرروں کا معمار ہوتا ہے، وہی حسن کی قدرروں کا فن کے قدرروں کا اور ادب کی قدرروں کا بھی معمار ہوتا ہے۔ مختصرًا اقتصادی اور فلسفیائے مسودات کی بنیاد یہی انسان دوستی ہے۔

تخلیق کی ابتداء میں پیداواری عمل کے ساتھ جس اجتماعی آدمی نے اپنی محنت سے پہلی بار کوئی ہتھیار یا آوزار بنایا ہوگا۔ جنگل کاٹنے کے لئے اور جس نے پہلی بار دھان کا ایک پودا لگایا ہوگا، اُسی کے ساتھ اُس نے اپنے حلقوم (گلے) میں ایک گیت بھی بویا ہوگا۔ کاڈویل نے اسے اپنی کتاب ”التباس اور حقیقت“ کے ضمنوں ”شاعری کی پیدائش“ میں بڑی تفصیل سے پیش کیا ہے کہ کس طرح پیداوار کے اجتماعی عمل کے ساتھ ہی گیتوں کی تخلیق ہوئی ہے، شاعری پیدا ہوئی ہے۔ ویدک حمدوشا کا اخراج جو انسانی حلقوم سے ہوا، اُس کے ساتھ ہی انسانی تہذیب میں نئے زراعتی نظام کی اور باقی چیزوں کی بھی تخلیق ہوئی۔ اس لئے ”جمالیات“ مارکسیت کے اطلاق کے لئے کوئی دوسرا اور الگ میدان نہیں ہے جیسا کہ لسانیات، یا اخلاقی لسانیات، ہے یا پھر کچھ لوگوں کے لئے ادبی تقدیم کے اصول اور اطلاقی تقدیم الگ شعبے ہیں۔

جمالیات دراصل اطلاقی مارکسیت (Applied Marxism) نہیں ہے۔ مارکسیت کے بنیادی نظریات میں سے Labour theory of value کی بنیاد میں جمالیاتی شعور کا فرماتھا، مارکس نے یہ اہم بات کہی تھی کہ جانوروں اور دوسرے جانداروں میں انسان اس بنا پر مختلف اور ممتاز ہے کہ انسان جمال کے اصولوں کے مطابق تعمیری عمل کرتا ہے۔ مثال کے طور پر انہوں نے کہا ہے کہ ادنیٰ مکڑی جس طرح مہین جالا بُتی ہے، کسی انسان کے لئے وہ مکن نہیں ہے۔ بُرا سے بُرا جلا ہا، یا اُتنا باریک اور مہین جالا نہیں بُن سکتا۔ چڑیوں میں انحصاری کھلانے والی بیا، جتنا خوبصورت گھونسلہ بناتی ہے، آپ خود ویسا گھونسلہ بنا کر دیکھ لیجیے، چوک سکتے ہیں۔ مارکس نے کہا کہ یہ صحیح ہے لیکن اُس مکڑی سے، اُس بیا سے انسان ان معنوں میں مختلف ہے کہ بیا صرف اپنے وضع کا گھونسلہ بناسکتی ہے، بلکہ اپنے لئے ہی جالا بُتی ہے جبکہ انسان ایسا گھر بناسکتا ہے، ایسی چیزیں بناسکتا ہے جو صرف اُسی کی ملکیت کی نہ ہوں۔ انسان جانور یا پرندہ کے لئے بھی گھر بناسکتا ہے۔ بیا، اپنے لیے گھونسلہ بناسکتی ہے لیکن اپنے ماں کا کسی انسان کے لئے گھر نہیں

بانا سکتی ہے۔ یہ انسان کی ہی صلاحیت ہے کہ وہ چرند و پرند کے لئے بھی گھر بنائے سکتا ہے جنہیں میکانک اور نیجہ کہا جاتا ہے دراصل گھر بنانے کے اصول اور معیار کا علم انسان کو ہوتا ہے اور اس معیار اور تناسب کے مجموعے کو ہم کبھی اسلوب کہتے ہیں کبھی ہنرمندی اور اس کے آگے بڑھ کر ہم اُسے 'فن' کہتے ہیں۔ اس لئے آپ دیکھیں کہ انسان نے سات سُر جانوروں اور پرندوں سے ہی لئے ہیں لیکن کوئی صرف پنج میں ہی گا سکتی ہے۔ ایسا نہیں کہ پورا سرمگ گائے! یہ انسان کا ہی کمال ہے، شان ہے کہ وہ کوئی کا پنج ہی نہیں بلکہ ریشو (Risabh) بھی گا سکتا ہے، شرج (Sharij) بھی گا سکتا ہے، ساتوں سُرروں کو وسعت دے کر انسان موسیقی کی تشكیل کر سکتا ہے یہ جو صلاحیت ہے اسی کو ذوقِ جمال کہتے ہیں۔ جمالیات کے اصول کوئی رومانی قوت نہیں ہیں جسے صرف ماہر جمالیات ہی جانتا ہو یعنی جو مثلاً کروچے کی جمالیات پڑھنے سے ہی سمجھ میں آئے گا۔ مارکس نے جب یہ کہا کہ یہ آدمی کی محنت کی اور محنت کرنے والے انسان کی خصوصیت ہے کہ وہ جمالیات کے اصولوں کے مطابق تغیریں تشكیل کرتا ہے، تو یہ قول اس بات کا اشارہ یہ ہے کہ جمالیات خود مارکسیت کے مرکز میں ہے، اُس کا Bye Product نہیں، کوئی مفت کام نہیں ہے کہ خاص چیز تو چینی ہے اور ادب قوام کے طور پر پیدا ہوا ہے۔ اس لئے مارکسیت ایک عالمی فلسفہ ہے اور اس عالمی فلسفہ ہی کے مرکز میں مارکس کا نظریہ جمال ہے، ادب ہے، فن ہے۔

یہی وجہ ہے کہ مارکس اپنے فلسفہ، فکر اور شخصیت کے ذریعہ سچے ہی فن کے عاشقون، فن، فن کے معماروں، ادبی کام کرنے والوں اور ادبی تخلیق کاروں کو دو دو رنگ تماشہ اور مائل کر سکا۔ مخالفین کے کہنے کے باوجود کہ مارکسیت ادب اور فن کا دشمن ہے، لوگ اُس سے سبق لیتے ہیں۔ دوستو! کہنا نامناسب نہیں ہو گا کہ عام طور سے جن لوگوں کو ادب اور فن کا دشمن کہہ کر انھیں ادب سے دور رکھنے کی کوشش کی گئی ہے، اپنے فطری علم اور بصیرت سے ادیبوں اور فن کاروں نے انھیں مفکرین اور مدرسین سے فطری سبق لیا ہے۔ آپ واقف ہوں گے افلاطون کو شاعروں کا دشمن کہا جاتا ہے، اس لئے کہ اُس نے اپنی 'ریاست' سے شاعروں کو نکال باہر کیا تھا، ارسطو کو شاعروں کا حمایت کہا جاتا ہے، اُس نے 'شعریات' (Poetics) لکھی اور اُس کو کارآمد ثابت کیا۔ لیکن عجیب و غریب المیہ ہے کہ دنیا کے رومانی شاعروں نے افلاطون سے سبق لیا، ارسطو سے

نہیں۔ شیلی، کیس، بارے افلاطون سے زیادہ متاثر تھے جسے شاعروں کا دشمن کہا جاتا تھا۔ ارسٹو سے متاثر ہونے والے تو عہد و سلطی کے مذہبی مفکرین تھے! اس پورے عہد و سلطی میں ایک چاول کے دانے پر کتنے فرشتے کھڑے ہو سکتے ہیں۔ اس پر بحث کرنے والے اور بال کی کھال نکالنے والے لوگوں کی کثرت تھی۔ افلاطون نے اپنے نظریہ شعر کے ذریعے رومانی شاعروں کے تحصیل کو پر عطا کئے اور پرواز کی طاقت دی۔ اس لیے مارکس کے مخالفین کہتے رہے کہ مارکسیت ادب اور فن کا دشمن ہے لیکن واقعیہ ہے کہ دنیا بھر کے شاعروں نے، ڈرامانگاروں نے، ناول نگاروں نے، کہانی کاروں نے مارکس سے فیض حاصل کیا لیکن جوان جام افلاطون کے نظریہ کا ہوا، عجیب و غریب المیہ ہے کہ کہیں نہ کہیں مارکس کے نظریہ کے ساتھ بھی وہی ہوا اور یہ کہنا نامناسب نہیں ہوگا کہ مارکس کے بہت سے مخالفین ان دونوں کو ایک ہی خانے میں رکھتے ہیں۔ آپ لوگوں میں سے جنہوں نے کارل پاپر کی The open society and its enemies نام کی کتاب پڑھی ہو گی۔ جس میں کہ اُس نے تفصیل سے ثابت کیا ہے کہ مارکس ایک آمریت پسند totalitarian حکومت کی تشكیل کرنے والا نظریہ ساز ہے جو دراصل افلاطون اور ہیگل کی روایت میں آتا ہے یعنی بار بار مارکس کو اُس یونانی فکر سے جوڑا جاتا ہے جس سے انہوں نے خود ہی اپنے آپ کو کہیں نہ کہیں سے جوڑا تھا۔ یہ دوسری بات ہے کہ انہوں نے افلاطون کی جگہ اپنے کورس سے زیادہ واسطہ رکھا تھا اور ڈرامانگاروں میں ایسکھلیس سے۔

میں اس بات کی طرف آپ کی توجہ مبذول کروارہا تھا کہ جمالیات اور فن کو مارکس اس لئے متوجہ اور متاثر کر سکے کہ خود ان کی انقلابی فکر کی نیاد میں جمالیات ہے، فن کاری ہے اس لئے آپ دیکھیں گے کہ نظریاتی جدوجہد اشتراکی دنیا میں ادب اور فن کو لے کر بتتی سنجیدگی سے ہوتی ہے، شاید دوسرے کسی شعبہ میں نہیں۔ جارج لوکاچ جمالیات کی دنیا میں سیاسی اور فلسفیائیہ جدوجہد کرتے رہے۔ یہی نہیں بلکہ اشتراکی ملکوں میں ایک ناول اور شاعری کو لے کر جتنا بڑا ہنگامہ ہوتا ہے، ادب اور فن سے محبت کا دعویٰ کرنے والے دنیا کے دوسرے ملکوں میں اتنا نہیں ہوتا، وہاں اسی لئے بڑی تحقیقات ایک انعام کے ساتھ ختم ہو جاتی کرتی ہیں۔ اشتراکی ملکوں میں ادب کسوٹی پر ہوتا ہے۔ ادب پر پورا نظام داؤ پر لگایا جاتا ہے۔ بطور بریخت سے کسی نے کہا کہ تمہاری تحقیقات

تمہارے ڈراموں کو لے کر جمنی اور روس میں اتنی بحث ہوتی ہے، مخالفت ہوتی ہے۔ ہمارے بیہاں آکر اگر ڈراما کھلیو، وہ بہت پسندیدہ ہوں گے۔ اُس نے کہا ”جس سماج میں میرے ڈرامے سنجیدگی سے لئے جاتے ہیں۔ بھلے ہی وہاں مخالفت ہوتی ہو، میں وہیں رہنا پسند کروں گا جو سمخرے ہیں اور جو ہمارے ڈراموں کو تفریخ کی چیز سمجھتے ہیں۔“ ایک فن کار کے لئے یہ زیادہ بڑی چیز ہے کہ اُس کی ادبی تخلیق کو سنجیدگی سے لیا جائے۔ سمجھ بوجھ کے ساتھ کی گئی مخالفت، ایک سنجیدہ مخالفت، سنتی حمایت سے بہتر ہوتی ہے اور تبیعت کی ضرورت ایک تخلیق کار کے لئے وقار کی بات ہوتی ہے۔ مارکسیت ادب اور فن کو جو شخص سنجیدگی سے لیتا ہے وہ جانتا ہے کہ جماليات، فن کاری اور ادبيت، مارکسیت کے مرکز میں ہیں، ان میں سے اور چیزوں کو چھوڑ کر صرف ایک بات کا ذکر کر کے اپنی تقریب ختم کروں گا۔

مارکس کی مشہور تفہیف سرمایہ میں ان کی سب سے بڑی دین یہ ہے کہ انہوں نے سرمایہ داریت اور اپنے زمانے کے سرمایہ دار سماج کا بہت گہرا اُنی سے تجزیہ کیا ہے اور تجزیہ کرنے کے بعد یہ رائے قائم کی ہے کہ اس سماج نے اپنی قبر کھونے والوں کو اپنے ساتھ ہی پیدا کیا ہے۔ وہ پرولتاری ہے جو اس کے جنم کے ساتھ پیدا ہوا ہے۔ سرمایہ داری کے جنم کے ساتھ ہی سرمایہ داری کی قبر کھونے والا پرولتاری بھی پیدا ہوا ہے جو اس کو اشتراکیت میں تبدیل کر دیتا ہے اور نئے سماجی نظام کی طرف لے جاتا ہے۔ مارکس نے سرمایہ داریت کی تلقید معاشری، سیاسی اور اخلاقی ہر سطح پر کی ہے، اُسی تلقید کے سلسلے میں انہوں نے جن دو بالوں کی طرف اشارہ کیا ہے ان سے آپ اندازہ لگا سکتے ہیں کہ کس طرح جمالیات اور فن کے اصول مارکسیت کی بنیاد میں ہیں۔

سرمایہ دارانہ سماج کی دو خامیاں ہیں جو ادب میں دکھائی دیتی ہیں۔ وہ مشہور نظریہ جسے انگریزی میں Fetishism of commodity کہتے ہیں۔ سرمایہ داریت کی بنیاد ہے مال کی پیداوار۔ ہر چیز بیہاں بازار میں بکاؤ ہے۔ جو چیز خرید و فروخت کی نہیں تھی۔ سرمایہ دار نے اُسے بھی مال بنادیا۔ صرف کپڑا، چینی، اسٹیل کو ہی نہیں بلکہ اُس نے اصناف کو، علم کو، محبت کو بھی مال بنادیا۔ اعلان نامہ میں مارکس نے یہ صاف لکھا ہے کہ جو علم شاگردوں کو استاد محبت سے دیا کرتے تھے اور شاگرد احترام سے لیا کرتے تھے۔ آج کے ہم گروگھنٹال اُسے تنخوا ہوں کے عوض

دیتے ہیں اور فیس کے عوض شاگرد لیا کرتے ہیں۔ علم خرید و فروخت کی چیز ہو گئی ہے اور خود محبت بھی کس حد تک خرید و فروخت کی چیز ہو گئی ہے، پہم اپنے خاندانوں میں بھی دیکھ سکتے ہیں۔ پر یہ چند نے اپنے ناول ”غبن“ میں ایک جگہ دکھایا ہے کہ شوہر مانا تھا جس دن ساڑی خرید کر لایا اُس دن دال میں گھی کی مقدار پکھ زیادہ تھی اور ایک نئی بزرگی کا اضافہ بھی تھا۔ محبت جیسی چیز جو سنگ اور دل کا کاروبار مانا جاتا ہے۔ سماجی نظام میں وہ بھی خرید و فروخت کی چیز ہو گئی ہے۔ بہت سے لوگ جو کہتے ہیں کہ تم پر میں جان دے سکتا ہوں اور جو دل تو قربان کرتے ہی رہتے ہیں، اچھی طرح جانتے ہیں کہ وہاں دل کا مطلب پیسہ ہوا کرتا ہے، اُسے دیا اور خریدا بھی جاتا ہے۔ غرض مارکس نے دکھایا ہے کہ اس نظام میں علم اور محبت جیسی چیزیں بھی خرید و فروخت کی چیزیں ہو گئی ہیں۔ نتیجتاً اس سرمایہ دارانہ نظام میں ادب ایک طرف کاروبار بنتا ہے اور دوسرا طرف Fetishism کے نظریہ کے مطابق وہ پرستائش کی چیز بنتا ہے۔ اور پرستائش میں دونوں چیزیں مخالف معلوم ہوتی ہیں۔ ادب کا بازاری ہونا اور ادب کا پرستائش کی چیز ہونا۔

بنیادی طور پر ادب کی پرستائش کی خاص شکل ہے فن پسندی، جمال پسندی۔ یہ محض اتفاق نہیں ہے کہ سرمایہ داریت میں ادب اور فن ”فن“ (Fun) یعنی دل بہلانے کا مشغله ہو جاتا ہے۔ ایک ہے خالص فن اور دوسرا فنی یا بازاری ”فن“۔ اس لئے آپ دیکھیں گے کہ جدید سماج کے سرمایہ دارانہ نظام میں ایک طرف ادب کا بازاری پن ہوتا ہے، جس میں سلطنت ہوتی ہے اور دوسرا طرف یہ وہ دور ہے جس میں خالص ادب، خالص نظم، خالص فن، جمالیات، فن پسندی کی بھی تخلیق ہوتی ہے۔ یہ اتفاق نہیں ہے کہ اسی دور میں ایک طرف گلشن نہدا اور دوسرا طرف نزل ور ماسا تھ ساتھ پیدا ہوتے ہیں۔ ایک طرف ادبی تخلیق مسلسل بازاری ہے اور دوسرا طرف ادب زیادہ خالص، پاک اور پرستش کی چیز ہو گئی ہے۔ آپ آسانی سے سمجھ سکتے ہیں کہ یہ سماجی نظام ہے جس میں عورت ایک طرف طوائف ہوتی ہے، اور دوسرا طرف دیوی ہوتی ہے وہ یا تو پرستائش کی چیز ہوتی ہے یا طوائف ہوتی ہے۔ دونوں فطری طور پر انسان ہیں عورت طوائف بھی ہے اور یہ عورت گوشت پوست کی گھر بیلو عورت ہے، جس میں پیار کھی موجود ہے لیکن اس شکل میں وہ بہت کم نظر آتی ہے۔ اس لئے مارکس نے سرمایہ کا تجزیہ کرتے ہوئے نظریہ قائم کیا ہے اور نتیجہ نکالا ہے کہ

سرمایہ داری انسانیت کی، آدمیت کی دشمن ہے۔ اس لیے سرمایہ دارانہ تہذیب اور سرمایہ دارانہ نظام خود ادب اور فن کا دشمن ہے جب سرمایہ داریت انھیں بازاری بنتی ہے، تب اس کی دشمنی ظاہر ہوتی ہے لیکن جب انھیں پرستش کی چیز بنتی ہے، تب اس کی دشمنی اتنی کھلی ہوئی نہیں ہوتی۔

سرمایہ داریت کے ذریعے ادب کی مخالفت اور ادب سے عداوت سب سے زیادہ خطرناک شکل میں وہاں ظاہر ہوتی ہے، جہاں وہ فوراً ادب کو پرستش اور عبادت کی چیز بنتی ہے۔ چوں کہ یہ زیادہ دپے چیدہ معاملہ ہے اس لئے یہاں یہ عداوت سمجھ میں نہیں آتی ہے۔ اپنی بات کو واضح کرنے کے لئے بہتر ہے کہ میں ادب سے ہی مثال دوں۔ آپ لوگوں میں سے شاید کچھ لوگوں نے راجندر نگہ بیدی کی ”لا جونتی“ نام کی کہانی پڑھی ہوگی۔ لا جونتی کہانی تقسیم ملک سے پیدا ہونے والے مسائل کو لے کر کھی گئی ہے۔ متعدد عورتوں کا انعوا ہوا تھا، کچھ کی بازا آباد کاری ہوتی، انھیں میں ایک لا جونتی تھی اُس کے شوہر بڑے سماجی مصلح، نئے خیالات والے آدمی تھے۔ وہ تنگ دل نہیں تھے۔ وہ تمام عورتوں کی اصلاح کر رہے تھے، اسی لئے جو عورتیں انعوا کر لی گئی تھیں۔ انھیں وہ کمپ میں لے آئے اور ”گھر بساو“، تحریک چلا کر ان شادی شدہ عورتوں کو الگ الگ گھروں میں رکھا۔ اپنی بیوی لا جونتی کو وہ اپنے گھر لے آئے اور گھر لے آنے کے بعد اسے کبھی ڈانٹا نہیں، جھٹکا نہیں وہ اسے دیوی کہتے رہے، اسے سر آنکھوں پر بھاتتے رہے، اسے عبادت اور عزت کی نگاہ سے دیکھتے رہے، پھر بھی لا جونتی خوش نہیں تھی، سوکھتی جا رہی تھی کیوں کہ ساری عزت، ساری عبادت اور پرستش کے باوجود لا جونتی بیوی کی شکل میں تسلیم نہیں کی گئی تھی۔ وہ ترسی رہ گئی کہ مجھے پہلے کی طرح وہ ڈانٹتے، ڈپتے، جھٹکتے تو زیادہ اچھا تھا۔ لا جونتی کے لئے اس عزت و احترام سے وہ پہلے کی ڈانٹ پھٹکار کہیں بہتر تھی۔ اس سرمایہ دارانہ سماج میں ادب کو خالص فن، خالص ادب بنا کر جس دیوی کے عہدے پر پہنچایا گیا، وہ بظاہر فن کی بہت بڑی عظمت ہے لیکن یہ خالص فن، خالص ادب جو سرمایہ داری کے عہد میں پیدا ہوتا ہے، فن اور ادب کو بازار میں لانے کی کوشش ہے۔ مارکس نے *Fetishism of commodity* نامی نظریہ کے ذریعہ اس کو قائم کرنے کی کوشش کی تھی۔ مارکسیت وہ نظریہ ہے جو سرمایہ داری کے خاتمے کے ساتھ ساتھ سرمایہ داری کے اُس رویے کا خاتمہ کرنے پر بھی اصرار کرتی ہے جو ادب اور فن کا دشمن ہے۔

مارکس کے مخالفین عام طور پر مارکس کے ادب اور فن سے متعلق نظریات کی سخت تقدید کرتے ہیں۔ کیوں کہ وہ جانتے ہیں کہ مارکس ادب اور فن کو کون سا روپ دینا چاہتے ہیں۔ انقلاب کی کس آگ سے انسان کو مکمل زندہ اور متحرک بنانا چاہتے ہیں۔ یہ وہ چیزیں ہیں جو مارکسیت کے مرکز میں ہیں یعنی ادب کو مارکس صحیح معنوں میں ادب مانتے ہیں جیسے لا جنتی کو صحیح معنوں میں عورت بنانے کی کوشش کی گئی ہے صحیح معنوں میں جب ادب، ادب بنتا ہے تو یہ صحیح ہے کہ اُس میں مزدور کا پسینہ بھی آئے گا اور مزدور کے میلے اور گندے ہاتھ بھی آئیں گے۔ اُس کے دل کی آگ بھی آئے گی۔ ہاں یہ ضرور ہے کہ خالص فن پسندوں کو لے گا کہ خواب و خیال کی پریوں کی دنیا اور تخيیل کے کینون کی رانی کو، یہ لوگ کھیتوں اور فیکٹریوں میں لے آ کر گندہ کر رہے ہیں۔ کچھ لوگوں کا خیال ہے کہ اگئے جی ادب کی خوبصورتی کی حفاظت کرتے ہیں اور ناگار جن شاعری کو کھیت کے مینڈھوں پر نچاتے ہیں اور کارخانوں کا دھواں اُس پر کا لک پوتا ہے اما رکس ادب کو ایسا بننا کر صحیح معنوں میں جستی جاتی چیزیں بنانا چاہتے ہیں جو اس لائق بن سکے کہ دھوں دھکڑا اور کھیتوں اور کارخانوں کے درمیان بھی پیدا ہو، ادب اُن سے جڑے اور جڑ کر متحرک ہو، زندہ ہو اور زندہ ہو کر وہ کام کرے جسے کرنے کی ذمہ داری پر ولاری پر رکھا گیا ہے۔ دراصل ادب طبقاتی کشمکش کی روح رواں ہے، غیر معمولی طاقت ہے۔ جذبہ اور شعور دنوں کے ذریعے ادب اُس طبقاتی کشمکش میں حصہ لیتا ہے جسے مارکس نے تاریخ کا locomotive کہا تھا۔ مارکس کی نگاہ میں سماج کی انقلابی قوت پر ولاری اپنی جماعت کے ساتھ مل کر ادب اور فن کے حوالے سے سماج کو بدلنے کے لئے وہ انقلابی کام کرتا ہے جس کا خواب مارکس نے دیکھا تھا۔ دوستو! جیسا کہ میں نے کہا کہ ادب وہ چو تھا ماذد ہے جو مارکس کی فکر کی بیاد میں ہے۔ تبی وجہ ہے کہ مارکس اتنے بڑے پیانے پر دنیا کے ہر ملک، ہر زبان اور ہر ادب میں تمام مخالفتوں کے باوجود شاعروں، ادیبوں، ڈراما نگاروں اور تمام فن کاروں اور نقادوں کو مکمل کرتے رہے ہیں۔

پروفیسر نامور سنگھ، ہندی کے ممتاز ناقدر، مفکر و انشور اور ماہر تعلیم تھے۔
مترجم: ڈاکٹر رغبت شیمیں ملک، گیٹ فیکٹری، شعبہ اردو و بلی یونیورسٹی، دہلی ہیں۔

عبدالمالك

گل نغمہ کے آنگن میں دیوناگری ہندولہ

(ہندولہ کافنی ولسانی تجزیہ)

کیا فراق جتوئے طلب کا نام ہے یا گل نغمہ کے آنگن میں دیوناگری ہندولہ کی نئی زندگی ہے یا پھر فراق بھر کی علامت ہے جس سے گل نغمہ کے آنگن میں حیات نو نصیب ہے یا فراق فکر کی اضافت ہے بہر کیف اہل قلم ماضی کے سر شہ: جواز کا احساس ہم سے کیا پوچھتے ہیں کہ ادب کی دنیا میں کھوکھلی مشرقی عجائب کاری میں! آخ رکن نغمہ کے آنگن میں برح و پرا کرت کا حسین امتراج کیوں کر رکھہ! کیا اس کے آنگن میں دنیا و مافیہا کی خبر تھی! کیا اس کے آنگن میں عمر و عیاری کی زنبیل تھی! کہ فراق سب الہ کے جذبہ فروزال میں تھا کھڑا ہے مگر گوشہ آہنگ کیوں کر خاموشی کے پیکر میں آباد ہے؟ بہر حال سب سے پہلے بقاۓ تحفظ کا نشان دیکھا جائے یا نشیب و فراز کے لامحہ و دا آنگن میں وسعت بیکار کا تصور کیا جائے یا اس کے وہم و مگان کا پیش خیمه سمجھا جائے یا پھر ہندولہ کی معنویت دیو مالائی تہذیب کی خاصیت کی پیچان کی جائے کہ اس کی سطحی سرشت گیتا کے اشلوک پر ہے یا اس کی فطری علامت رامائن کی علت پر منی ہے یا کلاسیکل تھیٹر میں اس کے سربہ فلک آدرشون کا نقطہ موہوم کا احساس قوس و قرح کے مانند ہے تو آئینہ ادب میں مظہر جان جاناں کا کلام ایہام گوئی سے پاک پایا اور استقہام کی استقامت میں مختلف پایا استغفار اللہ! جب اس کی تصویر نقش کا لمحہ میں دیکھا تو دیوناگری کی نظم خود گہوارہ ادب میں بل کھاتی نظر آئی اور گل نغمہ کے آنگن میں ایسی سرایت کر گئی کہ سرشار اس کی سر بلندی کے اعجاز کو کیا سمجھے یا کیف و سرور کے رکھ رکھا و کیا پر کھے پس یہ سمجھئے کہ کلاسیکی روایت کی طرف جھانکتا نک میعوب نہ تھی تو اس کی خود نوشت تحریر کی صداقت

محترک تھی جس میں داخلی و خارجی کی کیفیت کی آمادگاہ میں اک سنڌتھی اگر ہمدرد ہوتا تو یقیناً دھوکہ ہوتا! لیکن فراق نے ہدم کا انتخاب کیا تاکہ پرانے ادب کا دستور زندہ رہے اور ہدم مستعار الیہ کا جواز ہے اگر خلوص پسندی کا یہی معیار ہے تو مجھے کوئی اعتراض نہیں دبستان لکھنؤ میں ہدم کا تذکرہ جمیل رس بس گیا تو ماجد کی زبانی سنئے۔ اور طائف ادب کی عبارت کا ملاحظہ کیجئے:

”لکھنؤ میں ایک ایک کی زبان پر ہدم تھا ہدم لکھنؤ کا ہدم تھا اور لکھنؤ سے کہیں بڑھ کر صوبہ کے باہر، اودھ والوں کے حلقوں میں ہدم کی مانگ تھی ملکتہ اور بمبئی والی اور حیدرآباد میں اودھ والوں کے پاس ہدم پہنچتا تو یہیں معلوم ہوتا تھا کہ اخبار آیا ہے یہ معلوم ہوتا تھا کہ وطن سے کسی عزیز کا خط آیا ہے یہ جاذبیت یہ لکھنؤ تما متر میر صاحب کی شخصیت کا نتیجہ تھی جالب صاحب محض ایڈیٹر ہی نہ تھے لکھنؤ سوسائٹی کا جزو بن گئے تھے اپنے نام کے ساتھ دہلوی لکھنؤ پر اصرار تھا لیکن حقیقتہ اب وہ دہلوی سے زیادہ لکھنؤ تھے۔“¹

اگر گل نغمہ کے آنگن میں ہندو لکھنؤ کی نظم منفرد طرز انداز کی ہے تو تقاضہ ادب کے عہدو بیان میں کوئی فرق نہیں ہو گا لیکن میں نے دیکھا کہ وہی ہدم کے مابین آنکھ پھولی شروع ہوئی قدم قدم پر مشورہ لیا گیا لیکن ہدم کی پدیا کام نہ آئی تو آخر کار اس کی طرز بدیہی کے آمنے سامنے فراق نے ہندوستانی نوعیت کی شاید پہلی نظم ہندو لکھنؤ کی ہرمندی دیکھائی تکلف کی زمانہ سازی تھی ہدم کی ظاہر پرستی میں وہی روانی، وہی شوخ بیانی، وہی ہم کلامی اور وہی رمز و اشارے کام کے تھے مگر اس کی نظم ہندو لکھنؤ کی جان تھی گویا فراق کے نقطہ عروج نے ہندو لکھنؤ کی بنیاد ڈالی اور دل کی تہائی میں جگہ دی اور بسا یا تو دل کو بسا یا اب بھروسال کی مجال نہ تھی کہ جو دل کی طرف نگاہ ڈالے اور دل سے نکال ڈالے تو فکر و نظر میں وجدان کی کلیاں لکھ رکھنیں نئی تہذیب کے خواب و خیال نے نیا تجربہ دیا تو من آنہم کا اقتباس ملاحظہ کیجئے:

”ہمارا ملک ہندووں کی ملکیت نہیں ہے نہ مسلمانوں کی یہ ملک بنی نوع آدم کا مادر وطن ہے آج بھی ہمارے سینوں میں تہذیب کی پہلی صبحیں

سانس لے رہی ہیں ہمارے شعور پر خلقت کی دائیٰ ازیست آج بھی منڈلا
رہی ہے کائنات و انسانیت کی وحدت کے تصور سے آج بھی ہماری پلکیں
نم ہو جاتی ہیں۔²

فارق نے اپنی زندگی کی تنجیوں کے تجربے کو برقرار کھا گویا دیومالائی تہذیب کے عنصری نظام کی تگ ودونے ادراک و احساس میں اک فطری ذکاوت کا احساس پیدا کیا جو زین ہندکی کو کھکھ کا اک آئینہ ہے کہ کرہ ارض کی فضائے بسیط میں جدید کی بحث اپنی معنویت کے اعتبار سے قدیم ہوئی یعنی اپنی قدامت کی بحث سے مبرہ ہو گئی گویا فرق و امتیاز منظور نظر نہ تھا جبکہ کسی زبان کا حسن عمل بس اہل قلم کا طرہ امتیاز ہے تو اس کے تشکیل کی تفصیلی تعریض کیسی ہو گی جس کی تعریف ادب میں تشفی بخش نہ ہو تو جتنے طلب کی کیا ضرورت تھی کہ میں نے کاسیکل و ثوائق کا ویریہ و جدان کے مقابل مکرم پایا اور ایسی جدیدیت کی الجھن تھی کہ کسی بات کی تصدیق ممکن نہ تھی پس جذبہ گراں میں گرفتار کیسے ہو گیا! آخر فلسفیانہ رموز و نکات کے مقلد نے مصلحت آمیز وقت کو لازم کیوں کر گردانا یا صفحہ قرطاس کی عبوری منزل منصہ شہود تک جا پہنچی تو کلاسیکی توجیہات کی کچھ باتیں سمجھ میں نہ آئیں کہ برباد کی لیلا، پربت کا حیلہ، فلسفہ، وجودیت کی کونکھ سے لاذب کا ذکر کیا گیا جب کہ تراب ہند کو پہلے سے فخر حاصل ہے کہ زمین ہند نے آدم کے قدم بوئی کی تو سر اندیپ کی ناز و تمکنت کی اور یاں سنی اور ستائی گئیں۔ گویا قدیم آریائی کی زبان دانی خطہ ہند میں باقی تھی اگر سرسری نظر میں دیکھا جائے تو غریو تمکنت کے الفاظ اتار چڑھاؤ کے انساف میں ناز اس تھے اور ہدم ہرنگ کا مؤس تھا چونکہ زبان کی اطا فتوں ادب کی نزاکتوں میں شاستہ لہر تھی اور ہر طرف اخلاق و حکمت کا کرشمہ تھا یہاں تک کہ ہر صورت میں جلوہ گرتھا ایک عجیب لطف تھا اور قصوں کے درمیان آدم کا قصہ ملک ہند سے شروع ہوا! کیا قصہ پاک کرنا تھا یا پردة خاک کا فیصلہ کرنا مقصود تھا حالانکہ آدم کی اولاد کی نسلی افروآش کی تمہیدی روشن اسی ذرۂ لازداں سے وابستہ ہے گویا انسان کی پہلی پیدائش اسی زمین ہند پر ہوئی چنانچہ مادر وطن میں فخر بنی آدم کو قدم پر ابعاز حاصل ہے گویا کیف و سرور کا انمول رتن ہند کی تہذیب میں شامل ہوئی لیکن حسن کا تنازعہ انسان کے شعور کا معہ بن کر مرکز کی حیثیت اختیار کر گیا جو اختلاف کا باعث بنا گویا حسن کی پہلی نزاکت نے قاتل کو قاتل بنا یا حسن کی وارثی عشق کی

علامت نہ تھی گر عاشق خود و ارفتہ ہو جائے تو ممکن ہے کہ حسن بے تاب ہو کر بے ناقب ہو جائے اگر ممکن ہے تو فصلہ کر لیجئے یادِ دنیا کی تاریخ کے ورق کوالٹ دیجئے کہ حقیقت اپنا حق طلب کر رہی ہے اور قصہ اسی سرزی میں ہند سے وابستہ ہے تو قصہ جد امجد کی داستان دیکھئے۔

”اول آدم کو سراندیپ میں ہندوستان کا ایک جزیرہ ہے ڈالا اور ھا کو خراسان میں اور طاؤس کو سیستان میں سانپ کو اصفہان میں شیطان کو کوہ دماوند میں ڈالا۔“

گویا ہند کی آبادیاں مبارک ہو کہ آسمان کا نات سے سراندیپ میں آدم آئے ھا خراسان میں اتریں تو در دغم کی پابندیاں عائد کی گئیں یا ان ہی پابندیوں میں آدم و ہوا کا کمال دیکھا گیا اگر مطالعے کی میز پر کچھ نظر آئے یا نہ آئے! مگر سنئے کہ دونوں کے ملنے کا نظر سر پلک عام ہوا اور دنیا کے لئے قصہ میتاج تعارف نہ رہا بلکہ عام ہوا چونکہ یہ پہلا حصہ تھا صسب میں ممتاز تھا اور اپنی آپ مثل بنات تو ہندوستان فخر کا سبب ٹھہرا یہاں تک کہ لطف و مسرت کی جان اور پہلی شرافت کی داستان ہے کہ کوہستان سے گزرتے ہوئے آدم نے محض تمیں قدم رکھا اور مکہ میں جا گزیں ہوئے جہاں جہاں قدم رکھا ہمتی، قصبہ اور شہر بنتا گیا گویا آدم کی نسل انسانی سے پوری دنیا آبادی و بر بادی کی داستان بن گئی البتہ ماضی کے اوراق سے چند کے نام درج کئے گئے جو ہند سے وابستہ تھے ان کا بچپن حاصل کلام ٹھہرا ہاں! فراق کی زبان شاعرانہ ہے اور تیور مورخانہ ہے اور احصاب کا جواز انفرادانہ ہے اور تقليدی روشن آزادانہ ہے دیکھئے تو ذرا کہ جو ش جنوں کا رنگ و آہنگ بالکل بیگانہ ہے اور جذبے میں زبان و بولی کا فرق نمایاں ہے اس لئے کہ قدیم ہند آریائی نے جوت جگائی اور مات پر مات دیا تو سلطی ہند آریائی کو دھوکہ ہوا تو پھر کیا کہنا کہ حرف و حکایت میں جدید ہند آریائی کے نقطہ نظر کا جادو چلا تو خالص ہند کا مراج ابھر کر آئے سا منے آپ پوچھا، یہاں تک کہ شوخی کی تگ و دوکی فہماش میں تمہیدی بشارتیں اور نوآبادیاتی طرز معاشرت کی تھیں علا میں ظاہر ہوئیں اور ہر طرف جا شاری کی الجھن قائم ہوتی چلی گئی جب ہندو لہ کی نظم کی احیادر پیش ہوئی تو سندھی، ہندی، پنجابی، گجراتی، کھڑی بولی، ہریانی، برج بھاشنا، قنوبی، بندیلی کی شور شرائیں آئیں تو بولی کی رفاقت قائم ہوئی تو پیچ و خم کے درمیان حشووز و اند کو سرگلوں پایا یہاں تک کہ

ہوش و خرد کی تمام منزلیں مبہوت ہو گئیں، شکوک شہمات کی قندلیں مدھم ہو گئیں اور شعلہ فَلن تنواعات میں اقرار و انکار کی مجلیں محدود ہو گئیں بس زمین ہند کونا ز ہے تو میری زندگی کی دھوپ چھاؤں کے مضمون کا اقتباس ملاحظہ کیجئے۔

”دھرتی آکا ش اور ان کے رنگارنگ مناظر محض ایک سیر گاہ نہیں ہیں ان کا درشن کر کے ہم اپنا درشن کرتے ہیں ان کا سائنسی شعور ہمارے لیے ضروری اور اہم ہوتے ہوئے بھی نہیں وجود اُنی و جمالیتی شعور فطرت نہیں دے سکتا جو اس فطرت پرستی کی توفیق عطا کرتا ہے جو ہندوستانی تہذیب کی بیش بہترین یا بارکت ہے“⁴

فرق کی نظم ہندو لہ اردو زبان و ادب کی کلاسیکی روایت کی ادبی تاریخ ہے یاد بار ہند کے گھوارے کا نکشاف ہے یا سانی نکلتے آہنگ کی فکری دلیل ہے لُس یہ جان لججھ کہ سرز میں ہند کی پیدوار ہے تو پھر تشبیہ و تمثیل کی زبان کی تحقیق منتها ے کمال تک کب پھوٹھی یا مختصہ کے دائرہ کار میں تلمیحات کی بشارتیں موجود تھیں کہ خیال جنوں کا مرحلہ درپیش ہوا تو بے ساختہ نغمہ زندگی کی باقیں ظاہر ہو سیں کیا ندیم! ہدم سے مراد ہندو مسلم اختلاط کی کشمکش کا اظہار ہے فہم و دانش کے اعتبار سے ممکن ہے تو ہندو لہ کی طویل نظم کے ورق الیئے اور خود ہی اطف اٹھائیے البتہ لوازم کے مفروضہ میں ناز و نیاز بھی ہے اور مخصوص ترکیب میں شوخی و مستی بھی ہے اے ہدم! مجھے بہت کچھ یاد ہے کہ تاریخ ولسانیات کے دائِرے میں کچھ بچوں کے یاد آتے ہیں اگر ان کا بچپن بخت واتفاق سے کجا نظر آئیں تو بے تکلف ماضی کی تمہید بیان کرتے چلیں چونکہ شاعرنے ایجاد کی نسل سے قدیم باشندوں کا ذکر کیا ہے گرمورخ کی بس کی بات ہوتی تو کچھ بات سمجھیں آتی جذبات کے احتساب میں دیو مالائی تہذیب کے الفاظ لائے ہیں تجربے کا نچوڑ اور نقطہ نظر کی حمایت میں صورت و معنی کی تعریف و تو صیف بیان کی گئی ہے اور مزاوا شارے سے ہدم کا خیال آیا اور تاریخی نوادرات کے ماہین اپنی آپ بیتی سنانے لگے جگ بیتی کی سرگوشیاں فنا کی منزل تک پھوٹھی تھیں کہ اک عرصہ ہوا! ہاں اک زمانہ گزر اور جغرافیائی نقشہ کی سرحد میں مٹی چلی گئیں! تو کیا ہوا اور یہ سب کچھ کس کے لئے ہوا! اور کس کے بچپن کا خیال آیا۔

اسی زمین پر کھیلا ہے رام کا بچپن اسی زمین پر نہیے ہاتھوں نے آن بان کی تحریک چلائی
 تھی عطا و قدر کی نیرنگی کے پر مپرا اول کو چکا چوند کر ڈالا تھا آئیے وقت کا تقاضہ ہے کہ غور کریں کہ
 بچپن نے دھنش بان کو سنبھالا تھا، بہتوں کو یاد بھی ہو گا کہ کیسی برج بھاگا تھی کہ جس نے متھرا کی
 روشن میں نئی نئی روح پھونک ڈالی تھی اسی وادی میں مدتوں بان چلا یا تھا! فخر سے سراٹھا یئے کہ کرشن
 کی لیلا اپنی دلاؤیزی کے لحاظ سے کلاسکی معیار کا درجہ حاصل کر چکی ہے جو سیدھی دل و دماغ میں
 اتر جاتی ہے افراط و تفریط کے بیچ فہم میں کرشن کی گوپیاں ہندوادی بیات کا درس دیتی ہیں مگر تیری یاد
 کی شمع کوں روشن کرے اور اس کی روشنی میں کوں آگے قدم بڑھائے اور علمتی کشکاش کی نقابی میں
 کوں کمال پیدا کرے اس کی خاص ترکیبیں بوسیدہ و رقوں کی حاشیہ نشیں ہیں جذبات کے محاورے
 بدل گئے اب تو نئی نئی ادا نئیں چل پڑیں ہیں لیکن فراق کا فلم خاکی سطح کے انتیاز کا ہم نواکیے بننا کہ
 یہیں گھروندوں میں سیتا، سلوچنا، رادھا کی سیحلی، البیلی اور بانگی ادا کی صورت گری موجود تھی اور آج
 تک محفوظ ہے گویا نن کی ابتشی صورت کے دائرے میں جذبہ آہنگ کا کمال منظر عام ہے انکی فہم و
 بصیرت غیر معمولی ٹھہری تو صبح امید کی سلوونی نے بے رنج بر قتی یہ حسن ظن کا گمان تھا کہ کسی زمانے
 میں گڑیوں سے کھیلتی ہوں گی، ناز برداری کی یہی زمین ہو گی میں شرمندگی سے پانی پانی ہو گیا کہ
 یہی دریا ہو گا کہ مضطرب و بیقرار ہوئے سامنے لق و دق پہاڑ نظر آیا، اور جنگل میں منگل کا سوز و گدراز
 ابھر آیا اور گلستان میں باغ و بہار کا جشن کمالات کا قائل ٹھہر اور یہی کی ہوا نئیں دل کی گھرا یوں
 میں اتر گئیں جب قدیم رسم و رواج کا نقش آئینہ دل پر پڑا تو خیال کی پیکر تراشی نے مہوت کر ڈالا
 اور دنیا کی روقدح میں یہی صبح و شام کا سورج طلوع و غروب کے عالم میں علوم و معارف کا مشعل
 ہاتھ میں لئے ہزاروں سال سے مژده جاں فروں کا سو نینا سنا تاجاتا ہے اور چاند کھلے آسمان میں کبھی
 گھٹتا اور کبھی بڑھتا ہے اس تناسب کی حکمت عملی کوون بیان کرے یہی گھٹا نئیں سلوونی آہنگ کی
 پرستار تھیں گلابی ردا کی بیست عطا تھی یہی برق متھر کتھی اور برق خرام سے نین سک نے آنکھ پھو
 لی کھیلی تھی جو تڑپا دینے والی تھی یقیناً دل سے دل میں تھا ہر گز نکل نہیں سکتی اور عرد کی تابش کی تاب
 کاری تو نہایت ناتوں تھی مگر اس کی بربریت کی تابانی میں ایک شور انگیز ما یہ نازش تھی اور آسمان کا
 نہات کو سمندر کی لہریں دھنک کی بازیابی میں مصروف تھیں کہ قوسِ فخر ج کی روادیجیات کی ساعتکی

اہمیت بڑھا ہی تھیں ہر لمحے حسن نظر کا خیال آتا رہا یوں تو نا آشنا کی کارونا اور شناسائی کا ہنس ناہر دور میں دیکھا گیا ہے کیا اس کی معزز ہستی شاہکار نہ تھی کہ اس کے ہندولہ کی بنیادی سچائیاں صبح و شام دلوں پر قابض ہیں اور اب تک گیتا کی عصمت کی پیچان اور مائن کی شرافت کا نشان باقی ہے اور سارے منظرنا میں میرے دامن کی تد میں محفوظ ہیں لب دامن جھاڑ تو لاکھوں لعل و بدختاں بکھر گئے اور نام دار کے قدموں میں جھک کر اپنی قدر و قیمت اور فرمائی روی کا مدعا ہو گئے اور ایسا نغمہ چھڑا کے گل سے اس کا قافیہ خوب تر بن گیا لیکن شکنستلا کی نسلی افزائش بھرت کے ہاتھ آئی اور شاہی گہوارہ ادب نے قدر و منزلت کی کرسی عطا مگر رام نے بنوں کی تہذیب و ترتیب کی تکمیل کی اور دنیا کی فیضیابی نے بے مثل طرہ امتیاز سے نوازا تو کیا اس کو دیار ہند نہیں دیکھا۔

بس فراق کی نظم ہندولہ کی زبانوں کی بہم دلیل ہے اس کی شان و شوکت میں حسن عمل ہے اک ادبی تاریخ کی نمائندگی ہے تو آئیے دیکھیں کہ ظرفہ میں تگ کے پیانوں میں رکھا کیا ہے یادیہ کورنے دست فل کو پکڑا تو آخر کیا سمجھا۔ ہاں! ارباب ادب نے اپنے دستانوں میں کیا پھیلا رکھا ہے کہ جذبہ دروں و بیروں کی نیم اساطیری متنوع میں تجھل عاریانہ کی کیا دلیل ہے بس یہ جان لجھے کہ ہندولہ ایک طویل سی نظم ہے جو رس بھری جز نیات نگاری کی تفہیم ہے بس فرق ہے کہ فراق کی طلب میں نمایاں ہے آخر مطلب کیا ہے! کیا دیکھے اور کیا سمجھے کیا اس کی نظم عاریت پسند ڈھنی تھی یا وہی تھی البتہ تقاضوں کے نزدیک ہندولہ کی چہار سانی کی نویعت کیا ہے یا گم شدہ عجا سبات کے آئینے میں اس کی حقیقت کیا ہے ”گل نغمہ کے آنکن میں دیونا گری ہندولہ“ مستقل طور پر علاقائی زبان کی خصانت ہے اور اپنی مفارقت کی تمہیدی ازیست سے منسوب ہے اور متنوع نقطہ امکانات کی تعبیر ہے ہاں! اسرار گل کے ہمہ خانہ میں کون چراغ جلانے اور نغمہ کے آنکن میں فریدوں کی شوریدہ سری کی نشانی دیکھے۔ گویا فراق کی کہاوتی کہر کی ترکیب دیکھئے جس کی رمزیت انہائی حیث پرمنی ہے اور اپنی جگد ثابت و سالم ہے مگر قلب و جگر مجرور ہوتے ہیں۔

عام فہم لفظوں کی روایات، موسموں کے جلوس کا نظارہ اور ادبیات کے آئینے میں تماشا ہے ادب کا شعور ملاحظہ کیا تو اس کی طبع آزمائی کی صورت منفرد تھی یہاں تک کہ مشرقی تخلی کے پیا نہ پر عومنی سلاست نگاری کی طاقت تھی کہ اپنے اور پیگا نے فراق کے مخصوص نظریے کے حصہ بن

گئے حالانکہ اظہارِ تخلی میں عبرت کے مزاج کا مظہر ٹھہر اچونکہ ہر ملک میں اصول کارروائج ہے اور ہر زبان کا شعروادب مخصوص نوع کا منبع و مجنون ہے مگر فراق کی مخصوص سرشناس تھی بڑا نازک لمحہ تھا اس لئے قصہ منظوم کی اہمیت ناقابل فراموش تھی اور ایک ایسی حقیقت تھی کہ گوشہ عافیت کی انتہائی کوشش شعری روایت کی پوردہ تھی کیا ہدم کی وسعت رکابی میں شعری مزاج کی تشکیل اس کی ہم نوائی میں ممکن ہے لیکن ہندو لولہ اردو نظم نگاری کی تاریخ میں اک مہم سی آواز ہے جو ہند کے کنف میں سنائی دیتی ہے کہ سید حافظ کے گھوارے میں ہوائے خوباس کی تھنا کیمیں تھیں اور پردہ حجاب میں آنکھ کھلی تو اشوك اعظم کی نیرگی خیال کی آواز بلند ہوئی کہ ہوائے شوق کے نظاروں کو شامل کر لی جائے کہ خود سری کی مثال پچھلی تاریخ میں نہیں ملتی کہ خاندان والوں نے اپنارہبر تصور کیا تھا مگر اپنے خاندان والوں کے لئے وہی رہنran ثابت ہوا لیکن سنائے کہ وکرم کا بیچپن گھوارہ میں کٹا تھا چنانچہ حقیقت بھی کہانی بھی کے مصنف نے کچھ لکھا ہے ملاحظہ کیجئے

”چند رگپت کا دور حکومت تین چار سو سال قبل مسح کے لگ بھگ ہے پالی پترا

میں اس کی راجدھانی تھی اس کے بعد جب شہنشاہ اشوك تخت حکومت پر

بیٹھا تو اس نے اپنی حدود سلطنت کو بھی بڑھایا اور ساتھ ہی ساتھ تاریخ میں

ہندوستان کو عظمت کا وہ مقام بخشنا جس پر ہندوستان کو آج بھی ناز ہے۔“⁵

ہندوستان کے ہر گھروں میں راجہ بھر تر ہری کا نام لیا جاتا تھا کہ جس نے والہانہ نوع کی بنیادی وصف کو نغمہ اسراریت سے آشنا کیا اور حقائق و معارف کے نہاں خانوں میں ثبت کیا تو اقبال نے برجستہ کہا کہ پھول کی پتی سے کٹ سکتا ہے ہیرے کا جگر فراق نے بھی لکھا ہے کہ بھر تر ہری بھی انھیں سی کھیلا تھا۔ اور شہنشاہ اشوك اعظم کی شوخ طبیعت نے پستی و ابتدال کا خاتمه کیا اور ہر کام میں اپنی مرضی کو شامل حال رکھا اس نے سیاست کے دائے میں بڑگہرا اثر پیدا کر رکھا تھا جب اپنے و بیگانہ میں حکومت کی بدگمانیاں پیدا ہو گئیں اور سخت گیری نے قانون شکنی کی تو اس کا انجام انتہائی ذلت تک جا پیو پھی تو اشوك کو اپنے بھائیوں پر نادانی کا احساس غالب ہوا بلکہ اشوك کی شاہی نظمات میں کوئی کمی نہ آئی اور غرور و تمکنت نے واضح کر دیا کہ اب اپنوں کی ضرورت نہیں اور آخری فیصلہ موت تھی بلکہ اجتماعی طور پر زندہ کنوں میں ڈال دیا اس طرح اپنی حکومت میں

رشتے کے بے تعلقی کا اظہار کیا اور ہمیشہ کے لئے کا عدم قرار دیا چونکہ اشوک کا مزاد آبائی پیش رو سے بالکل جدا تھا اور اس نے تمام بھائیوں کو قتل و غارت کرنے کا تھیہ کرڈا اور چند ساعتوں میں تہس نہس کرڈا۔ اسید بدال دین نے اپنی کتاب حقیقت بھی کہانی بھی میں تذکرہ کیا ہے ملاحظہ کیجئے:

”شہنشاہ اشوک نے اپنے ایک سو سے زیادہ بھائیوں کو ان کے ہاتھ پاؤں بندھوا کر زندہ اس کنوں میں ڈالوادیا تھا یہ شہنشاہ اشوک کے آبائی دور حکومت کا واقعہ کہا جاتا ہے۔“⁶

فرق کی شاعری کا خاص موضوع خودداری اور عزت نفس کی خود بینی و خود آرائی ہے جس میں حقیقت کی تزپ اور معرفت کی شدت اور بصیرت کی چمک و دمک پائی جاتی ہے فرق کی نظم ہندوولد کے پانچ باب اختصار کے طور پر کئے جاسکتے ہیں ہر باب میں ہندوولد کی تکرار کی ضد میں علمی شعاعیں معنویت کی علامت ہیں راجہ بھرت ہری کی منظوم کہانی فطری بنیاد پر تھی جس میں نکتہ آفرینی کی خودشانی تھی جس میں جمال و مکمال کا والہانہ پن کا عکس موجود تھا اور بچپن کی مخصوصیت کی جھلک میں جلوہ حسن سلامتی و بھلائی کا گہوارہ بناتوں کے جذبہ بکراں میں وجد آفرین نغمہ دکھانی دیتا ہے حسن و عشق میں شرافت کی سرشت اپنی قدر و قیمت پہچانتی تھی اور تسلی کا احساس اپنی بے ثباتی کی نیز نگیاں چاہتی تھیں لیکن حقیقت میں آپ بیتی کی کہانی تھی مگر کسی کی نگاہ کرم کی امید میں آنکھیں خیرہ تھیں تزکیہ نفس کی آواز سنی ملتی تھی لیکن اس کی روح پر وکلمہ و کلام کی تصویر صفحہ قرطاس پر کس نے اتاری جبکہ سوزگداز کی قلت تھی لیکن عام روایت تھی کہ اس کی تصویر گم شدہ عنایت کی تشکیل تھی چنانچہ سید بدال دین نے حقیقت بھی کہانی بھی میں کچھ اس طرح پیش کیا ہے جو جذبہ آہنگ کا نقشہ کھینچا ہے جو حقیقت میں ہماری شرافت کا اظہار ہے ملاحظہ کیجئے۔

”ہندوستان ترقی کے شوق میں اتنا تیزی سے آگے بڑھا کہ اپنی مخصوص رکنیں قومی روائتوں کو بھی بڑی بے اعتمانی کے ساتھ روندتا چلا گیا آج کی موجودہ نسل کو کیا خبر کر راجہ بھرت ہری کی منظوم کہانی میں کیسے سحر آفرین نغمہ بھرے ہوتے تھے اس کے گانے والوں میں کیسا والہانہ پن ہوتا تھا اکتارے کے سہارے پر نکلے ہوئے سیدھے سادے بول کس طرح دل

و دماغ کو سکون اور روح کو اپدی لذت بخشتے تھے۔^۷

فرق نے ماضی کے گم شدہ عجائبات کے آئینے میں نہ جانے کتنے بہم اشارے و کنائے اور اسماۓ صفات لائے ہیں جو دیوبیوی اور دیوتاؤں سے منسوب ہیں بلاشبہ ہند کی تاریخی نوادرات کی نشانیاں ہیں ہنر اور عیب کا معیار ادب بالکل حسن عمل سے ممکن ہے تو پچ و جھوٹ کے مابین طلب و جھتوکی گنجائش ممکن نہیں لیکن دشواری کی منزل میں اک حیرت انگیز کرشمہ ہے جو بے نفسی کے عالم میں ظاہر ہوتا ہے تو اس کے تعین میں کوتاہی کی موقع کیسے ممکن ہے البتہ عقاوہ و جزیات میں لغوش ہو سکتی ہے چونکہ شعور کا احساس اس کی خود نمائی کی ہے کیا نفعی و اثبات سے جدا ہو سکتی ہے مگر دل سے نکل نہیں سکتی گویا آزمائش کی انتہا و حصل و فرقاً میں ممکن ہے مگر اس کی کوئی صورت نظر نہیں آتی اور ادیات ہند میں اس کا رجحان جذبہ کامل پر مذکور ہے البتہ فلسفیانہ دادرسی کی کاوشیں اور ہوش و خرد کی ایسی روشنیں نہ جانے لکھنی میں عطا کرتی ہیں جس میں انسان نہ ہےکہ تو فرشتہ ہے یہ سر تا پا عمل نقش و نگار کی بہارتک دیکھی جاسکتی ہے اگر کوئے مقام کے آغوش میں خود کو کھو دے اور کھوئے ہوئے لمحات کے گوشے سے منجھ ڈار و ہڑپا اور اجھنا کے وادی سے چمن چمن کر کون و فساد لائے تو ہدم یقیناً اس کی بخشش و عطا کی طرف اشارہ کریگا کیوں کہ سرمایہ حیات کے کچھ اٹاٹے ایسے ہیں کہ اہل فرنگ بھی مات کھا جائیں چونکہ ہر مورت کی بولی اپنی ہے اور اپنی صورت میں جلوہ گر ہے اور ہر بے جان پیکر میں اپنی جان ہے اور اس کی عبارت کی پیچان سے ممکن ہے تو فرقاً چند ناموں سے استفادہ حاصل کرنا چاہتے تھے تو تقاضا یہ طلب کے امور میں کوئی قباحت نہیں یعنی منتہاً کمال کی اصلی جھلک قصہ پار یہ نہ کے اور اس میں نظر آتی ہیں تو صحیح سلوانی کی آفرینی، بول چال کی زبان دانی، اس کی عقل کی مرضی تھی یا اس کی ہوسنا کی تھی یا اس کی تمناخا کنانے خو سے تنگ آگئی تھی تو جذبات نگاری کے بل بوتے انشاف کیا اگر زاہد کو دعویٰ ہے تو محراب کی آغوش میں شہنشیں ہو جائے اور امام عابد کہلائے تو کوئی مضائقہ نہیں لیکن شاعر کی زبان خستہ جگر کی ترجیhanی ہے تو تنگ ہائے ظرف کا کمال ہے بلکہ نقش کمال ہے کہ انکار نہ کرے فرقاً کا مقصد تھا کہ ہندیانہ رسم و رواج کا مد بر کہلائے یا اہل زبان اس کی باقوں میں ہاں میں ہاں ملائیں ممکن ہے کہ علم کی بازیافت کی تنگ و دو میں کامیاب ہو جائیں چونکہ شکوہ و شبہات کی راہ میں عملی رویتے استنباط کی کیفیت

میں اور تجزیے کی حالت میں مفقود ہو جاتے ہیں لیکن جذبات انسانی کی پیکر تراشی میں فراق کی نظم ہندو لہ کے روشن عوامل و دلائل ہیں فراق کی زبانی ملاحظہ فرمائیں۔

بھرت اگست کپل ویاس پاشی کوئی
جنک و ششت منو والمیک و شوامتر
کنادا گوم و راما نخ کمارل بھٹ
مہنچو ڈار و ہر پا کے اور اجنتا کے
بنانے والے یہیں بلموں کے کھلیے تھے
اسی ہندو لہ میں بھو بھوت و کالیداس کبھی
ہمک ہمک کے جوتا کے گلنگا نے تھے
سرسوتی نے زبانوں کو ان کی چوماتھا
یہیں کے چاند و سورج کھلونے تھے ان کے
انہی فضاؤں میں بچپن پلا تھا خسر دکا ۸

فرق نے ماضی کی ادبیات کو جما بہات کے خانہ میں محفوظ نہیں رکھا اور دیو ما لائی نگارشات کی توجیہات اور اس کی تقسیم حلقة مجاز کی عقیدت پر موقوف کیا تاکہ تلاش و جستجو کی نوعیت اور اس کی معنویت میں دیو ما لائی تہذیب کی عظمت برقرار رہے یا اس کی شعری روایات و تلمیحات کو نمایاں کرنا مقصود تھا بلکہ ہندوی پیکر کی تراشی میں بلند پایہ قصہ کو ہندو لہ میں شامل کرنا تھا تو ظاہر ہے کہ مطالعہ کی اولین کوشش ہے یا لاشوری کی جزئیات میں فراق کے دل کی آواز تھی جو دل کے گہرائیوں سے نکلی تو آفاقی شاعری کی حیثیت اختیار کر لی اگر فراق کی نظم ہندو لہ کا پس منظر مغض خواب و خیال پر موقوف کیا جائے تو جذبات کے نت نئے آہنگ نئے نئے زایوں سے میدان کار گزار مرصح ہیں اور قدیم ہندوستانی کلچر و ادب پرشار ہیں چنانچہ ڈاکٹر محمد حسن نے شناساچھرے میں یہ اکتشاف کیا ہے ملاحظہ کیجئے

”اور یہ بہت بڑا فراق ہندوستانی ہیں اور اردو شاعری کی روایات کے باشورو وارث، اس لیے فراق کے کلام میں یہ رچا ایک طرف ہندو آرٹ

سے آیا جس میں پیکر تراشی، مادی کثافت کی مدد سے روحانی لٹافت پیدا کرنے کی کوشش روایت کا جزو ہی چکی ہے اور دوسری طرف اردو شعری ورثے سے جس میں داغیت، سپردگی اور لمحہ کی نرمی کو درجہ امتیاز حاصل رہا ہے یہ صحیح ہے کہ اپنے تنقیدی شعور اور اپنی ہمہ جہت شخصیت کے باوجود فراق اپنے طرز احساس کے ذریعے کسی فکری سست کی طرف رہنمائی نہیں کرتے ان کا طرز احساس تو ایک آئینہ خانہ ہے۔“⁹

فرقہ کی نظم ہندو لہ سبق آموز درس ہے اور قدیم فلسفہ آہنگ کادرشن ہے بلکہ ہندی ادب کی تاریخی متانت کی شان ہے جس میں ادب کا لحاظ ہے اور ہندی اردو کا نچوڑ قطرہ گلاب ہے اک قطرہ ہے جس میں اردو اور ہندی کو دیکھا جاسکتا ہے کہ جیسے شہنم کے ایک قطرہ میں سورج اپنی ظاہری شان و شوکت کے ساتھ آشکار ہوتا ہے بہر کیف گولی چند نارنگ کا کہنا کس قدر درست ہے کہ ”فرقہ کی اردو ایسی ہندوستانی ہے جو آسانی سے ہندی بھی کہی جاسکتی ہے۔“ خادم اگر ادب کی رہنمائی کرے تو مندوم سے انعام کا حق رکھتا ہے آخر حلقة ارادت میں بے خودی کی ضرورت نہ تھی جہاں پر درپے فرقہ و امتیاز کے احساسات رونما ہوتے ہیں اگر ہزن و ملال میں انبساط کا ہونا کشف و کرامت ٹھہر ا تو ہم نواؤں کا ذکر چن چن کر کیوں کیا گیا آخر ضبط و تحلی بھی تو کوئی شے ہے کہ اسی الہ آباد کے کوچ سے نکل کر وادی گنگ و جمن میں فرقہ نے قدم رکھا تھا جہاں ہر شے اپنی طلب میں بے اختیار تھی اگر سنبھل سنبھل کے ان ذکر کرنا ممکن ہے تو بلا اتفاق کبیجے لیکن تذکروں کے درمیان سنبھلنا کیسے ممکن ہے کہ ایک طرف شہر کے ہندروں میں نہ جانے کی ہدایت ہے تو دوسری طرف لفظوں کے خزانے جہاں دفن ہیں جس کی صورت خاک ہند کی تہہ نشیوں میں پروردہ و پڑھ مردہ ہیں جن کا ہر پبلو پس ماندہ نظریے کا پابند ہے اور جس کی صورت و سیرت نہایت کثیف ہے اس کی تلاش کا حکم کیوں کر ممکن ہے جب رمز و کنائے کی بلندی درپیش ہوئی اور تہذیبی عناصر کے میل جوں سے نصل بہاری کی تشکیل ہوئی اور گل خندہ کی گل انشانیاں ظاہر ہوئیں جس کی شعری روایت کی تشکیل اخلاق کی اصل بنیاد تھی گویا فرقہ کی تلمیزوں کے تجزیے نے رنگینی پیدا کر کے فکری شہرت کی بلندیوں تک نمایاں کیا چنانچہ بدرج کوئل نے فرقہ گورکھپوری ذات و صفات کے آئینے

میں اس طرح پیش کیا ہے ملاحظہ کجھے۔

”بوجو مختلف النوع تہذیبی عناصر کے میل جوں سے تشکیل پذیر ہوئی ہے اس روایت کی تشکیل کے عمل میں ناک، خسر، تان سین، رجیم اور چشتی بھی ٹھیک اسی طرح شامل ہیں جس طرح کرش، رام سینتا، والمیک، وشوامتر اور کالی داس شامل ہیں دیار ہند اس سب کا گھوارہ ہے فرقہ کی نظموں کا راوی دیار ہند کی روایت اس کے مناظر اور فیاضی فطرت کا ہی پروردہ ہے اسی دھرتی پر اس کا جنم ہوا ہے اسی دھرتی پر وہ پل کر بڑا ہوا ہے اسی دھرتی پر اس نے تہذیبی شعور اور عصر کا ادراک حاصل کیا ہے۔“¹⁰

فرقہ اپنی بصیرت کے اعتبار سے دیومالائی تہذیب کے دلدادہ اور وارث ہیں ان کی وراثت کی داستان نظری پیرا یہ کنطق میں کون لکھے اور اس کے عہدو پیان کا تذکرہ کیسے کرنے گویا فرقہ کی نظم ہندو لہ مخصوص نوع کی پیدوار ہے جس میں بے شمار نوادرات کی جھلک ہے اور دلکش زاویوں کی دمک ہے بالخصوص بچپن کے گرد و پیش کا مشاہدہ ہے جس کی تہذیب و ترتیب کا معیار بلند و اعلیٰ ہے بلکہ ادب کی خاصیت، شاعری کی شرافت اور ہند کی تاریخی عظمت و عزت ہے فرقہ کی شاعری میں جدید علمی اصطلاح کی اہم تقابل ذکر ہے جب کہ عام بچوں کے شعور میں یا اس کے فکر و فن میں معصومیت کی جھلک ملتی ہے اور اس کی گرفت میں نشاط کاری کی امنگ ہے پس حرمت کی ضرورت نہیں کیونکہ جدید رنگ میں قدیم رنگ کا جلوہ ہے یہاں تک کہ ہوش و خرد میں سہل و سادگی ہے اور ہر دور میں شعری روایت کے نئے فکر و فن اور عروضی ضابطے کے خلق کی خουطاط کرتی ہے فرقہ نے امیر خسر و کی جدت طبع کا انوکھا پین دیکھا تو بزم صوفیہ کے مرتب نے واضح کیا ہے ملاحظہ کجھے

”امیر خسر و نہ صرف ایک بے بدل شاعر اور ادیب تھے بلکہ شاہی دربار سے تعلقات کی بناء پر امیر کبیر بھی تھے لیکن اس کے باوجود وہ کبھی خلوت میں مرشد کے ادنی خادم بن کر رہتے کبھی جلوت میں خوش الحان قوال کے لباس میں مرشد کو اپنی غزلیں سناتے اور جو شعر مرشد کو پسند آ جاتا اس کو بیخو دہو کر بار بار گاتے۔“¹¹

فرقانے امیر خسر و کا تذکرہ اپنی نظم ہندو لہ میں کیا ہے ہندو لہ طویل سی نظم ہے جہاں
سے چائیے اپنے ذہن میں اتارتے چلے جائیے بس آور دو تصنیع کا تماشا ہے اک تلاطم کا سرچشمہ
ہے آمد کا خیال ہے اور قلم کا کمال ہے کہ سرز میں ہند میں ایسے ایسے لعل و گھر یا قوت و سنبل کے مانند
ذرہ خاطر کی حیثیت سے ممتاز ہیں کہ دنیا آج بھی اپنا سر جھکاتی ہے گویا نہ ہب و دیدانت کا نظر یہ
یکساں آہنگ پر موقوف ہے ہر کی صورت میں بچپن ہے جوانی ہے اور بڑھا پا ہے گویا درجہ ٹلاش
میں سب کچھ رکھا ہے لیکن فرقانے بچپن کو پا نشانہ بنا لیا گویا ادب شناس کو حق حاصل ہے کہ خسر و
کی شخصیت کو ہر زاویہ نظر سے دیکھے کہ آخر یہ کیسے ممکن ہوا کہ مرشد جنت کو چلے گئے تو امیر آئے
سب کچھ لٹا دیا حقیقت و معرفت کی تنبیحات کے آئینے میں ہندی دو ہے اور ٹھرمیاں خسر و کی عظمت
بیان کر رہی ہیں اور فنا فی الشیخ کی ترجمانی کر رہی ہیں اور اپنے معبد و حقیقی سے وصال یار کی طلب کر
رہی ہیں، ملاحظہ کیجئے

گوری سوئے تیج پر منھ پرڈا لے چھیں

چل خسر و گھر آپنے سانجھ بھٹی چودیں

خسر و ہندوستان کے عظیم شاعر ہیں جن کی شاعری پر ہندی اردو زبان و ادب کو ناز ہے
دونوں کی زمینوں میں یقیناً فرق ہے لیکن فرقانے کے جذبہ حسن میں پہلو بہ پہلو بے قراری ہے
چنانچہ نیا دور میں عبدالسلام سندھیلوی نے یا انکشاف کیا ہے ملاحظہ کیجئے۔

”سب سے پہلے انہوں نے ہندوستان کو ایک ہندو لہ تصور کیا ہے جس
طرح ہندو لہ گردش کرتا ہے اس طرح ہندوستان گردش میں ہے اور اس
گردش کی بنابر اس کی خاک سے مختلف عظیم ہستیاں ابھری ہیں مثلاً رام،
کرشن، سیتا، سلو چنا، رادھا، سدھار تکھ، اشوک و کرم، بھر تری ہری، بھرت
اگست کپل، ویاس، پاشی، کوٹلیہ جنک، منو، والمیک، دشامتر، کناد، گوتم،
رامانج، کمارل بھٹ، خسر و، تان سین، اکبر، رحیم، نانک، چتنیہ، چشتی،
شہزادہ خرم، پدمی، رضیہ، ملک محمد جائسی، تلسی داس، کبیر داس، نکارام،
سور، میر، غالب، دیاپتی، انیس، حاملی، اقبال، پریم چندا اور ٹیگور وغیرہ نے

خاک ہندوی میں جنم لیا غرض کے ہندوستان عظیم شخصیتوں کا ملک ہے۔“¹²

فرق کی نظم ہندو لہ جگ بیتی نظر یہ کی ترجیحی ہے بلکہ قدیم مشرقی ادب کی عبارت آرائی ہے اس گلستان میں گل نغمہ اک خاص رنگ بھردیتا ہے گل نغمہ کے آنگن میں ہندو لہ کی نظم نگاری فی الحقيقة نشر نگاری کی اولین کوشش ہے جو حقیقتاً شاعری ہے تمام مصروف کو یکجا کر لیجئے اور پھر عام لوگوں سے زبان کی شان و شوکت دریافت کر لیجئے اور اس کی تعریف سن لیجئے گرمکن ہے تو اپنی داد آفریں بھی لے لیجئے اور فراق کی ذات اور نظری ادب پر معلومات حاصل کر لیجئے فراق الہ آباد کے کوچے سے نکلتے ہیں اور اردو و ہندی کا سرمایہ افخار بلند ستونوں پر رونما کرتے ہیں اور ہندو پاک کی زبان کے مابین ادب کا پیمانہ پیش کرتے ہیں کہ گزشتہ زمانے کی آبرو میں فرق نہ آئے تو اس کے لائے ہوئے جواز کو دیکھا جائے کہ ہندو لہ کے ہالہ کار میں کیا ثابت ہے کہ اسی زمین ہند کی شان تنان سین، شہنشاہ اکبر، رحیم، نانک، چینیہ اور چشتی ہیں قائد انہا اسلوب میں دلکش جذبات ہیں فراق کی دلیل نگاہ پر قربان جائے کہ شبلی کا موزانہ فطری ادب کا معیار ہے یا نہیں مگر حقیقت کے اظہار میں بے قراری ہے کہ یہیں کے سربزو شاداب کی فضاؤں میں بچپن کے ہیں حسن بیان میں رعنائی کی کیفیت پیدا کر دی ہے کہ ادب کے دائرہ میں قیاس آرائی کا کیا کہنا کہ اسی زمین پر گھٹنوں کے بل چلے ہوں گے ملک محمد درس کھان اور تنسی داس انہی فضاؤں میں رس بھرے ہو گئے اسی ہندو لے میں تو تلی بولی گونجی تھی اور دیا پتی کا لکھنہ کھلا اسلوب اظہار میں کسقد رجا معیت ہے اور افہام و تفہیم کے اعتبار سے کتنا سمجھیدہ ہے فراق اپنی غزل گوئی میں جیتے جا گئے چلنے پھرتے پچانے جاتے ہیں مگر فراق کی نظم نگاری میں حیرت انگیز ہر دلیف، ہرقافیہ ہر وزن اور ہر بحر کے نمونے ملتے ہیں جب حقیقت و صداقت کا خیال آیا تو ان کا قلم شاعر بن گیا جذبہ شعار نے زمین ہند کا احساس پیدا کیا تو صاف صاف کہہ دیا کہ لال و میر، غالب و انیس، حائل و اقبال اور وارث شاہ اسی خاک سے ابھرے تھے اور پریم چندو ٹیکو راسی خاک کے پردے سے نکلے تھے اور ہندوستان کی تہذیب کے معمار بننے اور نت نئے طریقے سے آشنا کیا اسی زمین نے بال پن کے جو ہر کو نمایاں کیا اور ہر ایک کے بچپن میں بال کی لیلائیں تربیت پائیں اور ہر ایک کے بچپن نے یہیں تربیت حاصل کی ہر ایک کے جوں کا بال کا اندر یہیں کھلا دے بچپن میں بگلوں کے ساتھ دوڑے ہیں یہ ہند کا تخلیق تھا اور

یہیں کی مستھناؤں کے ساتھ جھومے ہیں یہیں کی مدھری برسات میں نہائے ہیں اور لپٹ کے کچھ پانی سے اپنی زندگی سفوارے ہیں فراق نے ہندوستانی عظمت میں اپنی شمولیت اختیار کی ہے اور ہندو لہ کی عظمت کے لئے غریب نواز کی وساطت و طلب سے وسیلہ کامیہ کا تصور اک خیالی پکیک ہے اس روئے زمین پر ہزاروں خانقاہیں آباد ہیں جہاں کی اصطلاح میں غریب نواز چڑھی ہوئی تھی صد یوں پہلے معرفت و طریقت کی خانقاہ سلاطین ہند کے لئے باعث فخر تھی غریب نواز جس کے کلام کو نواز دیں تو اس کا سر فخر سے اوپنچا ہو جائے گا وہ تمام یوں کے سرتاج ہیں اور ہند الولی ہیں یہ ایسا نام ہے جو ہر ایک زبان پر زبان زد خاص و عام ہے چنانچہ بزم صوفیہ کے مرتب سید صباح الدین عبد الرحمن نے حضرت خواجہ معین الدین چشتی کی شخصیت کو بیان کیا ہے ملاحظہ کیجئے۔

”اجیر کے قیام کے زمانے میں دو شادیاں کیں جن میں ایک تو سید و جیہ الدین مشہدی حاکم اجیر کی دختر نیک اختر عصمت اللہ بی بی تھیں اور دوسری کسی ہندو راجہ کی لڑکی بی بی امتہ اللہ تھیں جو مشرف بالسلام ہو گئیں تھیں حضرت خواجہ صاحب کی اولاد تین لڑکے حضرت سید فخر الدین، حضرت سید ضیاء الدین ابوسعید اور حضرت حام الدین تھے اور ایک دختر نیک اختر بی بی حافظہ مجال تھیں۔“¹³

فرقہ کی نظم ہندو لہ میں ہیں ولیوں، خدا پرست رشیوں، سادھوؤں، شاعروں، ادیبوں، مورخوں اور مغل بادشاہ کے نام درج ہیں انہوں نے ماضی کے دریچے سے من مونی سیرتیں و صورتیں نکالی ہیں ہر سیرت و صورت میں ہندوستان کی تاریخ پہنچا ہے اسی زمین پر کبھی شہزادہ گرم کا تذکرہ ہے جن سے مراد ولی گجرات ہے جو آگے چل کے شہنشاہ شاہجہاں کے نام مشہور و معروف ہوئے اور شاہجہاں مغل سامراج کا بے مثل بادشاہ ہوا اگر ذرا سی دل تکنی ہوئی اور رودیا تو اس کا دل نازک تھا تو تعجب ہے کہ ان آنسوؤں میں اس نے تاج کی جھلک بھی دیکھی ہوگی اور اہلیا بائی، دمن، پدمی اور رضیہ سلطانہ نے ہند کے پیڑوں کی شاخوں میں جھولے کی پیگ کھیں فضا میں بڑھائی تھی گویا نی شق کا اضافہ کیا اور منع طرز فکر سے سوچنے کا موقع فراہم کیا جن کو نظر انداز نہیں کیا جا سکتا فرقہ نے اپنے تاثرات کا اظہار کیا اور انسانی ہمدری کا جذبہ پیدا کیا اور کہا کہ انہی

نظرالوں میں ساون کے گیت گائے تھے۔ وجد آفریں لمحات میں آتشی سیال کا ذکر نہیں کیا بلکہ زندگی کے مشترکہ مسائل کو ماضی کی تاریخ سے ہم آپنگ کیا اور انسانیت کے موضوع کو باور کرا کر دینیا کی نئی معلومات اور عجیب الخاقت نظریے کا انکشاف کیا ہے تو میری شاعری مشرقی روایت سے الگ نہیں ہو سکتی اور واضح طور پر اعلان کر دیا کہ مری حیات کی شام اسی میں ہوتی اور اسی زمینی سطح پر حیات صح مسکرانی ہے کیا شعلہ و شبنم کی بازگشت میں ایسی بازگری نہیں کہ جس کی اصطلاح میں بازیچہ اطفال کا احساس بیدار ہوا ہو لیکن مری حیات کا آخری لمحہ تم کی فکری کشمکش سے بے نیاز ہے کیا صبح کی کہانی سناؤں یا اپنے بچپن کی بتیں کہوں! تو سنو! میرے دل و دماغ کی کلیاں ابھی چٹکی نہ تھیں کہ بھائی بہنوں میں شور شرابے ہوتے اور ہمارے محلے کی لڑکیاں وڑکے ہر قدم کے نقش قدم پر شور چاۓ رکھتے تھے بالکل نوآموز مبتدی کے زمانے میں بالکل اُدھم ہر گھر تی لگی رہتی اور بچپن کی امنگ و تر گ کی اجنبیت ایسی تھی کہ با توں با توں میں اڑنا جھگڑنا اور آپس میں پھرمل جانا بھبھ ماحول ہوتا تھا اور اچھیل پھاند کا ایسا عالم ہوتا تھا کہ سارے بچے محلہ سرپا اٹھائے لئے چلتے اور اپنی شرافت کو خود نا ز تھا اور جب جدھر سے گزرے تو گم نام گوشہ نشیں ہے کا بکارہ جاتے اور بچوں کی بڑی تعداد ہوتی تھی اور ہر جہت میں اشتراک عمل کا کاسہ لئے پھرتے گویا ہمارے چیچھے اور شور گونجتے رہتے تھے یہاں تک کہ محلے کے گوشے گوشے میں نکتہ سخن مبالغہ کا آہنگ رونما ہوتا اور علیٰ فضائیں زندہ دل بچوں کی مجلسیں آرستہ و پیراستہ ہوتیں اور آج بھی حوصلہ کی بلندی ہے اور اس کے اتار چڑاہاؤ میں زور شور جاری ہے پروفیسر ڈاکٹر گوپی چند نارنگ نے حقیقی انکشاف کیا ہے ملاحظہ کیجئے۔

”اردو نے سات سو آٹھ سو برس کے سماجی، تاریخی عمل میں کھڑی کوئکھار اپنایا اور سنوارا ہے اور اسے شااستہ و شستہ روپ دیا ہے اس لیے اردو کے روزمرہ اور سانی اصولوں کی خلاف ورزی تخلیقی بدذوقی کا درجہ رکھتی ہے فراق کی اردو ایسی ہندوستانی ہے جو آسانی سے ہندی بھی کہی جاسکتی ہے ان کے لمحے میں ایک ایسی کھنک اور گھلاوٹ ہے کہ بات فوراً دل میں اتر جاتی ہے۔“¹⁴

فراق کی ہندو لہ والی معروف نظم بے شمار طلباء و طالبات کے درس میں شامل ہے ان کی

نصیحت آمیز شاعری کم عمری کے مفہوم سے وابستہ ہے اور بڑے کڑوفر سے بچپن کا تسلسل قائم کیا ہے گویا بچپن کا ذوق انسانی فطرت میں داخل ہے صبر توکل کا جذبہ بھی ہے لیکن کتنے ہی گمنام بچے اور کتنے ہی گمنام مردوزن اسی ذرہ بخش سے اٹھے اور اسی زمین میں سپردخاک ہوئے اور انکا آخری آرام گاہ خاک ہند ہے اس ارض پاک سے لگا جنمی تہذیبیں ملیں اس ارض پاک میں تھدہ تہذیبیں طلوع ہوئیں اور یہیں غروب ہوئیں اور کئی علوم و فنون کا سرچشمہ کوہ ہمالہ کے ماندجاری ہوا اور گنگ و جمن کی سرگزشت نے فہم پیدا کیا جس میں قدیم و جدید کا لاحاظہ کھا گیا اور اس کی گود میں پروردہ کاروانوں نے مہارت پیدا کی اس کے رمز و اشارے نے خرام ناز سے شام اودھ اور صبح بنا رک کا تخلیل دیا جب گنگا کے ٹھہر پر نیم صبح نے بھیروی چھپیری اور ہر صبح میٹھے میٹھے طن کے تراووں نے اعتدال پیدا کیا تو نیم سحری کی پویں پھوٹیں تو وہ بے قرار سکوں میں کمپاتے ہوئے سوز و ساز کے نغمے چھپیرے اور شعر و ادب کے گل نغمے نئی نسل کوآ گاہ کیا کہ انہی فضاؤں میں انگڑا بیاں لیں اور فرقاً کے اسلوب فکر سے متاثر ہوئے بے نیازی کے زر نگارلوؤں نے اعجاز بخش اتو محفل ادب میں چراغاں ہوئیں اور بزم حیات کی چھاپ سے ہند کی تہذیبیں لا اُن اعتمان ٹھہریں کیا ہند کی فطری معیار کو زمانہ نے کچھ سمجھا کہ اس ملک میں جذبات نے حقائق کا آئینہ دکھایا تھا تو اے فراق گل نغمہ کے آگلن میں دیوناگری ہندو لدھ کے انہار کے لئے بے قرار کیوں ہے بہر کیف گل نغمہ کے فطری معیار کو فرقاً کی زبانی ملاحظہ کیجئے۔

ملک محمد درس کھان اور تلسی داس

انہی فضاؤں میں گونجی تھی تو تلی بولی

کبیر داس، نکارام، سور و میرا کی

اسی ہندو لے میں دویاپتی کا کٹھ کھلا

اسی زمیں کے تھے لال میر و غالب بھی

ٹھک ٹھک کے چلے تھے گھروں کے آنگن میں

انیں وحالی واقبال اور وارث شاہ

یہیں کی خاک سے ابھرتے تھے پریم چندو یگور

بیہیں سے اٹھے تھے تہذیب ہند کے معمار
 اسی زمین نے دیکھا تھا بال پن ان کا
 بیہیں دیکھائی تھیں ان سب نے بال لیا میں
 بیہیں ہر ایک کے بچپن نے تربیت پائی
 بیہیں ہر ایک کے جیون کا بال کا نڈھلا
 بیہیں سے اٹھتے گلوں کے ساتھ دوڑے ہیں
 بیہیں کی مستھناوں کے ساتھ جھوٹے ہیں
 بیہیں کی مدھمری برسات میں نہایے ہیں 15

گرچہ دوسرے بچوں کی طرح فراق کا بھی بچپن تھا کوئی فرق نہ تھا فراق لکھتے ہیں کہ میں
 بھی ظاہری طور پر اور وہ کی طرح تھا اور یہ بنیادی حقیقت ہے جس کی سچائی کی بودباش کلام میں
 نظر آتی ہے گویا بچپن کی طرح اک مستقل اور پاکدار نظر یہ ہے یعنی مرد بچپن اپنے کمالات کے فکرو
 فن کا آئینہ ہے یعنی صبح و شام دوسرے لڑکوں اور لڑکیوں میں بہلارہتا تھا مگر مرے بچپن کی شخصیت
 بھی عجیب تھی یہ حسن ظن کا گمان بھی تھا جس میں انکسار کا جذبہ حائل تھا ہر کیف میری شخصیت بہت
 شوخ اور چخلتی تھی جس کے خدوخال میں بھینی بھینی ادا میں تھیں اور اپنی شرافت کی شان و شوکت بھی
 تھی جو عصمت کی بیچان تھی میری شرم و حیا کی ادا میں اک انفرادی شان تھی گویا فراق اپنے بچپن کی
 غرض و غایت بیان کر رہے ہیں کہ میرے بچپن کے کچھ بچھن بھی تھے اور میرے بچپن کے احوال و
 کوائف و آثار و قرائن بالکل مختلف تھے میں قدیم و جدید کے نظر یہ میں مشرقی تہذیب کا دلدادہ تھا
 مجھے چھوٹوں بڑوں سے بڑی انسیت تھی ادب و احترام کا جذبہ مرے بچپن نے عطا کیا تھا داخلی و
 خارجی کی سر بلندیوں میں عبرت کے نقش قدم نے بے مثل جو ہر عطا کیا تھا مجھے فکر و فن کی دولت و رشد
 میں ملی تھی۔ وارث علوی نے فراق کے جذبات کا اعجاز نہ مایاں کیا ہے ملاحظہ کیجئے۔

”طویل نظم میں بڑی ندی کی مانند بہت سا جھاڑ جھنکا بھی تیز بہاؤ میں بہہ
 جاتا ہے جب کہ مختصر غنائی نظم میں اس کا ایک تکا بھی پر جائے تو نظم کا رنگ
 و آہنگ تباہ ہو جائے اور جب ہنڈولہ میں فراق خلاق تخلی نظرت پر

لفظوں کی کمند پھینکتا ہے تو ذہن کے آفاق مجرۂ فن کی نمود سے منور ہو

جاتے ہیں۔¹⁶

مرا بچپن زیادہ روشن خیال تھا اور مجھے ادیان و مذاہب کی تاریخ سے بہت شدید لگاؤ تھا گویا ہر ایک پر میں اپنی جان چھڑ کتا تھا کبھی کبھی اپنی نہیں سی جان دل و دماغ میں امنڈ آتا کہ اس ایسا جی چاہتا تھا کہ حقائق و معارف کے عمل و جواہر کو اٹھا کے کلیجے میں رکھلوں اور دل میں بسالوں! میری اپنی دنیا مجھے یاد ہے ابھی کچھ دن پہلے کھیل کو دیں مری زندگی تھی مگر فکر و فن کے تجربے نے مطالعے میں منہمک کر رکھا تھا آج بھی قصہ پار یہ نہ کے جذب سے فروزاں ہوں لیکن لمحات کے تعین میں شکوہ و شہزادت کی جہارت نہیں کر سکتا اس کی ہم آہنگی بھی تو کوئی شے ہے ہر لمحہ اپنی وساطت کی غرض و غایت کا درخشاں باب ہے اور ہر باب میں تعین کا اکشاف ہے لیکن کچھ ایسے وقتنے ہیں جو پر اسرار ہیں اور عشق مجازی میں بے اختیار ترپ جاتے ہیں اور بے خودی کے ظل اسرار کی طرح سائیہ عافظت میں لے لیتے ہیں اور شعور طفلی میں کھو جانے کی ہدایت دیتے ہیں جب کہ شعور طفلی کی روشن بُس فسانہ حیات کی تفسیر ہے جن کا ذکر آہی جاتا ہے اور تحسس کے جواز میں ملحت ہو جانا یا انی البدی یہہ احساس کا جنم لینا ادب میں معیوب نہ تھا بلکہ فراق کے شعرو ادب میں قدیم مشرقی نظریہ کا اثر ہے فراق مشرقی نظریہ کے شاعر تھے ان کا تصور پاس و لحاظ کے اعتبار سے حسن پیکر تھا اور جب میں بے خودی میں غور و فکر کرتا کہ کیا مرا بچپن کچھ انسانہ حیات کا معمہ ہے جہاں اصل لفظ بے لفظ کو چھو نے لگتا ہے اب بطور غیب کے اسرار بے خودی میں خود راز ہائے نہماں کے متناشی ہیں تو پھر کیا سوال ہے کہ میرے شعور اصغر نے بعد القیاس معنی و لفظ کا اظہار کیا البتہ اسلوب بیان کی کچھ ہدایتیں بھی ہیں یہ کوئی مبالغہ آمیز دعویٰ نہیں جو صدیوں سے گزرتے ہوئے دعوے آج تک اور اق پارنیہ میں نظر آتے ہیں ان کا پاس و لحاظ رکھنا ادب کونا گوار نہیں لیکن شعور میں اصغر و اکبر کا محل غیر متوقع نہیں اگر اصغر محل ہے تو اکبر کا موقع غیر محل نہیں ہو سکتا پونکہ ذات و صفات میں لازم و ملروع ہندوی ادیات کی جھلک ہے گویا ہر ایک منظر مانوس ہے اور گھر کا ہر گوشہ گم شدہ نوع کا متناشی ہے بلکہ رکھا و کھاؤ میں قلمی نظافتیں ہیں اور شرافت کا معیار بلند ہے کئی پشتون سے تجھی سجائی اشیا بے سود پڑی ہوئی ہیں دیرینہ زمانے کی یاد میں آج بھی آپ بیتی سناری ہیں گویا جگ بیتی کی نمائش میں کوئی مضائقہ نہیں تو صاف

کہہ دیجئے کہ مرے محلے کی گلیاں ہوں یا مکان کی درود یواریں ہوں یا محلے کے چبوترے ہوں یا کنوں کے آس پاس کے پختہ بیٹھکہ ہوں یا گاؤں کے کچھ پیڑ جھاڑیاں وغیریں ہوں سب یاد لاتے ہیں یا پھر صبح و شام گیت گاتے پھیری والے ہوں اور نظر فہمائے کمال کا منظر نامہ دیکھئے کہ ان کے بھانست بھانست کے بول ہوں اور جانے بوجھاڑ کے اور لڑکیاں ایک ساتھ ہوں مجھے اچھے لگتے ہیں سب کا دل کشادہ ہے آپس میں ایک دوسرے کا خیال رکھتے ہیں کم عمری میں شوخی و شرارت کا ہونا یا مجموعی طور پر مناظر کا ہونا یہ خواب و خیال نہ تھا اور پہرا حساس کا کمال کہ آسمان و زمین میں بدلتے وقت کا سماں اور غروب شام میں گرمی و خنثی کا آئینہ ہر حسین معلوم ہوتا ہے عجب لطف آتا تھا عجب سماں ہوتا تھا کیا بچپن نہ ہو تو یہ سب کچھ کا ہونا محال ہے! بلکہ برسات کی پھوہاریں اور گرمی میں دو پہر کی گرم اہریں اور لست پہت لپٹ کے کچڑوپانی سے کھیلتا یقیناً حسن ظرف کا کمال ہے ملاحظہ کیجئے:

لپٹ کے کچڑوپانی سے بچپنے ان کے

اسی زمین سے اٹھے وہ دلیش کے ساوت

اڑا دیا تھا جنھیں کچپنی نے تو پوس سے

اسی زمین سے اٹھی ہیں ان گنت نسلیں

پلے ہیں ہند ہندو لے ہیں ان گنت بچے

مجھا یسے کتنے ہی لگنا م بچے کھیلے ہیں

مجھا یسے کتنے ہی لگنا م مردوزن اٹھے

اسی زمین سے اسی میں سپر دخاک ہوئے

زمیں ہند ادب آرام گاہ ہے ان کی

اس ارض پاک سے انھیں بہت سی تہذیبیں

یہیں طلوع ہوئیں اور یہیں غروب ہوئیں

اسی زمین سے ابھرے کئی علوم و فنون

فراز کوہ ہمالہ یہ دور گنگ و جمن

اور ان کی گود میں پروردہ کارروانوں نے ۱۷

فرق نے آسمان کا نبات پر لد لوک اشمس کی منزل کا نقشہ نہایت حسین انداز میں پیش کیا ہے کہ جب سوچ ڈھلتا ہے تو رنگوں کا جادو جگاتا ہے یہاں تک کہ شفق کے شکن پر سرخی انتہا کو پہنچ جاتی ہے تو دوسری طرف شفق کا دامن گندلے پانی میں اپنی محرومیت کی داستان بیان کرتی ہے تو سربلک مینارہ نوع کی حسین شعاعیں دلکش معلوم ہوتی ہیں اگر ہزاروں رنگ کی روشنیاں خودنمایی کی تحسین بیان کرتی ہیں تو شفق کی لالی میں شیش محل کی رعنایاں جذبہ آئیا رکو سلام پیش کرتی ہیں اور ان ہی لمحوں میں ہزار گدار پہنایاں اپنی تحویل میں لے کر بھرنے کی کوشش کرتی ہیں تو دفتہ الق و دق پہاڑوں کی جیسی پرشکستہ دل کا احساس نمود کر جاتا ہے یہاں تک کہ جواہروں کی چٹانیں وصل و فراق کی سقا کی کی تزلیل بیان کرتی ہیں اگر اس کی مرغی یہی ہے تو خوشی میں گم ہو جانا ماورائی عقل کی تفہیم ہے تو صفحہ ارض کے ہر کتف میں ادبیات کے گھرے نقوش ظاہر ہوتے ہیں اور ان کے مجرد کر شے شکن پر و نظر آتے ہیں شب گتی کے پس منظر میں فنا و بقا کی سچائی شنبم کی واہ میں اور شعلہ کی آہ میں ملتی ہے

حالانکہ کہ دونوں کے وادی میں فاصلہ محض وہم و گمان کی فصیل کی ہے جہاں سے فصل گل کی بہار دیکھی جاسکتی ہے اور جب برف کی بدلنی پھیلتی ہے یا کچھ پھلتی ہے تو شبر و جمر کی ماہیت بدل دیتی ہے تو عبرت کی پیشمنی کی حمایت میں آسمان کا نبات کی ماہی جھلک جاتی ہے اور بدل بدل کر مفہوم کو بے ماہی آب کی طرح بے تاب کر دیتی ہے وہ کچھ سوچتی سوچتی خوشخبری کی بیگانگی میں گم ہو جاتی ہے اور سہانی رات کی منوس رمزیت و اشاریت کا کرشما انتہائی محیت کے ساتھ جلوہ گر ہوتی ہے گویا فلسفہ اخلاقیات کی منزلیں اڑ پیدا کرتی ہیں تو حقیقت میں کائنے پھول بن جاتے ہیں اگر قصہ شب خون کا ٹھہرا تو علی الصباح مشرقی افق پر تھر تھراتی بھویں نمودار ہوتی ہیں اور شرافت کی آنکھیں خود بخود پیچی ہو جاتی ہیں کیا؟ کسی کا جھاگٹنا! آہ کس نے دیکھا! بہر کیف طلوع نجیر کی شناپیاں خاک نشینوں کے حصے میں آئیں اور آہستہ آہستہ پوچھوٹتی نزاکتیں فضائے بسیط میں چھاگنکیں یہاں تک کہ صبح متاثن نے منہ پھیر لیں دن چڑھے نصف النہار نے اعلان کر دیا کہ صبح و شام کے درمیان ایک کھلامظاہرہ عمل میں آیا گا جس میں آفتاب کی حدت و تمازت کی شان و شوکت دیکھی جاسکتی ہے گویا دو پھر کا سے درجہ تپش کا چڑھاؤ اور پھر تھکی تھکی سی فضاوں میں وہ زندگی کا اتار

بھی آیا اور دن چڑھے خیال کا اضافہ بھی نمایاں ہوا اور دن کے بڑھتے ہوئے سائے تھکے ماندے انسانوں کو قابو میں کرتے ہیں اور سہ پہر کا سکول رنگارنگ خوشمناسیر و تفریح کا وقت ساتھ آیا تو کھینے ٹھینے کا موقع ملتا ہے اور جب سکوت شام کا وقت آتا ہے تو دل کے پیانے چھلک جاتے ہیں اس طرح سرسری مناظر پروہم و مگان کا پرستار بن جاتا ہوں پیرا یہ تسلسل میں دن و رات کا نچوڑ بخت و اتفاق سے ممکن ہے حالانکہ بدرج کوں نے فراق کی نظم ہندو ولہ کی ساخت کو نمایاں کیا ہے تہذیب کی خوش اخلاقی کا جو ہر ملاحظہ کجھے۔

”فراق کی نظم ہندو لا تہذیبی عناصر کے ذکر کے باوجود ذاتی محرومی، ماں کی شفقت سے محرومی، ازدواجی صرفت سے محرومی، عصری صورت حال کے کرب اور بچوں کے حوالے سے مستقبل کی تشویش اور خطرے کی تصویریں بن کر رہ گئی ہے اس میں پیشتر باتیں تخلیقی سطح تک پہنچنے کے بجائے مجض بیان کی سطح پر رہ گئی ہیں۔“¹⁸

ادب کا معیار جس قدر بلند ہوتا ہے تو کاغذی پیرا ہن زیادہ حسین معلوم ہوتا ہے فراق نے دھوپ چھاؤں کو حضرت بھری آنکھوں سے دیکھا تو بچپن کا شعور ہر شے کی اصلیت اور اس کی ماہیت بیان کرتی چلی گئی صبر و عزم کا پیانہ اور خود بینی کی تلقین حض روشن خیالی پر مبنی تھی اور حسن عمل کا دائرہ بچپن کی تہذیب سے وابستہ تھی فراق کے ہر شعر میں بچپن کی معنویت اور اس کی شوخی موجود ہے فراق کی شاعری میں برشٹی کا احساس ہے مگر شعور کی چلن سے جھانک تانک کا نمونہ بھی ہے اور لیکن گوشہ عافیت میں کائنات کا احساس جلوہ گر ہے اور بچپن کے فلسفہ حیات کا معیار بھی ہے اور غیب و شہود کا تناسب اپنے مرتبہ کمال پر فائز ہے اور اشاروں و کتابیوں میں ملیع سازی کی چمک و دمک بھی ہے تو خیال کی بلندی میں ہم آہنگی کا کر شہ میں ہو گئے ہیں گویا ہر نظارہ خانہ اک جیرت کا آئینہ ہے اور ہر ایک منظر میں دلکشی کا اضطراب ہے اور احساس کا شعور مشترک نوں کا اظہار ہے اور اظہار میں اضطراب کا مفہوم نمایاں ہے تو بچپن کی حقیقت بے نظیر معلوم ہوتی ہے بہر کیف اچھوتا انداز ہے تجربے کا تعلق ذاتی تجربہ پر موقوف ہے بلکہ حین حیات کی نشانی ہے لیکن قافیہ پیائی کے رمز و اشارے میں بچپن کا احساس غالب ہے اور کتنا سچا احساس ہے کہ کہیں رہوں کہیں کھلیوں کہیں

پڑھوں لکھوں مرے شعور پہ بچپن کا احساس منڈلاتا رہتا ہے فراق کی زبان نہایت سادہ و سلیس ہے

چنانچہ فراق کی شاعری، چند جہات کے آئینے میں بشن ٹنڈن نے یہ لکھا ہے ملاحظہ کیجئے۔

”فراق کی شاعری جمالیات سے عبارت ہے اس لیے انھیں شاعر جمال

بھی کہا گیا ہے نرم اور نازک شاعری تو اردو میں بہت ہے لیکن جذبہ اور

زبان دونوں سطھوں پر وجودت فراق کی شاعری میں نمایاں ہے وہ تحریر خیز

ہے، فراق حسن کو معجود کا درجہ دیتے ہیں وہ حسن کے بچاری ہیں وہ کہتے تھے

حسن سلطھی ہوتا ہے لیکن بد صورتی تو قلب کو بھی محروم کر دیتی ہے۔“¹⁹

فراق کی شاعری میں نازک خیالی بھی معنویت رکھتی ہے، میرے بچپن کے خیالوں میں

انکا آنا جانا ایسا تھا کہ میں اس کو بھول نہیں سکتا کیوں کہ بچپن کی نئی نئی روشن اونچے نئے انداز کے

تاتے بانے سنتے اور وہ سناتے ہیں لیکن معانی و مطالب کے زیر و بم میں نئے نئے شگونے بچکوں لے

لیتے نظر آتے ہیں آخری پھر کی رُت بھری محفل میں بچپن کی تکرار سہانی معلوم ہوتی تھی لیکن میں

اکثر ان کے تصور میں ڈوب جاتا ہوں تو فور شوق میں دل کے قطرے آنکھوں سے نکلتے ہیں یہاں

تک کہ نقطہ فکر کے جذبے عیاں ہوتے ہیں اور پر لطف نکتے رمز شناس بن کر ابھر جاتے ہیں بس زما

نہ نیارنگ دیتا ہے ہاں! میری آنکھیں پر نہ تھیں اور نہ دل کا کوئی رشتہ تھا لیکن عہد طفیل میں نہ جانے

بچپن کا شعور کیوں یاد آیا کہ میری ناجبہ کاری کی تحریدی صورت بالکل رجعی تھی اور الفاظ و حروف

کے استدلال نے ایسا جذبہ کیونکر عطا کیا کہ میں جب بھی سوچتا ہوں تو ظاہری مژہ پر نہ ہو جاتی ہے

مجھے یقین ہے کہ عام بچوں سے زیادہ اثر لیتا تھا اور ہر سے مری طفیلی نہ رہی اور نہ بے خبری میں مجھے

چھو سکی مری طفیلی بھی غلط پر میانہ روی تھی کہ طفلی کی دنیا الگ تھی جو کھیل کو دیں گزر جاتی تھی اور

میں خواب و خیال کے احساس میں بے تکلف اسے دعا کیں دیتا ہوں عہد طفیل تو اک نعمت تھی مجھے

احساس ہوتا ہے کہ کسی نے دوش بدش بن کر ابد کا ہاتھ رکھا ہو، چنانچہ روح کا نبات کے دیباچہ میں

فراق نے خود ہی لکھا ہے ملاحظہ کیجئے۔

”میرا یہ حال تھا کہ درستی کتابوں کی نظموں میں مجھے کوئی دلچسپی نہیں تھی لیکن

اگر کوئی ایسا شعر یا نظم کا نکٹرا ہاتھ آ جاتا جس میں بچپن کی سمجھ کے مطابق

مجھے انساط، ترجم اور رنگین ملے تو وہ چیزیں میرے دل میں خاموشی سے اتر جاتی تھیں میرے اندر منڈلاتی رہتی تھیں میں کھلیتے کھلتے ان نظموں میں کھو جاتا تھا اور اکثر اپنے ساتھیوں اور دوستوں کے بیچ ایسے موقعوں پر میں اپنے کو بالکل تنہا محسوس کرتا تھا۔²⁰

فرقہ نے بچپن کی شناخت کے لئے عہدِ طفلی کے خانوں پر کئی انگلیاں رکھیں تو باہم رموز واشارے کے امکاناتِ رقص و سرور کرتے ہوئے ملے اور بے شمار رخنوں سے جھانکتی کہانیاں ملیں اور پھر قصہ پاریں کی سرگوشیاں اپنی روشن پر قائم تھیں چونکہ عہدِ طفولیت کی شعاعیں اور راز ہائے حیات کی کہانیاں بلیج تھیں اور انہی فسانوں میں حریم نازکی اخلاقی قدریں، زیست کی تدبیریں اور فہم و ذکاؤت کی تقدیریں اور رموز و کنایات کی کہانیاں آباد تھیں میں نے دیکھا کہ اس کے دل میں شاشتی تھی اور غم کا سبق جس نے پڑھا تو اپنوں سے جدا ہمی ہوا اس لئے کہ اس کی سرشت کی دا خلیت ازیت سے منسوب تھی آنکھیں نم تھیں مگر دل گداز تھا اور ہوش و خرد کے اصرار پر آب بیتی کی ادامانوس تھی مگر دائرةِ انتخاب کی ایسی فہماش تھی کہ فرقہ کی طلب میں خود کو محدود کرنے پر آمادہ تھیں آخر کار ادا کیں برسر پیکار ہن گئیں مگر آنسوؤں کا ہر قطہِ عبرت کے معیار پر قائم تھا جس کی معنوی صورت بچپن سے کھیلا کرتی تھی مگر انسانی زندگی میں سوز و ساز کی داستانیں دکھائی دیتی تھیں اور انسان میں وہ ٹل دمن کی کتحا جو آدمی کی جگ بیتی کی سرگزشت تھی یا ساوتری سے بڑھ کے کون ہو سکتی تھی جس کے روپ میں ہزاروں بے خبری کی ابتداء انتہا فراموش تھیں چنانچہ فرقہ نے روپ کے دیباچہ میں اپنی سعادت مندی دکھائی ہے ملاحظہ بیتجے۔

”مجھے یاد پڑتا ہے کہ عہدِ طفلی میں معمولی چیز دیکھ کر ایک ناقابل بیان تحریک سے بے چین ہو جاتا تھا ان چیزوں کی فہرست میں چولہا، گھڑا، گھر وندے، کھیت، بہتا پانی، سبزیاں، چڑیاں، جانور، ان کے بچے لوگ گیت وغیرہ شامل تھے مختصر ایک درستوں میں پڑے ٹھیکروں سے لے کر چاند اور سورج تک کوئی ایسی شے نہیں تھی جو مجھے اخود رفقی کے عالم میں نہ لادے یوں بدھ مذہب کے نظریہ کے مطابق ان سے اربوں گنا اشیا کی بھی کیا

اہمیت ہے روحانیت، محیت اور ناقابل بیان کیفیات کا احساس معمولی میں غیر معمولی کی جھلک، بس یہی اپنا یہت شاید ہندو تمدن کا رمز ہے۔²¹

فرق نے دیوالی تہذیب کی بنیادی اہمیت کو رو برو کرنے کی ناقابل تنفس کوشش کی ہے چون و شام کی سعادت روی، لیل و نہار کے قرطاس ایض پر چھائی ہوئی تھی اور حسرت ویاس کی تصویر یہ غم زدہ تھیں اور خشک نگاری کی شعابیتیں ایسی تھیں کلب و ہجہ کی مزید گنجائش نہ تھی اور فسانہ ماضی کی داستانیں خود حیرت زدہ تھیں مگر روح کی گہرا بیوں کی چشم کوشش تھی کہ شکنستلا کی کہانی گم شدہ عجائبات کے آئینے میں متنانت کی شان ہے بھرت کی قربانی اک سبق آموز ذہانت کی تمہید ہے وہ مرگ مھیشم پتامہ کی طلب میں جور و جفا کا لگاؤ بے حد مشکل تھا پھر عشق کے کمال میں ادب کا لحاظ پختہ تھا کہ فرق کی پہلی قصیفی کوشش تھی کہ جس میں جا بجا بچوں کے دل کی آواز تھی اور دل کے جذبات کے درمیان فرق و امتیاز کا اختیاط بالکل نہ تھا یا بلند و پست کا وہم و مگان نہ تھا چوکہ قدیم وجود یہ رنگ میں حیرت کی نشانی تھی کہ آفاقت کی سچائی بے خودی میں گم تھی پھر بھی مجموعی طور پر احساس تھا کہ اب بھی کچھ رائگاں نہیں ہو تو گل نغمہ کے آنکن میں آخرگل و بلبل کی زبان پر حسرت ویاس کی نئی تڑپ، ٹھنڈی آہیں، آہ و بکا کی زنجیریں بڑی حد تک کامیاب تھیں وہ تج تیروں کی ہے جو محل کے سوت کی نوک نہ تھی بلکہ آہنی تیخ کی تج پر لیٹ کر گزر اری اگر حرف شکایت ہوئی تو پہتا کی المناک کہانی ثابت ہوگی اس طرح فرمیت کی صورت آسان ہوگی تو تاریخی داستانیں اساطیر الادلین کی اہم سند ہوگی لیکن بے شمار آہیں اپنی آرزوؤں کی عظمت کی نشاندہی کرتی ہیں وہ پانچوں پانڈوں کی سرگ یا ترا کی کھاناں کی ذات تک محدود رہی اور وطن سے بے وطن کا درس قصر درست میں آخر کس نے دیا! شاہی محل کے فقروں کو خیر آباد کیا اور محل سے جنگل کی طرف سفر شروع کیا اور سری لنکا میں رانچ جور و جفا کو کلعدم قرار دیا! ادب و لحاظ کے تجربے شفقت و محبت کے زیر سایہ اپنی عظمت کا اعلان کرتے ہیں لیکن نالہ و فریاد مظلوموں کے ساتھ رہتے اور خود ہی اظہار عقیدت بیان کرتے ہیں لیکن فرق نے روپ کے دیباچہ میں روحانیت، محیت اور ناقابل بیان کیفیت کے احساس کو اجاگر کیا ہے اور معمولی میں غیر معمولی کی جھلک پیش کی ہے، بس یہی اپنا یہت شاید ہندو تمدن کا رمز ہے آخر کار کہ فرق نے عجیب الخالق خواب دخیال کی آما جگاہ میں عقل کی رسائی حاصل کی ہے

اور استنباط کے پہلو میں فسانہ ماضی سے روشناس کرنے کا تصور پیش کیا ہے۔

سدھار تھر ارم کا بن بس سر زمین ہند کوتا بنا کیا اور وفا کی دیوی سینتا کی جلا وطنی کا مقصد ہندی ادیبات کے آئینے میں راس آیا اور خطہ گل شاد کا باعث بنا لیکن ہدم وہم و گمان کو پنی عظمت کا درجہ نہ دے سکا یہاں تک کہ راتوں رات سری کرش کو اٹھائے ہوئے بلا کی قید سے با سدیو کا نکل جانا کیا مشرقی ادب کا سلکھار ہے لیکن دوسری طرف اندھ کار کی بارش میں نکل جانا اور بے اختیار عشقِ محازی میں قدم کار کھنا کس قدر مشکل کام ہے اور پھر بڑھی ہوئی جمنا کی لہریں رام و لکشمی کے سہارے پار لگانا ممکن ہے۔ پھر بھی دل کو یقین تھا کہ بھائی کے قدموں میں امن و امان کی نشان باقی ہے اس کی عظمت میں جستگی کی ممتازت ہے فراق کے جذبہ آہنگ کا مطالعہ کیجئے۔

کہانیاں تھیں کہ صدور س گاہ رقت قلب

ہر اک کہانی میں شانگی غم کا سبق

وہ عنصر آنسوؤں کا داستان انسان میں

وہ نل دن کی کھٹا، سر گزشت سا وتری

شکنستلا کی کہانی بھرت کی قربانی

وہ مرگ بھیشم پتامہ، وہ تج تیروں کی

وہ پانچوں پانڈوں کی سرگ یا ترا کی کھٹا

وطن سے رخصت سدھار تھر ارم کا بن بس

وفا کے بعد بھی سینتا کی وہ جلا وطنی

وہ راتوں رات سری کرش کو اٹھائے ہوئے

بلا کی قید سے بسیدیو کا نکل جانا

وہ اندھ کار وہ بارش، بڑھی ہوئی جمنا 22

فرق کی نظم ہندو لغم آفرینی کی کہانی ہے مگر فراق کو وطن کے ذرے ذرے سے بے

پناہ لگا و تھا اور دل کی کیفیت کا اظہار ہے اور ہجر و وصال کے جذبہ امکاں کا اور اک واحساس

ہے بہر کیف ہجر بعد کی کیفیت پیدا کرتی ہے تو وصال قرب کی علامت ہے مگر فراق نے محبوب کی

جمالياتي کيفيات کو ہر زاویہ سے ہرگوشے سے دیکھنے کی کوشش کی ہے اور اپنے شعور آہنگ کو بے باکی سے نمایاں کیا ہے وہ ہیرانجھا کی داستان سرائی میں ماورائی کیفیت کاظہ کرتے ہیں اگر دیار ہند کے پھول کا محاسبہ ادب کے آئینہ میں کیا جائے تو معلوم ہوتا ہے کہ فراق کی نظم ہرگوشے میں جلوہ گر ہے بلاشبہ ہیرانجھا کی یادگار اک عظیم یادگار ہے اور اس کی محبت زمین ہند کا لازوال سرمایہ ہے جس پر ہندوستانی ادب کو خخر ہے بلکہ وجہ آفریں لمحات کے تعاقب میں سرگردان نظر آتے ہیں ممکن ہے کہ آئینہ ذوق طراحت کے پیرایہ میں ادب کا شارہ طیف لمس کا اظہار پیدا کر دے چونکہ احساس کی فرادانی میں ایسے ویسے کا خیال فکری ارتقا کا موجب ٹھہر اگر کسی قوم کی عظمت کا خیال آئے تو اس کی توصیف میں تخلیل کی سانس اکھڑ جائے ادب کی صورت حال کے پس منظر میں ہر پہلو نہایت خوبصورت ہے تو فراق کے تدبر و فہم کی تعریف کرتے چلیں کہ ممکن ہے عقل سازی کی بے باکی حکمت کی دلیل اور ادب کا معیار سمجھا جائے اور عشق کی اصطلاح میں وطنیت کا جذبہ پیدا کر دے اور گھوارے میں بچپن کھیلتا ہے اور مژده جاں کی فضائیں ہم شکل کی مشابہت عطا کرے۔

مگر فراق کے جذبہ اثیر میں بچپن کی تدبیریں اور ہندوی خط و خال میں کئی جدتیں شامل ہیں یقیناً آنے والی نسل ہندوؤں میں کوئی جدت پیدا کرے گی اس لئے کہ کئی مخیر ادراک و احساس زندہ ہیں اور دیو مالا کی تہذیبیں اپنی وجوہات کی توسعی چاہتی ہے جو صدیوں سے ایک گو شے میں حیرت زدہ ہیں لیکن پیکروفا کے نغمے نکل رہے ہیں اور دائرہ التفات کے اوپر لیش کے قصے اور ساگر ہند کی کھنا عشق مجازی کی علامت ہیں، اگر آپ گردو پیش کامطالعہ و مشاہدہ کر لیں کہ آخر کیوں سرت ساگر کروڑوں سینوں میں نرم و گداز ہیں کیا سوزسان میں ڈوبا ہوا قصہ ایسا ویسا ہے کہ دنیا کی آلبائے میں گم ہو جائے گی کہ میں پوچھتا ہوں کسی اور ملک والوں سے کہ بتاؤ کہ ماضی کی سرگزشت داستانیں ہیں جو جبیں سازوں کی بزم میں پیش کی جائیں بلکہ تباہی بھروسال کی اولین کاوشیں ہے جو مایہ ادب کے مابین خرمناز کا سب سمجھا جائے ہاں! قصہ محبت منظوم ہے یہ کہہانیوں کی دولت، یہ بے بہار فعت و عظمت کی دولت، جس کے گونا گوں دلش نغموں میں کتنے فسانے ہیں اے لوگو! کیکھلو! اور ہزار بار دہرا لو! کے بے شمار اس کی منادی ہم کرتے چلے آئیں ہیں کیا ان کو نظر بھی آتی ہے کہ گرہست زندگی کی اطافتیں اور مسرتیں کتنی تابناک ہیں گویا بچپن سب

سے بڑی دولت ہے تو خیالی پیکر میں پیکر و فاد لکھتے اور فراق کے جذبہ احتیاط کا اکشاف ملاحظہ کیجئے
 میں پوچھتا ہوں کہ گہوارے اور قوموں کے
 بے ہوئے ہیں کہیں ایسی داستانوں سے
 کہانیاں جو میں سنتا تھا اپنے بچپن میں
 مرے لئے وہ تھیں محض باعث تفریح
 فسانوں سے مرے چین نے سوچنا سیکھا
 فسانوں سے مجھے سنجدگی کے درس ملے
 فسانوں میں نظر آتی تھی مجھ کو یہ دنیا
 غم و خوشی میں رچی پیار میں بسائی ہوئی 23

فراق کی نظم ہندولہ بچپن کے واقعات سے مرصع ہیں الفاظ سوز ساز میں ڈوبے ہوئے
 سوالات کرتے ہیں اور خود سے جواب دیتے ہیں دل میں محبت ہے مگر قلم سے بار بار نکلتے رہتے
 ہیں کہ میں پوچھتا ہوں کہ گہوارے اپنی عظمت پر نازاں کیوں ہیں اگر کسی کو بہت ہے تو سنے اور
 دوسروں کو بھی سنائے کہ ملک ہند کی زمینی سطح کے بے مثل قصے بے شمار ہیں جو قوموں کے بے
 بسائے ہوئے ہیں میں ماضی کی داستانیں اور کہانیاں سنتا تھا اپنے بچپن میں مرے لئے وہ کہانیاں
 نہ تھیں جو باعث تفریح مگر ان فسانوں سے مرے چین نے سوچنا سیکھا اور مجھے ان افسانوں کی
 سنجدگی کے درس ملے جو ہندی فسانوں میں نظر آتی تھیں میری یہ دنیا غم و خوشی میں رچی بسی اور
 بسائی ہوئی ہے فسانوں سے مرے دل نے گلاوٹیں پائیں بس یہ جانو کے اتنی جلوہ آرائیاں تھیں کہ
 آنکھیں بار بار خیرہ ہو جاتی تھیں جب اہل نظر کی نظر پڑی تو مشاہیر کے افسانوں میں برابری ملی
 اور ذرا سی عمر میں دلچسپ قرار دے دی گئی لیکن مجھے تو محلے ٹو لے کے گمنام آدمیوں کے فسانے پر
 اصرار ہے اگر افسانہ نہیں تو دن رات چھوٹے بڑے آدمیوں کے نشان چلتے پھرتے نظر آتے ہیں
 تھے ہے یا جھوٹ! یہی فسانے کی حقیقت ہے بلکہ اے ہدم! مدتوں علمی وادی کی داداں شہر میں ملی
 بہر کیف ہلکی سے جھلک حکمت و فطرت کے لحاظ سے سف ایجاد کی تحریر میں دیکھئے۔

”فراق کی نظموں میں موضوع سے ماوراء تفصیل آتی ہے وہ اولاً تو

موضوع کی شعوری تہبید اور ثانیاً شاعر کی کیفیت کی دین ہوتی ہے پھر وہ تفصیل موضوع کے گرد ایک ہالے کی شکل اختیار کر لیتی ہے جسے تشبیہات، استعارات و رموز فروزان کر دیتے ہیں جب تک کسی خیال کی کار فرمائی دل و دماغ کی فضا کونہ بدل دے فراق کی نظم تھنہ تکمیل رہتی ہے ان کی نظموں میں غم و نشاط ایک ساتھ ملتے ہیں۔²⁴

فرقہ کی شاعری میں بچپن کی صداقت ہے جس کی مثال تاریخ ہند میں نہیں ملتی جذبہ احساس میں ایک پیکر اخلاص اور جرأتمندانہ نظر یہ ہے محض آئینی کا سرچشمہ ہدایت نہیں بلکہ جگ بینی شعور مندی کا شاہ کار کر شنمہ ہے بچپن میں ایسے دیے جو کچھ سننے میں آتے تھے تو فسانہ حیات میں میرے جوں توں ہوتے تھے البتہ فرسودہ خیالات و وجہات میں جذبہ اخلاص کو نظر انداز نہیں کیا جا سکتا یقیناً اس کی معنوی سطح بڑی دلچسپ اور پر اطف ہے آئینے ادب کے لحاظ سے اخلاص و اخلاق کی داستان ہے بلکہ جو آئی گئی باتیں تھیں وہ میرے دل کی بات تھی جس کی تعمیر حیات تحقیقت و سنجیدگی پر تھی جو در دانسانی کی رواداد تھی بلکہ رزمیہ حیات کے ائمہ رنگ و روپ ہوتے ہیں۔

بہر کیف اے ندیم مرے بچپنے کی تصویریں اور کچھ خط و خالاب بھی زندہ ہیں جن کی بنیاد پر حسن ادا کی عظمت کی تعریف پر تھی اور میرے وہم و گمان میں اس کی توصیف بے جا نہ تھی میری باتیں ارتدا علمی سمجھنے کے جو میری ماں کا ہے کہ جب میں پچھا کس قدر زہن و دماغ میں حسن و فتح کا انقلاب موجز تھا کہ بچپن سے حسن کا احساس میری فطرت میں جلوہ گر تھا لیکن بچپن کا و تیرہ مدتوں سے زمین ہند میں رچی بسی چلی آرہی ہے کہ کوئی بچہ اجنبی کی گود میں جانا نہیں چاہتا گویا بچپن میں صورت و شکل کی شناخت ممکن تھی بلکہ بچپن کی گود فطری و دیعت پر مختص تھی اور یہ دیعت نسل انسانی میں پائی جاتی ہے تو پھر ایسے دیے آدمی کی گود میں جانا غیر فطری عمل ہے جب عمر نو دس سال کی ہو تو بچپن خود مجرد تھا کا مستحق ہے اے ندیم! مجھے یہ بھی یاد ہے کہ میں نو دس برس ہی کا تھا تو مجھ پر حسن کا جادو سا کچھ ہوتا تھا اور جب دیکھتا تھا تو محسوس ہوتا تھا کہ حسن کا شانگفتہ رنگ تر و تازہ روپ ان کی آنچ سے مری ہڈیاں گلا دے گی اک آزمائش جا تھی کہ بچپن میں بچتا تھا فراق نے شعور جمال کی کیفیت کی نوعیت پیان کی ہے۔

بہر حال فراق کی آتشیں تجلیات کی نشریت مفلکرانہ رعائت تھی اس کی استخواص سوزی اشتعال انگیز پیانہ روی پر قائم تھی لیکن شعر و ادب میں غم و نشاط کا بیکجا ہونا عیب نہیں بلکہ عجیب تر ہے اور اس کی لگاؤٹ یا ناز و نخرہ کی تصریحات دلچسپ ہیں آئینہ ادب میں محبت و نفرت اک معماً اسرار ہے اگر سمجھے تو انتشار ہے اور نہ جانے تو سکون اضطراب ہے اور پیار کرنے والوں کے لئے ایک نعمت ہے اور پھر لفظ عتاب شاعری کا عبرت انگیز ریک ہندماز ہے اور بے پناہ ادب کی نزاکتوں کا محاسبہ ہے اور نقاب کی شوخی میں ذکی الحسی کی ہوشیاری ادبی تلمیحات کی علامت ہے اور اس کی برد باری حلم کی شرافت ہے اور اس کا غرور ادب کا دھوکہ ہے فراق کی شاعری ان کی ذات کی عبارت ہے جب اپنے اور بیگانے میں تیز کا احساس نہ ہو تو انتہائی حمیت کے ساتھ فراق کی آب بیتی، فراق کی زبانی سننے اور خط کا اقتباس ملاحظہ کیجئے۔

”اٹھارہ برس کی عمر میں میری شادی کردی گئی میری بیوی کی شکل و صورت وہی تھی بلکہ اس سے بھی گئی گزری جوان لوگوں کی تھی جن کی گود میں جانے سے میں دو تین برس کی عمر میں ہی انکار کر دیا کرتا تھا اور زندگی کی دوسرا صلاحیتیں بھی ان پڑھ انسانوں سے میری بیوی میں کم تھیں میری شادی نے میری زندگی کو ایک زندہ موت بنا کر رکھ دیا زندگی کے عذاب ہو جانے کے باوجود میں نے خود کشی نہیں کی، نہ پاگل ہوا اور نہ جرائم پیشہ بنانہ زندگی کی ذمہ داریوں سے دست بردار ہوا اس لیے کہ شدید حسن پرستی کے باوجود زندگی کی شرافت کی جو قدر یہ مان چکا تھا ان کا میں نے سہارا لیا۔
فرض شناسی نے بر باد ہونے سے مجھے بچالیا۔“ 25

فرقہ کی شاعری میں حرف بہ حرف حس تہائی کی تکرار موجود ہے کبھی کبھی اپنے گھر میں سوز و گداز کے واقعات کا انکشاف کرتے ہیں اور نظم کی زمین میں شکنی و شانتی کی شرم و حیا کی وضاحت کرتے ہیں حالانکہ آئینہ ادب میں حس تہائی کی لطافت اور تخلیقی صداقت کی تجدیدی نوعیت کا عملی انکشاف ہے کہ کس طرح فطری سرچشموں میں وجود انی شعور کی ہم آہنگی حاصل ہوتی ہے حس میں اختلاف کی گنجائش ممکن نہیں گر کسی صورت کی تشكیل آرائی ہوتی ہے تو بھی ممکن نہیں بہر کیف

مسئلہ حیات کی سوچ پر ڈھنی ارتبا عمل کا احساس وجود میں آتا ہے تو اس کی فنی تحریدیت کی عمدہ مثال ہے کچھ ایسی وحشیں ہیں جو مرے خونگوار ماحول میں داخل ہیں لیکن جمالیاتی احساس کی تگ و دو میں مری سرشت ابدی نگارش کی تکمیل چاہتی ہے یعنی کئی جوڑے بچپن کی کم عمری سے آج تک نہا بیت آب و تاب کے ساتھ موجود ہیں مگر مرے مزاج میں حسین نوع کی تلاش تھی جو خود و نوشت کی شکل میں پہاں تھی اب بے شمار لب والہج کی نشاط اور والہانہ پن کا احساس چھوٹتے رہتے ہیں

اے ندیم مرے بال پن کے کچھ آثار قرآن کے لمحات اس قدر و فور شوق میں بتلا ہیں کہ جو میرے جذبات کی شدت میں حلقة احساس کے جو ہر میں پہاں ہیں جو بچپن سے رگوں میں دوڑتے رہتے ہیں کقدر مضمکہ خیز پہلوؤں کا رد عمل ہے اور حلقة استنباط کے پہلو میں ایسی پا نداری ہے کہ بچپن کی ادا کی داد نہ دینا کس قدر ظلم ہے بلکہ عجب ماجرا ہے کہ میرے دل کے آئینے سے کوند کوند کر لکنا چاہتے ہیں وہ بچپنا جودہتری کی کھوکھلی بودو باش کی آواز تھی جب زمین ہند کے ذرزوں میں ملکراپنی آواز میں یکسانیت پیدا کرنا چاہتی تھی جہاں غیط و غضب کی صنعت قائم تھی تو ماضی کے در پیچ سے جو کچھ نکالنا مقصود تھا تو میں نے عزم کے ساتھ قدم بڑھایا مگر میرے لئے یہ کام مشکل تھا جس میں اردو ادبیات کے رگ و پے میں ہندی کی شمولیت ضروری تھی تو میرے نزدیک لطف و لاطافت حسین امترانجھہر الیکن اپنی قوت برداشت کی بتا شیر کی بیچان بہت مشکل تھی وہ بچپنا جو خود اپنی تہوار یاں چڑھائے صح صادق میں ظاہر ہوئی مگر نہ یہ میں ذکر جوانی سے کا نپ جاتا ہوں میں جوانی آئی تو دبے پاؤں آئی اور زمانے کی بُنسی نیرنگیاں لائی، بہر حال جوانی تو دیویانی ہوتی ہے یوں آئی کہ بُنسی کی زمین پر جڑ کپڑتی چلی گئی اور اس کے آتے ہی بنا بنا یا ہوا کھیل بگڑا گیا اور آپس کے میل جوں سے شہوانی گوشہ حسین روپ میں رونما ہوا اور ایک نئے عجو بے اور نئے سبب کا حصہ بنا وہ خواہشات نفس کی آزمائش تھی جس کے جذبات کی ٹھوس سچائیاں وہ نفس کے امدادتے ہو نکتے کی ریشہ دو اپنی تھی اور بے نیام شمشیر بکف کے رباع و داب کے منظر نامے تھے اور بے نام آگ کے طوفاں کی آزمائش تھی وہ سنگ بالائی کی پہاڑیوں پر پھوٹتا ہوا جوالا کمھی کا عفان اور اٹھتی ہوئی جوانی میں آندھیوں کا شور تھا جو انسان کے توازن کو چھین جھوڑ کے رکھ دے جس سے زمینی زلزلہ کہ پہاڑوں کے پیرا کھڑ جائیں! باہ یہ تھی بلوغت کی منزل میں صحیح و شام کی ٹیسیں بالخصوص

اپنی عصمت کی پہچان مشکل تھی لیکن جیسے ہی جوانی کی نشوونما کا نشان رونما ہوا کہ جوانی کی اتجاقاً منہ آئی اور دیکھتے دیکھتے مجھے بیا ہاگیا بھلاکس سے جو میرے لئے نہ تھی گویا مرے لئے میری شریک حیات نہ تھی ہم ایک دوسرے کے واسطے بنے ہی نہ تھے ہائے میری دنیا سیاہ ہو گئی میں جوان تھا مگر مجبور نہ تھا میں نے بارہا اتنا سکا کیا مگر رشتہ کا نوشٹہ مٹا نہیں کہتے ہیں کہ والدین کا فصلِ اٹل ہوتا ہے یعنی جو کچھ کہتے ہیں وہی کچھ کرتے ہیں اے ندیم افسوس ہے کہ میری جوانی غارت ہو گئی بہر کیف دنیا کی نگاہوں میں جس کو شادی کہتے ہیں تو قیمنا شادی ہوئی مگر میری ہمت پست ہو گئی میرے لئے شادی خانہ آبادی نہیں بلکہ شادی خانہ بر بادی ہوئی مرے لئے وہ بلاۓ جان تھی تجھاں عارفانہ کی شان و شوکت دیکھئے کہ لٹاسہاگ کہ مری جوانی کی اور زندگی پامال ہو گئی ارباب بصیرت کے سامنے خط فاصل کا نظر یہ دیکھئے فراق کی شرافت نفس کے آئینے میں گوشہ قلب کی آواز ملاحظہ کیجئے۔

اور ایسے میں مجھے بیا ہاگیا بھلاکس سے
جو ہونہ سکتی تھی ہرگز مری شریک حیات
ہم ایک دوسرے کے واسطے بنے ہی نہ تھے
سیاہ ہو گئی دنیا مری نگاہوں میں
وہ جس کو کہتے ہیں شادی خانہ آبادی
میرے لئے ہوئی شادی خانہ بر بادی
مرے لئے وہ بنی یوگی جوانی کی
لٹاسہاگ مری زندگی کا مانڈو میں 26

اے ندیم کھائی مجھ کو نظر جوانی کی! ہائے میری شرافت اب بلاۓ جان بن گئی ہاں
میری جوانی کے کچھ ہی دن گزرے ہیں یہ کوئی خواب نہیں! اک حقیقت ہے کہ حلقة دام کے الٹ پلٹ میں دل کی بات گم ہو گئی اور میرے حسن ظن کا گمان سرستی کی حد تک نہ پہنچ سکی اے ندیم
مجھے افسوس ہے کہ الہت کی گرہ کھلی تو کھلی رہ گئی البتہ مجھے شعور جمال کی تلاش میں ایسی ہمہ گیری تھی
کہ شعلہ اشتعل میں قال کا احساس نہ ہوا اور جو کچھ حاصل ہوا تو نفرتوں کی اگنی کنڈ بن گئی مری
ہستی نفیاں سے محروم تھی! ہائے امید کی صبح اپنے پڑلوں نہ ہو سکی خاک کی قابلیت بڑی حد تک ہا

تحس سے نکل گئی اور مادرائیت کی کیفیت معدوم گئی البتہ الہام کی سطح پر جب وجود انی کیفیت پیدا ہوئی تو لامدہ بیت کے مفہوم نے خارجی سطح میں ہندو آرٹ کو نمایاں کیا اور مادرائی کشافتون کی تہہ میں روحانیت کی شناخت پیدا کی گئی تو اپنی حقیقت را کھو خاک کی اطاعت میں دیکھی گویا آفاقی حقیقوں کا رنگ و روپ کیا بیان کروں میری بصیرت کی آگی آہ کی سطح میں الجھ کر رہ گئی کہ آئینہ خانہ میں لحن و دہن کی صورت خاک میں مل گئی اے ندیم نہ پوچھو! میری اقدار کی صورت میں اضطراری ہے جو میرے احساس کی صورت کو اور زیادہ بامعنی بنادیتی ہے۔

اے ندیم! کیا تو نے جسد خاک کی ظاہری بیت کی بدلتی ہوئی صورت دیکھی ہے! ایسا بڑا آہنگ کے مابین شرحیات کی شکل و صورت دیکھی ہے! کیا حیات کا پھل پیرا یہ اظہار کا متلاشی ہے تو اربع عناصر کی ارادت مندی سے کوئی انکار نہیں کر سکتا اسی سے دنیا قائم ہے اور حقیقت ہے کہ ماڈیت کی بیاناد ماؤت پر ہے اگر ان میں سے کوئی غصہ خدا بن بیٹھے یا خدا کا درجہ حاصل کر لے تو اس کے ماننے والوں کو مادری پرست کہا جاتا ہے لیکن رسم ظاہری میں ذرتوں کے کمال کا پس منظر محض روایتی رویتی کے آہنگ پر مرکوز ہے مگر فرقاً کا ”معیار ادب“ سچا پن میں ممتاز ہے لیکن ارباب قلم کے نزدیک اربعہ متنا سبہ کا تجربہ بھی لازم ہے کہ آگ، مٹی اور پانی کو آنکھ سے دیکھا جاسکتا ہے مگر اک نامعلوم شے کو محسوس کیا جاتا ہے جو حقیقت میں زندگی کی علامت ہے اور اس کے آگے اور پیچھے تینوں اجزاء عناصر لگے رہتے ہیں حالانکہ مذوق تحقیق کی دادرس زمین ہند سے ملی ہے گویا سب سے بڑی طاقت ہوا ہے جس کی طاقت کو کوئی مخوبیں کر سکتا اسی کی بدولت انسان اشرف الحلقات بن بیٹھا ہے اور زمین اپنی جگہ پر قائم ہے آگ اپنی بیت پر قابض ہے اور آج بھی پانی کا جود و سخا اور تلاطم کا جو رنگ و قائم ہے لیکن فراق نے علم النفس کے نظریے کو نمایاں کیا! کیا یہ ممکن نہیں کہ نئے اکشاف کی معلومات کر بیٹھے کہ مٹی سے انسان اور انسان سے مٹی کا تماشہ کر بیٹھے گویا فراق کی بیٹھا کی کہانی اپنی تنگ نظری کا آئینہ خانہ نہ بن جائے یعنی ابتدہ و انتہا کی تلاش دائرہ ادب میں اس کی پت کی پائداری تھی تو منتظر پایاں کیوں بن بیٹھے چتا کی را کھا اور قبر ستان کی خاک ہواں کے دوش پر اٹھیں اور تمہارے منہ میں داخل ہو جائیں اور یہی گرد و غبار مجسم ہو جائیں تو انسان کہلا کیں اور خاک و راکھ میں مل جائیں تو پھر گرد و غبار کہلا کیں گویا خلقت کی

جلت خاک ہے اور اس کی اصلیت کا منع و مخرج را کھے ہے وہ جہاں چاہیں چلی جائیں تم روک نہ سکو
گے یہ کوئی فلسفہ حیات کا سوال نہیں بلکہ انکشاف حیات کا جواب ہے فراق نے خاکستر کی نوعیت
اور اس کی رفعت کو سقدر بلند کیا ہے اگر کچھ اصلیت ہے تو یقیناً کسی حد تک معنویت کو با معنی کر دیتی
ہے فراق کے شعر کا متن اور شعری فتویٰ ملاحظہ کیجئے۔

شم حیات کا جب را کھ بن گیا منہ میں

میں چلتی پھرتی چتا بن گیا جوانی کی

میں کاندھا دیتا رہا اپنے جنتے مردے کو

یہ سوچتا تھا کہ اب کیا کروں کہاں جاؤں 27

فرقانے شم حیات کی تصدیق و توثیق کی حقیقی علت بیان کی ہے کہ ہوش و خرد کی حقیقی

آزمائش ایسی تھی کہ افسانہ کا وہم و مگان ممکن نہ تھا اور نہ شاعری کی کیفیت و ماہیت میں سب کچھ جا
نہ ہے ایسا نہیں بلکہ کچھ ایسا بھی ہے کہ جس پر ادب کو ناز ہے ہماری چینتا چتا کا ہے کہ اس کی آگ کی
پٹیں مردہ جسم سے لپٹ جاتی ہیں اور اس وقت تک خندی نہیں ہوتی کہ جب تک چتا کی آگ خود
کوفا کی قربت میں نہیں پاتی تو حیات کا شمر بے خودی کی عود میں جل کر را کھ بن جاتی ہے جہاں سے
ابتدا ہوئی تھی وہی اس کی انہنا ہوتی ہے گویا وجود اب نابود کی صورت میں جلوہ گر ہے فراق کی
شاعری کا فلسفہ میش چندر دویدی نے لکھا ہے۔ ملاحظہ کیجئے

”شعور شاعری جہاں جنم لیتا ہے اس کی طرف اوپنشد میں اشارہ کرتے

ہوئے بتایا گیا ہے کہ جہاں زندگی کو جلا کر خاک کر دینے والی آگ متھ دیا

جاتا ہے جہاں پر زندگی کی سانس کو مکمل طریقے سے روک کر قید کر لیا جاتا

ہے اور جہاں مستی کا سرچشمہ پھوٹتا ہے، وہیں پر شعور شاعری پیدا ہوتا ہے

یہیں سے فراق کی شاعری کی گنجائشی ہے اسی لیے ہم جتنی بار فراق کی

شاعری میں ڈوب کر ابھرتے ہیں اتنی بار ہماری چیننا کانیا جنم ہوتا ہے اتنی

بار ہم ایک حیات آور تازگی محسوس کرتے ہیں اور ہمارے ذہن پر جما ہوا

رسم و قیود کا غبار دھل جاتا ہے۔“ 28

فراق کی شاعری خاندانی مصائب و آلام کی داستان ہے لیکن سچ اور جھوٹ کی پہچان بہت مشکل ہے جب گہوارہ ادب میں بچپن کا احساس ہوا تو جھوٹ کی تراش و خراش میں فرض کی ادا یگی ممکن نہ تھی کہ ہر طرف سے جھوٹ مجھ پرلوٹ پڑا اور جھوٹوں میں سچ کو ڈھونڈنے لگا حالانکہ ہر شے کی حقیقت ہے مگر ہر سمت کی جھوٹی پھمل پھمل دکھائی دیتی ہے کہ جھوٹ موٹ کی پناہ میں سرگردان تھا جب کہ شاعری کافی مطلب خودا ک معابدہ ہے تو ہر جھنی اشتراک میں شرافت کو ناز ہے لیکن فراق کو حسن کی تلاش میں، شعر و ادب کی تعییں میں، احباب کی دوستی میں، رنگ و روپ کی زیگین میں کچھ راس نہ آیا تو رندھی صدایے محبت کی بھیک مانگی مگر مبالغہ کی زمین کی رور عائبت بالکل ختم ہو چکی تھی تو نئے سرے سے مجھے جانتا اور سمجھنا پڑا! اے ندیم میں نے ادب کی دنیا کو بڑے جتن سے سنبھالا ہے، ہاں! اے ندیم خود کو اور مجھے سنبھلنے میں تو چالیس سال گزرے ہیں مگر افسوس ہے کہ بھرت کی نوبت نہیں آئی اور آئی بھی تو مہادیو کے زہر پینے کی کھتایا آئی جذبے میں بحکمت کا درس ہے مگر ہدم سے کوئی شکایت نہیں لیکن ندیم سے کہا میری حیات تو وہ پان کی کھتا ہے؟ اے ندیم میں نے زہر پی کے زمانے کو آب حیات نہ دے سکا یعنی گہوارہ ادب کے رخ کو موڑنے کا مگر ندیم نے کہا! اے فراق تو نے اپنی حیرت انگیز ادب کا نمونہ پیش کیا ہے اور اپنی پیرانہ سالی میں بھی تو نے اہل ادب کا دل سے شکر یہ ادا کیا ہے ندیم کو فراق کے اعجاز بیان پر کقدر رخ ہے کہ خاکسارانہ لب و لبجے میں اعادہ آہنگ کا کمال ہے کہ میرے لرزتے ہاتھوں سے خلوص کا دامن چھٹ نہ سکا فراق کی علمیت ہندی ادب کی تاریخ میں باعث رشک تھی جس کی حقیقت ہے کہ شاعری آج تک بچائے رکھی ہے انہوں نے متعدد یادگاریں چھوڑی ہیں وہی جھوننا کی امانت طفلی تھی مجھ سے کوئی چھین نہ سکا البتہ شاعر فرنگ کی بات یاد آتی ہے کہ ہر پچھے خود اپنے عہد جوانی کا باب ہوتا ہے تو شدید اختلاف کے باوجود بچپن کا خیال ارتقاء بام تک جا پہنچا بچپن کے کئی چھوٹے نقش قدم گوشہ قلب میں محفوظ ہیں اور میرے لئے یہ کم نہیں فراق کا ہندو لہ قابل رشک ہے اور فراق کے خط کامن ملاحظہ کیجئے

”جب میں اپنی زندگی میں عمل کی حیثیت سے متاثر ہونے لگا تو اس کے ساتھ ساتھ اشتراکیت کا نسب لعین سمجھ میں آنے لگا 1936ء کے بعد سے

میری متعدد نظموں، غزلوں اور رباعیوں میں یہ خیالات جگہ پانے لگے اشتراکیت کے فلسفہ میں عمل کے جو معنی ہیں وہ گزشتہ تاریخ کے عمل کے فلسفوں سے مختلف ہے اب میری کوشش ایسی نظموں میں یہ ہونے لگی کہ مسائل کو عالمگیر انسانیت کے ارتقا کی روشنی میں پیش کروں محض مبتکف ہونا یا زندگی جیسی ہے اس سے متاثر ہونا قومی کلچر اور قومی مزاج کے تصور پر وجود کرنا اسے اب میں ناکافی سمجھنے لگا اب دنیا اور زندگی پر وجد کرنے کے بدلے دنیا اور زندگی کو بدل دینے کا تصور میرے اندر کارگر ہونے لگا۔²⁹

فرق کی نظر ہبھٹولہ پیکر خاکی کی نمائش ہے یا مشقی تہذیب کی علامت ہے جو ادبی معیار کا حصہ ہے مگر لفظی تناسب کے دائرے میں ضمیر واحد متكلّم کا ہونا حیران کن ہے یعنی آنا اگر الحق سے متصف ہو جائے تو گستاخ کہلانے یہ ایسا جرم ہے کہ جس کی سزاوجزا بالکل ممکن ہے یا ماؤت کے حلقة انتخاب میں ایسا صلح ہے کہ آنا کا گرویدہ مرجع خلائق سمجھا جائے اور انا اک حوصلہ انسانی کا نام ہے جو کلاسیکل روایتوں میں دستیاب ہے فرق کا جذبہ ما قدم کا نظریہ بالکل مختلف ہے یعنی انا و آنا کا دعویٰ نہیں مگر مری انا رگ و پے میں ایسی سرات کرگئی ہے کہ آنا اور انا تقاضہ طلب کے امور میں داخل نہیں چونکہ آنا کی انانیت کی تاسیس محض مطلق العنانی پر رکھی گئی ہے اور انا کی توضیح موقع و محل کی تعمیر پر کی گئی ہے گویا انا موقع پرستی اور ناجربہ کاری کی دلیل ہے مگر فرق مری انا کی روح میرے رگوں میں پڑی ہوئی ہے کہ بچپن سے نہ جانے کتنے نرم و نازک انگلیوں کے نشاں ہر عضو میں پیوست ہیں کہ حیات رفتہ کی زندہ نشانیوں کو بے درد تھوں نے بر باد کرنا چاہا مگر سب کے سب مل کے بھی مجھے بر باد نہیں کر سکے مجھے دنیا کی طاقت یا زمانہ چھین نہ سکے گا۔

اے فراق میری فطرت کی ہم آہنگی، مری جبلی اصلاحیت کی نمائندگی، مرے شاب کی صفا، مرے شعور کی عصمت، تجیلات کی عظمت اور دو شیزگی کی پارسائی کا رد عمل ہے یہ جذبات انسانی کی اصلی طبیعت ہے یا خوشی و غم کی توانائی، قلب و گداز کی تو گمراہی، خلوت شینی کی سچی دوستی اور جلوت آفرینی کی بے ریائی کبھی بھی دائی جذب و کشش سے جدا نہیں ہو سکتی، یعنی غرض سے پاک، اخلاص سے پاک، کارڈ عمل ہے، میرے تخلیقی شعور کی تپیانے بلند و بالا کر دیا یہاں تک کہ

دشت پیائی میں اور دہر کی رسائی میں ہر سو مری عالمتی جہت قائم ہو گئی تو حسیاتی نشاط کی استعاراتی ہم آہنگی میں اور بچپن کی پکیہ تراشی میں ہمدردوں کا سرچشمہ بھوتا تو میں نے کائنات و حیات میں تقاضہ انصاف کا درجہ گھرے طور پر مربوط پایا اور حسن عقیدت نے قبولیت کا منصب حاصل کیا، اس طرح ارض ہندوپاک پر فراق کا تسلط قائم ہوا اور ایسی ہم آہنگی کی صورت پیدا ہوئی کہ فلکوفن کے دررے میں بچپن کا محاسبہ میرے حصہ میں آیا تو ہر آدمی نے بچپن کی یادوں میں اعجازخن کی جھلک دیکھی کوئی یادوں کی برات نہ تھی بلکہ شعری روایت کے رویے سے ہر اک نے خوب و زشت کا گھرا مطالعہ کیا، اے ندیم! جب بچپن کے خیالات کا احساس جلوہ گر ہوا تو ماں کی گود کا احساس ہوا اور حب الوطنی کے جذبے نے سرشار کر دیا اور میں بچپن کے نظریے سے آشنا کرنا چاہتا ہوں کہ ملک ہند کا رہنے والا خواہ کسی ملک میں ہواں کو وطنیت کی بولتی رہتی ہے اور وہ کسی طرح ملک میں آکر چین و سکون حاصل کرنا چاہتا ہے اس ملک کی آب و ہوا، سرم و رواج، اور مٹی کی سوندھ بڑی لذتیں ہے اس ملک کے بے شمار نگ و روپ ہیں اور ہر روپ میں پراسرار مناظرا پی فطری وجود ان پر قائم ہیں مشک کی توانائی سے اور قرکی چاندنی سے مری زندگی کی تابانی قائم ہے صبح و شام کی پراسرار کیفیت سے معنی آفرینی کی تگ و دو قائم ہے اس کی حرکت کی چلک و دمک سے نئی دنیا کی تمنا ہے اور حقیقت ہے کہ گل نغمہ کا لازوال سرمایہ وجود پذیر ہے اور میرا نظر یہ شاعری کے تحت فراق نے اس جذبے کو نمایاں کیا ہے ملاحظہ کیجئے۔

”اردو شاعری میں ایک کمی محسوس کرتا رہا ہر ملک کے مزاج کی تہیں ہوتی ہیں، مناظر و مقامات ہوتے ہیں فروعاتی ضمنی یا مابینی حقائق اور سچائیاں ہوتی ہیں گہرا سیاں ہوتی ہیں بلندیاں ہوتی ہیں، دوریاں و قربتیں ہوتی ہیں وضاحتیں رمزیتیں اور علامتیں ہوتی ہیں قومی مزاج کی دھڑکنیں ہوتی ہیں میں نے محسوس کیا کہ اردو کی منظر یہ شاعری عموماً ہندوستان کے مزاج کی گہری تھوں کو چھوپنیں سکی۔“ 30

فرق کی نظم ہندو لہ کو ہندی و اردو ادب میں امتیازی حیثیت حاصل ہے جس میں بچوں کے مسائل اور رموز و اسرار کے نشانات ملتے ہیں جس میں شرح و بسط کی نیت و نیازی کے کر

شے ہیں یہاں تک کہ متنوع نظر یے میں ذکر و فکر کے مرحلے شامل ہیں ہر اضطراب میں جیسیں و سکولوں کا احساس ہے غالباً ادبی نوعیت کی اولین نظم ہے جس میں ہدم کی تگ و دو کی روشن اور روادادیات کی دلچسپ بھلک معلوم ہوتی ہے جو فراق کے فکر و فون کا کمال ہے کہ جب ہم صح و شام کے مناظر کا تجربہ کرتے ہیں تو آثار و اہمی نفسی نقشی اور آپادھانی کی نظیریں ملتی ہیں گر کشم و تم اور غرور تکنست کے دائرے نقطہ موزوں کا انکشاف کرتے ہیں اور ذہن میں مختلف سوالات بن کے ابھرتے ہیں جو فراق کے منظوم نظر یے میانہ کی نشوونما کے کارنا میں ہیں جب ہم کائنات آسمانی سے زمینی سطح کا مطالعہ کرتے ہیں تو بے شمار زمینی سطح کے اثرات اور اس کے اسباب و عوامل کے نظر یے خود ساختہ ہو کر مرتب ہوتے ہیں جس کی نوعیت آئینہ و صفحہ پر محصر ہے گویا آئینہ ادب کا عروج و کمال ہے کہ از لی صفتیں آج بھی اپنی حالت پر قائم ہیں گرچہ اس کی ابتداؤ انتہا، موت و حیات، تعمیر و تخریب اور ذکر و فکر کے مرحلے بار بار جنم لیتے ہیں گرذوق نظارہ کا میلان دیکھئے کہ رات اندھیری ہے اور ستاروں کا ٹھہرنا، گھٹاؤں کا مکرو فریب اور وہم و گمان کا درہم برہم ہونا اور پہاڑوں کے گوفن میں رشیوں کا دھیان و گیان پھرنسہ، منظوم کے کرتب کا سرگرم عمل ہونا اس کی نشوونما کا کام قابل مطالعہ ہے کہ وادیٰ ہند کے شیب و فراز، سحر و جنگل، نباتات و جمادات، کھیت و کھلیان، سمندر کا تلاطم، طوفان کا غیظ و غضب، اور دریا کی روانی زمانہ گزراں سے اجڑانا اور بستا کقدر حیرت انگیز ہے۔

دنیا کی آماجگاہ میں جشن حیات کی بزم آرائیاں اور کسی کی یاد میں بھتی ہوئی شہنائیاں اور بچپن کی معلومات کی روا روی کی نشانیاں اور محلے ٹولے کے ہجومی اڑکے و لڑکیوں کی روشن ضمیری، صلح آشتی کی وضعداری اور کبھی رفاقت اور کبھی رقبابت کی پر چھائیاں تو فراق کا حسن تنغافل میں دل کا لگاؤ ایسا ہوا کہ شعروادب میں اپنی نظیر خود بن بیٹھے پھر شعور پختہ میں رمزیت کے نسخے، اخلاق کے بے شمار نکتے اور شعری روایت کی داخلی بیت میں بے با کانہ اسلوب کا اظہار، معاصرین کے پہلو میں ما یہ ناز جو ہر کا انکشاف اور فکر انگیز لمحوں میں اردو نظم کوئی وسعتوں سے آشنا کیا کہ زمینی کائنات پر فرشیوں کو اور آسمانی کائنات پر فرشتوں کو میری شاعری وجہ میں لاتی ہے جو نجھمالیات کی کاوش سے ممتاز کرتی ہے میری شاعری بھی بلوغیت کی منزل میں مزانج طفیل رکھتی ہے

کیا عہد اقبال میں ممکن نہ تھا کہ فراق کے دور میں یہ سب کچھ ممکن ہو گویا انتہائی تحقیق سے کام لیا گیا کہ جوش کی افادی حیثیت سے وسعت نگاہی ملی اور عاہز کے دائرے میں تمام حقیقی ببلوؤں کو نمایاں کیا کہ نشرتیت ہستی کے شعری رویے میں فراق کی شاعری اک معنی آفرینی ہے اور یہ پتی پتی گل مگر ار آخر کیا ہے اگر جاننا چاہو تو گور کھ پور کی انتہائی بلند یوں پر قدم رکھ ڈالو! یا پتی پوچھنا ہو تو کسی رکشا والے سے پوچھ لو! گویا احتیاط و اغسرا کا حسین امتراج ہے مگر فراق کے آئینہ مظہر کا مکال ہے کہ بلند و پتی میں یکساں زندگی پر لطف معلوم ہوتی ہے لیکن مبالغہ کی حد ہو گئی کہ کہتے ہیں کہ لطیف نور کی پرچھائیاں پڑتی ہیں حالانکہ نور و نار میں فرق ہے ایک لطیف ہے تو دوسرا کثیف ہے اور پرچھائی کثافت کی دلیل ہے اور نور کی پرچھائی ممکن نہیں چونکہ نور خود لطیف ہے۔

فرق کی تخلیقی عظمت اور باہمی ربط کی شاعری حریت انگیز روایتی حسن کی نمائندگی ہے اور انسانی تہذیب کی مانوسیت میں جدت پیدا کرتی ہے فراق کی انفرادیت نے اپنے ذاتی نغمے سے نیا پن کے کیوں کو نمایاں کیا ہے اور حلقة ذوق جمال میں گل نغمہ کو سنوارا ہے تو اس کے نئے سا نچوں سے زیر و بم کی سرگوشیاں سنائی دیتی ہیں مگر دیوالی تہذیب کا دلدارہ ممکنات الوقوع کا غم خوار کیوں ہے! اس کی نظم ہندو لولہ کا یہ منفرد صرعہ شکوک و شبہات کے پردہ حجاب کو چاک کر دا لے گا اور بنیادی روشن کے نظریے سے فکر فردا کی مكافات کا بدل نہیں تو کیا کیف و سرور کے عالم میں مہرالوہیت بھیں جیس کا احساس ممکن ہے البتہ سورج کا پلٹ جانا یا چاند کا دو حصوں میں ہو جانا آسمان کا نئات پر دیکھا گیا جس کی تصدیق و توثیق قرآن و سنت سے ثابت ہے بہر کیف فراق کا صرعم ملاحظہ کیجئے

بشرطی ذات کہ مہرالوہیت بھیں

فرق کی نظم ہندو لولہ میں نئے امکانات کے نئے تجربے ہیں اور مسلسل مراقبہ و مشاہدہ سے عبارت ہے بس خیال اک ہے! احساس اک ہے! جدول میں بار بار اٹھتا رہتا ہے! اس لئے کہ بچپن سے دل میں جڑیں مارے بیٹھا ہے اب حزن والم یادل کاغم مجھ سے آنکھ پھولی کھیل نہیں سکتا کہ میں نے بچپن میں غم والم کو ہنسنے اور روتے دیکھا ہے اور میرے روگ و پے میں اب تک آواز سنائی دیتی ہے میں نے سکوت حزن میں شکستہ کی سکت دیکھی ہے کہ فرسودہ روایت کی سطح مرتفع میں اب تو

گھنگھروں کی جھنکاریں سنائی دیتی ہیں یہ بات الگ ہے کہ میں اس کو سنتا نہیں لیکن وہی اُک سہارا ہے جو ددیعت طفیلی پر مبنی ہے اُہلِ ادب کیا پوچھتے ہیں کہ میرے لئے بچپن کا زمانہ اب بھی سہارا ہے۔ اے ہدم! فراق اب تن تہباخن پردازوں کی صفت میں کھڑا کھڑا ابوڑھا ہو گیا لیکن بچپن میرے زخموں کا مرہم ہے دل کا جیلن و سکون ہے پچ پوچھو تو اس زخم دل کو آخری دم تک محفوظ رکھنا ہے۔

فرقہ کی شاعری میں بچپن کا احساس غالب ہے اور بچپن حلقة ادب کا جو ہر ہے تو بچپن کے مناسب نظریے سے ادب کو پیغام دینا چاہتے ہیں کہ ہندوستان کے پچھے ملک کی وراثت ہیں اور ذرا خاک ہند کے وارث ہیں لیکن شاعری جذبہ احساس کی موزونیت ہے۔ فرقہ کی تحریر میں بچپن کی شعری روایت کی ہم آہنگ ہے اور اسکے احوال و کوائف میں ہزاروں مضطرب مطلع نظر ہیں بلکہ مظاہر فطرت کے عہدو پیمان ہیں اور بچپن کے مناظرا پنے رنگ و بو میں رونما ہیں بہر کیف شاعری کے نئے امکانات میں تہذیبی عناصر کا فرمایاں اور دیار ہند کی روایات میں فکری ارتقائے کا معیار بلند ہے فرقہ کی نظم ہندو لوکی پہلووں سے عبارت ہے چنانچہ فرقہ نے گل نغمہ کی حقیقت کو اس طرح نمایاں کیا ہے کہ اظہار فن کا احساس انتہائی معنویت کا حامل ہے ملا جھٹکجھٹ۔

”شاعری یا ادب صرف قوت ارادی یا قوت عمل، اصلاح و انقلاب کے

جدبات یا تاریخ بدلنے کے محکمات کے لیے نہیں ہیں، ان چیزوں کے امکانات شاعری و ادب میں مضمود پہاڑ رہتے ہیں اسی لیے مشہور عالم اشتراکی مفکر ہیکل نے جو مارکس کا رفیق کا رتحا، علانية کہہ دیا کہ لٹریچر میں مقصد ایک موج تہہ نشیں کی جگہ رکھتا ہے لیکن پورے سرچشمہ کی جگہ نہیں لے سکتا۔“ 31

اے ہدم! آج بھی سرز میں ہند بچوں کا عظیم گہوارہ ہے اگر حساب کریں تو کروڑوں بچوں کا ہندو لہ ہے جس میں پچھے اپنی زندگی کی سانس لے رہے ہیں جس کی فطرت اشرف الخلقات پر رکھی گئی ہے اور ددیعت الٰہی میں رچی و بسی ہوئی ہے پچ پوچھو تو پچھے اس ملک کی سب سے بڑی امانت ہیں ہر بچہ کی ذہانت اور سمجھ کی قوت اس کی ذہنیت کے اعتبا سے عطا کی گئی ہے گویا ہر بچہ فطری طور پر ذہین و فطیں ہے اور فطرتاً اس کی فطانت عقائدی پر رکھی گئی ہے اس کی ترویج و ترقی

کے صد جہان امکانات ہیں مگر جن کے ہاتھوں میں ان کا حل و عقد اور انصاف کا ترازو ہے وہ ناپ توں کرنیں سکتے چونکہ وہ ناپ توں سے ناواقف ہیں یا جن کے ہاتھ میں نظام زندگی کی ترتیبیت اور باگ و ڈور ہے وہ اگر چاہیں تو سب کچھ ممکن ہے مگر افسوس ہے کہ ان کے طور و طریقے بالکل عام بچوں کے خلاف ہیں وہ اپنے اور اپنوں کو سوچتے ہیں ان کو دوسروں سے کوئی مطلب نہیں ایسا معلوم ہوتا ہے کہ وہ بچوں کے لئے کچھ نہیں کر سکتے اس یہ جان لیجئے کہ ان کا رو یہ بیگانوں کے لئے کچھ نہیں اور ان کا طرز عمل عام بچوں کے خلاف ہے مجھ دیکھ کے یہ کہنا پڑتا ہے کہ کسے پڑی ہے کہ یہ بچے پانہار کی امانت ہیں اس کو کون سمجھے! اور کسے پڑی ہے کہ بچوں کی اچھی تربیت اور دیکھ بھال کرے اور گاؤں کے بچوں کی زندگی خراب ہونے سے بچائے بلاشبہ بھارت کے کروڑوں بچوں کے مٹنے کا الیہ ہے حالانکہ کہ وہ سب بچے بچپن میں جیتے جیتے مردہ ہیں ان میں لاکھوں ایسے بچے ہونہار ہیں کہ جن کی تعلیم و تربیت دی جائے تو ملک کے سرتاج بن سکتے ہیں اور ملک کی عظمت کو نمایاں کر سکتے ہیں یہ فراق کا خواب و خیال تھا اور ان کا ذاتی تجربہ و مشاہدہ تھا جو سہل و سادہ لفظوں میں آج بھی گل نغمہ میں روما ہے فرق نے بچوں کی پروش و پرداخت کی تغیری صورت اختیار کی اور بچپن کی تعبیری تفہیم کی تفسیر بیان کی ہے

لیکن فراق نے ستر سال پہلے اپنی نظم ہندو لہ میں اکنشاف کیا کہ اس ملک میں رہنے والے ہزاروں قسم کے لوگ بنتے ہیں اور یعنی والوں کا مزانج الگ الگ طور پر واقع ہے اور ان کے خیالات ایک دوسرے سے ملتے نہیں ہیں گویا ہر خیال کے لوگ رہتے ہیں اگر ان کا تجزیہ کیا جائے تو مذہبی اخلاقیات میں فرق ہے ایک ہی مذہب کے پیروکار ہیں جو آپس میں متحنسیں ہیں اور نہ ہم خیال ہیں بلکہ زندگی کے تمام شعبہ جات میں افراتفری کے شکار ہیں گویا نسل انسانی کے اعتبار سے ایک ہیں مگر ذات و پات اور بادری کے اعتبار سے بٹے ہوئے ہیں کچھ تو ایسے باشندے خلطہ ہند کے ہیں کہ آج بھی قدیم رسم و رواج کے پابند ہیں ان کا مسلک الگ ہے اور عقیدے کے اعتبار سے جدا ہیں اور ذکر و فکر کے اعتبار سے الگ تھگ ہیں، رام کے ماننے والے اور کرشن پر جان دینے والے بھانت بھانت کے لوگ ہیں حالانکہ قوم کے رہنماء اس ملک کے غریب و نادار بچوں کی مخالفت کرتے ہیں اور ظاہری طور پر بڑے نیک معلوم ہوتے ہیں مگر باطن بچوں کی جان کی

حافظت کے درپئے نہیں مگر ملک کے جمہوری نظام نے جھکنے پر مجبور کر دیا اور یہ ایک ایسا افسانوی تماشا ہے کہ تماشا میں سمجھنے سے قاصر ہیں اور یہ قصر اولیٰ کا جو ہری تماشا ہے جس سے ہم جمہوری انتخاب عمل کرتے ہیں گر عصر حاضر کا تجزیہ کریں تو معلوم ہو گا کہ وزیر اعظم نے کہا کہ چھل کے چھلا وے میں آخر چھید کر ہی دیا۔

ملک کو آزادی ملی تو جمہوری نظام عمل کارروائی برسر پیکار ہوا اور یہ پنج سالہ انتخاب عمل آئین ہند کے اعتبار سے قبل اعتماد تسلیم کیا گیا جس کی حقیقت اس کی اقتدار کی ضمانت تھی تو کامیاب رہنا حاکم اور وزیر بن جاتے ہیں ان کے اطوار و افکار بڑے زمانے ہیں ان کی زندگی غرور و تمکنت کی چولی ہے بس ہر پانچ سال میں انتار کر پھٹک دیتے اور جیت کر پھر پہن لیتے مگر بڑے شاطر اور بے شرم ہوتے ہیں ہر پانچ سال میں آتے ہیں تو عوام کو سبز باغ دیکھاتے ہیں اور آپ کا حق طلب کرتے ہیں اگر کوئی نہ دے تو زبردستی اس کا حق تلف کر لیتے ہیں اور کچھ لوگ ایسے ہیں جو ملک میں بر بیت کی سرزنش پیدا کرتے ہیں مگر کچھ لوگ ایسے ہیں کہ اس کی دفع میں سر گردان ہیں فراق زندہ تھے تو اس دور میں بر اقتدار رہ بیرون کاظر یہ تھا اور ظلم و ستم ان کا شیوه تھا یہ ادب کا لازوال سرمایہ ہے جس کی ابتداؤ انتہا کسی قaudre کا پستانہ نہیں گویا اس ملک کی سیاست خود حیران ہے کہ جہاں سماج کی لعنت کا ذخیرہ ہے غربت خود افالاں زدہ ہے جب کہ غریب و نادر اپنے ملک میں چرانے جاتے ہیں اور کچھ امیروں کے بچے انکو کئے جاتے ہیں گویا بنی آدم اپنی حریص طمع کی لائچ میں بے گناہ اور معصوم بچوں کی جان لے لیتے ہیں جب بچے اپنے گھروں میں قدم سنjalate ہیں اور چلنے کے لائق ہوتے ہیں جیسے گھر سے باہر قدم رکھتے ہیں تو اس کو چرانے جاتے ہیں چرانے والے کسی مذہب کے پرستار نہیں ان کا اپنا مشغله ہے اور ان کا اپنا کام ہے اے ندیم! اس ملک کے کڑوڑوں بچے بر باد ہو رہے ہیں اور شر پسند لوگ ظلم و ستم ڈھانے چلے آ رہے ہیں بچوں کو چرانے والے جان کی سودا کرتے ہیں یا قتل کر دیتے ہیں یا ان کے قاب و جگہ کو پیچ دیتے ہیں اے ندیم! مفلسی بہت بڑی لعنت ہے اگر بچے اس عذاب سے نکل جائیں تو ملک کی عظمت کھلا سکیں کہ ہمارے کروڑوں بچوں کی زندگی مٹی میں مل گئی گویا مفلسی خوشی چھین لیتی ہے اور بے برگ اوسیوں کی پیتا خزان زدہ کی طرح بے رنگ ہو جاتی ہیں۔

فرق نے تعلیمی معیار کو نہایاں کیا ہے مگر پریم چند نے کہا وہ ناحرف شناس ہے مگر ہر صبح
 گنگا میں اشناز کرنے کا خط ہے ڈاکٹر عبدالحق نے کہا کہ مولوی سب کو ایک لائھی سے ہانکتا ہے
 آج دونوں قوموں کے درمیان قدیم طرز عمل کا اسلوب راجح الوقت ہے فرق گورکھ پوری کی نظم
 ہندوویہ ملک کی عظمت اور ادبی امانت ہے۔ فرق کی زبانی سنئے کہ بچے قوم کی امانت ہیں بلکہ
 حقیقت ہے کہ بچے خدا کی امانت ہیں فرق کی نظم ہندوویہ سوالوں کا جمجمہ ہے کئی سوالات ایسے ہیں
 جن کا جواب خود فرق دیتے ہیں مگر سوالات کے آئینے میں اختلافات کے رسم و رواج بالکل الگ
 تحلیک ہیں ادبیات کے آئینے میں احساس کا ہونا اچھی بات ہے اس میں گم ہو جانا غلط ہے گرچہ
 فرق کی باتوں باتوں میں تجربے، مشاہدے اور نظریے کام کے ہیں جس سے انکار نہیں کیا جاسکتا تو
 کیا اقرار بھی ممکن ہے ہاں! غدر کے بعد مقاومت مسائل وجود میں آئے جو غدر سے رونما ہونے کا
 الیہ ہے کہ نزدیکی دوری میں بدل گئی اور فاصلہ احساس کا تھا اور دونوں کے درمیان اپنے وستور
 العمل سے وستبردار ہونا تھا اب نظام تعلیم کا معیار عربی قواعد کلیئے کے ابتدائی اصول کے فن کی تدبیں
 ابوالاسود دنیلی کی نہ ہو گئی اور نہ ملکی نظام سنسکرت آریہ کی اصل زبان پر رکھی جائیگی بلکہ دیو مالائی
 تہذیب سے مستعار دیوناگری کی زبان بولی اور اپنائی جائیگی اس لئے کہ دونوں کے سامنے مذہب
 کا احساس غالب تھا تو سرکاری تعلیم سے مخرف ہو کر مدرسہ و پاٹھسالہ کا انعقاد عمل میں آیا تو کچھ
 لوگوں نے برطانوی نظام تعلیم کی پاسداری کی اور یہ نظام تعلیم و تربیت سرکاری ہے گویا اس ادارے
 میں جوشامل ہوا تو سرکاری وظیفہ کا حقدار ہو گا آخر کس نے تعلیمی شد بکھونے کی اجازت دی یعنی سر
 کاری مراعات کی تفہیم کس نے مرتب کی یہ سب سوالات ہیں جن سے غریب و نادر لڑکے محروم ہو
 گئے چونکہ ان کا تعلق برطانوی نظام تعلیم سے نہ تھا آخر بچوں کا قصور کیا ہے کہ ہندوستان میں
 ہزاروں عربی و سنسکرت کے ادارے ہیں جو عام غریب و نادر بچوں کی کفالت کے ضمن میں ہیں جن
 کا تعلق مذہب و دھرم سے ہے لیکن عام لوگوں کے نزدیک ہندی و اردو زبان بدنام ہو کر رہ گئی اور یہ
 زبانیں کسی قوم سے منسلک کردی گئیں حالانکہ دونوں بہنیں تھیں ان کے افعال و مصادر میں کوئی
 فرق نہیں آج بھی ہندوستان کی کئی ریاستوں میں بڑے بڑے ادارے قائم کئے گئے ہیں جن کا
 کام غریب و نادر بچوں کی کفالت کرنا ہے اور ان کی زندگی کی پروش و پرداخت کرنا جزوی طور پر

لازم ہے مگر فرق کی باتیں آج اس قدر قابل توجہ ہیں کہ ہم اس سے انکار نہیں کر سکتے جس کے خواب کی تعبیر ممکن ہے اگر فرق مذہب و دھرم کے نمائندہ ہوتے تو کوئی ان کو ولی کامل کہتا اور کوئی مہا پرس کا خطاب ضرور دیدیتا چونکہ فرق نے جو کچھ کہا ہے اس کی عظمت کی تاویل میں ہندوستان کی ہر ریاست کا رہنڈ ہے اور خاص طور پر وزیرِ اعظم کا لائچھہ عمل بچوں کی مگہداشت اور تعلیمی مراعات پر ہے اور اس کی رعایت و لحاظ قابل معنوں ہے جس سے فرق کی حمایت ہوتی ہے گل نغمہ کے اشعار ملا حظہ تبجھے۔

وہ سانس لیتے ہیں تہذیب کش فضاؤں میں
ہم ان کو دیتے ہیں بے جان اور غلط تعلیم
ملے گا علم جہالت نما سے کیا ان کو
نکل کے مدرسوں اور یونیورسٹیوں سے
یہ بنصیب نہ گھر کے نگھاث کے ہونگے
میں پوچھتا ہوں یہ تعلیم ہے کہ مکاری
کروڑوں زندگیوں سے یہ بے پناہ دغا
نصاب ایسا کہ محنت کریں اگر اس پر
بجائے علم جہالت کا اکتساب کریں
یہ اثادرس ادب یہ سڑی ہوئی تعلیم
دماغ کی ہونگا یا گذاۓ جسمانی
ہر اک طرح کی غذا میں یہاں ملاوٹ ہے
وہ جس کو بچوں کی تعلیم کہہ کے دیتے ہیں
وہ درس الٹی چھری ہے گلے پہ بچپن کے
زمین ہند ہندو لہنیں ہے بچوں کا
کروڑوں بچوں کا یہ دلیں اب جنازہ ہے
ہم انقلاب کے ختروں سے خوب واقف ہیں

کچھ اور روز یہی رہ گئے جو لیل و نہار
 تو مول لینا پڑے گا ہمیں یہ خطرہ بھی
 کہ بچے قوم کی سب سے بڑی امانت ہیں 32

فرق کی نظم ہندو لملک کی ادبی امانت ہے۔ فرق کی زبانی سننے کے بچے قوم کی امانت ہیں ان کا خیال پا کیزہ اور دلاؤیز ہے اور افسانہ حیات میں قدم قدم پر محبت کی صنعت ملحوظ رکھی گئی ہے کس قدر بچوں کے بچپن سے محبت ہے اور ہر شعر میں بچپن کی شاسائی کی شمولیت ہے شعر کے ظاہری مفہوم سے معلوم ہوتا ہے کہ ہر خاص و عام بچوں کے بچپن کو نمایاں کرنا چاہتے ہیں دل کی یاس کی نگہداری اور بے قراری ہے اور بچپن کے خیالات کو مختلف طریقوں سے پیش کرنے کا ہر جا نتے ہیں پھر تجھ ہے کہ زندگی کی ماپی سی کی تلخ تجربے اور اپنی آب بیتی سناتے ہیں اور بچوں کی بھلانی کی طرف ایسی رغبت پیدا کرتے ہیں کہ آنکھیں دیکھتی ہیں پر کچھ نہیں دیکھتی پوچھتے ہیں کہ نظر آتی ہے ہاں! نظر نہیں آتی ہر طرف بے نوری ہے اور دیکھتے دیکھتے آنکھیں پھرا گئیں ہیں تو کیا بیت الحزن کے مکتبہ خیال کا مقصد ہے مگر ایسا نہیں البتہ اس کا مدعاصرف اک ہے کہ غریبوں اور بے کسوں کے بچوں کی بُنسی چھین لی گئی ہیں اے ندیم! بوری نشینوں کے یہ غریب و نادار بچے ہیں جو بچپن کے مبدونیق سے محروم ہیں لیکن با غیوں اور سرکشوں نے ان بچوں کی تبسم کی اک اک جھلک چھین لی ہے مگر مذاق تختن میں حاشیائی ادبيات کی تلقین کرتے ہیں کہ جس نے بُنسی نہ دیکھی تھی اگر فطری طور پر بے دلی کہ بُنسی آئی تو ان ہونٹوں سے بُنسی چھین لی گئی غربت کی کشمکش میں جب معصوم بچے گاؤں کے کچھ مذیوں پر پھسلتے ہیں تو دھکہ بھری زندگی کی آزوں میں ستارے سننے ہیں تو ان کی آنکھیں بھر آتی ہیں بچوں کی رہائشی پر مردہ طبیعت کی آماجگاہ میں فرق نے بچوں کی پامال زندگی کی تصویر کشی کی ہے یعنی بچوں کی دنیا میں پستی والا بابی کی پروش کیسی ہوتی ہے اشارے میں اس کی کیفیت پیش کی ہے کہ جس کی کوئی حد نہ تھی ان بچوں کی زندگی صرف غلاظت کی پامالیوں کی نشانیاں ہیں جو انسانیت کی پیشانیوں پر مشکن ہے بلکہ ادبيات آئینہ کے میں نہ منٹے والی کہانی تھی جو ہندو لملک کی نظم کی سرشنست میں داخل ہے۔

بہر کیف فرق نے غریب بچوں کی بیماری و تیاداری کی نوعیت اور اس کی کیفیت بیان

کی ہے کہ بچے مہلک مرض میں مبتلا ہو جاتے ہیں تو فرشتہ اجھل جب چاہیں تب دبوچ لیتے ہیں ہا
ئے افسوس جب اتفاقی و ناگہانی موت آتی ہے تو سارے گاؤں کے بچے مر جاتے ہیں مگر افسوس
ہے کہ ایسی سیاست ہے اور ایسا سماج ہے اور صوبہ جات کی ایسی سرکاریں ہیں کہ جس نے بچوں
کے لئے پھلنے اور پھونے کا سادھن پیدا نہ کیا اور جیتنے بچوں کا گلا گھونٹ دیا گیا جو بچے کھاتے
پیتے گھرانے کے تھے تو اس کو بھی ختم کر دیا گیا جس کی رومندا حرف بہ رفت قبل مطالعہ ہے اگر کسی
کو اختلاف ہے تو پرانہ ماحول کے بچوں کا تجویز کریں اور ان کی رفاقت کے واسطے قدم بڑھا
ئیں چونکہ فراق جب زندہ تھے تو انہوں نے ہندو لوہ میں اپنے خواب و خیال کو نمایاں کیا تو دیکھنا ہوگا
کہ ان کا قدم کس قدر ثابت و سالم ہے

اے ندیم! یہ بچے ہیں جو تہذیب کش فضاؤں میں جینے کے لئے سانس لیتے ہیں لیکن
ہم ان کو غلط اور بے جان تعلیم دیتے ہیں فرقاں نے سرزی میں ہندکی نظام تعلیم و تربیت کا مطالعہ کیا اور
تعلیمی اداروں، مدرسوں اور یونیورسٹیوں کے تعلیم و تعلم کا جائزہ لیا اور ہر نظریے سے اور ہر زاویے
سے دیکھا و پرکھا تو مثبت رویے سے قوم کو متنبہ کیا کہ غریب و نادار اور بے کس بچوں کو علم جہالت نہ
کیا ملے گا جو مدرسوں اور یونیورسٹیوں سے فارغ التحصیل ہیں یہ بد نصیب بچے ہیں جو نادار
گھرانے کے طلبہ ہیں اب نہ گھر کے ہیں نہ گھاٹ کے ہیں کیا فرقاں قیافہ شناس تھے یا ان کا مطالعہ
گھرا تھا یا بچپن کے سلسلے میں احساس نزا لاتھا کہ ادبیات کے آئینہ میں فرقاں کی نظم ہندو لوہ سننے تو
آپ کا جذبہ احساس فروزاں ہو گا اور انسان کا ذہن و دماغ صاف و سترہ ہو جائے گا کہ میں پوچھتا
ہوں یہ تعلیم ہے کہ مگاری؟ کس قدر مردی و مرفع مرصع ہے کہ ہندو لوہ کے جذبہ احساس میں حوصلہ
کامرانی کا سرچشمہ فیض ہے اور مکروہ فریب کی آمادگاہ میں وسعت قلب و نظر کا کمال ہے کہ
کروڑوں بچوں کی زندگیاں بتاہ و بر باد ہو رہی ہیں اور بے پناہ و غاودھو کہ دیا جا رہا ہے کیا تعلیم اک
تجارت ہے کیا یہ ایک پیشہ ہے فرقاں کا جذبہ احساس تو دیکھئے کہ سرکاری نصاب تعلیم پر نکتہ چینی کر
رہے ہیں کہ مفروضات کا پیانہ غیر معیاری ہے اس کی توجیہات کی ماہیت کیا ہے اگر اس کا محاسبہ
کریں تو بجائے علم کے جہالت کا اکتساب کریں! فرقاں نے نظام تعلیم پر سخت ضرب کاری کی ہے
بالخصوص نصاب تعلیم پر ادبی تنقید ہے فرقاں کی تحقیقات کی ابتدائی روایتی حقیقت تک مرا جی پہنچی تھی

اس لئے نصاب تعلیم کی طرف ذہن مبذول کرتے ہیں اور عصری علوم کو الٹا درس ادب پر ترجیح دیتے ہیں اور کہتے ہیں کہ یہ سڑی ہوئی تعلیم ہے جس سے بچوں کی تعلیم ہو یا ان کی جسمانی غذا ہو سب کے سب میں ملاوٹ ہے فراق نے خود ہی لکھا ہے ملاحظہ کیجئے

”نظم میں نے ایک شاعر ایک ذمہ دار نمک حلال گرہست اور تعلیم دینے والے کی حیثیت سے لکھی ہے اور ساتھ ہی ساتھ اپنی نجی داخلی و خارجی زندگی کی دستاویز بھی میں نے اس نظم میں شامل کر دی ہے محض نامہ دادی، رسمی تعلیم و تقسیم اسناد سے جان نہیں پچے گی تعلیم اور تعلیم پانے والوں کو زندگی موت کے خطروں سے بچانا ہے میں مجکھ تعلیم کا نمک کھایا ہے حکومت کو یہ چیتاونی ہی دے کر حق نمک ادا کر سکتا ہوں۔“³³

فرقہ کی نظم ہندو لغربت زدہ بچوں کی تاریخی المیہ ہے فراق نے مختلف طریقوں سے بچپن کے نظریے کو پیش کیا ہے اور ہم وطنو کے حقوق کو نمایاں کیا ہے جو کچھ دیکھا ظاہری طور پر بیان کیا ہے یہاں کی غذا میں ملاوٹ ہے اور بچوں کی تعلیم میں ملاوٹ ہے جس کی وجہ سے دشواری ہے فراق کہتے ہیں کہ وہ درس اٹھی چھری ہے گلے پ بچپن کے! گویا فراق نے مشرقی تہذیب کی نمائندگی میں صبر و ضبط سے کام لیا ہے یہ کوئی معمولی بات نہ تھی بلکہ مغربی و مشرقی ادبیات پر گہری نظر تھی اس لئے انہوں نے بچپن کی عظمت اور اس کی قدر قیمت بیان کی ہے یعنی زمین ہند ہندو نہ نہیں ہے بلکہ کروڑوں بچوں کا جنازہ ہے اہل دنیا کو مطلع کرتے ہیں کہ ہم انقلاب کے خطروں سے خوب واقف ہیں اس لئے ہم بچوں کے حقوق کو پامال نہیں کر سکتے اگر کچھ دن تک ہم زندہ رہے تو دیکھیں گے کہ یہ لیل و نہار کی گردش اور صبح و شام کا آنا فاتا آنا جانا زمانے میں انقلاب پیدا کر دے گانہ جا نے کن کن پبلوؤں سے نئے نئے انشاف کر رہے ہیں کہ ایک دن خطرہ مول لینا پڑے گا اور پوری دنیا کو یہ کہنا پڑے گا کہ پچے قوم کی سب سے بڑی امانت ہیں

فرقہ کی نظم ہندو لغربتی ادبیات کے آئینے میں دنیائے ادب کے لئے بے مثل نمونہ ہے انہوں نے درس و تدريس کے تجربے کو اجاگر کیا ہے اور درس کی انتہائی کتابوں کا مطالعہ لازم قرار دیا ہے فراق نے علم کی پیچتگی کی طرف اشارہ کیا ہے اور بچپن کے دائرے میں درس و تدريس

کے لئے کتبہ ادب کو امتیاز عطا کیا ہے۔

حوالی و مأخذ اور کتابیات

- (1) اطائف ادب حضرت مولانا عبدالماجد دریابادی ترتیب حکیم عبدالتوی دریابادی ص 274
اورہ انشار، ماجدی کلکتہ
- (2) من آنف فرقاً گورکھپوری، ص 129
- (3) ترجمہ قصص الانبیاء، مولوی غلام بنی ابن عثایت اللہ ص 125 عتقاد پہشناگ ہاؤس نئی دہلی
- (4) میری زندگی کے دھوپ چھاؤں مضمون فرقاً گورکھپوری
- (5) حقیقت بھی کہانی بھی سید الدین احمد، ص 253 ناشر، بہار دوا کادمی پٹشنہ
- (6) حقیقت بھی کہانی بھی سید الدین احمد، ص 253/254 ناشر، بہار دوا کادمی پٹشنہ
- (7) حقیقت بھی کہانی بھی سید الدین احمد، ص 200 ناشر، بہار دوا کادمی پٹشنہ
- (8) گل نغمہ فرقاً گورکھ پوری، ص 249/250 مطبع انج، ایس آفسیٹ پرنٹرز نئی دہلی
- (9) شناساچہرے ڈاکٹر محمد حسن ص 71 ایجوکیشن بک ہاؤس علی گڑھ
- (10) فرقاً گورکھپوری ذات و صفات ملراج کول، ص 81/82 اردو اکادمی دہلی
- (11) بزم صوفیہ مرتبہ سید صباح الدین عبدالرحمن، ص 229 ردارا مصنفین اعظم گذھ
- (12) نیادور فرقاً نمبر مارچ اپریل مئی 1983 ڈاکٹر سلام سندھیلو، ص 87
مطبوعہ پر کاش پنکچر س گول کنج لکھنؤ
- (13) بزم صوفیہ مرتبہ سید صباح الدین عبدالرحمن، ص 64 ردارا مصنفین اعظم گذھ
- (14) فرقاً گورکھپوری ذات و صفات گوپی چند نارنگ، ص 14 اردو اکادمی دہلی
- (15) گل نغمہ فرقاً گورکھ پوری، ص 251 مطبع انج، ایس آفسیٹ پرنٹرز نئی دہلی
- (16) فرقاً گورکھپوری ذات و صفات وارث علوی، ص 64 اردو اکادمی دہلی
- (17) گل نغمہ فرقاً گورکھ پوری، ص 251/252 مطبع انج، ایس آفسیٹ پرنٹرز نئی دہلی
- (18) فرقاً گورکھپوری ذات و صفات ملراج کول، ص 82 اردو اکادمی دہلی
- (19) فرقاً گورکھپوری ذات و صفات بشن غذان، ص 138/139 اردو اکادمی دہلی

- (20) دیباچہ روح کائنات فراق گورکھپوری ایوان اشاعت گورکھپور
- (21) دیباچہ روپ، فراق گورکھپوری غم پبلیشنگ ہاؤس الام آباد
- (22) گل نغمہ فراق گورکھ پوری، ص 256 مطیع ایج، المیں آفسیٹ پر منزس نئی دہلی
- (23) گل نغمہ فراق گورکھ پوری، ص 257 مطیع ایج، المیں آفسیٹ پر منزس نئی دہلی
- (24) فراق گورکھپوری شاعر، نقاد، دانشور۔ فس اعجاز، ص 112
- ترتیب و تہذیب گوپی چند نارنگ ساہیہ اکادمی
- (25) فراق گورکھپوری شاعر، نقاد، دانشور۔ ص 302 ترتیب و تہذیب گوپی چند نارنگ ساہیہ اکادمی
- (26) گل نغمہ فراق گورکھ پوری، ص 260 مطیع ایج، المیں آفسیٹ پر منزس نئی دہلی
- (27) گل نغمہ فراق گورکھ پوری، ص 260 مطیع ایج، المیں آفسیٹ پر منزس نئی دہلی
- (28) فراق گورکھپوری ذات و صفات ریمش چند رویدی، ص 17 راردوا کادمی دہلی
- (29) محمد طفیل جریدہ نقوش لاہور جولائی ۱۹۵۴ء
- (30) ”میر انظر یہ شاعری“، فراق گورکھپوری رسالہ آ جکل دہلی فروی ۱۹۷۵ء نئی دہلی
- (31) ”میر انظر یہ شاعری“، فراق گورکھپوری رسالہ آ جکل دہلی فروی ۱۹۷۵ء نئی دہلی
- (32) گل نغمہ فراق گورکھ پوری، ص 265 مطیع ایج، المیں آفسیٹ پر منزس نئی دہلی
- (33) میری زندگی کی دھوپ چھاؤں فراق گورکھپوری۔

ڈاکٹر عبدالمالک س سابق صدر شعبہ اردو جے پر کاش یونیورسٹی، چھپرہ (بہار) ہیں۔

عارف حسن خاں

امالے کے تعلق سے کچھ باتیں

اردو قواعد کا ایک مسلمہ اصول ہے کہ الف اور ہاء مخفی پختم ہونے والے الفاظ کے بعد اگر کوئی حرف ربط آتا ہے تو ان الفاظ کا آخری حرف (یعنی الف یا ہاء مخفی) یاے مجہول میں تبدیل ہو جاتا ہے۔ مثلاً:

(1) لڑکا افسانہ پڑھ رہا تھا۔

(2) لڑکے نے افسانہ پڑھا۔

یہاں پہلے جملے میں ”لڑکا“ لکھا گیا ہے، لیکن دوسرے جملے میں یہ ”لڑکے“ سے تبدیل ہو گیا ہے۔ یعنی اس کا حرف آخر الف یاے مجہول سے بدل دیا گیا ہے۔ اسے اسی طرح لکھنا، پڑھنا اور بولنا درست ہے، اگرچہ یہ واحد ہی ہے جمع نہیں۔

اسی طرح یہ دو جملے ملاحظہ کیجیے:

(1) افسانہ اردو ادب کی ایک مقبول صنف ہے۔

(2) اردو ادب میں افسانے کی مقبولیت کسی دوسری نظری صنف سے کم نہیں۔

پہلے جملے میں ”افسانہ لکھا گیا ہے، جب کہ دوسرے جملے میں اس کے بعد حرف ربط ”کی“ آجائے کی وجہ سے یہ لفظ ”افسانے“ سے بدل گیا ہے، اگرچہ یہاں بھی یہ واحد ہی ہے۔ اردو قواعد کے اصول کو امامہ کہتے ہیں۔

معروف محقق اور ماہر زبان رشید حسن خاں فرماتے ہیں:

”جب لفظ کے آخر میں ہاء مخفی ہوتی ہے، تو حرف صورت میں، اُس لفظ

کے آخر میں یہ آ جاتی ہے۔ جیسے کعبہ اور کعبے سے۔۔۔ اس کا ہمیشہ خیال رکھنا چاہیے کہ ایسی صورت میں ہمیشہ لفظ کو یا مجھوں کے ساتھ لکھا جائے، ورنہ اما لا غلط ہو جائے گا، یعنی ”کعبہ میں“ غلط اما لا ہے۔ صحیح اما لا ہے ”کعبے میں“۔ کچھ لفظوں کے آخر کا الف بھی حرف صورت میں یہ سے بدلتا جاتا ہے۔ جیسے: گھوڑا اور گھوڑے پر۔ سہارا اور سہارے کے بغیر۔” (1)

صاحب نوراللغات نور الحسن تیز کا کوردی ”نوراللغات“ میں امالے کے بارے میں تحریر

فرماتے ہیں:

”اما لہ۔ (ع۔ لغوی معنی مائل کرنا۔ اصطلاحی مائل کرنا فتح کا طرف کسرے کے) مذکور۔ (اصطلاح قواعدِ اردو) (الف) ہائے ہوڑ زیال ف مقصورہ کو جو الفاظ کے آخر میں پڑیں جمع کی حالت میں یا حرفِ ربط کے ساتھ یا نے مجھوں سے بدلتا جائے۔ بندہ سے بندے گدھا سے گدھے۔ حرفِ ربط یہ ہیں۔ سے۔ میں۔ تک۔ پر۔ نے۔ کو۔ کا۔ کے۔ کی۔“ (2)

اس کے بعد مزیدوضاحت کرتے ہوئے امالے کے سولہ قواعد بیان فرماتے ہیں۔ ذیل میں ان قواعد، بعض اکابر ماہرین زبان کی آرا اور چلن کی روشنی میں امالے کا جائزہ لینے کی کوشش کی جائے گی۔

قاعدہ (1) ”عربی۔ فارسی۔ ترکی کے اصلی الف کسی صورت میں یا نے مجھوں سے نہیں بدلتے ہیں جیسے دعا۔ قضا۔ جزا۔ پیدا۔ مرزا۔ صحرا۔ آپا (معنی خواہر)۔ اس قاعدے سے سودا کا لفظ منتفی ہے۔“ یعنی ”سودا“ کے علاوہ ان میں سے کوئی لفظ امالہ قبول نہیں کرتا۔

قاعدہ (2) ”عربی الفاظ کی جمیعوں میں امالہ جائز نہیں جیسے طلبہ۔ اشقيا۔ انبیا۔ اولیا۔ شرفاء۔ علماء وغیرہ۔“ یعنی اس قسم کے الفاظ بھی امالہ قبول نہیں کرتے۔

قاعدہ (3) ”عربی۔ فارسی کے اس فاعل اور اسم مفعول میں بھی کوئی

تصرف جائز نہیں جیسے دانا۔ بینا۔ توانا۔ شنیدہ۔ مرتضی۔ اس قاعدے سے مردہ مستثنی ہے۔“

یہ بات پوری طرح درست نہیں۔ فارسی کے بعض اسمِ فاعل اور اسمِ مفعول امالہ قبول کرتے ہیں اور ان میں تصرف ہوتا ہے۔ اسمِ فاعل کی مثال میں پرندہ، چندہ، درندہ، باشندہ، نماشندہ، کارندہ اور سازندہ وغیرہ کو پیش کیا جاسکتا ہے جو امالے کی صورت میں پرندے، چندے، درندے، باشندے، نماشندے، کارندے اور سازندے سے بدلتے ہیں۔ اسی طرح اسمِ مفعول کی مثال میں دیدہ، بستہ، خواندہ، کشته، نوشته اور زادہ وغیرہ کو پیش کیا جاسکتا ہے جو امالے کی صورت میں دیدے (کیسان دیدے کی طرح آنکھیں پھاڑ پھاڑ کر دیکھ رہا ہے)، بستے (بستے کا وزن بچ سے زیادہ ہے)، خواندے (اس ناخواندے میں اتنی تمیز کہاں)، کشته (سونے کے کشٹ کا استعمال بڑی طاقت دیتا ہے)، نوشته (نقدر کے نوشته کو کون بدلتا ہے) اور زادے (صاحبزادے آج کل کہاں ہیں؟ شہزادے کا کیا ارادہ ہے؟) سے بدلتے ہیں (مردہ پہلے ہی مذکور ہو چکا ہے)۔

قاعدہ (4) ”عربی کے وہ مصادر جو ہمزہ پر ختم ہوتے ہیں یا جن مصادر میں الف کے بعد اصل میں ہمزہ ہوتی ہے اور بروزن افعال۔ افعال۔ استفعال ہوتے ہیں اردو ترکیب میں یائے مجھوں سے نہیں بولے جاتے ہیں جیسے ملشاء۔ مبداء۔ اخفاء۔ اجراء۔ ارتضا۔ اصطفا۔ ابتداء۔ انتہا۔ استہرا۔ استقر۔ اس قاعدے سے املا مستثنی ہے۔“

یعنی یہ تمام الفاظ امالہ قبول نہیں کرتے ہیں۔ البتہ امالہ اس سے مستثنی ہے۔ یعنی اسے حرف صورت میں املے لکھا جائے گا۔ لیکن رشید حسن خان کی رائے اس سے مختلف ہے۔ ان کا خیال ہے کہ:

”عربی کے باب افعال کے جو مصادر اردو میں مستعمل ہیں، اور جن کے آخر میں الف بھی ہے (اردو کے لحاظ سے)، جیسے: املا، انشا، اخفاء وغیرہ؛ ان میں امالہ نہیں ہوتا۔ یعنی الف، یے سے نہیں بدلتا۔ ان میں خاص طور

پر ایک قابل ذکر لفظ ہے: املا۔ اس کو غلطی سے کچھ لوگ ”املے“ لکھ دیا کرتے ہیں، جیسے: ”املے کی غلطی“۔ یہ ٹھیک نہیں۔“ (3)

ڈاکٹر ابو محمد سحر نے رشید حسن خان کی رائے سے اختلاف کرتے ہوئے اپنے موقف کی تائید میں نوراللاغات کے علاوہ فرنگ اثر (اڑکھنوی) اور پروفیسر مسعود حسن رضوی ادیب کے ایک خطبے کا حوالہ دیا ہے:

”خدا معلوم املے کے لحاظ سے حضرت مؤلف نے تو قی کو طبعی پر کیوں ترجیح دی ہے؟“ (4)

”مُمْتَنِينَ امتحانوں کی کاپیوں میں ان قواعد کی خلاف ورزیوں کو اسی طرح غلطیوں میں شمار کریں جس طرح املے کی دوسرے غلطیوں کو۔۔۔ غلطی قرار دیتے ہیں“ (5)

”وہ لفظ جو تلفظ میں یکساں اور معنوں میں مختلف ہیں جب لکھ دیے جاتے ہیں تو املے کے اختلاف سے اپنے معنی خود بتادیتے ہیں“ (6)

قاعدہ (5) ”عربی الفاظ جن کے آخر میں ہائے ہوڑ پڑھی جاتی ہے جو بروز تفعله ہوتے ہیں یا یہ مجہول سے بولے جاتے ہیں جیسے تذکرہ۔ تبصرہ۔ جلسہ۔ فتحہ۔ کسرہ۔ فدیہ۔“

یعنی ایسے تمام الفاظ امالہ قبول کرتے ہیں اور حرف صورت میں تذکرے، تبصرے، جلسے، فتحہ، کسرے اور فدیہ بولے اور لکھے جائیں گے۔

قاعدہ (6) ”وہ عربی الفاظ جن کے آخر میں الف مقصورو ہوتا ہے کوئی تصریف نہیں قبول کرتے ہیں جیسے طوبی۔ سلوی۔ اعلے۔ ادنے۔ اس قاعدے سے دعوی۔ شکوئی۔ بلوئی۔ تقوی۔ مستثنے ہیں کہ ان میں فتح کی جگہ واو کسرہ دے کر یائے مجہول کے ساتھ بولتے ہیں۔“

یعنی دعوی، شکوئی، بلوئی، تقوی کو حرف صورت میں دعوے، شکوے، بلوے، تقوے بولا اور لکھا جائے گا۔

قاعدہ (7) ”وہ الفاظ جن کے آخر میں عین ہوتا ہے حرف ربط آنے سے بجائے ’ی‘ کے حرف ماقبل عین کو کسرہ دے کر بولے جاتے ہیں جیسے مصرع میں سکتہ ہے۔ مطبع پر آفت آگئی۔ مقطع پر کیا مختصر ہے اور جمع کی حالت میں یا یئے مجبول اضافہ کر کے اور عین کو تلفظ سے ساقط کر کے بولتے ہیں۔ (فقرہ) آپ نے چار مصرع لکھے اور شاعر بن گئے۔“

خواجہ عبدالرؤوف عشرت لکھنؤی بھی واضح طور پر ایسے الفاظ میں اماں کی مخالفت کرتے ہوئے اسے غلط قرار دیتے ہیں:

”بعض الفاظ۔۔۔ جن کے آخر میں عین ہے، ان کے ماقبل حرف ربط آنے سے بجائے (ی) کے کسرہ قبول کرتے ہیں۔ جیسے جمع میں، مطبع کو، مقطع پر ان کو (ے) سے لکھنا خطا ہے۔“ (7)

یعنی جمع میں، مطبع کو، مقطعے پر لکھنا غلط ہے۔ لیکن مولوی عبدالحق انھیں اسی طرح لکھنے کی سفارش کرتے ہیں:

”ایسے عربی الفاظ جن کے آخر میں ع ہوتا ہے، جب ان کے بعد حرف ربط آتا ہے تو ع کے بعد (ے) بڑھادیتے ہیں۔ جیسے مصرع میں، قلعے میں۔“ (8)

رشید حسن خاں بھی ایسے الفاظ میں اماں کو درست قرار دیتے ہیں اور محرف صورت میں انھیں یہ کے ساتھ لکھنے کے حق میں ہیں:

”برقع، موقع، مطبع، مقطع، مصرع، موضع، جمع، مقع، مطبع: یہ نونظر ہیں۔ جمع کی صورت میں نیز محرف صورت میں ان کے آخر میں یہ کا اضافہ کیا جائے گا۔ جیسے مطلع میں، مقطع سے، موقع پر، چار مصرع، دو بر قع“ (9)

اس کے بعد محرف صورت میں ان الفاظ کے تلفظ کیوضاحت کرتے ہوئے فرماتے ہیں:

”مصرع“، لکھا جائے گا، یا ”مصرعون“، دونوں صورتوں میں ع تلفظ میں الگ سے نہیں آتا، بلکہ ی اور و میں آمیز ہو جاتا ہے، مگر اس کو لکھا

ضرور جائے گا۔“ (10)

رشید حسن خال نے اپنی معروف کتاب ”اردو املاء“ میں ڈاکٹر عبدالستار صدیقی کے ایک خط کا اقتباس بھی نقل کیا ہے، جس میں انھوں نے ایسے الفاظ میں محرف صورت میں ع کے بعد یہ لانا ضروری فرار دیا ہے (11)۔

لیکن ڈاکٹر ابو محمد سحر شید حسن خال کی رائے سے اختلاف کرتے ہوئے فرماتے ہیں:

”جمع کی صورت میں تو ان الفاظ میں یہ کا اضافہ بالکل ٹھیک ہے، لیکن محرف صورت میں قطعاً غلط ہے۔ واقعہ یہ ہے کہ ہائے بختی اور الف کے امالے میں دونوں حروف یہ سے بدلتے ہیں، ان پر یہ کا اضافہ نہیں کیا جاتا۔ عین پر یہ کے اضافے کا نہ کوئی طریقہ ہے اور نہ جواز۔ اگر ایسا کوئی قاعدہ ہوتا کہ عین کو یہ سے بدل دیا جائے گا تو پھر بھی غیمت تھا۔

لیکن ایسا کوئی قاعدہ نہیں ہے اور نہ ہو سکتا ہے۔“ (12)

حقیقت یہ ہے کہ اب ایسے تمام الفاظ بالکل اسی طرح رواج پاچکے ہیں، جس طرح انھیں لکھنے کی سفارش مولوی عبدالحق نے کی ہے اور جس کی تائید ڈاکٹر عبدالستار صدیقی اور رشید حسن خال نے کی ہے۔ یوں بھی اردو میں اعراب لگانے کا رواج عموماً نہیں چنان چہ مطلع اور مطلع یا مصرع اور مصرع میں امتیاز کرنا مشکل ہے اور اس کے بجائے مطلع اور مطلع یا اسی طرح مصرع اور مصرع لکھنے میں کسی فتحم کا ابہام بھی نہیں۔

قاعده (8) ”اردو ہندی کے مونث الفاظ اور نیز وہ جن کی جمع نون کے اضافے سے بنتی ہے کسی حالت میں کوئی تصرف نہیں قبول کرتے ہیں جیسے لٹیا۔ ٹیلیا۔ پچھیا۔ بڑھیا۔“

نون کے اضافے سے صرف مونث الفاظ ہی کی جمع بنتی ہے اور مونث الفاظ تو کسی بھی حالت میں امالہ قبول کرتے ہی نہیں ہیں۔ امالے کے لیے مذکور ہونا سب سے پہلی شرط ہے۔ البتہ اس فتحم کے مذکور الفاظ جن کے آخر میں ”یا“ ہوتا ہے، امالہ قبول کرتے ہیں۔ رشید حسن خال فرماتے ہیں:

”ایسے لفظ جن کے آخر میں ”یا“ ہوتا ہے، جیسے بہروپیا، کباڑیا، دیبا

(چراغ)، ڈوریا، محرف صورت میں اور جمع کی صورت میں، ان میں الف کی جگہ یہ آجاتی ہے، جیسے: بھٹریا اور بھٹریے۔“ (13) رشید حسن خاں نے ایسے الفاظ کی ایک طویل فہرست بھی پیش کی ہے۔ اسی طرح فارسی، عربی کے ایسے الفاظ بھی جن کے آخر میں ”یہ“ (یہ اور ہائے مخفق) ہوتا ہے، اما الہ قبول کرتے ہیں۔ رشید حسن خاں فرماتے ہیں:

”جن لفظوں کے آخر میں ”یہ“ (یہ اور ہائے مخفق) ہو، جیسے: مرثیہ، تعزیہ۔۔۔ محرف صورت میں ہ، ے سے بدل جائے گی۔ مثلاً: تعزیہ، تعزیہ۔۔۔ فارسی عربی کے سب لفظوں کی یہی صورت ہے۔“ (14)

اس قسم کے الفاظ کی بھی ایک طویل فہرست پیش کی گئی ہے۔ ان کے بارے میں ایک جگہ یہ بھی فرماتے ہیں:

”ایسے لفظ جب منادا ہوں گے، تب بھی ہائے مخفق، یا مجهول سے بدل جائے گی، جیسے:

اے صریر دہر برباد دے گی
ننازاں ہواے غنچے! اک مشت زر پر

غنچے! تری زندگی پہ دل ہلتا ہے
بس ایک تمسم کے لیے کھلتا ہے“ (15)

قاعدہ (9) ”آدمیوں اور شہروں کے ناموں میں اما الہ جائز نہیں ہے جیسے کلوا۔ چندرا۔ شہروں کے ناموں میں اختلاف ہے بعض حضرات کی یہ رائے ہے کہ کلکتہ۔ آگرہ وغیرہ کو جس صورت میں ”یہ“ کی آواز سے بولیں اسی طرح لکھیں جیسے تم کلکتہ گئے۔ ہم آگرے آئے اور بعض کہتے ہیں کہ اس صورت میں بوجہ علم ہونے کے اما الہ جائز نہیں۔“ اس ضمن میں عشرت لکھنؤی کی رائے میں مزید شدّت ہے۔ وہ اسے پوری طرح سے

خلاف قاعدہ اور غلط قرار دیتے ہیں:

”اعلام امالہ قبول نہیں کرتے۔ جیسے خدا، عیسیٰ، موسیٰ، مرتضیٰ، ارضا،

اصطفا۔

بعض لوگ آگرہ کو آگرے اور کلکتہ کو کلکتہ لکھتے ہیں۔ یہ خلاف قاعدہ

ہے۔“ (16)

مولوی عبدالحق اسماء خاص، القاب اور عہدوں کے ناموں میں امالہ کو غلط لکھتے ہیں۔ امالہ قبول نہ کرنے والے الفاظ کے سلسلے میں فرماتے ہیں:

”اسماء خاص نیز لقب اور عہدوں کے نام جیسے ملا، خلیفہ، راجا، آقا، آغا،

مرزا رانا وغیرہ۔ جیسے ملا کی دوڑ مسجد تک۔ راجانے مرزا کو بلایا،“ (17)

لیکن بعض انسانی القاب اس سے متینگی بھی ہیں۔ جیسے بھورا، مٹا، پیارا، شہزادہ وغیرہ۔

یہ امالہ قبول کرتے ہیں۔

شہروں کے ناموں میں تحریف کے سلسلے میں مولوی عبدالحق فرماتے ہیں:

”جغرافی ناموں میں جن کے آخر میں الف یا ہوتی ہے، تبدیلی ہو جاتی

ہے۔ جیسے آگرہ، کلکتہ، سکندرہ، ملکہ، مدینہ، کوفہ، دجلہ، گوکنڈہ، پٹنہ،

کلبرگہ، اٹاواہ وغیرہ۔ جیسے تاج محل آگرے میں ہے، کلکتہ کی آبادی بارہ

لاکھ ہے۔

البته خالص سنسکرت نام اس سے متینگی ہیں۔ جیسے جننا گنگا، متھرا، گیا،

نردا، ہمایہ۔ جیسے ال آباد میں لگنگا جننا کا سعّم ہے۔“ (18)

اماں قبول کرنے والے شہروں کی اس فہرست میں چند اور ناموں کے اضافے کی

گنجائیں ہے۔ مثلاً: امرودہ، گونڈہ، خورجہ، باندہ، مہوبہ، سندیلہ، انبلہ، ٹانڈہ، لدھیانہ، پیالہ،

جھنچھانہ، نان پارہ، مارہرہ، چھریٹھ، کچھوچھہ، پونا اور تھانہ وغیرہ۔

دوسری زبانوں کے شہروں، دریاؤں، پہاڑوں وغیرہ سے متعلق مولوی عبدالحق کا

خیال ہے کہ یہ امالہ قبول نہیں کرتے۔ چنانچہ فرماتے ہیں:

”اسی طرح دوسری زبانوں کے شہروں اور دریاؤں اور پہاڑوں کے نام بھی مستثنی ہیں۔ جیسے بخارا، برماء، ایشیا، امریکہ، پروسیا، صنعا، سینا وغیرہ۔“ (19)

یہ بات پوری طرح درست نہیں۔ مکہ، مدینہ اور کوفہ کے نام خود مولوی صاحب کے پچھلے اقتباس میں موجود ہیں۔ اس کے علاوہ اس طرح کے کچھ اور شہر بھی ہو سکتے ہیں، جو مالہ قبول کرتے ہیں مثلاً: بصرہ، جدہ وغیرہ۔

قاعدہ (10) ”ہندی اردو کے اسم و صفات جن کے آخر میں الف ہوتا ہے یا یے مجہول سے بولے جاتے ہیں جیسے بھلا۔ اچھا۔ نیلا۔ پیلا۔ چالیا۔ لوٹا۔ کھونٹا۔ اس قاعدے سے سدا۔ پُروا۔ پچھوا مستثنی ہیں۔ ذرا۔ جدا میں اختلاف ہے۔ بعض جمع کی حالت میں جدا کی جگہ جدے اور واحد مونث کے لیے ذری۔ جدی بولتے ہیں۔

ہنگام بوسہ گرم جو وہ اک ذری ہوئے
شکر تو تھے پسینے سے شکر تری ہوئے (ذوق)

مونث الفاظ کی تحریف امالے کے دائرے کا رہا میں نہیں آتی۔ اس لیے ہمارے موضوع سے متعلق نہیں۔ اسی طرح جمع کے لیے یہ کا اضافہ اگرچہ لغوی طور پر امالہ ہے، لیکن اصطلاحی طور پر وہ بھی امالے کے دائرے میں نہیں آئے گا۔

عشرت لکھنؤی نے مستثنیات میں ذرا اور سوا کا ذکر کیا ہے، یعنی یہ دونوں الفاظ امالہ قبول نہیں کرتے ہیں۔ (20)

قاعدہ (11) ”ہندی کے الفاظ دیا اور داتا میں امالہ نہیں ہوتا۔“

یعنی یہ کسی قسم کی تحریف قبول نہیں کرتے اور اپنی اصل حالت پر قائم رہتے ہیں۔

قاعدہ (12) ”ہندی کے رشتہوں میں بھی امالہ نہیں ہوتا جیسے دادا۔ نانا۔

پچھا۔ پچھا۔ اتا۔ ماما۔ ماتا۔ پتا۔ دادا۔ اتا۔ الفاظ مندرجہ ذیل مستثنی

ہیں۔ بھتیجا۔ بھانجنا۔ نواسا۔ پر دتا۔ پوتا۔ بیٹا۔ لڑکا۔“

قاعدہ(13) ”اردو میں تمام مصادر میں حرف ربط کے ساتھ امالہ ہوتا ہے لیکن جمع کی حالت میں نہیں ہوتا جیسے تم کو آنے میں بہت دری ہوئی۔“ عشرت لکھنؤی فرماتے ہیں:

”تمام مصادر امالہ قبول کرتے ہیں، مگر جمع کے موقع پر نہیں۔“ (21)
مثلاً: کھانے کے بعد ٹھننا اچھی عادت ہے۔ اُس کے جانے سے گھر سونا ہو گیا۔

قاعدہ(14) ”ہندی کے مرکب الفاظ میں امالہ ہوتا ہے جیسے اکل کھرا۔ جھپ جھالیا۔ بت بت۔“

باتیں بنائیں ہم نے جو وصف دہن میں خوب وہ بنس کے بولے آپ بھی کتنے ہیں بت بنے (امیر)،“
قاعدہ(15) ”فارسی کے مرکب الفاظ جن میں اضافت ہوتی ہے (جیسے چڑائی کعبہ۔ مرد بیگانہ) اور وہ مرکبات جن کا جزو اول حرف اور جزو دوم اسم ہوتا ہے (جیسے بے فائدہ۔ بیہودہ) امالہ نہیں قبول کرتے۔ وہ الفاظ مستثنی ہیں جو ترکیب کی وجہ سے ایک لفظ کے معنی دیتے ہیں جیسے مے خانہ۔ باور پچی خانہ۔ بُت خانہ۔ دولت کدھ۔ خانقا ہوں میں جو یہ پھرتی ہے بہکی بہکی تو بہ بھی پی کے مگر نکلی ہے مے خانے سے (امیر)،“

عشرت لکھنؤی نے زیادہ واضح الفاظ میں لکھا ہے:
”اگر دو اسم باہم اضافت فارسی رکھتے ہیں تو مضاف الیہ کے الف اور ہے (مراد ہے مخفی) امالہ قبول نہیں کریں گے۔ جیسے خداۓ خانہ۔ انجمن خدام کعبہ۔ مرد دیوانہ۔ اختیارات ماکانہ۔ اس کو اس طرح بولیں گے۔ مرد دیوانہ فرار ہو گیا۔ خداۓ خانہ سے پوچھو۔ کل انجمن خدام کعبہ کا جلسہ ہوا تھا۔ تم کو اختیار ماکانہ حاصل ہے۔“

مرکب لفظ جیسے باور پی خانہ۔ دولت کدھ۔ امام باڑھ امالہ قبول کرتے ہیں۔ لیکن جن کا جزو آخراً اسم ہے اور جزو اول حرف تو ایسے اسماے (کذا) اسما) امالہ قبول نہیں کرتے۔ جیسے بے فائدہ۔“ (22)

قاعدہ (16) ”جب دو فارسی اسم حرف علت کی ترکیب سے مستعمل ہوتے ہیں تو حرفِ عطف گرا کر امالہ ہوتا ہے جیسے آب و دانہ کہاں تم کہاں تم ہو ایہ جو ساتھ

یہ تھی بات سب آب دانے کے ہاتھ (میر حسن)

یہاں شعر نقل کرنے میں سہو ہوا ہے۔ مصروع ثانی اس طرح ہونا چاہیے:

یہ تھی بات سب آب دانے کے ہاتھ

عشرت لکھنؤی کے بیان سے اس کی تائید ہوتی ہے:

”اگر دو اسموں میں حرفِ عطف فارسی ہے تو کسی حرفِ عطف کو گرا کر امالہ کریں گے۔ جیسے آب و دانہ۔ اسے اس طرح بولیں گے انسان آب دانے سے مجبور ہے۔“ (23)

لیکن رشید حسن خاں نے ”اردو املاء“ میں مولانا احسن مارہروی کی ایک تحریر کا حوالہ دیا

ہے، جس میں وہ فرماتے ہیں:

”حالت ترکیبی، یعنی اضافت و عطف میں بھی، عربی و فارسی الفاظ اُسی طرح لکھے جائیں، جس طرح بولے جاتے ہیں، مثلاً: اب و لجھ میں، مقدمے بازی میں وغیرہ“ (24)

یہاں ایک بات کی وضاحت اور مناسب محسوس ہوتی ہے کہ اسما کے ساتھ ساتھ صفات پر بھی امالہ لگتا ہے۔ ترکیبی صورت میں اگر موصوف اسم ہے اور اس پر امالہ لگتا ہے تو اس کے ساتھ صفت پر بھی امالہ لگے گا مثلاً: چھوٹا بچہ دودھ پی رہا ہے اور چھوٹے بچے نے دودھ پی لیا۔ مزید بر آں اگر موصوف ایسا ہے جو امالہ قبول نہیں کرتا، تب بھی صفت پر امالے کا اثر ہو گا جیسے: وہ کالا شخص بہت ایمان دار ہے اور اس کا شخص کی ایمان داری میں شک نہیں۔

اسی طرح اس بات کی وضاحت بھی ضروری ہے کہ ارادو میں راجح بعض انگریزی الفاظ بھی امالہ قبول کرتے ہیں، مثلاً: ڈرامہ، رکش، کیمروں اور غیرہ، لیکن بعض نہیں کرتے، مثلاً: سینما، ڈانا، اوپیرا اورغیرہ۔

ڈاکٹر ابو محمد سحرابا لے میں صوتی پہلو کو زیادہ اہمیت دیتے ہیں۔ ان کا نقطہ نظر یہ ہے کہ ”اما لے“ میں دراصل صوتی پہلو ہے۔ جہاں الف اور ہائے مخفی پر ختم ہونے والا لفظ حرف صورت میں صاف طور پر اپنی اصلی حالت پر بولنے میں برا معلوم ہوتا ہے، وہاں امالہ لازمی ہو جاتا ہے۔ الف میں یہ قباحت زیادہ نہایاں ہوتی ہے مثلاً لڑکا کی کتاب لازمی طور پر لڑکے کی کتاب، بولا اور لکھا جائے گا۔ لیکن ہائے مخفی میں ہر جگہ یہ صورت نہیں ہوتی مثلاً مندرجہ ذیل مصروعوں کو اگر اسی طرح پڑھا جائے جس طرح یہ لکھے جا رہے ہیں تو کوئی خاص قباحت نہیں معلوم ہوتی:

قلمہ کواہلِ نظر قبلہ نہ کہتے ہیں

ریختتے کے تھیں استاد نہیں ہو غالباً

غازہ سے ہر چند چمکے رنگ روے ملقا (ذوق)
ہوئک اے خامہ اباریا ب حضور (سودا)، (25)

اما لے کے سلسلے میں ان کے یہ جملے بھی قابل غور ہیں:

”مقدمہ بازی کو مقدمے بازی، ذمہ داری کو ذمے داری، کرایہ داری کو کرایہ داری، سودا بازی کو سودے بازی بولنے اور پڑھنے کا کیا جواز ہے، جب کہ بعد میں کوئی حرف بھی نہ ہو مثلاً برسوں مقدمے بازی ہوتی رہی، ہماری ذمے داری کیا ہے۔ اگر بعد میں کوئی حرف آئے مثلاً کرا یہ داری میں بڑی مشکل ہے، سودے بازی کا یہ طریقہ مناسب نہیں، تو قادرے کے مطابق ااما لے کا اثر لفظ کے آخری حرف پر پڑتا ہے۔ لیکن ان الفاظ میں پہلا نکٹر امالہ کیوں قبول کرتا ہے۔ چلن کے سوا کسی قادرے کے کور ہب نہیں

بنایا جاسکتا۔ صحیح الفاظ مقدمہ بازی، سودا بازی ہی ہیں۔ کیا اسی طرح تمام الفاظ بد لیں گے اور صحیح مانے جائیں گے؟“ (26)

اسی مضمون میں رشید حسن خاں کے حوالے سے مولانا حسن مارہروی کی یہ رائے نقل کی جا چکی ہے کہ ”حالیہ ترکیبی، یعنی اضافت و عطف میں بھی، عربی و فارسی الفاظ اُسی طرح لکھے جائیں، جس طرح بولے جاتے ہیں“۔ یعنی مقدمے بازی، کرا یے داری، ذمے داری اور سودے بازی کو اسی طرح بولنا اور لکھنا درست ہے کیوں کہ یہ اسی طرح راجح ہو چکے ہیں۔ لیکن اس کا یہ مطلب ہرگز نہیں کہ ہم اسی طرز پر نکتے آرائی، قاعدے دانی، عشوے سازی، اشارے بازی، ہرزے سرائے، رتبے شناسی، قصیدے گوئی، خاکے نگاری، ڈرامے نگاری، مرثیے نگاری جیسی تراکیب بنالیں، جس کا اندیشہ ابو محمد سحرنے ظاہر کیا ہے۔

اعلام یعنی اشخاص و اماکن کے ناموں میں امالے کو بھی ہمارے کچھ بزرگ قطعی طور پر غلط سمجھتے ہیں۔ پروفیسر ریاض الرحلجن شروع اپنے مہنمہ تہذیب الاحلاق، علی گڑھ میں شائع امالے سے متعلق رقم اسطور کے ایک مختصر مضمون کے رویہ عمل میں اپنی رائے کا اظہار کرتے ہوئے تحریر فرماتے ہیں:

”...میرے نزدیک علم اور مکان میں تبدیلی نہیں ہونی چاہیے یعنی کسی نام یا مقام کی ہو کوئے میں تبدیلی نہیں ہونا چاہیے یعنی کلکتاتہ کو کلکتاتہ ہی رہنا چاہیے، کوکاتاتہ کو کوکاتاتہ، آگرہ کو آگرہ اور پٹنہ کو پٹنہ۔ ان اماکن کی ہو کو بدل کر لکھنا میں درست نہیں سمجھتا ہوں چاہے اس کا ارتکاب غالب ہی نے کیوں نہ کیا ہو۔“ (27)

میں نے اپنے مضمون میں امالے کی حمایت میں غالب کا یہ شعر پیش کیا تھا:
کلکتاتہ کا جو ذکر کیا تو نے ہم نہیں

اک تیر میرے سینے پہ مارا کہ ہاے ہاے (غالب)

آخر میں ایک بات کہنا ضروری سمجھتا ہوں۔ استاد الاسمذہ مترم پروفیسر آل احمد سرور کی زبان سے کلاس کے دوران اکثر یہ جملہ سنائے کہ ادب میں ہمیشہ دو اور دو چار نہیں ہوتے۔ زبان

کے سلسلے میں بھی یہ بات بڑی حد تک درست ہے۔ ہماری زبان میں کئی الفاظ ایسے ہیں، جن کی تند کیر و تانیش کا فیصلہ ہم آج تک نہیں کر سکے۔ بعض الفاظ کے تلفظ میں بھی اختلاف ہے۔ املا کے سلسلے میں بھی اختلافات کی کمی نہیں۔ اسی طرح امالے کے سلسلے میں بھی جو قواعد بیان کیے گے ہیں ان میں جگہ جگہ مستثنیات کا ذکر ناگزیر ہو جاتا ہے بعض الفاظ ایسے ہیں، جن پر جبکہ اتفاق نہیں۔ گذشتہ سطور میں ”اما“ کے سلسلے میں مختلف اکابر کی رائیں پیش کی جا چکی ہیں۔ اسی طرح مثلاً ایک لفظ ”بیٹا“ ہے، جسے منادا کی حالت میں امالے کے ساتھ بھی استعمال کیا جاتا ہے اور بغیر امالے کے بھی۔ بیٹے تمہارا نام کیا ہے اور بیٹا تمہارا نام کیا ہے، دونوں طرح درست ہے کیوں کہ دونوں طرح مستعمل ہے۔ اس قسم کے کچھ اور الفاظ بھی ہو سکتے ہیں۔

دراصل زبان کوئی جامد شے نہیں۔ زمانے کے ساتھ ساتھ اس میں تبدیلیاں ہوتی ہیں۔ اُن تبدیلیوں کا خیر مقدم کیا جانا چاہیے۔ لیکن اس کا یہ مطلب ہرگز نہیں کہ جو جس طرح چاہے زبان کو استعمال کرے۔ چلن کی اپنی اہمیت ہے، لیکن اصول و ضوابط کا لحاظ بھی لازم ہے۔ اگر کچھ لوگ یا کسی مخصوص علاقے کے لوگ کسی لفظ کو زبان کی عام روش سے مختلف انداز میں استعمال کرتے ہیں تو اسے چلن نہیں کہا جاسکتا۔ جب تک عوام و خواص کا بڑا طبقہ کسی خاص روش پر متفق نہ ہو، اسے چلن کہنا مناسب نہیں۔ چنانچہ زبان کی صحت کے لیے اصولوں کا لحاظ بہر حال ضروری ہے۔ یہ درست ہے کہ بڑی حد تک مذاق سلیمانی خود ہماری رہنمائی کرتا ہے اور ہم ان اصولوں کو جانے بغیر بھی عام طور پر غلطی نہیں کرتے۔ تا ہم ان کی اہمیت اپنی جگہ مسلم ہے۔

حوالی:

- 1 رشید حسن خال۔ اردو کیسے لکھیں (ص 89)
- 2 نور الحسن نیر کا کوروی۔ نور اللغات، جلد اول (ص 402)
- 3 رشید حسن خال۔ اردو امالا (ص 443)
- 4 فرهنگ اثر بحوالہ ڈاکٹر ابو محمد سحر۔ اردو امالا اور اس کی اصلاح (ص 76)
- 5 پروفیسر سید مسعود حسن رضوی ادیب (اردو زبان اور اس کا رسم خط) بحوالہ ڈاکٹر ابو محمد سحر۔ اردو امالا اور اس کی اصلاح (ص 76)

- 6۔ پروفیسر سید مسعود حسن رضوی ادیب (اردو زبان اور اس کا رسم خط) بحوالہ ڈاکٹر ابو محمد سعید۔
- 7۔ اردو املا اور اس کی اصلاح (ص 76)
- 8۔ خواجہ عبدالعزیز عشرت کھنلوی۔ زبان دانی (ص 19)
- 9۔ مولوی عبدالحق۔ قواعد اردو (ص 61)
- 10۔ رشید حسن خاں۔ اردو کیسے لکھیں (ص 89)
- 11۔ رشید حسن خاں۔ اردو کیسے لکھیں (ص 89)
- 12۔ رشید حسن خاں۔ اردو املا (ص 442-443)
- 13۔ ڈاکٹر ابو محمد سعید۔ اردو املا اور اس کی اصلاح (ص 72)
- 14۔ رشید حسن خاں۔ اردو کیسے لکھیں (ص 82)
- 15۔ رشید حسن خاں۔ اردو کیسے لکھیں (ص 83)
- 16۔ رشید حسن خاں۔ اردو املا (ص 309-310)
- 17۔ خواجہ عبدالعزیز عشرت کھنلوی۔ زبان دانی (ص 19)
- 18۔ مولوی عبدالحق۔ قواعد اردو (ص 61)
- 19۔ مولوی عبدالحق۔ قواعد اردو (ص 61)
- 20۔ خواجہ عبدالعزیز عشرت کھنلوی۔ زبان دانی (ص 20)
- 21۔ خواجہ عبدالعزیز عشرت کھنلوی۔ زبان دانی (ص 20)
- 22۔ خواجہ عبدالعزیز عشرت کھنلوی۔ زبان دانی (ص 20)
- 23۔ خواجہ عبدالعزیز عشرت کھنلوی۔ زبان دانی (ص 20)
- 24۔ رشید حسن خاں۔ اردو املا (حاشیہ ص 310)
- 25۔ ڈاکٹر ابو محمد سعید۔ اردو املا اور اس کی اصلاح (ص 68)
- 26۔ ڈاکٹر ابو محمد سعید۔ اردو املا اور اس کی اصلاح (ص 70)
- 27۔ ماہنامہ تہذیب الاخلاق، علی گڑھ، جلد 34، شمارہ 6، بات جون 2015ء (ص 9)

جناب عارف حسن خاں، معروف ماہر عروض ہیں اور علی گڑھ میں مقیم ہیں۔

ترنم ریاض کی نظموں میں سماجی و تہذیبی شعور

ترنم ریاض عہد حاضر کی متاز فکشن نگار اور معتبر شاعر ہے ہیں۔ اس کے علاوہ بحیثیت نقاد، مرتب اور مترجم بھی ان کے کارنامے قابل ستائش ہیں۔ ان کے تین شعری مجموعے پرانی کتابوں کی خوشبو بھادروں کے چاند تلے اور زیر سبزہ مخواب منظر عام پر آئے ہیں اور داد و تحسین حاصل کر چکے ہیں۔ ترم ریاض کا لب ولہجہ، اندازِ فکر، الفاظ کا موزوں انتخاب، صنعتوں کا برعکس استعمال اور خوبصورت منظر نگاری ان کی شاعری کو ایک منفرد اور اعلیٰ مقام عطا کرتی ہے۔

ترنم ریاض خطہ کشمیر کی رہنے والی ہیں۔ کشمیر کے باشندوں میں دو خصوصیات یکساں طور پر پائی جاتی ہیں۔ وہ حسن کی دولت سے مالا مال ہوتے ہیں اور ان کا دل محبت سے بہریز گر غنوں سے چور ہوتا ہے۔ ترم ریاض کی شخصیت اور ان کی شاعری میں ان دونوں خصوصیات کا امترانج موجود ہے۔ وہ حساس دل اور بالیدہ ذہن کی مالک ہیں۔ ان کی شاعری کے موضوعات کسی مخصوص دائرے تک محدود نہیں ہیں بلکہ ان میں وسعت اور نگارگری پائی جاتی ہے۔ انہوں نے اپنی نظموں کے توسط سے بنی نوع انسان کی بقا کی بات کی ہے اور اس کے لیے انسانیت کو لازمی قرار دیا ہے۔

سیاسی و تہذیبی شعور اور burning issues پر ان کی گہری نظر ہے جسے بنیاد بنا کر انہوں نے متعدد نظمیں قلم بند کی ہیں۔ تہذیبی قدر و اور صحت مند سماجی روایات کی پاسداری ان کی شاعری میں جزو لا یقک کا درجہ رکھتی ہے۔ ترم ریاض کے نزدیک بزرگوں، خانقاہوں، قدرتی مناظر، خوشنما پرندے، جھیل، ندیاں، آبشار، باغات وغیرہ قدرت کے عطا کردہ انمول تخفے کی مانند ہیں جنہیں باقی و برقرار رکھنا وہ اخلاقی ذمہ داری قرار دیتی ہیں۔ انہوں نے ان اخلاقی حد بندیوں کی پابندی کی

ہے اور اپنی شاعری میں ان اخلاقیات کو بخوبی نجھایا ہے۔ ایسی کئی نظمیں ہیں جو ان کے خیالات کی عکاس بن گئی ہیں۔ مشہور تخلیق کار براجن کوں لکھتے ہیں:

”ترنم ریاض کی شعری کائنات مظاہرِ فطرت سے لے کر انسانی مسائل اور انسانی رشتہوں کی گوناگون کیفیات کی فکارانہ تجویم سے وابستہ ہے۔ لیکن اس عمل میں نہ تو وہ موضوعات کی میزان سازی کرتی ہیں اور نہ ہی کوئی اشتہاری اعلان نامہ تیار کرتی ہیں۔ ان کی نظمیں اپنے متنوع دائرہ کار میں انسانی عمل کی انتہائی نرم و نازک مثال ہیں اور مطلقی متاثر حمرت کرنے کے بجائے قاری کے دل میں جمالیتی کیف و انبساط کی روشن فضائل خلق کرتی ہیں۔ وہ نظم کو ایک نامیاتی اکالی کے روپ میں دیکھتی ہیں اور بکھراؤ اور انسانی انتشار سے گریز کرتی ہیں۔ غالباً اسی لیے ان کی نظمیں محض تحریریں نہیں ہیں بلکہ متكلّم تصویریں ہیں۔“ (فلیپ پرانی کتابوں کی خوبیو)

ترنم ریاض کی نظمیں سماجی و تہذیبی شعور کا آئینہ دار ہیں۔ عہد حاضر میں ہمارے معاشرے میں انسانیت اور تہذیب کا سب سے زیادہ فقدان ہے۔ نئی چیزوں کی ایجادات نے بلاشبہ دنیا کو مٹھی میں قید کر دیا ہے لیکن ساتھ ہی انسان کو بھی مشین ہی کی طرح مصروف اور بے حس بنا دیا ہے۔ آج کے اس مسابقتی دور میں ایک دوسرے سے آگے نکلنے کے لیے انسان نے تمام حدود کو پار کر لیا ہے۔ تہذیبی اقدار کی پاماںی اور انسانوں میں سماجی و تہذیبی شعور دن بدن عنقا ہوتا جا رہا ہے۔ شاعرہ ان حالات سے مضطرب ہے اور ان مسائل کے حوالے سے اپنے جذبات و احساسات کی عکاسی نظموں کی شکل میں کی ہے۔

ترنم ریاض کی شاعری تہذیب و تمدن اور ثقافتی ورثتے کی امین نظر آتی ہے۔ اس کی پیش کش کے لیے انہوں نے تاریخ کا سہارا لیا ہے۔ ”وجودیت“ ایک عالمتی نظم ہے جس میں قدیم آثار کے توسط سے تہذیبی و راثت کے فتاہوں کی داستان ہے۔ وہ فرماتی ہیں:

کہیں وشت و بیاباں میں
کسی دیوار سے لپٹی

کوئی بے رنگ سوکھی بیل
 یا کوئی ہنڈرویرانے میں
 پاتال سے نکلی کوئی اجری ہوئی تہذیب
 کوئی بے نشان سنتی
 کوئی ٹوٹا ہوا کتبہ
 وگرنہ پھر کسی تربت کا اک بے نام پھری
 میں ایسی کوئی بھی شے ہونا چاہوں

اس جہاں کی گشیدہ چیزوں کے اندر گھونا چاہوں (زیر بذری محظوظ - صفحہ 108)
 دشت، بیاباں، بے رنگ سوکھی بیل، ہنڈرویرانے، اجری ہوئی تہذیب، بے نشان سنتی، ٹوٹا
 ہوا کتبہ، تربت کا ایک بے نام پھر اور گشیدہ چیزوں دراصل عالمیں ہیں۔ انسان کی بے بی، بے چینی
 اور اپنے وجود کے کھوجانے کا خوف و احساس ہے۔ انسانی ذات کی عکاس اور داخلی کیفیات کا
 ترجمان ہے۔ شاعرہ بذات خود اس کیفیت کو محسوس کر رہی ہے۔ پوری نظم میں داخلی کرب موجود
 ہے مگر یہ کرب محض فرد واحد کا نہیں بلکہ انسانیت کا کرب ہے جو بتتر تج زوال پذیر ہے۔
 ترجم ریاض کی شاعری سماجی کنج رویوں اور مختلف برائیوں کی عکاس ہے۔ آج کے
 معاشرے میں بے شمار لوگ ایسے ہیں جو اپنے اپنے آقاوں کے غلام ہیں۔ ایسے لوگوں کی ایک
 بڑی تعداد ہے جو حض اپنی عارضی خوشیوں کی خاطر سماج کو بڑے بڑے نقصان پہنچانے سے گریز
 نہیں کرتے۔ لوگوں میں بے چینی، بے اطمینانی اور اخطر اب کی کیفیت ہے۔ ہر شخص اپنے آپ کو
 ادھورا اور ناکمل محسوس کر رہا ہے۔ ان گنت سر والا، ظالم، آدم، ظالم باتیں، منصب وغیرہ اسی
 نوعیت کی نظیمیں ہیں۔ مصنفو معاشرے کی حالت دیکھ کر جیران و ششدرا ہے اور اس کا درداں کی
 تکلیف اپنے عروج پر ہے۔ اس کا ذہن و دل یہ سمجھنے سے قاصر ہے کہ آخر انسان اپنے منصب سے
 متعلق کیوں نہیں سوچتا ہے۔ اُس کے ساتھ حق و انصاف کیوں نہیں کرتا ہے۔ یہاں لفظ منصب دو
 سطحوں پر استعمال ہوا ہے۔ منصب، کوئی بھی عہدہ ہے جس کے حصول کے لیے انسان تمام عمر
 کوشش و سرگردان رہتا ہے۔ جہد مسلسل کرتا ہے۔ دوسری سطح یہ ہے کہ انسان کی اپنی اخلاقی ذمہ

داریاں بھی ہیں جن سے عہد حاضر کا انسان روگردانی کر رہا ہے۔ وہ اس منصب کے پیچھے بھاگ رہا ہے جو عارضی ہے۔ ترمذ ریاض یہ سوال کرتی ہیں کہ:

یہ کس کی کوکھ سے جنم؟

یہ کیا مخلوق ہے آخر؟

جو انساں کوہی اپنے ساکوئی ذی روح جانے

ناپنے ذہن سے سوچے

ہیں جان و حسم اس کے اور تابع دوسروں کے

ضمیر اس کا ہے سویاں ک ردائے ظلم اور ٹھے

(”منصب“ زیر سبزہ مخواہب۔ ص 157)

یہاں شاعرہ کا سوال فرد واحد سے نہیں ہے بلکہ عالمی سطح پر بنی نوع انسان سے ہے۔

عصر حاضر میں انسان کو خود اپنے وجود کا احساس نہیں ہے۔ اس کا حس اور ضمیر بجا نے کہاں کھو گیا ہے۔ ترمذ ریاض نے یہ معلوم کرنے کی سعی کی ہے کہ آخر یہ کس کو کھے جنمائے اور یہ کون تی مخلوق ہے۔ اس لیے کہ انسان جواشرف الخلوقات کھلاتا ہے، وہ اپنے جیسے کو بھی ذی روح نہیں مانتا ہے اور نہ وہ اپنے ذہن سے سوچتا ہے۔ یہاں ترمذ ریاض نے منصب کو انسانی پلکیر عطا کر دیا ہے۔ وہ آگے لکھتی ہیں:

یہ مخصوصوں کے خون سے رنگ کر ہاتھوں کو اپنے

سرخ رُوندو سمجھتا ہے

دولوں سے ہائے نکلے اس طرح کے کام کرتا ہے

یہ شب خون مارتا ہے اور شجاعت اس کو کہتا ہے

یہ مرتابے سبب ہے اور شہادت اس کو کہتا ہے

(”منصب“ زیر سبزہ مخواہب۔ ص 157)

یہاں تخلیق کار نے مخصوص ذہن و فکر کے انسانوں کی نفیسیات کو پیش کیا ہے۔ یہ وہ طبقہ

ہے جو مخصوصوں کی جان لے کر خود کو سرخ رُوندو سمجھتا ہے اور اسے بہادری گردانتا ہے۔ یہ دراصل

معاشرے کے مزاج کی عکاسی ہے کہ وہ اپنی برتری کے لیے کچھ بھی کرگزرنے کے لیے تیار ہوتا ہے۔ نظم کا آخری مرصعہ حاصل کے طور پر پیش کیا گیا ہے اور اسی سے اس میں آفاقت پیدا ہوتی ہے کہ ”یہ مرتبے سبب ہے اور شہادت اس کو کہتا ہے۔“ اس مرصعے سے ہمارا ذہن فوری طور پر کشمیر کی طرف متوجہ ہو جاتا ہے جہاں لکنے ہی نوجوان اپنی جان گنو بیٹھتے ہیں۔ اب پوری نظم پر ایک بار پھر نظر ڈالیں تو محسوس ہو گا کہ وہ کسی کے طابع ہوتے ہیں۔ اُس مخصوص دائرے میں ان کا اپنا منصب ہوتا ہے مگر انہیں فضیلہ کا اختیار نہیں ہوتا بلکہ وہ صرف وہی کرتے ہیں جس کا حکم ان کے اوپر بیٹھے ہوئے لوگ انہیں دیتے ہیں۔ لیکن اس نظم کی خصوصیت یہ بھی ہے کہ یہ محض علاقے اور خطے تک محدود نہیں ہے بلکہ قومی اور عالمی سطح کی فکر اور موضوع کا احاطہ کر رہی ہے۔ ملکی سطح پر یہ ایک عام سی بات ہو گئی ہے کہ لوگوں کی جانیں گئیں۔ مارنے والے نے خود کو شہید سمجھا۔ ایک طرف واقعات رونما ہوتے ہیں اور دوسری طرف اس کی ذمہ داری بول کرنے کی خبر آ جاتی ہے۔ یہ نظم جزو سے کل کی طرف بڑھتی ہے اور اسی سے اس میں آفاقت پیدا ہو جاتی ہے اور تہہ داری جیسی خوبیوں سے مملو نظر آتی ہے۔ اس بات کو مزید تقویت نظم ”ظالم باتیں“ کے ان مصروعوں سے پہنچتی ہے:

یہ شکستہ اعتماد

اور اس پہنچ دل ہمارا

خوں روتا ہے

کہیں ایسا بھی ہوتا ہے؟

(زیریزہ محو خواب ص 159)

نظم ”ربط“ بھی اسی نظریے کو پہنچتے کرتی ہے:

آنے والی نسلوں سے

کیا ربط رہے گا

رگوں میں ان کی

جانے کیا

سیال ہے گا

آگ کے ہوں گے لوگ
کہ ملتے جلتے پھر
پانی کیا ہوتا تھا
ان سے کون کہے گا؟

(پرانی کتابوں کی خوبیوں)

ترنم ریاض اپنی شعری کائنات میں رنگ بھرنے کے لیے اُسے پرتابیں نانے کے لیے زبان و بیان کے حسن سے بھی خوب کام لیتی ہیں۔ لفظیات کا موزوں استعمال ان کی شاعری میں مزید گہرائی پیدا کرتا ہے۔ یہ الفاظ پورے لسانی، تہذیبی، ثقافتی اور تاریخی سیاق و سباق کے ساتھ موجود ہوتے ہیں اور تصورات و تجیلات کو ابدیت عطا کرتے ہیں۔ مجموعی طور پر ان کی زبان سلیس و رواں ہوتی ہے۔ شاعری میں حسن پیدا کرنے کے لیے صنعتوں کا استعمال بہت مفید تصور کیا جاتا ہے۔ ترم ریاض نے بھی صنعتوں کا جا بجا استعمال کیا ہے۔ انہوں نے وافر تعداد میں ایسی نظمیں کہی ہیں جو عالمتی اور استعارتی ہیں۔ انہوں نے مختلف قسم کے رنگ برلنے پھلوں، پرندوں، کوہ، آبشاروں کو جسم عطا کی ہے اور اُسے قوت گویائی دی ہے۔ مثلاً:

یہ زہریلی ہوا آئی کہاں سے
گلوں کی گرد نیں نیلی پڑی ہیں
درختوں پر ہیں بیٹھتا ک میں گدھ
جو ان اعضا کا کاروبار کرنے

(زہریلی ہوا۔ زیر سبزہ محو خواب۔ ص 70)

مہر تک شرمائے جن سے منھ چھپائے مہتاب
پھر سپر رُو کیسے آئے چھینئے ان کا جا ب
(درستی۔ زیر سبزہ محو خواب۔ ص 33)

چnarوں کے بزرگ، اوپنچے کنارے
لیے بیٹھے ہیں ٹکڑے بادلوں کے

(زیربزرہ مخواب۔ ص 63)

یہاں گلوں کی گردنیں، مہر کا شرمنا اور بادلوں کے ٹکڑوں کو لے کر بیٹھنا وغیرہ سے بھی
شعری حسن پیدا ہو رہا ہے۔ ترجم ریاض نے بے شمار جگہوں پر اس انداز کا خوبصورت استعمال کیا
ہے۔ اس کے ساتھ ہی صنعت تشبیہ اور استعارہ کا استعمال بھی جا بجا ملتا ہے۔

ترجم ریاض جہاں صنعتوں اور برعکش الفاظ سے شاعری کو دلکش بناتی ہیں وہی دوسری
طرف ان کے پیش کش کا انداز بھی نہایت سبک اور سہل ہوتا ہے۔ ٹوٹ کفیوڑن، جادوئی صحیح، زہری
ہوا، بھائی بندھو وغیرہ نظمیں عصری مسائل اور کشمکش کی رواداد ہیں۔ موضوعاتی سطح پر نظمیں دلوں کو
درد ہی دیتی ہیں لیکن ترجم ریاض کا ہلاکا چکلا انداز اور شعری جماليات اس درد کی سختی کو کم کرنے کا
سبب نہیں ہے۔ ”بھائی بندھو“، نظم میں انہوں نے چڑیا، بلبل، بینا، طوطا، کستوری، فاختہ، ہدہ وغیرہ
پرندوں کا ذکر کر کے ایک مخصوص فضاسازی کی ہے:

مسلسل اگرہی بارش تھی تو سارے طاڑ

ایک اک کر کے پناہ گاہوں سے نکلے

ڈھونڈنے اپنے عزیزوں کو

وہ جھکی مینا زوروں سے صد اچڑیا کی بھری

ایک بلبل نے کہا کچھ طوطا چینا

گیت کستوری نے چھیڑرا

پیڑ پر ڈرم رو بجائے لگ گیا اک دارکوب

فاختہ کو کی، کہا ہدہ نے سکو کو

کوا اک تشویش سے بولا مسلسل کائیں کائیں

سب کہاں بھیگے چھپے ہیں بھائی بندھو باہر آئیں

پر سکھائیں

(بھائی بندھو۔ زیربزرہ مخواب۔ ص 68)

تقسیم ہند کا المیہ اور اس کے بعد کے حالات ایک ناسور کی طرح ہیں۔ تاریخ کی کتابیں

اس حوالے سے بھری پڑی ہیں۔ فلشن اور شاعری میں اس حوالے سے بہت کچھ لکھا گیا۔ فیض احمد فیض نے ”صحیح آزادی“ اور مخدوم محی الدین نے ”چاند تاروں کا بن“ لکھ کر ان ہی خیالات کا اظہار کیا ہے۔ ترجم ریاض کی نظم ”بھورے صاحب“ بھی اسی سلسلے کی کڑی معلوم ہوتی ہے۔ بھورے صاحب سے مراد ہندوستان کے تمام بآسی ہیں۔ شاعرہ کا یہ مانتا ہے کہ گورے صاحب یعنی انگریز چلے گئے اور بھورے صاحب کے انداز بدل گئے۔ یہاں شاعرہ حیران بھی ہے اور مغموم بھی۔ وہ ان پرانی باتوں کی یاد دہانی کرتی ہیں کہ جب انگریزوں کی حکومت تھی اس وقت سمجھوں نے جان کی بازی لگادی، صعوبتیں جھیلیں، زندگی کی سختیاں برداشت کیں، کتنی ذلت کی زندگی تھی۔ کتنے لوگ جاں بحق ہوئے۔ یہ سب قربانی محض آزادی کے لیے تھی۔ اس وقت سب کا مقصد ایک تھا۔ سبھی ایک صفت میں کھڑے تھے اور سبھی گنجائی تھنڈیب کے امین تھے لیکن جب آزادی کی شکل میں انہیں منزل مل گئی تب سرے سے ان کے رویوں میں تبدیلی آگئی۔

ترجم ریاض ماضی کی ان یادوں کو تازہ کر کے حال اور مستقبل کے لیے امن کا پیغام دیتی ہیں اور یہ احساس دلانا چاہتی ہیں کہ قدمیم دور سے عہد حاضر تک ہندوستانی کسی نہ کسی شکل میں انگریزوں سے مروع و متأثر ہیں جس سے گریز کرنے کی ضرورت ہے۔ وقت کا اہم تقاضہ ہے کہ مشترکہ تھنڈیب کی قدروں کو ہمیشہ یاد رکھا جائے۔ دوا شعار ملاحظہ کیجیے:

جس ہاتھ کو بوس دیتے ہو جاں لے کر لوٹ گیا زر وہ

تاج اپنا سجانے کی خاطر چھینتا ہے تو ہمارے نور کا کوہ

عیبوں کی طرح پوشیدہ رکھوایسے تو تمہارے راز نہ تھے

بھورے صاحب کیوں بدل گئے، پہلے تو یہ سب انداز نہ تھے

(زیر سبزہ مخواہ، ص-36-35)

ترجم ریاض کی شاعری میں عورت کو ایک خاص مقام حاصل ہے۔ یہ عورت مختلف شکلوں میں ان کی شاعری میں موجود ہوتی ہے۔ وہ کسی محبوبہ، بیوی، بیٹی، بہن اور ماں کی شکل میں ہوتی ہے۔ ترجم ریاض کی غزلوں اور فلشن میں، خصوصاً ناولٹ میں عورت مظلوم نظر آتی ہے۔ اور ترجم ریاض اس کے حقوق اور مسائل زندگی کی تھی سلبھاتی ہوئی نظر آتی ہیں۔ مجموعی طور پر ترجم ریاض وہاں ایک

feminist نظر آتی ہیں جو بہت فکر مند ہے۔ لیکن جب ہم ان کی نظموں کا مطالعہ کرتے ہیں تو یہاں وہ مکمل طور پر ”ماں“ بن کر سامنے آتی ہیں۔ وہ ماں جو اپنے بچوں کے مستقبل کے لیے فکر مند ہے۔ اس پر ہی محبت لاثاتی ہے اور ہر دم اس پر خوشیاں پچھاوار کرتی ہے۔ ان کی نظم آشیاں، خوبصوردار یادوں سمجھتا نہیں، آبائی گھر، یہ میرے اپنے ہیں، مضراب، سوجھتی ہوں اکثر بے شباتی، بچپن، بابل وغیرہ اس نجح کی نظمیں ہیں جن میں ماں ہی ماں ہے۔

وطن سے محبت ایک فطری عمل ہے۔ ترم ریاض کو بھی وادیٰ کشمیر سے گہرالگاؤ اور دلی وابستگی ہے۔ ان کی شعری کائنات میں وہاں کی روایات اور تہذیبی و تاریخی و اقامت و شخصیات کو اہم مقام حاصل ہے۔ انہیں وہاں کے نوجوانوں اور ان کے مستقبل کی فکر بہت ستاتی ہے۔ ترم ریاض وہاں کے حالات کا ذکر دل کی گہرائیوں سے کرتی ہیں۔ اس میں ان کا درد صاف عیاں ہوتا ہے۔ وہ کشمیر کے خوبصورت مناظر اور وہاں کی تہذیبی فضا کی تباہی کا بیان بڑے درد کے ساتھ کرتی ہیں۔ ان کی نظمیں زنگ آ لودہ قلم، در دستی، زین کی کوکھ اجڑ رہی ہے، صبح فرد اور غیرہ میں کشمیر کے حالات کی بھرپور عکاسی ملتی ہے۔ چند مثالیں ملاحظہ کیجیے:

ندیوں میں ہماری اشک بھرے

قبروں پر ہیں قبروں کے ٹیلے

بادام شگونے پھر پھولے

اور کھرے میں ڈوبا ہے منظر

حیرت سے ہیں کوہ و دمن پھر

(ندیوں میں ہماری اشک بھرے، زیر سزہ مخواہ، ص-13)

خرزان نے دیکھ ڈالا گھر ترے سب لالہ زاروں کا

نشاط و چشمہ شاہی ڈل، لمرکا شالمازوں کا

ترے جھرنوں پہاڑوں عذیوں کا، آ بشاروں کا

سکوں کے ہر خزانے پر ہے پھر اشاہمازوں کا

سبھی تیری زیں پر چاہتے ہیں آسام اپنا

جڑوں کو گھن لگا کر ٹہنیوں پر آشیاں اپنا
(کہیں کوئی نہیں، زیر سزہ محو خواب ص 24)

درج بالا دونوں بند میں ترجمہ ریاض نے کشمیر کے مسائل کی عکاسی کی ہے۔ وہاں کے ڈگر گول حالات کا بیان کیا ہے۔ ساتھ ہی وہاں کے اہم مقامات، پہاڑوں، ندیوں، آبشاروں، جھرنوں، ڈل، ملز، شالماروں، نشاط و چشمہ شاہی وغیرہ کا ذکر کیا ہے۔ اس سے وہاں کی اہم خصوصیات کا بھی پتہ چلتا ہے۔ وہاں کے تاریخی مقامات، پہل، میوه جات، باغات، آبشاروں وغیرہ کا ذکر کر کے انہوں نے کشمیر کی خصوصیات بتائی ہے۔ لیکن یہ کہہ کر کہ ”سبھی تیری زمیں پر چاہتے ہیں آسمان اپنا“، وہاں کی موجودہ صورت حال اور سیاسی ایتری کی طرف بلغ اشارہ کر دیا ہے۔ ترجمہ ریاض نے کشمیری کھانوں کا ذکر چٹکارے کے ساتھ کیا ہے۔ ایک نظم میں لکھتی ہیں:

وازہ و ان اپنی وادی کشمیر کا
شہرہ عالم میں ہے جس کی تاثیر کا
رستہ گشاہ، میتھی، مرچ قورمه
اس کے آگے ہے کیاونہ و شورمه
قہوہ زعفران سے پچا بیجی
زندگی میں بھلا اور کیا چاہیے
ہاں وہ سردی میں گردے، ہر یہسے کے ساتھ
ہیں لذیز اس قدر، کھنچے گانہ ہاتھ
برف میں کلچے نون چائے بھی پیجے
زندگی میں بھلا اور کیا چاہیے

(معدے سے دل کی جانب، زیر سزہ محو خواب ص 44)

محضہ یہ کہ ترجمہ ریاض نے کشمیر کی تہذیب و تمدن کو پوری طرح اپنی نظموں میں سمودیا ہے۔ انہوں نے وہاں کی تاریخی شخصیات پر نظم لکھ کر انہیں خراج عقیدت بھی پیش کیا ہے۔ نظم ”مرے بدشاہ“ میں انہوں نے بدشاہ کی خدمات کا اعتراف کیا ہے۔ بدشاہ دراصل کشمیر کے

خود مختار آخري بادشاہ تھے۔ وہ بہت انصاف پر و را اور اعتدال پسند تھے۔ عوام سے انہیں بہت محبت تھی۔ کشمیر کی رعایا پیار سے انہیں بڈشاہ کہتے تھے۔ ان کا اصل نام زین العابدین تھا۔ وہ کشمیر کا آٹھویں بادشاہ تھا۔ اس کے انتقال کے تقریباً 500 سال ہو چکے ہیں لیکن رعایا اس کے کارنا موس اور ثابت فکری رویوں کی وجہ سے آج بھی انہیں یاد کرتی ہے۔ اس کا دور حکومت تقریباً 52 برسوں پر مشتمل تھا۔ اس کی شہرت و مقبولیت کی وجہ یہ بھی تھی کہ اسے فارسی، سنسکرت آتی تھی۔ اس نے مہابھارت اور راجاترنی جیسی معروف کتابوں کا ترجمہ کر لیا۔ اس کے دور حکومت میں ہرمذہب کے مانے والوں کو پوری آزادی تھی۔ اس نے مندر بننے دیا اور غیر مسلموں کے رسم و رواج میں بھی کسی قسم کی مداخلت نہیں کی۔ اس بادشاہ کی سب سے بڑی خوبی یہ تھی کہ وہ اعتدال اور تو ازن جیسی خصوصیات کا مالک تھا۔ وہ تعصب اور کینہ پروری سے پرہیز کرتا تھا۔ اس کے دور حکومت سے قبل کشمیری ہندو بحربت کرنے پر مجبور ہو گئے تھے۔ زین العابدین نے ان لوگوں کو عزت و توقیر کے ساتھ واپس بلایا۔ عہدے دیے اور اچھا بر تاؤ کیا۔ ڈاکٹر سید عابد حسین فرماتے ہیں:

”اس کے حکم سے بہت سی سنسکرت کتابوں کے فارسی میں ترجمے کیے گئے تاکہ مسلمان ہندوؤں کے مذہب اور تہذیب سے واقف ہوں۔ موسیقی کا بھی وہ بہت بڑا قدر دا ان تھا اور اس کے دربار میں دو رہوڑ سے اس فن کے اہل کمال ہندو مسلمان آ کر جمع ہو گئے تھے یقین ہے کہ جب کشمیر کی اس عہد کی تہذیبی تاریخ پر پوری روشنی پڑے گی تو یہ ثابت ہو گا کہ اکبر عظیم نے جو کام بہت بڑے پیمانے پر سارے ہندوستان کے لیے کیا وہ چھوٹے پیمانے پر زین العابدین کشمیر کے لیے کر چکا تھا۔“

(مشترکہ ہندوستانی تہذیب، مشمولہ اردو اور مشترکہ ہندوستانی تہذیب۔

مرتبہ ڈاکٹر کامل قریشی ص 28)

ترجم ریاض نے اپنی نظم میں کشمیر کی بگڑی ہوئی صورت حال کا بیان کرتے ہوئے بڈشاہ کو اس طرح یاد کیا ہے:

یہ فردوں بریں کی سخت جاں دیوانی سی ماں میں

کہاں پر درد بانٹیں کس کو دل کے داغ دکھائیں
 یہ پھر جھوٹی تسلی سن کے سچے دل سے مسکائیں
 پہاڑوں وادیوں میں موت بزرہ اوڑھے سوتی ہے
 تری وادی مرے بدشاہ زخم اشکوں سے دھوتی ہے
 (مرے بدشاہ زیر بزرہ مخواہب - ص 20)

اس طرح ہم دیکھتے ہیں کہ ترنم ریاض کی پیشتر نظمیں اپنے عہد کی عکاس ہیں۔ ان کے کلام میں موضوعاتی سطح پر تنوع اور نگارگی پائی جاتی ہے۔ وہ بالیدہ ذہن رکھنے والی فنکارہ ہیں جن کا معاشرے کو دیکھنے، سمجھنے اور برتنے کا اپنا ایک نقطہ نظر ہے۔ مناظر فطرت کا بیان، زبان کی سلاست و روانی اور انسان دوستی کے موضوعات ان کی نظموں کے امتیازی اوصاف ہیں۔ وہ خوشنما پھول پودوں اور پرندوں کا استعارے کے طور پر پیش کرتی ہیں جس سے نظموں میں معنی کی سطح پر تہہ داری پیدا ہو جاتی ہے اور قاری اُن سے محظوظ ہوتے ہیں۔ اُن کے یہاں مشترکہ تہذیب کی علاویں اور آثار جا بجا نظر آتے ہیں۔ انہیں تہذیب و تمدن اور اعلیٰ قدرتوں سے گہرا گاؤ ہے اور اُن کی نظموں میں سماجی و تہذیبی شعور کا شدید احساس موجود ہے۔

ڈاکٹر مسرت جہاں، شعبہ اردو، مولانا آزاد نیشنل اردو یونیورسٹی میں اسٹینٹ پروفیسر ہیں۔

محمد جنید ذاکر

مختلف اداروں میں اردو ترجموں کی صورت حال

اردو زبان میں ترجموں کی اپنی ایک طویل تاریخ ہے۔ اس کی ابتداء زبان کی تعمیر و تشكیل کے دوران ہی ہوئی۔ اردو زبان کے ارتقائی سفر کے بین میں ترجموں کا سفر بھی جاری رہا۔ اردو کے ابتدائی ترجمے فارسی اور عربی زبانوں سے کئے گئے یہی وجہ ہے کہ اردو زبان پر فارسی و عربی کے گھرے اثرات مرتم ہوئے۔ ملک میں انگریزوں کی آمد کے بعد اردو تراجم ایک نئے انقلاب سے ہمکنار ہوئے۔ جدید مغربی علوم سے مستفید ہونے کے لئے سائنسی علمی و ادبی موضوعات پر انگریزی سے اردو میں کئی کتابیں ترجمہ کی گئیں۔ انگریزی تعلیم اور ترجموں کے ذریعہ اہل ملک جدید مغربی علوم سے آگاہی حاصل کرنے لگے۔ اسی دوران تحریک آزادی کی ابتداء ہوئی۔ جدوجہد آزادی میں اردو زبان نے اہم کردار ادا کیا۔

آزاد ہندوستان میں اردو ترجمے کی صورت حال

15 اگست 1947ء کو ملک آزاد ہوا۔ صحیح آزادی کے ساتھ اردو زبان اور ملک دونوں کا شیرازہ بکھر گیا۔ ملک دو ٹکڑوں میں بٹ گیا اور ایک نئے ملک پاکستان کا قیام عمل میں آیا۔ اردو زبان کو پاکستان کی قومی سرکاری زبان قرار دیا گیا۔ ہمارے ملک میں ہندی کو قومی سرکاری زبان کا درجہ دیا گیا۔ اس کے بعد سرکاری انتظامیہ میں آہستہ آہستہ اردو کے چلن کو ختم کر دیا گیا۔ 1956ء میں لسانی بنیادوں پر ریاستوں کی تنظیم جدید کے بعد اردو کا موقف اور بھی خراب ہو گیا۔ لسانی بنیادوں پر ملک میں پہلی ریاست کی حیثیت سے آندھرا پردیش کا قیام عمل میں آیا جس میں سابق سلطنت آصف جاہی کا ایک بڑا علاقہ ”تلگانہ“ بھی شامل تھا۔ آصف جاہی سلطنت کی سرکاری

زبان اردو تھی۔ لیکن نئی قائم ہونے والی ریاست آندھرا پردیش کی سرکاری زبان تلگو قرار دی گئی۔ ملک کے دیگر ریاستوں میں بھی اردو کا یہی حال ہوا۔ ملک میں سوائے جموں و کشمیر کے کسی بھی ریاست میں اردو کو ”سرکاری دفتری زبان“ Government Official Language کا درج نہیں دیا گیا۔ قانونی حیثیت سے اردو کے نفاذ کی راہیں مسدود ہو گئیں اور جن ریاستوں میں پہلے سے اردو کا چلن تھا وہاں ہندی یادگر علاقائی زبانوں کو سرکاری زبان میں قرار دے کر اردو کے چلن کو ختم کر دیا گیا۔ ان حالات کی وجہ سے اردو ذریعہ تعلیم اور ترجموں کے کام پر بھی خراب اثرات پڑے۔ آزادی سے قبل ترجمے کے حوالے سے جو ادارے کام کر رہے تھے وہ یا تو بند ہو گئے یا برائے نام قائم رہے۔ عثمانی یونیورسٹی میں اردو ذریعہ تعلیم کو برخواست کرنے کے بعد آزاد ہندوستان میں ایک طویل عرصت ک اردو کی ترقی و ترویج، تالیف و ترجمے کا کام مسدود ہو گیا۔ تاہم اردو کو مستحقہ مقام دلانے کے لئے اردو کی مختلف تنظیمیں اور انجمنوں نے آواز اخہانی اور مسلسل نمائندگی کی گئی اور کئی لاکھ دستخطوں کے محض پیش کئے گئے۔ جس سے حکومت کو یہ احساس ہونے لگا کہ ملک کی ہمہ جہت اور ہمہ گیر ترقی کا انحصار اس کے تمام باشندوں کی ترقی پر منحصر ہے کسی بھی لسانی یا مذہبی گروہ کی معاشی، سماجی یا لسانی و تعلیمی ترقی کو نظر انداز نہیں کیا جاسکتا۔ چنانچہ اردو والوں کے کچھ مطالبات پر حکومت غور و خوض کرنے پر مائل ہوئی اور اردو کے تین حالات میں کچھ ثابت تبدیلیاں واقع ہوئیں۔ اردو زبان و ادب کے فروع و ترقی و انشاعت کے لئے ملک گیر سطح پر ترقی اردو بورڈ اور مولانا آزاد نیشنل اردو یونیورسٹی قائم کی گئی۔ اور کئی ریاستی حکومتوں نے اپنی اپنی ریاست میں اردو کی ترقی کے لئے اردو کیڈی میاں تشکیل دیں۔ نیشنل کونسل آف ایجوکیشن ریسرچ اینڈ ٹریننگ (NCERT)، نیشنل بک ٹرست (NBT) اور ٹرانسلیشن مشن جسے قومی اداروں میں ہندوستان کی دیگر زبانوں کے ساتھ اردو زبان و ادب کے فروع کے لئے بھی گنجائش رکھی گئی۔

قومی کونسل برائے فروع اردو زبان

حکومت ہند اردو زبان کے فروع کے لئے ذہن بنا چکی تھی۔ اس سلسلے میں موثر اقدامات کرنا چاہتی تھی۔ چنانچہ ہندوستانی یونیورسٹیوں کے شعبہ جات اردو کے صدور اور ریاستی وزراء تعلیم کی کانفرنس میں یہ تجویز پیش کی گئی کہ اردو میں یونیورسٹی معیار کی تعلیم و مدرسیں کے

لئے کتابیں تیار کی جائیں۔ اور اس کام کے لئے ایک مرکزی بورڈ قائم کیا جائے اور یہ بھی کہا گیا کہ اردو تمام فرقوں اور طبقات میں بلا حاظ مذہب و عقیدہ استعمال کی جاتی ہے لہذا اس زبان کی ترقی اور اس میں عصری افکار و علوم کی فراہمی کی ذمہ داری مرکزی حکومت کو قبول کرنی چاہئے۔ چنانچہ حکومت ہند نے مذکورہ تجویز کا تمام پہلوؤں سے جائزہ لیا اور اس پر عمل آوری کا تہیہ کر لیا۔ یہی وہ نقطہ آغاز ہے جہاں سے قوی کنسل برائے فروغ اردو زبان کے ارتقاء کا تاریخی سفر شروع ہوتا ہے وہ کئی تبدیلیوں سے گزر کر موجودہ شکل میں کام کر رہا ہے۔

1969ء میں مرکزی حکومت نے اپنے ایک سرکار کے ذریعہ ”ترقی اردو بورڈ“، ”قام“ کیا۔ ترقی اردو بورڈ ایک مشاورتی کمیٹی تھی۔ اس کے دفتر کا نام ترقی اردو بیورو تھا۔ اس وقت کے وزیر تعلیم حکومت ہند پروفیسر وی۔ کے آر۔ وی راؤ (وجہدار اکستوری ریگاوردھر رجہراؤ) کو کمیٹی کا چیئرمین اور پروفیسر محمد مجیب (واکس چانسلر جامعہ ملیہ) کو واکس چیئرمین بنایا گیا۔ بربانے عہدہ وزیر فروغ انسانی وسائل (تعلیمات) حکومت ہند اس ادارے کے چیئرمین ہوتے ہیں لیکن کچھ مدت کے لئے یعنی (1974ء تا 1976ء)، کل وقتی چیئرمین کی حیثیت سے پروفیسر عبدالحیم واکس چانسلر مسلم یونیورسٹی علیگڑھ اور چیئرمین کی حیثیت سے (1976ء تا 1978ء) حیات اللہ انصاری نے بھی کام کیا۔ آئندہ زمان ملا، پروفیسر مسعود حسین خاں، آل احمد سرور واکس چیئرمین کی حیثیت سے خدمات انجام دیں۔ جبکہ 1980ء میں مشہر الرحمن فاروقی ترقی اردو بیورو کے پہلے ڈائرکٹر بنائے گئے۔ ترقی اردو بیورو کے دیگر ڈائرکٹروں میں شری کے۔ کے محلہ اور ڈاکٹر گلگا پرشاد ول بھی کچھ عرصے کے لئے ڈائرکٹر مقرر ہوئے۔ جب کہ ڈاکٹر فہمیدہ بیگم ایک طویل عرصہ تک ڈائرکٹر کے عہدے پر فائز رہیں۔

بیورو نے ابتداء میں تیز رفتار اور بہترین کارکردگی کا مظاہرہ کیا تھا اُنی معياری اور اچھی کتابیں تالیف و ترجمہ کی گئیں تھیں مختلف علوم کی اصطلاحات کی فرنگوں کا بیشتر کام اسی زمانے میں ہوا تھا کئی ادبی شاہکار، بنیاد متوں، قلمی اور مطبوعہ کتابوں کی وضاحتی فہرستیں، تکنیکی اور سائنسی علوم کی کتابیں، بچوں کا ادب، تاریخ، جغرافیہ، سماجیات، سیاسیات جیسے موضوعات پر کئی کتابیں تالیف و ترجمہ کر کے شائع کی گئیں تھیں۔ 1984ء تک تقریباً چار سو پچاس عنوانات پر مشتمل کتابیں شائع ہو

چکی تھی۔ ان لوگوں نے اصطلاحات وضع کرنے کے لئے اصول بھی طے کئے تھے۔

1994ء کو ترقی اردو بیورو کا اختتام ہوا اور ”قومی کونسل برائے فروغ اردو زبان“ کے نام سے سوسائٹی رجسٹرڈ ہوئی اور میکم اپریل 1996ء کو مرکزی سرکار کے حکم نامے کے ذریعہ ترقی اردو بیورو کو ”قومی کونسل برائے فروغ اردو زبان“ میں ضم کر دیا گیا۔ ترقی اردو بیورو کے انضام کی تاریخ ہی قومی کونسل کے قیام کی تاریخ کہلاتی ہے۔ قومی کونسل برائے فروغ اردو زبان کے اعلیٰ ترین عہدیدار چیزیں اور واکس چیزیں ہوتے ہیں جبکہ انتظامی نقطہ نظر سے کونسل کا ڈائریکٹر تمام انتظامی امور کا سربراہ ہوتا ہے اسے وسیع ترین اختیارات حاصل ہیں دوسرا ہم عہدہ پرنسپل پہلکلیشن آفیر کا ہے۔

قومی کونسل برائے فروغ اردو زبان ہندوستان میں اردو زبان و ادب کی ترقی، ترویج و اشاعت کے وسیع مقاصد کے تحت قائم کیا گیا ہے۔ اسے وزارت ترقی انسانی وسائل حکومت ہند کے ایک خود مختار ادارے کی حیثیت حاصل ہے آزادی کے بعد اردو زبان و ادب کی ترقی و ترویج کے سلسلے میں ملک گیر پاس ادارے کو نوڈل ایجنسی کا مقام حاصل ہے۔ قومی کونسل برائے فروغ اردو زبان اپنے قیام ہی سے ہندستان میں اردو کی بقاء اور ہمہ جہت ترقی کے لئے سرگرم عمل ہے اور اردو زبان کی ترقی کے تین مختلف منصوبوں پر گراموں کے ذریعہ اپنے فرائض و مقاصد کی تتمیم میں مصروف ہے۔

کونسل کوئی دارالترجمہ نہیں ہے یہاں متربین کی جماعت پیش کر ہے وہ وقت علمی، سائنسی و ادبی کتابوں کا اردو میں ترجمہ نہیں کرتی بلکہ بچوں کے ادب کا دوسرا زبانوں سے اردو میں ترجمہ یا مختلف علوم کی کتابوں یا تدریسی کتابوں کے ترجمہ کی اشاعت کے لئے متربین کو مالی اعانت دیتی ہے اور اچھے تر جوں کی اشاعت کی ذمہ داری خود بھی لیتی ہے۔ قومی کونسل برائے فروغ اردو زبان کی انگریزی فہرست کتب جولائی 2015ء کے مطابق کونسل نے مختلف موضوعات مثلاً ادب، انسائیکلو پیڈیا اول لغات، تاریخ، تعلیم و تدریس، حیات و خدمات، زبان و لسانیات، سائنس، تکنیک، جغرافیہ، سماجیات، سیاست، صحفت، طب و معالجات، فلسفہ، فنون اطیفہ، قانون، کتب خانہ داری و کتابپات، معاشیات و نفسیات، این۔سی۔ای۔ آر۔ٹی و دیگر نصابی کتابیں اور تقریباً میں (20)

علوم کی اصطلاحات کی فہنگیں اور بچوں کے ادب پر جملہ 1188 کتابیں شائع کیں ہیں جن میں خاصی تعداد میں ترجیح کردہ کتابیں بھی شامل ہیں۔ جن کا سلسلہ ہنوز جاری ہے اور اس میں روز بروز اضافہ ہوتا جا رہا ہے۔

اردو اکیڈمیاں:

ہندوستان کی کئی ریاستوں میں اردو اکیڈمیاں کام کر رہی ہیں جن میں آندھرا پردیش اسٹیٹ اردو اکیڈمی، اتر پردیش اردو اکیڈمی، تلنگانہ اسٹیٹ اردو اکیڈمی، بہار اردو اکیڈمی، دہلی اردو اکیڈمی، جموں و کشمیر اکیڈمی آف آرٹس، کلچرائیڈ لینگو میجس، گجرات اردو ساہتیہ اکیڈمی، ہریانہ اردو اکیڈمی، ہماچل اکیڈمی آف آرٹس، کلچرائیڈ لینگو میجس، کرناٹک اردو اکیڈمی، مدھیہ پردیش اردو اکیڈمی، مہاراشٹر اسٹیٹ اردو اکیڈمی، اؤیشہ اردو اکیڈمی، پنجاب اردو اکیڈمی، راجستھان اردو اکیڈمی، مغربی بنگال اردو اکیڈمی، ٹالی ناؤ اردو اکیڈمی شامل ہے۔ یہ اکیڈمیاں ریاستی حکومتوں نے اردو زبان و ادب کے فروغ کے لئے قائم کیں ہیں۔ ہر اکیڈمی اپنی ریاست میں سرگرم عمل ہے ان اکیڈمیوں کا دائرہ کار متعلقہ ریاست تک محدود ہے اور ریاستی سطح پر اردو کی ترقی کے لئے کام کر رہی ہیں۔

ان میں بعض اکیڈمیاں ترجمے پر بھی توجہ دے رہی ہیں اردو اکیڈمی دہلی کے مقاصد میں یہ بھی شامل ہے کہ اردو میں ادبی و سائنسی اور دوسرے موضوعات سے متعلق ایسی اہم کتابوں کے ترجمے کا اہتمام کرنا جن کا ابھی تک اردو میں ترجمہ نہ ہوا ہو۔ اتر پردیش اردو اکیڈمی، اؤیشہ اردو اکیڈمی اور پنجاب اردو اکیڈمی نے اپنے اپنے مقاصد میں ترجموں کو اہمیت دی ہے۔ اردو کی ترقی کے لئے مختلف مضامین کی دیگر زبانوں کی بہترین کتابوں کا اردو میں ترجمہ کرنا، ہندوستان کی مختلف زبانوں اور بیرونی زبانوں کے ادبی سرمایہ کو اردو میں ترجمہ کرنا اور اردو سے اڑیازبان میں اور اڑیاز سے اردو میں ترجمے کا اہتمام کرنا، دیگر زبانوں سے اردو میں ترجمے کے علاوہ ٹرانسیلیٹریشن کی ہمت افزائی کرنا ان اکیڈمیوں کے مقاصد میں شامل ہے۔ لیکن ان اکیڈمیوں میں باضابطہ ترجمے کے شعبے قائم نہیں ہیں البتہ مترجمین کو ترجمہ کردہ کتابوں کی اشاعت کے لئے مالی اعانت دی جاتی ہے۔

سماہتیہ اکیڈمی:

حکومت ہند نے ایک قرارداد مورخ ڈسمبر 1952ء کے ذریعہ سماہتیہ اکیڈمی کے قیام کا فیصلہ کیا۔ اور اس کا اگری افتتاح 12 مارچ 1954ء کو ہوا۔ رجسٹریشن ایکٹ کے تحت ایک سوسائٹی کی حیثیت سے سماہتیہ اکیڈمی 7 جنوری 1956ء کو رجسٹرڈ کی گئی۔ سماہتیہ اکیڈمی بنیادی طور پر ہندوستانی قلمکاروں کی انجمن ہے اس کا اہم مقصد ہندوستانی زبانوں کے ادب کی ترقی و اشاعت ہے اس مقصد کی تکمیل کے لئے ہندوستانی ادیبوں کے درمیان رابطہ اور تعاون کے ذریعہ اکیڈمی مختلف ادبی سرگرمیاں چلاتی ہے ادیبوں کی حوصلہ افزائی کے لئے معیاری تخلیقات پر انعامات دیے جاتے ہیں سماہتیہ اکیڈمی نے دستور ہند میں صراحت کردہ 22 زبانوں کے علاوہ انگلش اور راجستھانی کو اپنے کام کے لئے مسلمہ قرار دیا ہے۔ اس طرح 24 زبانوں کو اکیڈمی نے اپنے دائرة کار میں شامل کیا ہے۔ اکیڈمی ادب کے فروغ پر زیادہ توجہ دیتی ہے 1989ء سے معیاری ترجموں پر متر جمین کو سالانہ انعام دینا شروع کیا ہے اور سالانہ انعام یافتہ کتابوں کا ترجمہ دیگر مسلمہ زبانوں میں کیا جاتا ہے ترجمے کی اہمیت کو سمجھتے ہوئے اکیڈمی نے مقامی زبانوں سے انگریزی اور دیگر زبانوں میں خصوصی کتابوں کے ترجمے کا سلسلہ شروع کیا ہے اس مقصد کے لئے بیکور، احمد آباد، دہلی اور شانتی نکتیں میں ترجمے کے مرکز قائم کئے گئے ہیں تاہم اردو کے حوالے سے ابھی تک کوئی قابل ذکر کام سامنے نہیں آیا۔

میشنل بک ٹرست۔ انڈیا:

میشنل بک ٹرست ایک قومی سطح کا سرکاری ادارہ ہے مکمل اعلیٰ تعلیم و زارت ترقی انسانی وسائل حکومت ہند نے اسے 1957ء میں قائم کیا۔ ٹرست کے قیام کا اہم مقصد عام لوگوں کو مفید علمی و ادبی کتابیں فراہم کرنا ہے تاکہ لوگوں میں شعور بیدار ہوا و مطالعہ کا شوق بڑھے اور معلومات میں اضافہ ہوا اور ملک ترقی کرے۔ ٹرست انگریزی، ہندی اور دیگر ہندوستانی زبانوں میں مفید علمی و ادبی موضوعات پر کتابیں تیار کرتا ہے اور سنتی قیمتوں پر فروخت کرتا ہے مفید لٹریچر تیار کرنے والوں کی ہمت افزائی کی جاتی ہے اور مالی اعانت بھی دی جاتی ہے ٹرست تمام طبقات اور عمر کا خیال رکھتے ہوئے سب کے لئے ادبی اور مختلف علمی کتابیں شائع کرتا ہے عام لوگوں میں کتابوں

سے دلچسپی پیدا کرنے اور مطالعہ کا شوق بڑھانے کے لئے کتابوں کی تشویش و فروخت کا اہتمام، کتابوں کی نمائش، فہرست کتب کی اشاعت، قومی و بین الاقوامی بک فیر میں شرکت، سیمیناروں اور مختلف ادبی سرگرمیوں کا انعقاد عمل میں لا یا جاتا ہے۔

ٹرسٹ ہندوستانی کتابوں کے ترجمے یہودی زبانوں میں کرنے کا پروگرام بھی چلا تا ہے جس کے تحت اس کام میں دلچسپی رکھنے والے یہودی پبلیشرز کو مالی اعانت دی جاتی ہے اس کے علاوہ ہندوستانی کلاسیکل ادب اور ہندوستانی زبانوں کے مصنفین کے غیر معمولی تصنیفی کام کو ایک ہندوستانی زبان سے دوسری ہندوستانی زبان میں ترجمے کا اہتمام کرتا ہے و نیز یہودی زبانوں کے جدید علمی و ادبی شاہکاروں کا ترجمہ ہندوستانی زبانوں میں تیار کیا جاتا ہے۔

پیشہ بک ٹرسٹ اپنے قیام کا 58 سالہ سفر مکمل کر لیا ہے اس طویل مدت میں تالیف، تصنیف اور ترجمے و اشاعت کے میدان میں ٹرسٹ نے ناقابل فراموش اور گرفتار خدمات انجام دیں ہیں اور اپنے مقاصد کے حصوں میں بڑی حد تک کامیابی حاصل کی ہے۔ دستیاب مواد کے مطابق تاحال اردو میں 408 کتابیں تصنیف تالیف و ترجمہ کی گئیں ہیں۔ ان میں علمی موضوعات اور معلومات سے متعلق تقریباً تمام کتابیں ترجمہ کردہ ہیں اور دیگر زبانوں کے ادبی شاہکاروں کے ترجمے بھی کئے گئے ہیں جمیع طور پر پیشہ بک ٹرسٹ نے اردو میں ترجموں کو فروغ دینے میں نمایاں و منفرد کارناٹے انجام دیئے ہیں۔ یہ ترجمے اردو زبان و ادب کے فروغ میں اہم کردار ادا کر رہے ہیں ٹرسٹ نے جن موضوعات اور عنوانات کے تحت کتابیں شائع کی ہیں ان میں ”ایشیاء پسخ و اشاعتی پروگرام“ کے تحت 5 کتابیں ”نوکلور آف ائٹیا“ کے عنوان سے 112 کتابیں ”مسلسل تعلیم نو خواندوں کے لئے“ 13 کتابیں۔ بچوں کے ادب پر 65 کتابیں ”قومی سوانح“، 26 کتابیں ”آدان پر دان“ (ہندوستانی کتابوں کا سلسلہ) 76 کتابیں ”متفرقہات“ 13 کتابیں ”پاپولر سائنس“ 11 کتابیں ”بیگ ائٹیا لابریری“ 8 کتابیں ”ہندوستان سر زمین اور لوگ“ 10 کتابیں اور 69 تازہ ترین مطبوعات کے عنوان سے شائع کی گئیں ہیں۔ اس میں ادب، آرٹس، سائنس، میڈیا اور سماجی علوم سے متعلق عام کتابیں شامل ہیں۔ نصابی کتابیں شائع کرنا ٹرسٹ کے مقاصد سے منتظر ہے۔

قومی کونسل برائے تعلیمی تحقیق و تربیت:

(National Council Of Educational Research and Training)

قومی کونسل برائے تعلیمی تحقیق و تربیت کا قیام سات مختلف اداروں کے انضمام کے ذریعہ ستمبر 1961ء کا عمل میں آیا۔ کونسل کے قیام کا اعلان وزارت تعلیم حکومت ہند نے اپنی ایک قرارداد کے ذریعہ کیا۔ کونسل مرکزی وزیر تعلیم، مشیر تعلیم حکومت ہند، ریاستوں کے وزراء تعلیم یا ان کے نمائندوں اور یونیورسٹی گرانٹ کمیشن کے پھیلی میں پر مشتمل ہوتی ہے۔ کونسل کے قیام کا اہم مقصد تعلیم کے تمام شعبوں میں تحقیق و تربیت کے کام کو فروغ دینا، اس میدان میں سرگرم عمل اداروں کو امداد دینا اور تعاون کرنا ہے یہ ادارہ ریاستی حکومتوں کے اشتراک سے اعلیٰ سطح پر اساتذہ کی تربیت کرتا ہے۔ مختلف پروگراموں، اسکیوں اور منصوبوں کے تحت تعلیمی تحقیق اور اساتذہ کی تربیت میں مشغول اداروں اور اسکولوں کو تو سیعی خدمات فراہم کرتا ہے اس سلسلے میں کونسل ملک میں اسکول ایجوکیشن میں ترقی و تبدیلی کے لئے کئی اقدامات کرتی ہے۔ تعلیمی مواد کی تیاری و اشاعت کے علاوہ اول تابارہویں جماعت تک تمام مضامین کی معیاری نصابی کتابیں تیار کر کے شائع کرتی ہے۔ یہ کتابیں انگلش، ہندی کے علاوہ اردو میں بھی تیار کی جاتی ہیں تاکہ اردو میڈیم طلبہ بھی استفادہ کر سکیں۔ حساب، سائنس اور سماجی علوم کی زیادہ تر کتابیں اردو میں ترجمے کے ذریعہ تیار کی جاتی ہیں اب تک بیسیوں کتابیں ترجمہ کر کے شائع کی جا چکی ہیں۔

ڈاکٹری۔ آر۔ امیڈ کراوپن یونیورسٹی:

26 اگست 1982ء میں ریاست آندھرا پردیش مقتنه ایکٹ کے ذریعہ ”آندھرا

پردیش اوپن یونیورسٹی“، حیدر آباد میں قائم کی گئی۔

نو سال سے زائد عرصہ تک اسی نام سے یونیورسٹی کام کرتی رہی۔ 7 دسمبر 1991ء کو حکومت آندھرا پردیش نے اسے ڈاکٹری۔ آر۔ امیڈ کراوپن یونیورسٹی کے نام سے موسم کیا۔ ہندوستان میں یہ اپنی نوعیت کی پہلی اوپن یونیورسٹی ہے جہاں فاصلاتی طرز تعلیم کے ذریعہ سماج کے تمام طبقات کو اعلیٰ تعلیم کے موقع فراہم کئے گئے ہیں تغیری پذیر انفرادی و معاشرتی ضروریات کی تکمیل کے لئے یونیورسٹی کا قیام حکومت آندھرا پردیش کے تاریخی ثبت اقدام کا پیش خیمہ ہے یونیورسٹی کے تمام پروگرام

ڈسنس ایجوکیشن کو نسل اور اندر را گاندھی نیشنل اوپن یونیورسٹی نئی دہلی سے مسلمہ ہے۔ ”تعلیم سب کے لئے“، یہی قول یونیورسٹی کا دستور عمل ہے اور اسے سچ کر دکھانے کے لئے یونیورسٹی نے الگش، متگلو اور دو تینوں میڈیم سے حصول تعلیم کا انتظام کیا ہے یونیورسٹی اپنے تمام کورسیز کا تعلیمی مواد تیار کر کے طلبہ کو دعیا کرتی ہے گریجویشن سٹھ پر اردو میڈیم طلبہ کے لئے نصابی کتابوں کا ترجمہ کرایا جاتا ہے یہ کام ایسے ماہرین مضمون سے لیا جاتا ہے جو اردو میں ترجمہ بھی کر سکتے ہوں۔ یونیورسٹی میں اردو ذریعہ تعلیم کے آغاز کے بعد سائنس اور سماجی علوم سے متعلق مختلف مضامین یعنی ریاضی، طبیعتیات، کیمیاء، باتیات، حیوانیات، معاشیات، سماجیات، سیاسیات، نقلم و نقش عامہ اور تاریخ کی نصابی کتابیں اردو میں ترجمہ کر کے یونیورسٹی کی جانب سے شائع کی گئیں ہیں۔ یہ کتابیں اردو زبان کی ترقی و ترویج میں مدد و معاون ثابت ہوئیں اور اردو ذریعہ تعلیم کو فروغ حاصل ہوا ہزاروں اردو وال طلبہ کو تعلیم حاصل کرنے کا موقع ملا۔

مولانا آزاد نیشنل اردو یونیورسٹی:

مولانا آزاد نیشنل اردو یونیورسٹی ہندوستان کے کروڑوں اردو وال لوگوں کی تعلیمی ضروریات کی تکمیل کے لئے 1998ء میں پارلیمنٹ کے ایک ایکٹ کے ذریعہ حیدر آباد میں قائم کی گئی ہے۔ پورے ملک میں اردو ذریعہ تعلیم کی یہ واحد یونیورسٹی ہے۔ یونیورسٹی کے دستور کے مطابق اردو زبان کی ترقی و ترویج اردو ذریعہ تعلیم سے روایتی اور فاصلاتی دونوں طریقوں سے اعلیٰ تعلیم و تربیت کی فراہمی اور خاتم کی تعلیم پر خصوصی توجہ مرکوز کرنا اس یونیورسٹی کے قیام کے اہم مقاصد ہیں۔ پورا ہندوستان اس کے دائرہ کار میں شامل ہے فاصلاتی طرز تعلیم کے تحت ہزاروں طلبہ و طالبات زیر تعلیم ہیں۔ پوسٹ گریجویشن کے علاوہ بی۔ اے، بی۔ کام، اور بی۔ ایس۔ سی اور مختلف ڈپلوما اور سرفیسیکٹ کورسیز مستیاب ہیں۔ اسی طرح روایتی طرز میں یونیورسٹی کیمپس میں مختلف مضامین میں پوسٹ گریجویشن، ایم۔ فل اور پی۔ ایچ ڈی، ڈپلوما، پی جی ڈپلوما، بی ایڈ، پالی ٹکنک اور آئی ٹی آئی کی تعلیم کا انتظام ہے۔

یونیورسٹی کی طرف سے فاصلاتی تعلیم کے طباء کے لئے تعلیمی مواد فراہم کیا جاتا ہے چنانچہ زیادہ تر کورسیز کی کتابیں ترجمہ کر کے شائع کی گئی ہیں۔ ترجمے کے حوالے سے اس یونیورسٹی کو

خاص امتیاز حاصل ہے یہاں شعبہ ترجمہ کام کر رہا ہے ابتداء میں اس شعبہ کا نام ڈرائیور نسلیشن ڈویژن تھا۔ ڈویژن کا آغاز یونیورسٹی کے قیام کے ساتھ ہی عمل میں آیا۔ اس کی ابتداء و سعی تراور مہتمم بالشان مقاصد کے تحت کی گئی تھی۔ اس کے مقاصد وہی تھے جو مرحوم دارالترجمہ جامعہ عثمانیہ کے تھے۔ یعنی اردو زبان میں اعلیٰ تعلیم کی نصابی کتابیں تصنیف و تالیف اور ترجمے کے ذریعہ تیار کرنا اور اردو یونیورسٹی کے عظیم خواب کو عملی طور پر شرمندہ تعبیر کرنا۔ چنانچہ ڈرائیور نسلیشن ڈویژن نے اس گروہ قدر مقصد کی تکمیل کے لئے اپنا کام شروع کیا اور ایک متعینہ مدت میں مختلف کورسز کی تقریباً 316 علمی کتابیں تیار کی گئیں۔ ان میں 201 کتابوں کا ترجمہ کیا گیا۔ جب کہ ڈاکٹر بی آر امیڈیٹ کریونیورسٹی کی 80 کتابیں جنہیں مولانا آزاد نیشنل اردو یونیورسٹی نے اپنے نصاب کے لئے منتخب کیا تھا نظر ثانی کر کے اشاعت نو کے لئے تیار کیا۔ اور 35 کتابیں تالیف و تصنیف کی گئیں۔ مذکورہ تمام کتابیں فاصلاتی تعلیم کے نصاب میں شامل ہیں۔

نومبر 2005ء میں ڈرائیور نسلیشن ڈویژن کو شعبہ ترجمہ کی حیثیت عطا کی گئی۔ چنانچہ ترجمے کے کام کے علاوہ علم ترجمہ میں تعلیم و تحقیق کی سرگرمیوں کا آغاز کیا گیا۔ ملک میں یہ اپنی نویعت کا واحد منفرد شعبہ ہے جہاں نظری و عملی تعلیم و تربیت کے ذریعہ اردو کے اچھے متربین تیار کئے جاتے ہیں اور علم ترجمہ میں اعلیٰ تعلیم و تحقیق کے موقع فراہم کئے گئے ہیں۔ ترجمہ سیکھنے کے خواہش مندا اور علم ترجمہ میں دلچسپی رکھنے والے کسی بھی شعبہ سے متعلق اردو داں گریجویٹ کے لئے ایک اے مطالعات ترجمہ اور پی ایچ ڈی کرنے کے موقع حاصل ہیں۔

جنوری 2016ء میں یونیورسٹی میں علاحدہ سے ڈاکٹوریٹ آف ڈرائیور نسلیشن اینڈ پلی کیشنر کا قیام عمل میں آیا جس کا مقصد یونیورسٹی کے لیے نصابی کتابوں کے ساتھ اردو زبان میں دیگر علوم کی کتابوں کی اشاعت ہے۔ یہاں تصنیف و تالیف اور ترجمے کے ذریعہ کتابیں تیار کی جا رہی ہیں۔ اب تک 48 کتابیں شائع ہو چکی ہیں اور حال ہی میں یونیورسٹی کی پس میں اس کے سیل کاؤنٹر کا آغاز کیا گیا ہے۔ لہذا اب یونیورسٹی کی نصابی و معاون نصابی کتابیں سمجھوں کے لیے دستیاب ہیں۔

قومی ترجمہ مشن (National Translation Mission):

قومی ترجمہ مشن کا تصور دراصل وزیر اعظم ہندوستان کے منصب نے پیش کیا۔ نیشنل نائچیشن کی پہلی نشست میں انھوں نے اس بات کا ذکر کیا کہ اہم میدانوں میں علوم تک رسائی میں اضافے کے لئے ترجمہ کرنا اور ترجمہ کردہ مواد بہم پہنچانا کتنا ضروری ہے اور تسلسل کے ساتھ تعلیم اور آموزش میں لوگوں کی شراکت میں تکمیل کرنا اور تقویت پہنچانا کتنا اہم ہے۔ چنانچہ سام پڑودا کے زیر صدارت کیشن نے وزیر اعظم کے مشورے پر توجہ دی اور ترجمے کے کام کو فروغ دینے کے لئے ایک علحدہ ادارہ یا مشن قائم کرنے کی فوری ضرورت محسوس کی۔

چنانچہ ترجمہ اور علم ترجمہ کو فروغ دینے کی غرض سے قومی ترجمہ مشن (National Translation Mission) قائم کرنے کا فیصلہ کیا گیا۔ اس مقصد کی تکمیل کے لئے نیشنل نائچیشن نے ڈاکٹر جیتن گھوش کی سرکردگی میں ترجمے کے فروغ و اشتاعت میں سرگرم لوگوں، مختلف ایجنسیوں، سرکاری و نیپم سرکاری تیضیموں کے نمائندوں، ماہرین تعلیم و لسانیات، متربھین و ناشرین پر مشتمل گروپ تکمیل دیا گیا۔ گروپ نے فروری 2006ء کو دہلی میں اپنے اجلاس کا آغاز کیا۔ اس طرح این۔۔۔ ایم کی شروعات ہوئی۔

ہندوستانی زبانوں کے مرکزی ادارے (Central Institute Of Indian Languages)

NTM کے ناظم پروفیسر ادے نارائن سنگھ نے CIIL میسور کے زیر اہتمام اس کے احاطے میں کام شروع کر دیا پیش کیا۔ فی الحال قومی ترجمہ مشن CIIL کے نوڈل آفیسر ہیں امید ہے کہ بہت جلد یہ ایک علحدہ ہے اور CIIL کے ڈائرکٹر این۔۔۔ ایم۔ کے تحت ایک اسکیم کے تحت این۔۔۔ ایم۔ کا قیام دراصل ترجمے کو خود مختار ادارہ بن جائے گا۔ حکومت ہند کی اسکیم کے تحت این۔۔۔ ایم۔ کا صرف ایک علحدہ ہے ایک صنعت کی حیثیت دینے کی خاطر کیا گیا ہے ابھی یہ ابتدائی مرحلے سے گزر رہا ہے اس کے مقاصد، منصوبہ بندی اور لائچے عمل کا خاکہ تیار کر لیا گیا ہے جس سے ظاہر ہوتا ہے کہ منصوبہ سازوں نے ترجمے کے فروغ سے متعلق تمام اہم پہلوؤں کا احاطہ کیا ہے کام کی ابتداء ہو چکی ہے بنیادی مตتوں اور ترجمے کے اہم وسائل اکھٹا کئے جا رہے ہیں متربھین اور ترجمے سے متعلق اہم معلومات یجاگی کی جا رہی ہے۔ تربیتی پروگرام، ورکشاپ و سینار وغیرہ منعقد کئے جا رہے ہیں یہ کام شامل

اردو دستور ہند کی مسلمہ 22 زبانوں میں کیا جا رہا ہے۔ مترجمین کو تربیت دینے، تراجم کی اشاعت کے لئے، ناشرین کی حوصلہ افزائی کرنے، ہندوستانی زبانوں سے ہندوستانی زبانوں میں ترجمہ کرنے اور ہندوستانی زبانوں کے مابین شائع شدہ تراجم کا ڈیٹا بیس اور ترجیح سے متعلق اطلاعات کا ذخیرہ تیار کرنے کے لئے کئی اقدامات کئے گئے ہیں۔ فی الوقت این یہ ایک ہندوستان کی 22 زبانوں میں اعلیٰ تعلیم سے متعلق تمام تدریسی مواد کے ترجیح میں مشغول ہے۔ مذکورہ اداروں کے علاوہ انہیں ترقی اردو ہند اور ادارہ ادبیات اردو حیدر آباد کن بھی اردو زبان کی ترقی کے لئے کام کر رہے ہیں۔ اور انفرادی طور پر بھی ترجیح کا کام ہو رہا ہے۔ اشاعتی اداروں میں مکتبہ جامعہ لیڈی میڈیڈ قابل ذکر ہیں۔

حوالہ جاتی کتابیں

- 1 مغرب سے نشری تراجم (انگریزی و دیگر مغربی زبانوں سے ادبی تراجم کی روایت) ازڈا کٹر مرزا حامد بیگ، مقتدرہ قومی زبان، اسلام آباد پاکستان۔ 1988ء
- 2 اصطلاحی مطالعہ، ازڈا کٹر محمد جنید ذاکر، ایجوکیشنل پبلیشنگ ہاؤس، دہلی۔ ۲۰۱۵ء
- 3 مذکورہ اداروں کے ویب سائٹس۔

ڈاکٹر محمد جنید ذاکر، شعبہ ترجمہ، مولا نا آزاد نیشنل اردو یونیورسٹی میں اسٹنسنٹ پروفیسر ہیں۔

ڈاکٹر سید اسرار الحق سمیلی

پروفیسر عبدالغفور شہباز: بچوں کے ایک اہم معمار شاعر (1858-1908)

1857ء کے بعد سر سید تحریک کے زیر اثر ادب اطفال میں بچوں کی نفیسیات، ان کی فتنی و علمی سطح اور ان کی پسند و ذوق کی رعایت کرتے ہوئے باقاعدگی اور شعوری کوشش کے ساتھ بچوں کا ادب تحریر کرنے والوں میں بلاشبہ مولانا محمد حسین آزاد، خواجہ الطاف حسین حالی اور ڈپٹی نذری احمد اولیت کا درجہ رکھتے ہیں، اور ان کی پیش روی میں چکست، علامہ اقبال، سور جہان آبادی، مولوی اسماعیل میرٹھی اور پنڈت تلوک چند مرhom جیسے شعراء و بباء نے بچوں کے اخلاق و عادات اور ان کی فتنی و علمی نشوونما سے متعلق دلچسپ اور مفید نظم و نثر کے وافزونوں نے پیش کر کے ادب اطفال کی بنیاد کو مستحکم کیا ہے۔ اسی سلسلہ کی ایک گم نام کڑی پروفیسر سید محمد عبدالغفور شہباز کی ہے، جنہوں نے علی گڑھ تحریک کے زیر اثر آزاد، حالی، بیلی اور نذری احمد کی روایات کو آگے بڑھایا اور نظم و نثر کی اصلاح و ارتقاء میں اہم حصہ ادا کیا ہے، جیسا کہ پروفیسر علامہ جبیل مظہری نے پروفیسر شہباز کے خطوط کے مجموعہ، نامہ شوق، کے مقدمہ میں لکھا ہے:

”انیسویں کے ربع آخر میں اردو کے اساطین اربعہ آزاد، حالی، بیلی اور نذری احمد کے بعد جن شعر اور ادب اپنے ایوان اردو کو اپنی جاں فشانی سے آ راستہ پیراستہ کیا، ان میں شہباز مرhom کا شمار بوجہِ احسن ہوتا آیا ہے، انہوں نے نہ صرف یہ کہ اردو نظم کی اصلاح و ارتقاء کا جو کام حالی اور آزاد نے شروع کیا تھا اس کو آگے بڑھایا، بلکہ اردو نثر کو بھی بہت سے جو ام

گرال ماید یے۔، (1)

پروفیسر سید محمد عبدالغفور شہباز کی بیدارش 1858ء میں پٹنہ کے قریب سرمیرانا میں قصبہ میں ہوئی، ان کا سادات گھرانہ صد یوں سے عزت و وقار کا حامل اور اپنے علم و کمال کی بنا پر معروف تھا، شہباز بڑے ذہین و فطیں واقع ہوتے تھے، ابتدائی تعلیم اپنے والد ماجد سید طالب علی کے ساتھ عاطفت میں گھر پر ہی حاصل کی، اور عربی و فارسی زبان و ادب میں اتنی مہارت حاصل کر لی کہ تھن بنجی اور مضمون نگاری سے خاص رغبت پیدا ہوئی، اور رسائل و جرائد میں چھپنے بھی لگے، رواج زمانہ کے مطابق تاباک مستقبل کی ترپ نے انہیں انگریزی تعلیم کی طرف متوجہ کیا، 1887ء میں انٹنس کا امتحان امتیازی نمبرات سے کامیاب کیا، اور حکومت سے تعلیمی وظیفہ بھی حاصل کیا، 1889ء میں بہار نیشنل کالج پٹنہ سے ایف۔ اے پاس کر کے بی۔ اے میں داخلہ لیا، لیکن مہلک بیماری کی وجہ سے امتحان میں شرکت سے محروم رہے، تاہم مشاہیر اہل علم و ادب سے استفادہ کا سلسلہ جاری رہا، جن میں مولانا جمال الدین افغانی اور آزاد بودران یعنی: رئیس ڈھاکہ خان بہادر سید مهدی علی کے پوتے، فارسی کے صاحب دیوان شاعر نواب سید محمد آزاد اور ممتاز ادیب قلم کار انسپکٹر جزل آف رجسٹریشن بیگال و بہار نواب سید محمد آزاد شامل ہیں۔

انیسویں صدی کے عظیم فائدہ اور بین الاقوامی شخصیت مولانا جمال الدین افغانی جن دنوں گلکتہ میں قیام پذیر تھے، ان ہی دنوں بسلسلہ ملازمت شہباز بھی گلکتہ میں مقیم تھے، شہباز علامہ افغانی کے درسون میں باقاعدہ شریک ہوا کرتے تھے، انہوں نے علامہ افغانی سے عربی ادب و فنون کی کئی کتابیں سبقاً سبقاً پڑھیں، تالیفات شہباز میں، مقالات، جماليہ، اور رُنجپری، اسی دور کی یادگار ہیں۔ (2)

شہباز کا حلقة، احباب بڑا وسیع تھا، ان کے مکتبات سے معلوم ہوتا ہے کہ معمز و خیز تقریباً تمام ہم عصر اہل قلم سے ان کے اچھے مراسم تھے، جن میں مولوی بشیر الدین احمد بن ڈپٹی نذری احمد دہلوی، نواب سید محمد آزاد، مولوی خدا بخش خان، مولوی نورالہدی، مولوی عبدالحی، مولانا الطاف حسین حاصلی، سید اکبر حسین اللہ آبادی، شیخ عبدالقدوس روری، سید افتخار عالم مارہروی، آغا کمال الدین وغیرہ شامل ہیں۔

مولوی بیشرا الدین بن ڈپٹی نذری احمد شہباز کے مخلص دوست تھے، اور انہی کے توسط سے شہباز کے نکاح ثانی کا مرحلہ طے ہوا تھا، جس زمانے میں دونوں دوست کی یک جائی تھی، مولوی بیشرا الدین کو اپنے والد کا جو بھی خط موصول ہوتا وہ اسے شہباز کو دکھاتے، شہباز نے 1887ء میں ان خطوط کو ترتیب دے کر ”موعظہ حسن“ کے نام سے شائع کیا، اس کے پیش لفظ میں شہباز نے نذری احمد کی خطوط نگاری اور ان خطوط کی اہمیت و افادیت پر وقیع تبصرہ کیا ہے، اور نہایت فضح اردو و عربی کے بر جستہ فقرے بکثرت استعمال کئے ہیں، جو شہباز کی سلیس و متین نظر کا عمده نمونہ ہیں۔ (3) نذری احمد کے بعض خطوط بچوں کی درسی کتب میں شامل کئے جاتے رہے ہیں۔

پروفیسر شہباز کے عہد میں انگریزی ادب سے متعلق ہو کر اس کے فن پاروں کو اردو میں منتقل کرنے کا سلسلہ چل پڑا تھا، شہباز نے بھی اس میدان میں اپنی ہنرمندی کے جو ہر دکھائے، انہوں نے طب کی انگریزی کتاب Mid Wifery Medical Juris Prudence اور اس کے اتنے اچھا اردو ترجمہ کیا کہ اس کے کئی ایڈیشن شائع ہوئے اور ادبی میدان میں ترجمہ کاری نے انہیں کافی شہرت عطا کی، شہباز کا ایک قابل قدر کارنامہ جوان کی انگریزی دانی کا ثبوت ہے؛ ایک عدمی المثال انگریزی نظم: آبشارِ اللہ ور کا کامیاب ترجمہ بعنوان: آبِ رواں ہے، یہ مغرب کے شاعر سدے کی نہایت منقولی نظم ہے، مذکورہ نظم کا پہلا منقطع ترجمہ اکبرالہ آبادی نے: آبشارِ کوہستان کے نام سے کیا تھا، لیکن آبشارِ کوہستان کے مقابلہ میں آبِ رواں کو خاصا پسند کیا گیا، اس کے علاوہ ممتاز شاعرو نگ فیلو کی نظم The Psalm of life کا ترجمہ بعنوان زمزمه زندگی، The Bird of Paradise کا بعنوان: طائر الفردوس، اولیور گولڈ اسمیتھ کی طویل اور یادگارِ زمانہ نظم Abu Bin Hermit کا بعنوان: جوگی نامہ اور جے انج لے ہنت کی عبرت آموز نظم Adham کا بعنوان: ابراہیم بن ادھم، منظوم ترجمہ بھی خاصا مقبول ہوا اور مغربی بگال کی درسی کتب میں شامل ہوتا رہا ہے۔ بگال میں اردو کے مصنف و فاراشدی نے شہباز کی علمی قابلیت اور تحریر علمی کا ذکر اس طرح کیا ہے:

”پروفیسر سید محمد عبدالغفور شہباز بگال کے ان چند اہل علم و فضل نفوس میں سے تھے، جن کی قابلیت اور خدمات کا اعتراف زمانے کی بے قدری کے

باوجود ان کی زندگی میں کیا جا چکا تھا، بیک وقت کئی زبانوں انگریزی، اردو، بنگلہ، فارسی اور عربی پر کامل دستگاہ رکھتے تھے، انگریزی ادب سے خاص دل چسپی تھی، بیگانے کے قابل ترین انگریزی دانوں میں ان کا شمار ہوتا تھا، مشرقی ادب سے جس قدر متاثر تھے وہ تو ظاہر ہے، لیکن مغربی ادب سے استفادہ کیا تھا اور اس ادب کی بعض مفید چیزیں اردو ادب میں شامل کیں۔،، (4)

پروفیسر شہباز نے حصولِ معاش کی خاطر کئی کام کئے ملکتہ میں بھی اخباردار اسٹائل، اردو گاہیں اور نورِ بصیرت کی ادارت سنہجاتی، بھی انہم مذاکرہ علمیہ کا نظم منت سنہجاتا، طب کی انگریزی کتابوں کے ترجمے کئے، 1885ء میں جب ملکتہ کے نواب عبداللطیف خان ریاست بھوپال کے وزیرِ اعظم مقرر ہوئے تو شہباز کو اپنا پرنسپل سکریٹری مقرر کیا، لیکن جب انگریز حکومت نے بیگم بھوپال کو انگریز وزیرِ اعظم مقرر کرنے پر مجبور کیا تو 1886ء میں نواب صاحب کے ساتھ شہباز بھی ملکتہ واپس آگئے۔

اس زمانہ میں ریاست نظام حیدر آباد اہل علم و کمال کی کہکشاوں سے جگہ گاری تھی، بڑے بڑے مشاہیر علم و ادب یہاں جمع تھے، شہباز بھی مولوی سید حسن کی سفارشی چٹپتی لے کر افسر جنگ کے یہاں ملازم ہو گئے، پھر عزیز مراز کی کوششوں سے مکملہ داخلہ میں ملازمت مل گئی، لیکن حیدر آباد میں انہیں خاطر خواہ ملازمت نصیب نہ ہو سکی، بالآخر قدرت ان پر مہربان ہوئی، 15 جولائی 1897ء کو شہباز اور نگ آباد اثر میڈیٹ کالج (دکن) میں طبیعت کے پروفیسر مقرر ہوئے، یہ ملازمت مبارک ثابت ہوئی، انہیں اطمینان اور فراغت نصیب ہوئی، خانہ بدوسی کی زندگی سے نجات ملی، زندگی میں بہار آئی، دوسری شادی کر کے عزلت منزل میں از سر نو گھر بسایا اور اپنے علمی و ادبی خدمات کے سبب پروفیسر شہباز کی حیثیت سے چار دنگ عالم میں مشہور ہوئے۔ (5)

1905ء میں نواب شاہ جہاں بیگم ریاست بھوپال نے پروفیسر شہباز کی غیر معمولی استعداد اور ادبی قابلیت سے متاثر ہو کر ریاست بھوپال کے مکملہ تعلیمات کی نظامت کا عہدہ جلیلہ پیش کیا، انہوں نے بخوبی اس پیش کش کو قبول کیا اور نگ آباد کالج سے استغفاری دے کر

بھوپال چلے گئے، مگر بقول ڈاکٹر اختر الحسن:

”اب کی بار سرز نمین بھوپال شہباز کو راس نہ آئی، شہباز تقریباً ایک ڈیریہ
سال اس منصب عالی پر مامور رہے، غالباً بیگم صاحبہ بھوپال اس بھائی کی
شراط کو نباه نہ سکتیں، اور شہباز کو موعدہ تنخواہ نہ دے سکتیں، اسی درمیان
یعنی 1906ء میں شہباز پر ایک بڑی مصیبت ٹوٹ پڑی، ان کی منس
حیات اشرف النساء بیگم اچانک انتقال فرمائیں۔ اس حادثہ عظیم نے
شہباز کے دل و دماغ کو بے حد متاثر کیا، علاوہ بریں بیگم صاحبہ بھوپال کی
عہد شکنی نے ان کے زخم خورده دل پر نمک پاشی کی، ان دونوں حادثات سے
شہباز پغم والم کا پھاڑ ٹوٹ پڑا، دنیا ان کی نظر میں تاریک ہو گئی، اور نگ آباد
کی پروفیسری گئی، ریاست بھوپال کی ڈائرکٹری گئی، زمین و آسمان ان کے
غم والم پر آنسو بہار ہے تھے، ان حالات سے مجبور اور دل برداشتہ ہو
کر انتہائی مایوسی کے عالم میں اپنی ملازمت سے استعفی دے دیا۔“ (6)

اس کے بعد زندگی نے انہیں کوئی دوسری ملازمت اختیار کرنے کی مہلت نہیں دی،
پروفیسر شپ چھوڑنے کا قلق، ملازمت بھوپال کی خجالت اور منسِ حیات کی جدائی نے ان کے
جینے کے حوصلے کو توڑ دیا، بقول غالب:

کیوں گردشِ مدام میں گھبرانہ جائے دل
انسان ہوں، پیالہ و ساغر نہیں ہوں میں

اوائل 1907ء میں ان پر فالج کا شدید حملہ ہوا، ابھی اس سے سنبھلے ہی تھے کہ اواخر
1907ء میں پھر ان پر فالج کا جان لیوا حملہ ہوا، اور بالآخر 30 نومبر 1908ء مطابق 1326ھ پیر
کی صبح انہوں نے زندگی کی بازی ہار دی اور اپنی جان جان آفریں کے سپرد کر دی، اور ملکتہ میں
نواب صاحب کے خاندانی قبرستان میں سپردِ جنم کئے گئے، اس وقت کے مشاہیر اہل قلم نے ان پر
تعزیتی تحریریں رقم کیں، اور ان کی علمی و ادبی خدمات کو سراہا اور اجاگر کیا، پروفیسر محمد مسلم نے ”یاد
شہباز“ کے نام سے فارسی میں ان پر ایک مرثیہ لکھا جس کے صرف دو اشعار ملاحظہ ہوں:

شہباز آنکہ رخش فرش بہ آسمان تازہ
 سحرِ حلال نظمش درنشر او صد اعجاز
 مسلم سن وفاتش گفتہ زروئے حسرت
 آه! الوداع سید عبدالغفور شہباز

1908ء

(شہباز وہ تھا جس کی فکر کی جولانی آسمان کو شادابی عطا کرتی، اس کی نظم جائز بادا اور اس کی تشریف صد اعجاز کا نمونہ تھی، مسلم نے نہایت حسرت و افسوس کے ساتھ اس کی تاریخ وفات کہی: آہ! الوداع سید عبدالغفور شہباز؛ 1908ء)

شہباز کی ادبی زندگی کا ایک اہم کارنامہ نظیر اکبر آبادی کے کلام کی تدوین اور ان کی سوانح حیات کی تحقیق ہے، نظیر جسے سو سال تک یہ صیغہ کے شعراء، تذکرہ نگار اور ادبی مؤرخین نے زمرة شعراء میں شمار کرنا باعث نگ سمجھا، اور وہ گوشہ گم نامی میں پڑا رہا، شہباز نے اس قسم ظریفی کی تلاوی کی، اور تحقیق و تفہیم، جتو اور تگ و دو کر کے اسے حیات جاوہ اپنی بخششی، اور بقول پروفیسر محمد مسلم عظیم آبادی: قریں فاسے گھیٹ نکالا، ورنہ اس بے چارے سے کوئی واقف بھی نہ ہوتا۔ (7)

شہباز مغربی اصول تحقیق سے واقف تھے، جس میں تحقیق کے لئے فیلڈ ورک کو کلیدی حیثیت حاصل ہے، انہوں نے مغربی اصول سوانح نگاری کے تحت کلام و کوائی نظیر کے حصول کے لئے نظیر کے خویش واقارب، متعلقین و معتقدین، آگرہ کے تاجر و آجر، اہل صنعت و حرف، فقراء و سائلین، شعراء و گویتے، اہل علم و ادب، یا جن سے بھی نظیر کی بابت کچھ مواد ملنے کی امید تھی، انھیں چھان مارا، گلیات نظیر، اور زندگانی بے نظیر، کے مطالعہ سے اندازہ لگایا جاسکتا ہے کہ شہباز کے اندر ایک بیدار مغرب محقق و ناقد کا گہرا شعور تھا، ڈاکٹر رام بابو سکسینہ اور مرز افرحت اللہ بیگ نے اپنی تالیفات میں شہباز کی تحقیق کو بنیاد بنا�ا ہے۔ (8)

پروفیسر وہاب اشرفی نے 'باقیات شہباز' کے دیباچہ میں شہباز کی تحقیقی کاوش کو کافی سراہا ہے، اور نظیر کی تفہیم میں ان کی تحقیق کو کلیدی اور اساسی حیثیت کا حامل قرار دیا ہے:
 ”آن اردو میں تحقیق نے کتنے ہی ہفت خواں طے کئے ہیں، لیکن نظیر کا ہر نیا

تحقیق شہباز کی بچھائی ہوئی اینٹوں پر اپنی عمارت تعمیر کرنے پر مجبور ہوتا ہے، دراصل شہباز نے نظیر کی تفہیم میں میں میں ایسی جست لگائی ہے جہاں سے تحقیقی لحاظ سے آگے نکلنا دشوار معلوم ہوتا ہے، ہاں کلام نظیر میں نئے نئے مفہومات میں تلاش کئے جاتے رہے ہیں اور کئے جائیں گے، لیکن احوال و آثار کے نئے باب تو تقریباً بند ہو چکے ہیں اس لئے شہباز کی تحقیق و جتو کی اہمیت کلیدی اور اساسی رہے گی۔، (9)

نظیر نہ صرف بچوں کے شاعر تھے، بلکہ ان کی بہم گیر، مقبول عام اور زندگی سے بھر پور شاعری سے بچوں کی شاعری کی بنیاد پڑتی ہے، اور بعد میں آنے والے شاعروں کو بچوں کا ادب تحریر کرنے کے سلسلہ میں رہبری و رہنمائی ملتی ہے۔ (10) نظیر سے طبعی کی وجہ سے شاید شہباز نظیر کو اپنی تحقیق کا موضوع بنایا، نظری کی خصیت اور شاعری کا گہرا اثر شہباز کی زندگی اور شاعری پر پڑا۔ (11) اس طرح شہباز کو نظیر کا شاگرد معنوی قرار دیا جا سکتا ہے، چنان چہ اب ہم شہباز کی شاعری کا نمونہ اور بحث پیش کر کے اس کلیے کو ثابت کرنے کی کوشش کریں گے۔ شہباز کی دریافت شدہ کائناتِ شاعری درج ذیل ہیں:

(1) رباعیاتِ شہباز (2) خیالاتِ شہباز (3) تفریح القلوب (4) باقیاتِ شہباز۔ ان کے علاوہ ان کے کلام کے معتقد بھتے قدیم و نایاب رسائل و جرائد میں مدفون ہو کر رہ گئے ہیں۔ رباعیاتِ شہباز:

”رباعیاتِ شہباز“ پہلی مرتبہ 1891ء میں زیر اہتمام نشی ناظر علی مطبع اردو گائیڈ کلکتہ سے شائع ہوئی، اس میں مذهب و روحانیت سے متعلق 12، قدرت کی کرشمہ سازیوں پر 83، اخلاقیات پر 72، افادیتِ تعلیم اور علوم و فنون پر 33، معاشرت و تمدن پر 22 اور مزاج و ظرافت پر 19، جملہ 327 رباعیاں ہیں، بطورِ نمونہ دور باعیاں ملاحظہ ہوں:

دولت کے بھروسے پہنہ ہونا غافل
بہتر نہیں اوقات کا کھونا غافل
واقع میں ہیں بیدار ای شخص کے بخت

جس شخص کو کر سکے نہ سونا غافل
 کہتے ہو کہ کر لیں گے ہم اس کام کو کل
 ایسا نہ ہو کہ کل بھی ہاتھ سے جائے نکل
 جس کل سے بن آج ہی فرصت کرو
 کل چاہے چلے یانہ چلے کام کی کل

اس مجموعہ رباعیات کو صاحب قلم فن نے غیر فانی شہپر قرار دیا ہے، کیوں کہ اول تو یہ
 اردو شاعری میں اس نوعیت کا پہلا مجموعہ ہے، دوسرے جدت و ندرت اور فکر فن کے اعتبار سے
 کچھ رباعیاں اتنی اعلیٰ درجہ کی ہیں کہ بقول شخص:، وہ شہباز کو عمر حیات کی صفت میں لا کھڑا کرتی
 ہیں۔(12)

خود کو غالب کا ہم پاہ ترار دینے والے فارسی کے صاحب دیوان شاعر نواب سید محمود
 آزاد نے، رباعیاتِ شہباز،، کے دیباچہ میں شہباز کی رباعی گوئی کی فکری وقتی خوبیوں کو اس طرح
 اجاگر کیا ہے:

”رباعیوں کے اس مجموعہ کو غور اور انصاف سے پڑھنے کے بعد انہمِ سخن
 میں کیا کوئی کافرِ نعمت ایسا ہو سکتا ہے جو مصنف کی فکرِ بلند، طبیعتِ خداداد،
 طرزِ نوایجاد اور باکار مشق سخن اور کامل استعداد کا ملکہ نہ پڑھے۔ ہر قطع کے
 جواہر مضامین کا خانہ رنگین میں خوش اسلوبی اور صفائی سے بھانا اور جمانا،
 بندش کی دل ربائی اور صفائی، لفظوں کی مناسب صنعت اور عمدہ نشست،
 زبان کی شستگی اور پاکیزگی، مضامین کی بلندی، اثر افشا نی، منفعت
 سرشنی، قافیوں کی وقت پسندی اور دل فربی، استعارات دلچسپ اور
 تشبیہات موزوں کا لطف، چاروں مصر عوں کا ایک دوسرے سے دست و
 بغل رہنا اور پھر اخیر میں چوتھے مصر سے کا پر قوت طور سے چمکنا، ان سب
 صفتیوں نے مل کر رباعیوں کو گلدستہ اضافت و بلاغت بنادیا ہے۔،،(13)

خیالات شہباز:

منظور رکھتے ہوئے آسان اسلوب میں تھریر کی گئی ہیں، چنانچہ صرف نظموں کے عنوانات سے بخوبی اندازہ لگایا جاسکتا ہے: بچوں کو دودھ پلاتی کرتیا، ننھے بچوں کے دانت کیوں نہیں ہوتے، چلتی ہوئی بائیکل، قانونی پسیہ، جھولا، سنگرے، آموں کا بچپن، نوروز کا نیا تھغہ، بیسویں صدی کی سالگرہ، بھار کی آمد، بھوک کا جلال، داڑھی، موچھیں، مسی، ریل، پان، بوسہ، حسین ساگر، عزلت منزل، آثارِ اقبال، مرچیہ سر سید احمد خان، آبِ رواں، طائر الفردوس، مناطرہ، ابو بھر، مناظرہ الماس و زگال، آئینہ تہذیب وغیرہ۔

ان نظموں کے عنوانوں سے شاعر کی بچوں سے دل چھپی، ان کے ذوق و پسند اور بچوں کے لئے ان کے والہا نہ پن کا اندازہ ہوتا ہے، ان نظموں سے شاعر کی انفرادیت، طرح داری، پرکاری اور تازگی عیاں ہوتی ہے، ان میں نیچر اور محاکاتی شاعری، عقیدت و روحاںیت، پندو موعظت، سبق آموزی، فنگین مزاجی، طنز و ظرافت، عصری آگہی اور تمدنی و معاشرتی انقلاب کی بھرپور عناصر ملتی ہے، شہباز نے زبان و بیان پر عبور کی بدولت معمولی اور روزمرہ کے موضوعات و مضامین کو رفت و بلندی عطا کی ہے، اور بات سے بات پیدا کر کے بے جان چیزوں میں جان ڈال دی ہے، اور اپنی قادر الکلامی اور جدت و ندرت نگاری کا کمال دکھایا ہے، اس مجموعہ میں نظیمیں: 'آبِ رواں' اور 'طائر الفردوس'، انگریزی کے ترجم ہیں، لیکن اصل کامان ہوتا ہے، نظم 'آبِ رواں' کے چند اشعار ملاحظہ ہوں:

الله آباد میں خوبی سے آباد (خدار کے ہمیشہ خرم و شاد)

ہیں میرا کبر حسین اک دوست میرے وہ جن کی نظم نے موتی بکھیرے
طبعت میں بلا کی ہے روانی غصب جاری ہے اس جتنے کا پانی
رواں ہر چند ہوں یورپ میں نہریں دکھائیں ہند کی یہ ان میں لہریں
۱۵۷ اشعار پر مشتمل یہم آبِ رواں کی طرح رواں دواں اور فصاحت و بلاغت کے
زمز مے گاتی ہوئی بڑھتی ہے، جیسے سکندر علی وجد کی نظم رات اور ریل، ایک ایک لے میں ہزاروں
زمز مے گاتی گزرتی ہے:

اڑا طریز خرام البیلوں سے چلا آبِ رواں اٹکھیلیوں سے

تھر کتا، ناچتا، گاتا، بجاتا	کھلاتا، کھیلتا، بہستا، بہستا
پھسلتا، بڑھ رہا تا، ڈمگ کتا	میکتا، جھومتا، تنتا، اکڑتا
اچھلتا، کو دتا، چکر لگتا	لپکتا، دوڑتا، پھرتی دکھاتا
جمجکتا، روٹھتا بھڑکتا، بھڑکتا	اچکتا، بچاندتا، گرتا لڑھکتا
سہلتا، کانپتا، روتا، سکتنا	مچلتا، پاؤں پھیلاتا، بلکتا
غرض آب روال یوں جمد کرتا	هر اک کوش سے سو سو عہد کرتا
اسی طرح شہباز کی نظم حسین سا گرا اس بات کی دلیل ہے کہ وہ حیدر آباد دکن کے قلب شہر میں واقع یادگار اور دل کش تالاب کے مشاہدے سے لطف اندوز ہوئے، اور اس لطف اندوزی کو تاریخ کا حصہ بنا دیا، آج بھی یہ تالاب دور سے دامنِ دل کو بھینچتا ہے، لیکن گندگی ڈالنے کی وجہ سے اس کی دل آویزی یقیناً کم ہوئی ہے، جب کہ شہباز کے دور میں اس کا پانی شہد کی بوتل میں شراب صفا، قند کا شربت اور صفائی میں آئینہ سکندر معلوم ہوتا تھا، چند اشعار پیش نظر ہیں:	
صفت وہ کون سی ہے شیخ حوضِ کوثر میں	نہیں بوجہ حسن جو حسین سا گر میں
اسی سے شہد کی بوتل میں ہے شرابِ صفا	اسی سے قند کا شربت ہے جامِ شکر میں
بکھر کے دو شِ مصقا پلا کھلہ رائیں	صفایاں یہ کھاں گیوئے معابر میں
بانی موجیں ہیں اس کی وہ خوشمازار ہیں	طلب ہے جن کی بہت تشکی کے لشکر میں
شعاعِ مہر سے موجودوں کے جمگے پہلو	ہیں کو نور جڑے صاف تاجِ قیصر میں
نہیں یہ حوض ہے شہباز شہر کا زیور	بھری ہیں آب کی جانوبیاں وہ زیور میں
اسی طرح آموں کا بچپن، اور آئینہ تہذیب، بڑی معرکہ آراؤ میں ترین نظمیں ہیں، آموں کا بچپن، نظرت نگاری اور آم کی سائنسی تشریح کا شعری فن پارہ ہے، آئینہ تہذیب، عقل و حکمت اور سائنس کے فیوض اور کرشمہ سازی کا انتہائی دل نشیں اعتراف ہے، تقریباً تمام نظمیں روایتی شعری سانچے میں ڈھلی ہوئی جدید و عصری فکر و رجحانات سے محروم ہیں، اور ان میں صنائع و بدائع اور جدت و ندرت کو بہت سلیقہ سے برداگیا ہے، نظمِ مسلسل کی سلاست و روانی، فکر و فن کی جادو بیانی اور اصلاحی ادب کا وقیع نمونہ ترجیح بند کی صورت میں ملاحظہ ہو:	

کچھ کچھ قوی سے کام لے، بے کار مت با کار رہ
 بے کار رہنا ہے برا، اس کام سے بیزار رہ
 ہر فل کی اصلاح کر، ہر لمحہ خوش کردار رہ
 آنکھیں کھلی رکھ ہر گھری، سونے میں بھی بیدار رہ
 تہذیب کا یہ دور ہے، اس منے سے تو سرشار رہ
 ہشیار یوں میں مست رہ، مستی میں بھی ہشیار رہ
 پوری نظم کے مطالعہ سے انداز ہوتا ہے کہ شہباز حمالی اور اکبر کی اصلاحی فکر کی توسعہ، جدید
 تعلیم سے والستگی اور شرقی تہذیب و تمدن سے وارثتگی کا درس دے رہے ہیں، اور ظاہری نمود
 و نمائش اور مغربی وضع قطع کے بجائے علوم و فنون سے آراستہ ہونے اور تحقیق میں نام روشن کرنے
 کی ترغیب دے رہے ہیں:

گر کوٹ ہی ڈانٹا تو کیا، پتوں ہی پہنا تو کیا؟
 طربوش ہی اوڑھی تو کیا، لٹکا ہی گر پھندنا تو کیا؟
 عینک لگائی اور نہیں گرویدہ بینا تو کیا؟
 سب کچھ ہوا پنا اور نہیں گر علم ہی اپنا تو کیا؟

.....

ہے گر سلپیر چار کا، یا دس گنی کا بوٹ ہے
 بیور کا سر پہ ہیٹ ہے، یا یار میں بھاری سوٹ ہے
 محروم ہے گر علم سے تو ساری شجھی جھوٹ ہے
 تو ڈینگ کی رجنٹ کا بے ترتیب رنگروٹ ہے
 عبدالغفور شہباز کا بہ حیثیت بچوں کے شاعر اصلی رنگ چلتی ہوئی بائیکل، جیبی
 گھری، قانوی پسیبی، جھولا، بچوں کو دودھ پلاتی کرتی، سگترے اور ننھے بچوں کے دانت کیوں نہیں
 ہوتے، جیسی نظموں میں ظاہر ہوتا ہے، پہلے تو حید، کے دو اشعار ملاحظہ ہوں، جن میں کس قدر
 سادگی، صفائی اور عام فہم انداز میں بچوں کی سطح اور فہم کے مطابق اللہ تعالیٰ کی حمد بیان کی گئی ہے:

تو ہی رگ رگ کا مالک
 گھر بھی تو باہر بھی تو ہے
 سچ تو یہ ہے تو ہی تو ہے
 ”نئے پھوٹ کے منھ میں دانت کیوں نہیں ہوتے،“ نظم میں ایک معصوم بچی اپنے بھائی
 کے منھ میں دانت نہ کھکھ کر اپنے بھولے پن سے خدا کے حضور میں عرضی پیش کرتی ہے:
 پاس خدا کے اس بچی کا لے کے فرشتہ خط جب پہنچا
 مودہ لیا دل طرز ادا نے بنس دیا خط پڑھ کے خدا نے
 سچ ہے منھ میں دانت نہیں ہے دانت کے قابل آنت نہیں ہے
 دانت ابھی گراس کے بنا دوں کیوں کر روٹی گوشٹ کھلا دوں
 ایسی غذا تو پچ نہیں سکتی جان پنج کی پنج نہیں سکتی
 انتڑیوں کو آفت میں ڈالے پیٹ میں معدہ پاؤں نکالے
 بہت چھوٹے بچوں کے لئے شاعری کرنا نسبتاً مشکل کام ہے، لیکن شہباز مرحوم اس میں
 پورے کامیاب نکلے ہیں۔
تفریح القلوب:

رسائل و جرائد میں مطبوعہ نظموں کا یہ مجموعہ، تفریح القلوب،، شہباز کے نواسہ ڈاکٹر سید
 اختر حسین نے 1942ء میں ستارہ ہند پر لیں ملکتہ شائع کیا، اس کا دیباچہ ڈاکٹر شیخ عبدالقادر سروری
 نے تحریر کیا ہے، اس میں شہباز کی شبیہ اور ان کی تحریر کا عسکر بھی موجود ہے، اس میں زیادہ تر کم سن
 طلبہ و طالبات کی ڈھنی تربیت اور ان میں ادبی ذوق کو فروغ دینے کے لئے ان کی ڈھنی سلط کے
 مطابق ہلکی چھوٹی، چھوٹی چھوٹی نصیحت اور عبرت آموز نظمیں ہیں، جیسے: چڑیاچڑے کی کہانی، ولا یتی
 گڑیا، ہنرمند گڑیا معروف بہ ہندوستانی گڑیا، سیلی کا بیاہ، بیسویں صدی کی اپٹو ڈبٹ شریف
 زادی، مکھی اور چیونٹی، ہنڑی اور مکھی، شہد کی مکھی، چڑ، وفادار کتا، بیر، شکریہ پنیر، سیاہ مرچ اور لال
 مرچ، جلبی، خمسہ چقتدری، رسید شکریہ پنیر، تہنیت عید، مسجد جامع اور نماز جمعہ، شکر نعمت، مٹھائی کی
 مناجات، بھنگ نامہ، خانصاحب اور ڈکشنری، قلم کی تعریف، پڑھنا، کھیل، صدائے بہار وغیرہ۔
 ان عنوانات سے بخوبی اندازہ لگایا جاسکتا ہے کہ شاعر کو بچوں کے ذوق و مزاج،

رجان، دل چھپی اور ان کی فطرت و نفیات سے گہری واقفیت ہے، وہ بچوں کی شوخی اور ظرافت پسند طبیعت کا لاحاظہ رکھتے ہوئے ان کی تفریخ کا سامان بھی پہنچاتے ہیں، جیسا کہ نظم: ڈنڈا، مٹھائی کی مناجات، بھگا نامہ، شکریہ پنیر، رسید شکریہ پنیر اور سکھلی کا بیاہ سے ظاہر ہوتا ہے، نظم: مٹھائی کی مناجات کے چند اشعار ملاحظہ ہوں:

الہی پونڈے اور گئے کا صدقہ	الہی مصری اور اوے کا صدقہ
عنایت کر مجھے شیریں بیانی	کروں تاہر جگہ شکر فشانی
میری جوبات ہورس بھری ہو	شکر ہو، قند ہو، شکر تری ہو
حلاوت میرے ہر جملہ پہ ٹپکے	ہر ایک نظر سے میرے شہد ٹپکے
نبات و قد کے لب پر ہو یہ بات	لکھی اچھی میٹھائی کی مناجات
ماہرینِ نفیات اور ماہرینِ تعلیم کا خیال ہے کہ پڑھائی کے ساتھ بچوں کا کھلنا بھی ضروری اور مفید ہے، یہ سائنس فلسفہ نظریہ بہت بعد میں عام ہوا، جب کہ سو اصدقی قبل شہباز نے اس نظریہ کے ابلاغ کی کوشش نظم پڑھنا اور کھیل، میں کی تھی، چنان نظم پڑھنا کے دو بندی کھیں:	
ہنر کی راہ میں بڑھو	خرد کے بام پر چڑھو

بڑھو، بڑھو، بڑھو، بڑھو

لگا و علم و فن سے لو

بڑھو، بڑھو، بڑھو، بڑھو

اور نظم: کھیل کا صرف ایک بند دیکھئے:

کھیل کا وقت ہے آؤ کھیلو کھیل سے دل کو لگا و کھیلو

کھیلو کھیلو، کھیلو کھیلو

پروفیسر شہباز نے اپنی بیٹی کی فرمائش پر اس کے بارے میں، ”ہنرمند گڑیا“، کے عنوان سے ایک نظم لکھی ہے، جس میں بچپن کی معصومیت اور دین و اخلاق کا حسین امتزاج ہے:

رنگین کئے ہونٹ، مسی پان سے گڑیا لیٹی ہے مسہری پے کس شان سے گڑیا

کس لطف سے زلفوں کی گھٹا سر پہ ہے چھائی جھکائے ہوئے بیکلی ہے کیا کان سے گڑیا

دن رات پڑھا کرتی ہے اسلام کا کلمہ آرستہ ہے زیور ایمان سے گڑیا آئے جو ملاقات کو کوئی تو تواضع کرتی ہے سدا عطر اور پان سے گڑیا شہباز کی شاعری میں موضوعات کا بڑا تنوع ہے، بچوں کی تفریح، تعلیم و تربیت اور اخلاق و کردار سازی بچوں کی پیاری زبان میں اور بچوں کی وہنی سطح کے مطابق ہے، اس طرح اس مجموعہ تفریح القلوب میں قلب و نظر کی تفریح کا وافر سامان موجود ہے۔

باقیات شہباز:

”باقیات شہباز“ نواسہ شہباز ڈاکٹر سید اختر حسین کے سنتیج ڈاکٹر سید صابر حسین نے پروفیسر وہاب اشٹنی کے دیباچہ کے ساتھ 1982ء میں شائع کیا ہے، اس میں غزلیں، قطعات اور مفقرقات کے علاوہ بچوں کی شاعری کا بھی معتد بہ حصہ ہے، جیسے: خدا کی حمد، عرویں شاعری، سالگرہ مبارک حضور نظامِ دکن، راحت منزل، شب برات، عید سعید، نیچے لا رو کرزن، چونکا نے والا نہ سہ، راہ پر لانے والا نہ سہ، علمی مذاق کا خمسہ، رائل اسکول پر نیکیر، اپنے منھ میاں مٹھو، معزیری سماںگ، رڈ نیچری مذاق، ایک بے زبان کی عرضی، جو گی نامہ وغیرہ۔

ان نظموں کے عنوانات سے شہباز کی ظرافت آمیز شاعری کا اندازہ کیا جاسکتا ہے، شہباز نے نظیر اور اکبر کی طرح کہیں سنجیدہ اور کہیں ظریفانہ انداز میں عصری رمحان اور ملیٰ صورتے حال کے مختلف پہلوؤں کو پیش کر کے اپنی دلنش و رانہ فکرمندی اور اصلاح احوال کی کوشش کی ہے اور بڑوں کے ساتھ بچوں کو بھی اپنی فکر کا موضوع بنایا ہے کہ تناور درخت سے کہیں زیادہ ننھے پودوں کو حفاظت و نگہ داشت کی ضرورت ہوتی ہے۔ شہباز کی بچوں سے متعلق شاعری پر معروف تقیید نگار پروفیسر اختر اور یونیورسٹی نے اس طرح اظہار خیال کیا ہے:

”ہر ادب میں بچوں کے لڑپر کا بھی ایک اہم مقام ہے، بچوں کا ادب بچوں کے نفسی تقاضوں کے مطابق ہونا چاہئے، عام کہانیوں میں اگر فن کار ادبی رنگ بھرتا ہے تو یہ بڑی بات ہے، شہباز نے یہ بڑی بات کر دکھائی ہے، جانوروں اور چڑیا چڑوں کی کہانی سے اخلاقی سبق حاصل کرنے کی روایت بھی ہمیں ادب عالم میں ملتی ہے، حکایات لقمان، حکایات سعدی اور اسی

طرح قدیم طوطا بینا کی کہانیوں میں اخلاقی سبق ملتے ہیں، بچوں کے ادب میں سلاست، فصاحت، دل، چسپی، حرکت، عمل اور مراح کا عصر ضروری ہے، شہباز کی ان نظموں میں یہ خوبیاں ملتی ہیں۔، (14)

شہباز جدید علوم کی روشنی میں زندگی سنوارنا اور تہذیبِ نوکی اصل روح کو اپناتا چاہتے تھے، اس لئے انہوں نے اپنا یہ بخشش آفریں رکھا، اپنے اصلاحی رحجان کو ظریفانہ قالب عطا کیا، جو کچھ کہا ہے تو لئے انداز میں کہا، جو کچھ لکھا تھم پاش طرز میں لکھا، اور کہیں کہیں تحقیق بھی لگائے، نہ قوم کی زیوں حالی پر خود رونے، نہ دوسروں کو رلا یا، شہباز کے پیش نظر نہ صرف شاعری کی اصلاح تھی، بلکہ شاعری کے ذریعہ قوم و ملت کی بھی اصلاح تھی، جو کش مکش حیات کے فلسفہ سے بے خبر حالات کی چکلی میں پس رہی تھی، نظم آئینہ تہذیب، کا ایک بند بطور مثال پیش ہے:

قطعہ، مددس، بثنوی، نمسے، رباعی یا غزل
جو چیز لکھ اس طرح لکھ، مقبول ہو بین الملل
جاہاں میں پیدا علم ہو، عالم میں ہو حسن عمل
اخلاق کی اصلاح ہو، ہر طرح ہورفع عمل

تہذیب کا یہ دور ہے، اس میں سے تو سرشار رہ
ہشیاریوں میں مست رہ، مستی میں بھی ہشیار رہ

شہباز کی نظموں کی خصوصیات یہ ہے کہ ان کے یہاں موضوعات کا تنوع، بیان کی وسعت، مضامین کی رنگارگی، زبان کی سادگی و سلاست، جذبات کا اٹھتا ہوا سیلا ب اور خیالات کا اٹھتا ہوا طوفان سرچڑھ کر بولتا نظر آتا ہے، شعری تجربات میں اطافت و رفتہ کی کمی کے باعث شہباز کی شاعری اعلیٰ درجہ کی نہ ہی، لیکن اس میں دل کشی کے کئی پبلونمایاں ہیں، جو انہیں اپنے ہم عصروں میں مقبول بناتا رہا ہے، مثلاً:

☆ شہباز کی تمثیل نگاری طنز و نظرافت سے آراستہ ہے، شہباز نے تمثیل نگاری میں وہ کمال دکھایا ہے جس کا مظاہرہ ان کے ہم عصروں میں کم ہی نظر آتا ہے، مثلاً نظیمیں: خان صاحب، ہنرمند گڑیا، ایک کمن اڑکی کا دلچسپ خط، میسویں صدی کی اپ ٹو ڈیٹ شریف زادی وغیرہ بے

مثال تمثیل کا رنامہ ہے۔

☆ بیانیہ اور محاکاتی شاعری کے ساتھ ساتھ پیکر تراشی کا ہنر بھی شہباز کی شاعری میں نمایاں ہے، شہباز نے چند نظموں میں اس طرح سر اپا لکھا ہے کہ شخصی محور پر گردش کرنے والی دنیا کا صحیح نقشہ کھینچ گیا ہے، مثال کے طور پر نظم: ولا تی گڑیا اور مناظرہ الماس وزگال پر ہی نظر ڈالیں تو صورت حال واضح ہو جائے گی۔

☆ شہباز کی بیش تر نظمیں صوت و آہنگ کے اعتبار سے بہت حد تک مغربی اثرات کی آئینہ دار ہیں، مثلاً نظم: بھیل، ہنر مند گڑیا، ولا تی گڑیا، بیسویں صدی کی اپ ٹو ڈیٹ شریف زادی، بکڑی اور مکھی، چڑ، وفادار کتا وغیرہ میں مغربی افکار کی جھلکیاں بدرجہ اتم موجود ہیں، انگریزی میں جانوروں کے مکالے پر یعنی شاعری بکثرت ملتی ہے، جن میں طنز و ظرافت کے ساتھ عقل و حکمت کے موقع بھی موجود ہوتے ہیں، علامہ اقبال کے یہاں اس نوع کی کئی نظمیں انگریزی شاعری سے ماخوذ ہیں، علامہ کمال یہ ہے کہ انہوں نے اردو کے قالب میں روح، معانی اور لب و لجہ کے مغربی برقرار رکھا ہے، شہباز نے اقبال سے قبل اس نوع کے تجربے کئے، مثلاً نظم: بکڑی اور مکھی، مکھی اور چیوتی، مرغ اور مرغی اور دیگران کی مکالماتی نظموں میں مغربی فن کاری کو مشترقی فن کا رہی میں کامیابی سے تبدیل کرنے کا عملہ ثبوت ملتا ہے۔

☆ شہباز کی نظموں میں اکبر کی طرح انگریزی الفاظ کے بھل و بر جستہ استعمال اور نظیر کی طرح ہندی الفاظ کے بھل و سرل خوب ملتے ہیں، خاص طور پر انگریزی الفاظ کے قافیے سجائنے میں یہ اکبر کے ہم دوش نظر آتے ہیں۔

☆ ان کی نظموں میں جزئیات کی فروانی کے ساتھ رعایت لفظی اور ابہام کی مثالیں نئے رنگ اور ڈھنگ میں ملتی ہیں، بطور نمونہ صرف ایک شعر دیکھئے:

بوڑھیا جو بیٹھی کاتتی چرخہ ہے رات دن

چرخ کی آڑ میں ہے نظر اس کی مال پر

اس طرح شہباز نے نظیر، آزاد، حالی، اکبر اور اسماعیل میرٹھی کے شعری رویے کی توسعہ کی

ہے، اور جدید نظم نگاری اور بچوں کی شاعری کو وسعت و تنوع بخشتا ہے۔ (15)

بچوں کے شاعر، کے مصنف سید محمد اجمل جامعی کے بقول:

”پروفیسر شہباز اگر اسمعیل میرٹھی کے برادر نہیں، تاہم ان کے قدم سے

قدم ملا کر اس سرمایہ میں گراں قدر اضافہ ضرور کیا ہے، حالاں کہ زمانے

نے ان کی شخصیت و حیثیت کو اب تک گناہی میں رکھا۔“ (16)

اب تک پروفیسر عبدالغفور شہباز کی بچوں کی شاعری پر بحث ہوئی، لیکن کیا انہوں نے

بچوں کے لئے نشری خدمات بھی انجام دی ہیں؟ اس بارے میں شہباز کے محققین خاموش ہیں،

لیکن بچوں کے ادب کے پہلے محقق ڈاکٹر خوشحال زیدی نے اپنی تحقیقی کتاب: ”اردو میں بچوں کا

ادب“ کے صفحہ دو سو بائیس پر بچوں کے لئے ان کی کہانیاں اور معلوماتی و درسی مضامین کا بھی ذکر کیا

ہے، نیز کہانیوں کے مجموعے: ”سو نے کی چڑیا، بڑا دادا کی کہانی، اور انوکھی ملاقات“ کا بھی ذکر کیا

ہے، انہوں نے لکھا ہے:

”پروفیسر عبدالغفور کا نام آزادی ہند سے پہلے بچوں کے ادیب کی حیثیت

سے خاصاً معروف تھا۔“ (17)

ڈاکٹر خوشحال زیدی نے، ”پیامِ تعلیم“، میں ان کی کہانیوں اور معلوماتی و جغرافیائی

مضامین کا بھی ذکر کیا ہے، جو 1943ء تا 1946ء شائع ہوئے ہیں، جب کہ ان کا انتقال 1908ء

میں ہو گیا، کیا وہ حکیم محمد سعید شہید کی طرح بعد از مرگ بھی بچوں کے رسائل میں زندہ رہے، جیسا

کہ حکیم صاحب 2002ء سے تا حال پیامِ تعلیم، گلشنِ اطفال اور گل بوٹے وغیرہ رسائل میں زندہ

ہیں، کیوں کہ اور نگ آباد اور بھوپال میں ان کا تعلق مکملہ تعلیم سے رہا، شاید انہوں نے مضامین و

درسی کتب کی ترتیب میں حصہ بھی لیا ہوگا، یا پھر پروفیسر عبدالغفور سے ڈاکٹر زیدی کی مراد کوئی

دوسری شخصیت ہے؟ ڈاکٹر زیدی چونکہ ان دونوں بسترِ عالمت پر ہیں، اس لئے یہ تحقیق طلب بات

ہے، میں نے عبدالغفور شہباز کے شناساؤں سے دریافت کیا، لیکن تحقیق نہ ہو سکی، اگر ڈاکٹر زیدی

کی پروفیسر عبدالغفور سے پروفیسر عبدالغفور شہباز ہی مراد ہے تو بچوں کے ادب کے اولین معمار کی

حیثیت سے پروفیسر سید محمد عبدالغفور کا قد مرید بلند ہو جائے گا۔

حوالہ جات

- (1) جیل مظہری، نامہ شوق، مقدمہ، بحوالہ عبد الغفور شہباز، از: امام عظم، ص: 9
- (2) امام عظم، ڈاکٹر، ہندوستانی ادب کے معمار عبد الغفور شہباز (سماحتیہ اکادمی، نئی دہلی، 2011ء)
- ص: 12-13
- (3) حوالہ سابق، ص: 56
- (4) وقار اشدی، بگال میں اردو (بحوالہ عبد الغفور شہباز، از: امام عظم) ص: 164
- (5) امام عظم، عبد الغفور شہباز (سماحتیہ اکادمی، نئی دہلی، 2011ء) ص: 19-23
- (6) اختر احسن، ڈاکٹر، عبد الغفور شہباز۔ حیات اور ادبی خدمات (دہلی، 1988ء) ص: 31
- (7) دیکھئے: نامہ ساتی کراچی، جنوری۔ فروری 1964ء، سید نجیب اشرف ندوی۔ اردو زبان کی ترقی میں صوبہ بہار کا حصہ، ص: 88
- (8) ماہ نامہ ساتی، سال نامہ 1953ء
- (9) وہاب اشرفی، پروفیسر، باقیات شہباز، دیباچ (پنہ 1982ء)، بحوالہ عبد الغفور شہباز، از: امام عظم، ص: 51
- (10) سید اسرار الحسن سبیلی، ڈاکٹر، بچوں کے ادب کی تاریخ (ایجوکیشن پبلیشنگ ہاؤس دہلی، 2016ء)
- ص: 145
- (11) سید محمد اجمل جامی، بچوں کے شاعر (بزمِ ادب، ایگلکس کلب، شیر گھاٹی، گیا، 1993ء)
- ص: 18-19
- (12) دیکھئے: عبد الغفور شہباز، از: امام عظم، ص: 33
- (13) سید محمود آزاد، رباعیات شہباز، دیباچ (اردو گایڈ ملکتہ، 1891ء)، بحوالہ عبد الغفور شہباز، ص: 33
- (14) اختر اور یونی، پروفیسر، سراج و منہاج، بحوالہ عبد الغفور شہباز، ص: 35-36
- (15) دیکھئے: عبد الغفور شہباز، از: امام عظم، ص: 41-43
- (16) سید محمد اجمل جامی، بچوں کے شاعر (بزمِ ادب، ایگلکس کلب تاضی محلہ، شیر گھاٹی، گیا، 1993ء)
- ص: 24
- (17) خوشحال زیدی، ڈاکٹر، اردو میں بچوں کا ادب (ادارہ بزمِ نظر راہ، کانپور، 1989ء) ص: 222

ڈاکٹر سید اسرار الحسن سبیلی، گورنمنٹ ڈگری اینڈ پی جی کالج، سدہ ی پیٹ میں صدر شعبہ اردو ہیں۔

صیحہ تبسم

مغربی بنگال میں اردو شاعری۔ ایک جائزہ

دُنیا میں جتنی بھی زبانیں ہیں ان کا اپنا ایک ادب بھی ہے جو نظم اور نثر کی صورت میں ہے۔ زبان پہلے پیدا ہوتی ہے پھر اس کا ادب بعد میں منظر عام پر آتا ہے۔ مکمل ادبی صورت اختیار کرنے میں ہر زبان کوئی مرحل طے کرنے پڑتے ہیں۔ یہی وجہ ہے کہ دنیا کی کسی بھی زبان کے ادب کی صحیح تاریخ متعین نہیں کیا جاسکتی ہے۔

بنگال میں اردو ادب کی تخلیق کب سے شروع ہوئی اس پر روشنی ڈالتے ہوئے ڈاکٹر جاوید نہال نے لکھا ہے ۱۔ ستر ہویں صدی ہی میں اردو بنگال میں رواج پائی تھی لیکن اٹھار ہویں صدی کی آٹھویں دہائی میں اسے بیان ادبی حیثیت ہو سکی۔ ۲۔ ڈاکٹر جاوید نہال۔ انسویں صدی میں بنگال کا اردو ادب (صفحہ نشان راہ۔۔۔ ب مطبوعہ ۱۹۶۵ء)

اگر جاوید نہال کے اس قول کو تسلیم کر لیا جائے تو یہ بات سامنے آتی ہے کہ بنگال میں اردو ادب کی ابتداء 1780ء میں ہوئی ہے اور اگر اس سے قبل کوئی تخلیق منظر عام پر آئی بھی ہو گئی تو اسے ”ادبی حیثیت“ کا حامل قرار نہیں دیا جاسکتا۔

اٹھارویں صدی میں بنگال میں اردو شاعری مقبول ہو چکی تھی (بحوالہ ڈاکٹر جاوید نہال، تحقیق اور تقدیص 91) اس دور کے شاعروں میں ہماری نظر سب سے پہلے رام نزاں موزوں پر جا کر مرکوز ہوتی ہے۔

غزالاں تم تو واقف ہو کہو مجنوں کے مرنے کی

دوانہ مر گیا آخر کو ویرانے پر کیا گذری

تذکروں کی رو سے موزوں شیخ علی ہزین کے شاگردوں میں تھے۔ ان کا سنہ وفات 1763ء ہے، یہاں یہ بات واضح ہے کہ موزوں 1780ء سے قبل کے شاعر ہیں۔ فتح الدین بلخی نے موزوں کو صاحب دیوان شاعر قرار دیا ہے اور یہ بھی دعویٰ کیا ہے کہ انہوں نے موزوں کا دیوان دیکھا بھی ہے۔ (بحوالہ فتح الدین بلخی۔ تذکرہ ہند شعراء بہار، مطبوعہ 1962ء)

محمد فقیہ درمند نواب علی وردی کے دربار سے وابستہ تھے اور جناب وقار اشدمی کے مطابق ان کا انتقال 1747ء میں ہوا (بحوالہ وقار اشدمی۔ بنگال میں اردو مطبوعہ پاکستان) وفا راشدمی کی تائید نساخت کے بیان سے بھی ہو جاتی ہے۔ اس طرح ہم کہہ سکتے ہیں کہ درمند ستر ہوئی صدی عیسوی کے اردو شعراء میں سے تھے۔ درمند کے بعد ہماری نظر ایک بنگالی اردو شاعر رامیشور بھٹا چاریہ پر پڑتی ہے۔ رامیشور 1667ء میں پیدا ہوئے۔ اس لحاظ سے بھی ستر ہوئیں صدی عیسوی کے شاعر تھے ”شیواں“، ان کی معروف تالیف ہے۔

اس عہد کے ایک اور شاعر ہیں جن کا نام بھارت چندرائے گنا کار ہے۔ انہوں نے بنگلہ زبان میں شاعری کے ساتھ ساتھ اردو زبان میں بھی شاعری کی ہے۔ یہ 10 مئی 1712ء کو پیدا ہوئے اور ان کا انتقال ستمبر 1760ء میں ہوا۔ گویا یہ بھی ستر ہوئی صدی عیسوی ہی کے شاعر تھے۔

انیسویں صدی میں اردو ادب کے خدمتگاروں میں کلکتہ کے شوبھا بازار کے راجہ خانوادے کی خدمات ناقابل فراموش ہیں۔ اس خانوادے کے شعراء میں اپورب کشن دیب، بہادر کنور راج کرشنادیب، بہادر راجہ وغیرہ اچھے شعراً گذرے ہیں جن کا ذکر اردو کے مختلف تذکروں میں ملتا ہے۔ ان میں سے ہر ایک کی مطبوعات ہندوستان کے کتب خانوں میں آج بھی موجود ہیں۔ مثلاً کنور کی تصانیف میں ”مسلمان بادشاہ ہند کا شاہنامہ“ کے علاوہ ”مثنوی کنور“ کے نام دو مثنویاں ہیں۔

اپورب کشن دیب کا نمونہ کلام:-

نہ پوچھو گذری ہے جو مجھ پر بے قراری رات
مثال شمع کئی روتے روتے ساری رات

راج کرشن دیب بہادر راجہ کا نمونہ کلام:-

دل کی میری کیا سمجھو گے لڑکے ہو ابھی تم

جب ہو گی سمجھ آپ ہی سمجھ جاؤ گے صاحب

علقہ شبلی۔ بگالی ہندوؤں کی اردو خدمات، مطبوعہ کلکتہ

انیسویں صدی عیسوی میں بنگال میں اردو شاعری کی آب یاری میں مردوں کے شانہ

بے شانہ کچھ شاعرات نظر آتی ہیں جن میں وہ یا تو طوائفیں ہیں یا بازاری عورتیں۔ شاعرات کے زمرہ میں اکثریت طوائفوں ہی کی ہے جن میں پیشتر لکھنؤ اور دہلی سے تعلق رکھتی تھیں اور کسی نہ کسی حادثہ

کا شکار ہو کر اپنے کاروبار اور پیشہ کو برقرار رکھنے کیلئے کلکتہ کو اپنا دن قرار دیکر یہیں بس گئی تھیں جو

اردو شعر و ادب میں اپنے عہد کی مشہور اور معروف شاعر ہوئی ہیں۔

انیسویں صدی میں کلکتہ کی طوائف شاعرات میں ایک سر برآ اور دونام امیر کا ہے جو

مولوی عبدالحی سے تلمذ رکھتی تھیں، دوسرا نام پری اور جعفری کا آتا ہے۔

کچھ شعر ملاحظہ فرمائیں:

امیر:

کھل گیا راز نہاں پیتے ہی اک شاعر عنشق

اب شرف لے گئے، غافل ترے ہشیاروں پر

پری:

سن کے مرا قصہ غم بنس کے کہتا ہے وہ شوخ

ہم نہ سمجھے کچھ کہ اس قصے کا حاصل کیا ہوا

جعفری:

منھ کو آجائے کلیجہ ضبط کی طاقت نہ ہو

گر بھارا دل رہے دم بھر کسی کے دل کے پاس

انیسوی صدی عیسوی میں نامور طوائفوں میں پہلا نام منی بائی جاہب کا آتا ہے یہ محلہ کو

لوٹوں، کلکتہ میں رہتی تھی۔ شاعری کے علاوہ موسیقی میں مشاق تھی اور گاتی خوب تھی۔ وہ حضرت داغ

کی معشوقہ تھی۔ خود داغ نے بھی ایک مشنوی ”فریاد داغ“ کے نام سے لکھی ہے جس میں دونوں کے عشق کا ماجرا پیش کیا ہے۔ ذیل میں کلام جاپ سے چند اشعار پیش کیے جاتے ہیں ملاحظہ فرمائیں:

دل میں، جگر میں، سینے میں، پہلو میں، آنکھ میں
اے عشق تیری شعلہ فشاںی کہاں نہیں
دیتے ہیں چھپر چھپر کے کیوں مجھ کو گالیاں
سمجھے ہوئے ہیں وہ مرے منھ میں زبان نہیں

شاعرات کے احوال میں لکھے گئے تقریباً تمام اردو نذر کروں میں ملکہ جان ملکہ کا نام نظر نواز ہوتا ہے۔ داغ جب ملکتہ آئے تو انہوں نے ملکہ جان سے بھی تعلقات پیدا کیے۔ ملکہ جان کے کلام کے دو مجموعے بھی شائع ہو کر منظر عام پر آچکے ہیں۔ ایک نام ”ناہلہ ملکہ“ ہے اور دوسرے کا نام ”دیوان ملکہ“ ہے۔ نمونہ کے طور پر ملکہ کے دو شعر ملاحظہ فرمائیں۔

کیا جفا و فلم کا ملکہ ترے شکوہ کریں
جو کیا جان جہاں بہتر کیا، اچھا کیا
.....

اپنی حیرت کی کوئی شکل بنا لوں تو کہوں
سامنے آئیں سا ان کو بھالوں تو کہوں
انیسویں صدی عیسوی کی دوسری بیگانی خواتین شاعرات میں رضیہ خاتون جیلہ، اہلیہ خدا بخش خال پانی خدا بخش لاہبری یہی پڑنے بہت معروف ہیں۔
ان کے چند شعر ملاحظہ فرمائیے۔

اے دل ذرا چین لینے دے
بے اجل کوئی مر نہیں سلتا
.....

منزل یہی ہے، راہ یہیں سے عدم کی ہے
ہم عاشقوں کی قبر سے پاتے سراغ ہیں

ایک نام عصمت کا بھی آتا ہے جو دم دم کلکتہ کی رہنے والی تھیں۔ یہ نہایت پرده نشیں
خاتون تھیں، شعر ملاحظہ فرمائیے:

منے سے توبہ فصل گل میں زاہدا
بائے توبہ آپ نے یہ کیا کیا

فورٹ ولیم کالج کا قیام اس لیے عمل میں آیا تھا کہ انگریزوں کو ہندوستان کی مقبول
زبان کی تعلیم دی جائے۔ کالج میں ملازمت کرنے والے کئی لوگ خود بھی صاحب دیوان شاعر
تھے۔ ڈاکٹر جاوید نہال نے اپنی کتاب ”انیسوی صدی میں بنگال کا اردو ادب“ میں اس امر پر
نہایت تفصیل سے روشنی ڈالی ہے۔ ذیل میں چند لوگوں کا دکر کیا جاتا ہے جو شاعر تھے۔

”باغ و بہار“ کے مصنف میر امن دہلوی اردو ادب میں محتاج تعارف نہیں۔ یہ شاعر
بھی تھے۔ ”گنج خوبی“ میں ڈاکٹر جان گلکر سٹ اور وزی کی تعریف انہوں نے ایک قطعہ میں اس
طرح کی ہے۔

”گنج خوبی“ یہ جب ہوا مامور
تب دعا مانگی میں نے یا اللہ
دostوں کے تیس مبارک ہو
نہ پڑے حاسدوں کی اس پر نگاہ
میر بہادر علی حسینی کا شاربھی اس کالج کے سر برآ اور دہ نشیوں میں ہوتا ہے۔ ان کی نشر
نگاری سے قطع نظر وہ ایک لازوال شاعر بھی تھے۔ لہذا کئی تذکروں میں شاعر کی حیثیت سے ان کا
ذکر بھی آتا ہے۔

مرزا جان طپش کے شاگردوں میں ایک سر برآ اور دہ نام مظہر علی و لا کا آتا ہے۔ طپش سے
تو اصلاح لیتے ہی تھے لیکن نظام الدین ممنون کے چہیتے شاگردوں میں تھے۔ انہوں نے ہر صنف
میں طبع آزمائی کی ہے لیکن غزل ان کا خاص میدان تھا۔ چند شعر ملاحظہ فرمائیں۔

وہ شام و سحر کون سی ہے وصل کی یارب
 وعدہ کیا ہے یار نے جس شام و سحر کا

.....

ممکن نہیں کہ خاک نشینوں کی تو سے
ہے ان دنوں دماغ ترا آسمان پر
مرزا جان طپش اپنے ابتدائی اوقات ڈھا کے اور مرشد آباد میں گزارنے کے بعد پھر گلکتہ
چلے آئے۔ وہ خواجہ میر درد کے شاگردوں میں تھے۔ ذیل میں طپش کے چند اشعار بطور نمونہ درج
کیے جاتے ہیں جو پکار پکار کر کہہ رہے ہیں کہ یا ایک کہنہ مشق استاد کا کلام ہے۔
گو بظاہر نہیں پر خواب میں وہ ملنے لگے
چشم بد دور ہوئی رسم ملاقات شروع

.....

دینے لگا طپش جو دل ان کو تو بول اٹھے
رہنے دو اپنے پاس، مرے کام کا نہیں
اب تک کے جائزے میں انیسویں صدی کے جن بامکال اور نامور شاعروں کا ذکر آیا
وہ ہے ان میں کئی استاد فن تھے۔ ان بزرگ شاعروں میں سب سے پہلا نام حافظ اکرم احمد ضیغم کا
آتا ہے۔ ضیغم کے دو شعر ملاحظہ فرمائیے۔

جان تیرے غم میں دی، اب تو جو کچھ ہو سو ہو
شوئی یہ ہم نے بھی کی، اب تو جو کچھ ہو سو ہو
ساقی ہے، مینا بھی ہے، اور گل کی بھی آئی ہے فصل
بادہ بھی تھوڑا سا پی، اب تو جو کچھ ہو سو ہو
نساخ کی شاعرانہ عظمت کے پیش نظر ان کو ہندوستان کے ایک خطہ خاص کا شاعر مانا
غلط ہے، یہ درست ہے کہ صوبہ بنگال ان کا مسکن تھا لیکن ان کی تصانیف اور شاعری کے سبب انہیں
ہندو پاک کے عظیم شاعروں میں شمار کیا جاتا ہے۔ اردو میں نساخ کے چار مجموعے شائع ہو چکے
ہیں۔ ایک دو شعر نمونہ ذیل میں درج کیے جاتے ہیں۔

نہ بولو منہ سے مگر آنکھ سے سلام تو لو

تم اپنی چشم سخن گو سے کوئی کام تو لو
 وہ شوخ اپنے وعدے پہ آجائے کیا عجب
 نساخ آج دل کو وہ بے تابیاں کہاں
 وفارا شدی کے قول کے مطابق ابوالقاسم محمد شمس 1861ء میں فرید پور مشرقی بنگال میں
 پیدا ہوئے شمس خالص غزل گو شاعر تھے اور ان کے کلام پر داغ دہلوی کارنگ نمایاں طور پر محسوس کیا
 جاسکتا ہے۔ شمس نے جو غزل کہی اس کا مقتضع ہے۔

اگر اللہ نے چاہا تو اس کا فرکوش اک دن
 مسلمان کر کے اٹھیں گے برہمن بن کے بیٹھے ہیں
 ان شعرا کے علاوہ خود سرز مین بنگال نے بھی کئی باکمال شعر اپیدا کیے جن میں انساء اللہ
 خان انشا کا نام سرفہرست آتا ہے۔

مولانا محمد حسین آزاد نے انشاء کا ذکر کرتے ہوئے لکھا ہے:-

وہ جو جو ہر اور طبیعت اپنے ساتھ لا یا تھا، اس کی کوئی مثال نہیں ہے محمد حسین آزاد آب
 حیات، مطبوعہ اردو اکیڈمی، لکھنؤ۔

انشا کی شاعری کی زبان نہایت سادہ اور عام فہم ہے، یہی وجہ ہے کہ آج بھی ہمارے
 بچوں کی نصابی کتابوں میں ان کا کلام داخل ہے۔ ان کی ایک مشہور غزل کا دو شعر ملاحظہ فرمائیے۔

کمر باندھے ہوئے چلنے پہ یاں سب یار بیٹھے ہیں
 بہت آگے گئے، باقی جو ہیں تیار بیٹھے ہیں
 نہ چھیڑ اے نکھت باد بہاری راہ لگ اپنی
 تھے اٹھکھیلیاں سو جھی ہیں ہم بیزار بیٹھے ہیں

ملکتہ اور ڈھاکہ نے جو اردو شاعری کے دو بڑے مرکز تھے، بیسویں صدی کے نصف
 اول تک فقط چار بڑے شاعروں کو پیدا کیا۔ رضا علی وحشت، آرزو لکھنؤی، حکیم ناطق اور آغا حشر کا
 شمیری۔ بنگال میں بیسوی صدی کے نصف اول کی اردو شاعری کوہم و حشت اور ناطق کے کلام کی
 خوبیوں کے تناظر میں دیکھ سکتے ہیں۔ دونوں معاصر اساتذہ کے درمیان برادرانہ مراسم بھی تھے۔

وہشت سر سے پاؤں تک کلکتوی تھے اور ”غالب روائی“ کہلاتے تھے۔ ناطق خود لکھنؤ میں اپنے ہم عصر اسمازوں میں اپنا لواہا منوا چکے تھے۔ گویا دونوں اپنی جگہ کسی سے کم نہیں تھے۔ پھر بھی رکھ رکھا و دیرینہ آداب، احتیاط وضع داری میں دونوں ایک دوسرے کے ہم نوا تھے۔

غلام محمد مست کے اسلاف شہلی ہند سے کلکتہ آئے اور یہیں کے ہو کرہ گئے۔ مست 1896ء میں کلکتہ ہی میں پیدا ہوئے، مدرسہ عالیہ سے تعلیم حاصل کی۔ شعرو شاعری کی طرف بچپن سے ان کی طبیعت راغب تھی۔ محمد اسماعیل معموم نے ”ارمخان کلکتہ“ کے نام سے ایک مختصر تذکرہ مرتب کیا تھا۔ معموم نے لکھا ہے کہ سید غلام مست کلکتہ کے جوان شاعر ہیں۔ اسم باسمی ہیں۔ مست شخص کرتے ہیں اور ہمیشہ مست نظر آتے ہیں (بجواہ محمد اسماعیل معموم۔ تذکرہ ارمخان کلکتہ) مست ایک خوش فکر شاعر تھے۔ انہوں نے اردو ادب کو بعض شعر ایسے دیے ہیں جو صرف اشل بن گئے اور بعض زبان عام و خاص ہو گئے۔

سرخ رو ہوتا ہے انساں ٹھوکریں کھانے کے بعد

رنگ لاتی ہے حنا پھر پھر گھس جانے کے بعد

یہ عجب بات ہے کہ وہشت کے ہمعصر شعرا کی اکثریت مگنامی کا شکار رہی ہے۔ انہیں

وہشت کی طرح شہرت اور مقبولیت حاصل نہیں ہوئی، مثلاً مست کلکتوی، بدرالزماں اور اکمل علی اکمل۔ اکمل زمانہ کی نا انصافی پر شکوہ سخن ہیں اور اپنے متعلق لکھتے ہیں۔

قابل قدر یا تو میں نہ رہا

یا کوئی صاحب نظر نہ ہوا

(بجواہ شاہدناز۔ مطبوعہ روح ادب، ص 163)

بہر حال بگال میں اردو شاعری بڑی دھیمی رفتار سے ترقی پسند کی منزل کی جانب روائی

دوائی تھی۔ 1945ء میں اس ریاست کے سب سے بڑے ترقی پسند شاعر پرویز شاہدی کی قیادت میں چند جوان اور باغی شاعروں نے منزل کی جانب قدم بڑھائے اور انقلاب کی جدت میں

روایتی شاعری کی زنجیریں پکھل پکھل کر بکھر نے لگیں۔ عصری تقاضے اور زندگی کے تو ان اساحل ان کی شاعری میں جگہ پانے لگے۔

ہندوستان میں آزادی کی تحریک شروع ہوئی۔ ترقی پسند تحریک دراصل اس دور کی دین ہے۔ بنگال میں پرویز شاہدی اس تحریک کے سب سے بڑے نمائندہ شاعر ہوئے۔ انہوں نے اپنی خطابت کے باوجود اُردو نظم کے لمحے میں تبدیلی پیدا کر کے اسے نئی قدر وسیع سے روشناس کیا۔ آزادی کے بعد کا ابتدائی دور تشكیل کا دور تھا۔ پورے ملک میں فتنہ فساد کا بازار گرم تھا۔ بنگال کے شاعروں نے پورے خلوص کے ساتھ کبھی واضح اور کبھی غیر واضح طور پر ان حالات کی تصویریں پیش کیں۔

پرویز شاہدی:

طلع صبح درخشاں کے بعد بھی دنیا

جبیں پر رات کے لمحات ہے سجائے ہوئے

وخت:

آئے کہاں سے چہرہ افکار پر چمک

ہے ذہن شب گزیدہ کو خوف سحرابھی

پرویز شاہدی:

سازش آتش بارود سے گھبرائی ہوئی

علم مسموم کے آلات سے تھرائی ہوئی

پاس انگیزی حالت سے مر جھائی ہوئی

اپنی بے لحنی آواز پر سرمائی ہوئی

روح اب مانگتی ہے تجھ سے ترم تیرا

اے قلم پھول کھلا، پھول کھلا، پھول کھلا

اے قلم پھول کھلا

(نظم: اے قلم پھول کھلا)

جب آزادی نصابی ہوئی تو فسادات نے ملک کو مسموم کر دیا۔ عقیدوں کے قدم

ڈگگا گئے اور نظریات کا شہر خاک بس رہ گیا۔ ہماری آج کی شاعری میں اس ویرانی اور بے

سر و سامانی کا منظر سورج کی طرح عیاں ہے۔ ذیل کے شعر ملا حظ فرمائیے۔
احمد ریس:

میرے زخم کے لہو سے مرے زخم دھور ہے ہیں
مرا گھر جلانے والے میرے ساتھ رور ہے ہیں

نصر غزالی:

زرد گلیاں ہی فقط زد میں ہوں بات ایسی نہیں
قہرِ موسم کا گل شاداب بھی لے جائیگا

علقہ تبلی:

کیا کہوں رات یہاں کون سا منظر دیکھا
میں نے شانے پہ بہر لمحہ نیا سر دیکھا
زیرِ مطالعہ دورِ مختصرِ نظموں کی نشوونما کا بھی دور کہا جاتا ہے ایسے لوگوں میں خصوصی طور پر
وزیرِ شاہدی کا نام لیا جا سکتا ہے۔ ان کی نظم ”پیاس سے سپنے“ اور ”بینک“ اس کی بہترین مثالیں ہیں۔
ذیل میں پیاس سے سپنے کا تاثر ملا حظ فرمائیں۔

ساگر ساگر بھاپ کی ہل چل
ساون بھادو جنگل جنگل
ہریالی کی چھکلے چھاگل
ریت کے اندر اندر جل تھل
پیاس سے سپنے پوچھ رہے ہیں
آخر پانی کب برے گا؟

بنگال میں اردو شاعری کے اس مختصر جائزے سے یہ اندازہ ہو گیا کہ بنگال کی اردو
شاعری مقامی رنگ و آہنگ سے لبریز ہوتے ہوئے بھی اردو شاعری کے مختلف میلانات سے لبریز
ہے۔ موجودہ دور کے شاعروں کی شاعری کی خصوصیت نئی نئی جہتوں کی تلاش اور جستجو ہے۔ اس
تلاش اور جستجو میں شاعروں نے جو روشن اختیار کی ہے ان کے نتیجے میں شاعری کے موضوعات میں

تنوع پیدا ہو گیا ہے۔ اور بیت و مواذ دنوں کے امکانات بھی روشن ہوئے ہیں۔ اس دور میں غزل کو شاعروں کی بہتانت ہے ان کی غزوں میں ہمیں مختلف طرح کے مضامین ملتے ہیں جو غزل کی توانائی کی ضامن ہیں۔ بعض غزوں میں زندگی کے گوناگوں مرقوں کی عکاسی بھی ملتی ہے علاوہ ازیں عصری احساسات، تخلیق شعور اور تجرباتی آگئی سے اس دور کی غزلیں مزین ہیں۔ اس دور میں نظم نگاری کی روایت بھی ملتی ہے۔ مگر غزل گوئی سے کم۔ نظمیں شدت احساس، گرمی جذبات، شناخت ذات، تاریخی شعور اور انفرادی و اجتماعی زندگی کی اچھی مثالیں ہیں۔ ان نظموں میں بگال کا شعری مزاج زیریں اہروں کی طرح رواں دواں نظر آتا ہے۔

ڈاکٹر صبیحہ تبسم، ڈاکٹر جے ایم کالج، مظفر پور، بہار میں اردو کی اسٹیشنٹ پروفیسر ہیں۔

محمد انظر ندوی

سلیمان خطیب: دکنی زبان کا نمائندہ شاعر

اپنے فکر و فن کو قدیم دکنی زبان کا پیر ہن عطا کرنے والے سلیمان خطیب محتاج تعارف نہیں ہیں، دکنی زبان کو ایک نئی زندگی بخشنے اور اس کے فروغ کی را ہیں ہموار کرنے کے سلسلہ میں وہ ہمیشہ یاد کیے جاتے رہیں گے، انہوں نے نہ صرف شعر و ادب کی محفلیں جما سیں بلکہ اپنی تخلیقات سے اپنی انفرادیت کا سکھ بھی جمایا، انہوں نے طزو و مزاح اور ظرافت سے بھر پورا اپنی شاعرانہ صلاحیتوں کے ذریعے میدانی مزار نگاری میں اپنی ایک علاحدہ شناخت بنائی۔ زبان کی ندرت، دل کو چھو لینے والا انوکھا انداز بیان اور نظموں کی ڈرامائیت کی وجہ سے انہوں نے ہندوستان گیر شہرت حاصل کی۔ انہوں نے کم و بیش ربع صدی تک مجسمی، دہلی، پٹنہ اور کشمیر سمیت ہندوستان کے دور دراز علاقوں کے مشاعروں میں بے تاج بادشاہ بن کر راج کیا، بلکہ ان کے تعلق سے یہاں تک نقل کیا جاتا ہے کہ ”ہندوستان کا کوئی مشاعرہ ان کی شرکت کے بعد کامیابی سے بچ نہیں سکتا“، وہ مشاعرہ کو لوٹ لینے پر اس طرح اپنی خوشی کا اظہار کرتے گویا کوئی علاقہ فتح کر لیا ہو، ان کی زندگی کو پڑھ کر اندازہ ہوتا ہے کہ مشاعرہ کے لیے انہوں نے خود کو وقف کر رکھا تھا، مشاعرہ میں شرکت کی دعوت پر بہر صورت شریک ہونے کی کوشش کرتے تھے۔

محمد خورشید عالم ندوی نے اپنی کتاب ’کرناٹک کی ادبی شخصیات‘ میں وہاں عندلیب صاحب کے حوالہ سے لکھا ہے کہ 1960ء کی دہائی سے ان کی شہرت کا آغاز ہوا، جس کے بعد ان کے اقبال کا سورج چڑھتا ہی رہا، بھی اس کوز وال نہیں آیا۔ اس مدت میں انہوں نے نثری و شعری تخلیقات کا گراں بہا سرمایہ اردو و دنیا کو دیا۔ شعری تخلیقات میں ان کی نظموں کو مختلف مرکزی

عنوانات میں تقسیم کیا جاسکتا ہے۔ مثلاً سماجی اصلاح کے تحت پہلی تاریخ، چھوڑا چھوری، ساس بہو، اٹھائیں تاریخ، ہراج کا پنگ، بچارگی۔ مناظر فطرت کے ضمن میں پگڈنڈی، ندی، موٹ کا پانی، پانی دے رے میگھ راج، نہیو کالا۔ حب الوطنی کے موضوع پر ہمالہ کی چاندی، چینی گڑیا، بہادر بیٹا، ایسا سمئے اب آئے گا، وغیرہ نظمیں لکھی ہیں۔ جبکہ سیاست اور سیاست کی گلیاروں کو موضوع بناتے ہوئے الیکشن کا موسم، چھپے، کانا دجال، آخری تمنا اور سفیر امن کے عنوان پر نظمیں لکھی ہیں۔ انھوں نے روانیت کو بھی اپنی شاعری کا حصہ بنایا اور عشق و محبت کے موضوع پر پڑوں، دکنی عورت کا انتظار، سن رے گوی، یاد، محبوب صاحب محمود بی کے عنوان سے روانیت کو پیش کیا ہے۔ ان نظموں میں جہاں حقیقت بیانی سے کام لیا گیا ہے، وہی طفرو طرافت کے ساتھ ساتھ نقد کا نشر بھی چھوپا ہے۔ جملہ طور پر ان کی نظموں میں ساس بہو، پہلی تاریخ، سانپ، روٹی، رستے، تلاشِ مکشہ، اٹھائیں تاریخ، ہراج کا پنگ اور الیکشن کا موسم، وغیرہ سماجی مسائل کی عکاسی کرتے ہیں۔ عوام و خواص میں یہ نظمیں بے حد مقبول ہیں۔

سلمان خطیب کا سوانحی خاکہ

سلمان خطیب 26 دسمبر 1922ء میں سابق ریاست حیدرآباد کے ضلع گلبرگہ، بیدر کے مقام پھگلو پہ، تعلقہ ہنا آباد (کرناٹک) میں پیدا ہوئے، ان کے اجداد عہد عالمگیری میں جامع مسجد چھوپ کے خطیب رہے، خطیب ان کا خاندانی نام ہے جسے انہوں نے اپنا شخص قرار دیا۔ والد کا نام محمد صادق خطیب تھا، والدین کا سایہ سر سے اٹھنے کے بعد بڑے بھائی وزیر الدین کی خاص توجہ سے راپچور میں اسکول کی ابتدائی تعلیم حاصل کی، ہائی اسکول کی تعلیم میدک میں محمد حسین ادیب اور مولانا عبدالرحیم صدیقی حیرت کے زیر تربیت رہ کر حاصل کی، حیدرآباد سے میٹرک کی سند لی اور منشی فاضل کی سند ان کی صاحبزادی ڈاکٹر شیم شریا کے بقول پنجاب سے اور کرناٹک کی ادبی شخصیات کے مصنف کی تحقیق کے مطابق جامعہ نظامیہ حیدرآباد سے حاصل کی۔ ملازمت پیشہ کیر کا آغاز 1941ء میں میکانیکل فور میں مکمل و اٹر و کس لگبرگہ سے کیا اور دسمبر 1977ء تک فلٹر بیڈس کی خدمات پر مامور رہے اور اسی سال وظیفہ حسن خدمت پر سکبد و ش ہوئے۔ یہاں واقع ان کی رہائش گاہ ”پانی محل“ کے نام سے مشہور تھا۔ سلمان خطیب 1946ء میں رشتہ ازدواج سے نسلک

ہوئے، دس اولاد ہوئیں جن میں پانچ لڑکے اور پانچ لڑکیاں تھیں۔ سلیمان خطیب 22/اکتوبر 1978 کو اس دارفانی سے کوچ کر گئے۔ ان کی وفات کے بعد شعراء اور ادبی اپنے حزن و ملال کے اظہار اور خراج عقیدت کے طور پر مرثیے اور قطعاتِ تاریخ وفات کے نذر ان پر پیش کیے، ان کے مزاجیہ کلام کا آڈیو کیسٹ تیار ہوا، کرناٹک اردو اکیڈمی نے ان کے شعری مجموعہ کلام کیوڑے کا بن،“ کامنظام ترجمہ کرو اکر شائع کیا، ان کا کلام پھر اردو سے کھڑ میں منتقل کیا گیا، مرحوم کی صاحبزادی ڈاکٹر شیم ثریانے اپنے والد کی حیات و خدمات پر تحقیقی مقالہ لکھ کر ڈاکٹریٹ کی ڈگری می، مختلف مقامات سے کئی جرائد و رسائل نے ان کی یاد میں خصوصی شمارے شائع کیے، نیزان کی یاد کو زندہ رکھنے کے لیے 1989ء میں ان کے نام سے تعلیمی و ثقافتی امدادی ٹرست بھی قائم کیا گیا۔ ستمبر 2013ء میں اردو اکیڈمی نے جناب وہاب عندلیب کی مرتب کردہ کتاب ”سلیمان خطیب شخص، شاعر اور نشرنگار“ شائع کی۔ سلیمان خطیب کی اردو کے بے مثال شاعر ہیں، 1974ء میں حکومت کرناٹک نے ان کی خدمات کے اعتراض میں انہیں راججو توسا اسٹیٹ ایوارڈ سے نوازا، 1975ء میں انہیں ترقی اردو کے زیر انتظام اعلیٰ پیغامہ پر مشتمل خطیب کا انتظام کیا، اسی موقع پر ان کا مجموعہ کلام ”کیوڑے کا بن“ زیور طبع سے آراستہ ہو کر منظرِ عام پر آیا۔ سلیمان خطیب نے ساؤ تھانڈیا اردو اکادمی گلبگہ کی داغ بیلڈ ڈالی، علاوہ ازیں کرناٹک ہندی، پرچار سجھا (گلبگہ) کے نائب صدر اور مراثی ساہتیہ منڈل گلبگہ کے رکن کی حیثیت سے بھی ان کی خدمات لائق ستائش ہیں۔

دنی زبان: اہمیت اور تاریخ

دنی زبان کی ایک تاریخ ہے، دکن میں یہ زبان بولی اور سمجھی جاتی ہے، اس زبان میں بے شمار کتابیں لکھی گئی ہیں، یہاں کے بزرگان دین نے اسی زبان میں دینِ حنفی کی نشر و اشاعت کی اور اپنی تعلیمات عام کیں۔ حضرت خواجہ بندہ نواز گیسو دراز کی تصنیفات نے دکنی ادب میں وقوع اضافہ کیا ہے۔ انہوں نے معراج العاشقین کے نام سے تصوف کے موضوع پر ایک رسالہ تحریر کیا تھا، جو نہایت عام فہم اور عوای مزاج کے مطابق تھا اور یہ اردو میں دکنی نثر کا پہلا نمونہ تسلیم کیا جاتا ہے، تبلیغ و اشاعت کا کام وہاں کی عوای زبان میں انجام دیے، لہذا امیر ان جی شمس

العشاق، بہان الدین جامن وغیرہ بطور خاص قابل ذکر ہیں، ان بزرگان نے اس عوامی زبان جسے ہندی یا ہندوی کہتے تھے، کو وسیلہ اظہار خیال بنا کر نظم و نثر میں صوفیانہ باتیں اور مذہبی نکات بیان کیے ہیں۔

بزرگوں اور صوفیا کے بعد مختلف ادوار میں اس زبان کو ہمی سلطنت، عادل شاہی اور قطب شاہی سلاطین کی سر پرستانہ توجہ حاصل رہی، ان درباروں سے جڑے ادب اور شعر انے اس کی خوب آپیاری کی۔ دکنی ادب کے ابتدائی زمانے ہی میں دکن کے مشہور شاعر ملاؤ جھی نے نشر میں ’تاج الحقائق‘ پھر سب رس، لکھ کر دکنی ادب کو نثر کا شاہکار شہ پارہ دیا۔ سب رس اخلاقی اور صوفیانہ رنگ کی کہانیوں پر مشتمل ہے۔ زبان صاف ستری اور خالص دکنی ادب و لہجہ میں ہے، سب رس کی تصنیف کا زمانہ 1635 ہے۔ اسی طرح دکن کی پہلی طبع را دشمنوی قطب مشتری ہے۔

شعر و خن کا بڑا ذخیرہ اس زبان میں ملتا ہے۔ نصرتی، نشاطی، ولی، باقر آغا اور قلی قطب شاہ وغیرہ نے دکنی زبان میں اردو شاعری کی ہر صفتِ خن میں طبع آزمائی کی ہے اور اردو ادب کو اپنے جواہر پاروں سے مالا مال کیا ہے۔ پروفیسر یوسف رحمت زئی اپنے مضمون ”شاعری صحیح“ بولتی ہے، میں لکھتے ہیں: ”دکنی زبان ایک سیدھی سادی زبان ہے، اس میں مٹھاں ہے اور اس کی سب سے بڑی وجہ یہ ہے کہ اس میں تصنیع نام کی کوئی چیز نہیں ہے، اس زبان میں لفظوں کی آسان ترین ادا یا یگنی کو ملاحظہ رکھا جاتا ہے، اگر کوئی مشکل ہو تو دکن والے اس کے تلفظ کو بدلت کر آسان کر لیتے ہیں، گویا لفظ دکنیا لیا جاتا ہے، دکن کے تلفظ میں الفاظ پھسل کر ادا ہوتے ہیں اور ایک نامحسوس طریقے سے ایک صوتے سے دوسرے صوتے تک ادا یا یگنی منتقل ہوتی ہے، جیسے ”بولا“ کے لیے دکنی میں ”بولیا“ کہا جاتا ہے، لیکن اگر ”بولیا“ کہا جائے تو یہ دکنی کا قتل ہے۔“ پروفیسر یوسف رحمت زئی کے بقول صحیح دکنی تلفظ کے ساتھ لفظ ادا کرنے کے لیے صرف دکنی ہونا کافی نہیں ہے، بلکہ دکن میں رہتے ہوئے دکن کا مزاج رکھنا اور اس مزاج سے ہم آہنگ ہونا بھی ضروری ہے، اگر یہ دونوں باتیں کسی محقق یا ادیب یا شاعر کی زبان میں بدرجہ اتم پائی جائیں تو اس کی زبان میں شماںی ہند کی طرح ششتنگی بھی ہو گی اور اس میں دکن کا لہجہ بھی پوری طرح دکھائی دے گا۔ پروفیسر یوسف رحمت زئی مزید کہتے ہیں کہ دکنی میں مراثی کی پچ، تملوکی چھنک اور کثری کی لٹک

موجود ہے، یہی وجہ ہے کہ دکنی ہندوستان کی تمام زبان اور بولیوں سے مختلف ہے۔ دکنی شاعری کو صرف مزاح کی چیز سمجھنا غلط ہے، اس زبان کے لوح اور نزاکت سے واقفیت قاری کو شاعری کی روح تک پہنچنے میں مدد دیتی ہے، چنانچہ جو لوگ اس زبان کے لوح سے واقف نہیں اور اس کی نزاکتوں سے آگاہ نہیں ہیں وہ جب دکنی زبان سنتے ہیں تو فصح اور غیر فصح، متروک اور غیر متروک کے چکر میں پڑ کر شاعری کی روح تک پہنچنے سے قادر ہتے ہیں۔

پروفیسر مجید بیدار اپنے ایک مضمون بعنوان ”سلیمان خطیب کی شاعری میں الایہ اور طربیہ پکیروں کی حسن آفرینی“ میں دکنی زبان کے نشیب و فراز پر گفتگو کرتے ہوئے فرماتے ہیں: ”اردو کی ادبی زبان سے قبل دکنی لب والجہ کو بیشتر شعراء نے لپرسی زبان اور غیر معیاری زبان کی حیثیت سے متعارف کرایا۔ لیکن یہمنی دور سے لے کر مغلوں کی دکن میں آمد تک جس زبان نے اپنے وقار کو برقرار رکھا، اور سواہویں صدی کے اوآخر میں دم توڑ کر پھر بیسویں صدی کی پانچویں دہائی میں ارتقائی مراحل طے کیے۔ اس زبان کو دکنی زبان کے نام سے موسم کیا جاتا ہے۔ جسے مغلوں نے دکن کی فتح کے بعد یکسر معدوم کر دیا، لیکن بیسویں صدی کے نصف اول کے ساتھ ہی اس زبان کو دوبارہ معیار کا درجہ حاصل ہوا۔ دکنی شاعری کو عصرِ حاضر میں بے یک وقت الایہ اور طربیہ محاکاتی خصوصیات اور پکیروں سے وابستہ کرنے والے اہم شاعر کی حیثیت سے سلیمان خطیب کا نام ہمیشہ سر بلند رہے گا۔ جنھوں نے دکن کے یہمنی دور کے دارالسلطنت گلبرگہ میں اپنی زندگی گزارتے ہوئے مختلف نشری اصناف کی نمائندگی کی اور آخر میں دکنی شاعری کی طرف توجہ دی۔ انھوں نے کیفیاتی فضاؤ کو دکنی شعر میں سموئے اور اشعار کی دلکشی کو برقرار رکھنے کے ہمراکا مظاہرہ کیا۔ دکنی لب والجہ کے ساتھ منفرد منظر نگاری کی بنیاد رکھی۔ جسے بلاشبہ الایہ اور طربیہ پکیروں کی شاعری کے نام سے یاد کیا جا سکتا ہے۔“

دکنی زبان اور سلیمان خطیب

سلیمان خطیب دکنی روشن، دکنی لب والجہ کی فراوانی اور جدید دکنی زبان کے ایک کامیاب شاعر کی حیثیت سے بے حد مقبول ہیں اور انہوں نے اپنے کلام سے ایک زمانے کو ممتاز کیا، ان کی شاعری میں کمٹی اور تملکو کے علاوہ مرہٹی زبان کے اثرات نمایاں نظر آتے ہیں۔ دکنی شاعری اور خصوصاً مزاجیہ دکنی شاعری کے حوالہ سے سلیمان خطیب کا نام جلی حروف میں کندہ ہے،

ان کا لب والجہ جہاں منفرد تھا، وہیں ان کا انداز بھی نرالا تھا، انہوں نے قلی قطب شاہ، ملا وجہی، نصرتی، ملک خونشود اور ابن نشاٹی وغیرہ کی زبان کو اپنا میڈیم بنایا اور نذر یہ حقانی، علی صاحب میاں اور سرور ڈنڈا کی اتباع میں اپنی قہقہہ بروڈش شاعری کو زندہ کر دیا۔ انہیں یہ کمال حاصل ہے کہ انہوں نے الفاظ اور محاورے ایسے استعمال کیے جو بالکل مقامی رنگ لیے ہوئے ہوتے تھے، لیکن موضوعات اتنے سمجھیدہ ہوتے تھے کہ لوگ ان کی تخلیقات کی سحر آفرینی سے بے پناہ متاثر ہوتے تھے۔

سلیمان خطیب کا خمیر دکنی ہے، ان کا مزاج دکنی ہے، ان کا لجہ اور ان کا اسلوب دکن کی نزاکتوں سے سجا ہوا ہے، انہوں نے جہاں زندگی بسر کی وہ دکن کا حصہ رہا ہے اور اسے مرکزی حیثیت حاصل رہی ہے۔ حسن شاہ گنگوپہمنی نے جب اپنی سلطنت قائم کی تو گلبرگہ کو دارالسلطنت بنایا، حضرت خواجہ بندہ نواز گیسو دراز کا تعلق یہیں سے تھا اور یہیں وہ سکونت پذیر رہے، چنانچہ سلیمان خطیب میں یہاں کاماحول، آب و ہوا، زبان، لب والجہ رج بس کر جزو ذات بن گیا تھا، ان کی ہرا دا میں دکن کی نفاست جملکی تھی، یہی وجہ ہے کہ انہیں دکنی زبان پر فطری طور سے عبور حاصل تھا اور اس پر انہیں ناز بھی تھا، وہ فضیح اردو بھی جانتے تھے، لیکن تقریر یا تحریر میں دکنی زبان کے استعمال کو ترجیح دی۔

سلیمان خطیب اپنے شعری مجموعہ ”کیوڑے کابن“ میں رقمطر از ہیں: ”میرا ماحول دکنی تھا، اس لیے میں نے دکنی زبان اپنائی، میری شاعری کا مزاج بھی دکنی ہے، اس کی تشبیہات دکنی ہیں، روزمرہ کے محاورے دکنی ہیں، رسم و رواج دکنی ہیں، زبان کا بانپن بھی دکنی ہے، میں نے ساکن لفظ کو دکنی کے انداز میں بھی متحرک باندھا، قوانی سے بخاوت کی ہے، یا صوتی اعتبار سے الفاظ استعمال کیے ہیں“۔ اسی طرح ملنساراطھر کے نام ایک مکتوب (مورخہ 19/9/1978ء) میں اپنی انگساری کا اظہار کرتے ہوئے لکھا ہے: ”میں دکنی زبان کا شاعر ہوں اور عوامی شاعر ہوں، میں نے جو کچھ لکھا ہے وہ عوام کے لیے لکھا ہے....“ آگے تحریر فرماتے ہیں ”میرا انداز یہاں بالکل سیدھا سادا دکنی ہے، سہل ممتنع کے قریب قریب، جس میں درد کوٹ کوٹ کر بھرا ہے، مزاج کی چاشنی ہے، مجھے جدید اور قدیم ادب کی ترازو میں مت ٹولو۔ کسانوں کی، مزدوروں کی اور عوام کی

صف میں شامل رکھو اور ان کا شاعر لکھو، یہی بس ہے۔“

ڈاکٹر عبدالعلیٰ خان مرحوم نے خطیب کے مجموعہ کلام ”کیوڑے کا بن“ کے پیش لفظ میں لکھا تھا کہ ”خطیب کی مقبولیت کی بڑی اور بنیادی وجہ دکھنی زبان کا استعمال اور اس میں عوامی مسائل کا انہما رہے، وہ عوام کے مسائل کے ترجمان شاعر ہیں اور روزمرہ زبان میں عوام سے مخاطب عوام پر گہرا اثر چھوڑتی ہے۔“ مندرجہ بالا اقتباس سے یہ بات واضح ہو جاتی ہے کہ سلیمان خطیب کا رشتہ راست عوام سے تھا، ان کی شاعری عوام کے لیے تھی، انہیں خواص سے کوئی مطلب نہیں، یہ اور بات ہے کہ خواص بھی اس عوامی شاعری سے اسی طرح اطف اندوز ہوتے ہیں جس طرح عوام۔
میر نے لکھا تھا کہ ۔

گو میرے شعر ہیں خواص پسند
پر مجھے گفتگو عوام سے ہے

سلیمان خطیب کو ابتداء ہی سے دکنی لوک گیتوں سے شغف رہا، انہیں دکن کے گاؤں کا گاؤں پھرنے کا موقعہ ملا اور انہوں نے اپنی محنت و لگن سے دکنی محاورے، تشبیہات اور ہزاروں لوک گیت جمع کیے، جن کا انہوں نے اپنی شاعری میں برخیل استعمال کیا، انہیں دکنی محاورے اور تشبیہات کے استعمال میں کمال حاصل تھا، ان کی شاعری کا بنیادی وصف لوک گیتوں کا انداز ہے، دیہات کی عورتیں جس بولی میں گفتگو کرتی ہیں اور دیہات کے بھولے بھالے، سیدھے سادے کسان جس بولی میں بات کرتے ہیں وہی بولی، وہی تلفظ اور وہی انداز سلیمان خطیب کا ہے، خطیب کی شہرت کا راز یہ ہے کہ خطیب نے قدیم دکنی محاورات، تشبیہات اور استعاروں کو نہایت چابکدستی سے استعمال کیا۔ پروفیسر رف خوشنتر اپنے مضمون میں رقم کرتے ہیں کہ ”محرق قلب شاہ معانی اور نظیر اکبر آبادی کے بعد اردو شاعری میں ہندوستان کے دیہات کے باشندے اپنے رسموں، رواجوں، تیوہاروں، پستیوں اور بلندیوں کے ساتھ خطیب کی شاعری میں زندہ ہو اٹھے۔ یہ دوسرے تمام معاصرین دکن (علی صاحب میاں، نذریدہ قانی، اعجاز لکھا، سرور ڈنڈا، حمایت علی حمایت) میں منفرد و محترم ہیں۔“

ہر ملازم کے لیے پہلی تاریخ بڑی اہم ہوتی ہے، اس دن پچھلے مینے کی ساری کمائی

یکششت ملتی ہے اور اس پر آنے والے مہینے کا دار و مدار ہوتا ہے، ایک کم معاش ملازم کے لیے تو اور بھی مشکل ہوتی ہے کہ اس نے مہینے بھر قرض لے کر دن گزارے تھے اور ہر ایک سے پہلی کا وعدہ کیا تھا، سلیمان خطیب کی شاعری میں ایک ایسے ہی ملازم کی خوشیاں دیکھیے جو اپنی بیوی سے مخاطب ہو کر کہتا ہے ۔

تجھے معلوم ہے، کی انا خوشی سے آیوں
منجے آتے سوبی، نیں آتے سو گانے گایوں
ادی بریانی بی ہوٹل میں دبا کو کھایوں
دیکھیت میں ترے واسطے کیا کیلا لایوں
آج تنخواہ ہے مری، آج ہے چاندی سونا
بول گلے میں ترے واسطے کیا کیا ہونا

مگر بیوی کے ذہن میں سیٹھ کا خیال مسلط ہے، کہتی ہے ۔
کی شرم نہیں سو کتھیں، بات کو تنخواہ آریے
آنے کی دریبی نہیں سیٹھ کے گھر یو جاریے
سلیمان خطیب اور سماجی مسائل

سلیمان خطیب عوامی شاعر تھے، ان کی شاعری میں عوامی لہجہ اور عوامی جذبات نظر آتے ہیں، انہوں نے عوامی موضوعات پر قلم اٹھایا ہے، انہوں نے اپنی ایک نظم ”ایک گلرک کی بیوہ“ میں گلرک کا مہینے کی آخری تاریخوں میں انتقال کر جانا اور اس بیوہ کا شوہر کی قبر پر آہ وزاری کرنا، ان احساسات کا اظہار خطیب کے ان اشعار میں دیکھیئے ۔

ایسا مرنا بھی کید کا مرنا جی
پھول تک میں اوھار لائی ہوں
إِتَا احْسَانَ مجھَ بُوكِرَنَا تَحَا
تنخواہ لینے کے بعد مرنا تھا

موجودہ سماجی مسائل پر سلیمان خطیب نے اظہار خیال کیا ہے، ان کی ایک نظم ”

سانپ،” ہے، اس نظم کی ابتداء میں انہوں نے لڑکے کے تعارف میں ایسے الفاظ کا استعمال کیا ہے کہ سننے والے کے سامنے معاشرہ کی کمروہ تصویر یہ قص کرتی نظر آتی ہیں، لیکن ان کا بھرپور وار نظم کے آخری حصہ ہی میں ظاہر ہوتا ہے۔ انہوں نے ناصحانہ انداز میں لڑکی کے والدین کو لڑکی کے رشتے کے تعلق سے کافی غور فکر کے بعد قدم اٹھانے کی تلقین کی ہے، ذیل کے چند اشعار ملاحظہ کریں جن سے ان کی فکر کی ترجیحی ہوتی ہے ۔

خوب سوچ سمجھ کے بنگی دو

کاٹ کھانے کو سانپ آتے ہیں

روپ بھر کر کبھی فرشتوں کا

گھر بسانے کو سانپ آتے ہیں

ہم نے نمبر پہ سانپ دیکھے ہیں

ہم نے مندر کے سانپ دیکھے ہیں

کیا تائیں کہ اونچی کرتی پر

کئے زہر میلے سانپ دیکھے ہیں

رو نے دھونے سے کچھ نہیں ہوتا

خوب سوچ سمجھ کے بیٹی دو

آج کے معاشرے میں لڑکوں کے سرپرستوں کے لڑکی کے سرپرستوں سے مطالبات،
ان پر اصرار اور خود کی جوابی فرمائشوں سے مجبوری کا اظہار سلیمان خطیب نے یوں کیا ہے ۔

بھاروا لے تو بھوت پوچھیں گے

گھر کا پچ ہے گھر کا زیور دیو

بھوت چیز اں نکوچی تھوڑے بس

ایک بگھہ ہزار جوڑے بس

سلیمان خطیب کی زبان میں اب لڑکے والوں کی مجبوریاں ملاحظہ فرمائیں ۔

جوڑے لانا بھی راس نہیں ہمنا

نچھے چڑھانا بھی راس نیں ہمنا
ہم ولیم تو کب بی دیتے نیں
کھانا وانا بھی راس نیں ہمنا

مہرو تاج حتی سنت ہے
بھوت بننا تو سب حماقت ہے

اس نظم کے آخری بند عبرت و نصیحت سے پر ہیں، سلیمان خطیب کہتے ہیں ۔
جس کی پیچی جوان ہوتی ہے
اس کی آفت میں جان ہوتی ہے
بُوڑھے ماں باپ کے کلیجے پر
ایک بھاری چٹان ہوتی ہے
جی میں آتا ہے اپنی پیچی کو
اپنے ہاتھوں سے خود ہی دفنادیں
لال جوڑا تو دے نہیں سکتے
لال چادر میں کیوں نادفنادیں

سلیمان خطیب مشاعروں میں پہلے پہل سامعین کو خوب ہنساتے اور پھر جب ان کا وار کارگر ہو جاتا تو وہ برا بیوں اور ناعاقبت اندیشوں کی نشاندہی شروع کر دیتے جو اصلاح معاشرہ کے لیے ضروری تھا، واقعی خطیب نے نثر زنی کا یہ کام صرف سنجیدگی سے لیا۔ ”دنی ادب کے چار مینار“ میں رشید شکیب نے لکھا ہے کہ ”خطیب کی شاعری فطرت کی عکاس ہے، شاعر اپنے شاعرانہ اظہار کے لیے کسی کی طرف نہیں دیکھتا، بلکہ وہ جس معاشرہ، جس دلیں اور رسم و رواج کے ماحول میں پل رہا ہے اس سے استفادہ کرتا ہے، اسی لیے خطیب کی شاعری میں سچائی، حسن، معاشرتی مسائل اور سماجی ابحضنوں کی نشاندہی ہوتی ہے، علاوہ ازیں تشبیہات، استعارات جا بجا ملتے ہیں، یہی شاعری شاعر کو باند مقام عطا کرتی ہے۔“

سلیمان خطیب کی شاعری میں طز و مزاح

مزاح جس کی پہلی سے قبیلہ جنم لیتے ہیں، غم و اندوہ کے لیے تریاق کا کام کرتا ہے، یہ انسان کو مصائب اور تردود سے نبر آزمائونے کا گرسکھاتا ہے، یہ فنکار کے لیے ایک ایسا آلہ ہے جو اس کے اظہارِ خیال میں معاون و مددگار ہے اور اس کی ذہنی کاوشنوں کو روایا کرتا ہے، قبیلہ اور بُنی پیدا کرنے والا مزاح ہی انسان کو حقیقی لطف فراہم کرتا ہے۔ یونس فہمی اپنے مضمون بعنوان ”سلیمان خطیب ایک سنجیدہ شاعر“ میں تحریر کرتے ہیں: ”خطیب قبیلوں کا شہنشاہ ہے، وہ اپنی شاعرانہ صلاحیتوں کے باعث ایک انفرادی خصوصیت کا حامل ہے، وہ ابتداء قبیلوں کی کڑکی ہوئی بجلیوں سے کام لیتا ہے اور پھر زندگی کی گھنگھور اور تاریکِ نضا کی سیر کرتا ہے، وہ ان رستے ہوئے ناسوروں کی نشاندہی کرتا ہے جو معاشرے کو کمزور اور نحیف بناتے جا رہے ہیں، وہ یہ سب کچھ خطیبانہ انداز میں نہیں کرتا، بلکہ لطیف مزاح کا سہارا بھی لیتا ہے۔“

سلیمان خطیب عزیز اللہ بیگ کی نظر میں طز و مزاح کی حیثیت سے کہیں زیادہ بلند شاعر ہیں، وہ ایک ترقی پسند شاعر ہیں جو غربیوں، کسانوں، مزدوروں اور مغلوں الحال انسانوں کے بہتر مستقبل کے خواب دیکھتے تھے، وہ قلندرانی طبیعت کے ماک تھے اور لوگوں میں گھرے رہنا پسند کرتے تھے، اس وجہ سے ان کی شاعری میں ہمیں سماجی حقائق کی اس قدر کھڑی اور پچی تصویریں دیکھنے کو ملتی ہیں۔

یونس فہمی اپنے مذکورہ بالا مضمون میں سلیمان خطیب کے شعری مجموعہ ”کیوڑے کا بن“ کے مطالعہ کی روشنی میں لکھتے ہیں کہ ”واقعی خطیب کی شاعری میں مزاح، مقصدیت، افادیت، معنویت اور مقاصد کی کارفرمائی کثرت سے پائی جاتی ہے اور یہی دراصل حقیقی مزاح ہے، کیوں کہ مقصدیت کی نشرت زنی، افرادِ معاشرہ کے خیالات و رجحانات کو نفاست بخشتی ہے، طبائع انسانی کو پژمردگی سے نجات دلاتی ہے اور جینے کا سلیقہ بھی سکھاتی ہے، گویا مزاح سماج کے عمومی مسائل کی تطہیر کرتا ہے، شاستگی اور شرافت کے انعامات سے نوازتا ہے، مزاح دراصل مہذب اور متمدن معاشرے میں قدرِ دوام کی حیثیت رکھتا ہے، مزاح نگار اعتدال پسند ہوتا ہے اور اس کی مقصدیت میں تفریح و تفنن کے بجائے کمزوریوں و کوتاہیوں کی نشاندہی ہوتی ہے، وہ نقاپ پوش نہیں ہوتا،

پہرہ دار ہوتا ہے۔ اس تناظر میں خطیب کی شاعری کو بیکھیں تو کہنا پڑتا ہے کہ خطیب نے صرف تعبسم ہی کی نہیں، غور و فکر کی بھی دعوت دیتا ہے۔ وہ مسلمات یا مفروضہ مسلمات پر نظر نہیں کی کی دعوت دیتا ہوا دکھائی دیتا ہے۔

پروفیسر یوسف رحمت زئی لکھتے ہیں: ”سلیمان خطیب نے مزاج کو طنز کی طرف موڑ کر وہی کام انجام دیا جو ایک عمدہ قسم کا سرجن یا جراح کرتا ہے، انہوں نے ماحول میں بکھرے ہوئے تمام زہر کو بوند میں بند کیا، لیکن اس زہر پر مزاج کی شکر لپیٹ دی، آہستہ آہستہ شکر گھل جاتی ہے اور زہر کی تلخی روح کے اندر ایک کرب پیدا کر دیتی ہے، سلیمان خطیب کے ہاں مزاج میں پھکڑ پن نہیں، ایک نرم آہنگ ہے جو لوں میں انبساط پھر دیتا ہے اور پھر طنز کی تخلیاں اس انبساط کو درد میں بدل دیتی ہیں، سلیمان خطیب کی شاعری کا یہ وصف انہیں ہمیشہ زندہ رکھے گا۔“

یونہی اپنے مضمون بعنوان ”سلیمان خطیب ایک سنجیدہ شاعر“ میں سلیمان خطیب کی ہجگوئی پر روشنی ڈالتے ہوئے کہتے ہیں: ”خطیب ہجومیاتی انداز بیان اختیارات نہیں کرتے اور نہ ہی عصوبیات انسان کی غیر معمولی اشکال کو نشانہ بناتے ہیں، لیکن جزوی طور پر کہیں کہیں خطیب آپ سے باہر بھی دکھائی دیتے ہیں اور انسان کے اعضائے بدن کی قدرتی یا حادثاتی عیوب کو ظاہر کر کے ہجگوئی کے زمرے میں آ جاتے ہیں، ان کی نظم ”کانا د جال“، اس کی بہترین مثال ہے۔“

سلیمان خطیب کی شاعری میں سنجیدگی

سلیمان خطیب سماج کی کوتاہیوں اور کمزوریوں کی نشاندہی کرتے تھے اور پھر ان کی نثر زنی کا کام ہنسی کی آڑ میں سنجیدگی سے لیا کرتے تھے، ان کی شاعری میں جدت بھی ہے اور ندرت بھی، وہ عوام کو ہنساہسا کر بے دم کر دیتے تھے اور اس کے فوراً بعد غور و فکر پر مجبور بھی کر دیتے تھے، ان کے لیے یہ ضروری بھی تھا کہ وہ اپنی بات کہنے کے لیے طنز و مزاج کا سہارا لیتے، مان لچکنے اگر ان کی شاعری سے سنجیدہ کلام کو الگ کر دیا جائے تو ان کی شاعری کی دلکشی میں بڑی حد تک کی واقع ہو جائے گی، مگر اس کے باوجود ان کا سنجیدہ کلام اپنے آپ میں مکمل اور مشن کی ترسیل میں کامیاب ہے۔ وہ مشاعروں میں جب بھی اپنی معرکۃ الاراثم ”ساس بہو“ سناتے اور دیہاتی ساس کے ڈائیلاگ نذرِ سامعین کرتے تو سامعین لوٹ پوٹ ہو جاتے، لیکن جب اسی نظم کے آخری بند کو

شاعر بہوکی زبان میں پیش کرتا تو محفل کارگنگ سربدل جاتا، وہ کہتے ہیں۔

ہم گھر انے کی شان رکھتے ہیں

بند مٹھی کی آن رکھتے ہیں

گھر کی عزت کا پاس ہے ورنہ

ہم بھی منہ میں زبان رکھتے ہیں

بیٹی مریم ہے، بیٹی زہرا ہے

بیٹی سینتا ہے اور ساوتری

بیٹی عنوan درس عبرت ہے

یونس فہی نے سلیمان خطیب کی سنجیدہ شاعری کا بڑا گھر امطالعہ کیا ہے اور ان کی ان

نظموں کی نشاندہی کی ہے جو سنجیدگی اور ممتازت سے عبارت ہیں، آئیے ہم بھی ان کے اس گران

قدرمطالعہ سے استفادہ کریں۔ سلیمان خطیب کی پیشتر نظمیں خالص سنجیدہ ہیں، نظم ”دیخواجہ پ

چلو“، ”بارگاہ بندہ نواز“، میں ایک پیام ہے، مندرجہ بالا دلیل کے ثبوت میں یہ نظمیں پیش کی جا سکتی

ہیں، ان نظموں کے علاوہ اور بھی کچھ نظمیں ایسی ہیں جن میں نہ تو مزار کی چنگاریاں ہیں اور نہ طفر

کے تیر۔ مذکورہ دونوں نظموں میں طفر و مزار کی گنجائش ہی نہیں تھی، خطیب کی چند ایسی بھی نظمیں

ہیں جن کے ابتدائی اشعار میں سنجیدگی اور ممتازت کے سوا کچھ بھی نہیں۔ خطیب کی ایک نظم ”بٹکولا“،

ہے جو خالص طفر نظموں میں شمار کی جا سکتی ہے، ان کی نظمیں ”پہلی جمعگی“، ”ہراج کا پلنگ“ اور ”

پہلی تاریخ“، شاہکار نظمیں ہیں۔ نظم ”سانپ“، میں بھی خطیب نے وہی تکنیک استعمال کی ہے جس

کا رشتہ سنجیدگی سے جڑ جاتا ہے۔ نظم ”روٹی“، میں خدا کا مکالمہ اور نظم ”راتستے“ کے آخری اشعار

خطیب کو ایک سنجیدہ شاعر سمجھنے پر مجبور کرتے ہیں۔ ”دو شاعر ایک رقصہ“ اور ”پیارا وطن ہمارا“ پر

مکمل طور پر سنجیدگی کی چھاپ ہے۔ ان کی نظم ”پہلی جمعگی“، کے ابتدائی اشعار سنجیدگی سے عبارت

ہیں، اس نظم میں شاعر نے لاچی ساس کی نفیسیات کی بھر پور عکاسی کی ہے۔

کیا دیا تھا نبی نے بیٹی کو

کچھ تو ہو گا بتول سے رشتہ

ایک چکلی تھی اور مشکلزہ
صرف لفظ قبول سے رشتہ
گھرنی کا نبی کی بیٹی ہے
اور علی کا رسول سے رشتہ
اسی نقشِ قدم پر چلتا ہے
تالابد ہے رسول سے رشتہ

ان کی نظم ”نگ پتوں“ کے مزاجیہ اشعار ملاحظہ فرمائیے۔

ایک صاحب نماز میں یارو، نگ پتوں چڑھا کر آئے تھے
اُتوں کھڑکو تھے بس اقامت میں، لوگاں سجدہ میں سر جھکائے تھے

سلیمان خطیب کی نثری تخلیقات

سلیمان خطیب ایک عمدہ شاعر ہونے کے ساتھ ساتھ ایک اپنے نشانگار بھی تھے، نثر نگاری میں بھی انہیں کمال حاصل تھا، اگر نظم کی بہت ان کی نثری تحریروں کی تعداد بہت کم ہے، لیکن جو کچھ ہے بہت بہتر ہے، ان کی نمائندہ تحریروں میں مضامین بعنوان ایکشن کا موسم، کتاب پڑھنے کی تکنیک، آنکھیں، ماضی پر ایک نظر، خیریت اور گلبرگہ کلب کا ایک شاعر، میری زندگانی اور دروغ بیانی وغیرہ قابل ذکر ہیں۔ یہ مضامین اردو زبان و ادب کے مختلف جرائد و رسائل میں پھیلے ہوئے ہیں، جن میں سماجی اور معاشرتی مسائل کی بھرپور ترجیحی اور عکاسی ملتی ہے۔ یہاں نمونے کے طور پر سلیمان خطیب کے ایک مضمون ایکشن کا موسم، کا ایک اقتباس نقل کیا جا رہا ہے تاکہ اس سے ان کے اسلوبیاتی نجح کا پتہ چل سکے، اس اقتباس میں ایکشن کے موقع پر سیاست دانوں اور نام نہاد لیڈران کی دوڑ دھوپ، شعلہ بیاں تقریر پھر اس میں بھلے مانوس لوگوں کو ترقی و خوشحالی کا پر فریب وعدہ وعید، روزی روزگار لاکران کی دنیا بدل دینے کا جو سر سبز باغ دکھایا جاتا ہے۔ اس پر انہوں نے دلچسپ پیرائے میں طنز کیا ہے۔ آپ بھی اس اقتباس کا لطف اٹھائیے:

”اس موسم میں انسانی ہمدردی بھائی چارگی جی اٹھتی ہے۔ یہ تقریروں کا موسم ہے، اس موسم میں دنیا کی طویل سے طویل تقریریں ہوتی ہیں۔ قوم

کی زنوں حاملی اور ملک کے افلاس کے رفت آمیز مرثیے سنائے جاتے ہیں۔ ہرگلی کے موڑ پر ایک پیٹر و مکس کی روشنی میں سودو سوسا معین نہ لیں تو صرف ایک دوراہ چلتاں کو پکڑ کر دھواں دھار تقریریں ہوتی ہیں۔ مگر مجھ کے آنسوں بہانے کھڑے ہو جاتے ہیں۔ ان تمام تقریریں کا خلاصہ اور لپٹ لباب صرف بھی ہوتا ہے کہ ”ماں باپ! مجھے یا میرے امیدوار کو ووٹ دیجیے“، موقع پرست اور پیشہ در مقررین کا یہ خاص موسم ہے۔ یہ لوگ بریانی کھاتے ہیں، دودھ پیتے ہیں، پھول پہننے ہیں، لوگ اور سعالین کھا کھا کر تقریریں کرتے ہیں، کبھی مرغ، کوئی اکارتے ہیں، کبھی ترازو، کوشہ دیتے ہیں۔ یہ دونوں کے رازدار ہوتے ہیں، اسی لیے دونوں کو خوب لڑاتے ہیں اور اپنا اُوسیدھا کرتے ہیں۔“

خلاصہ کلام

سلیمان خطیب زمانہ کے نبض شناس، مصلح قوم، ہمدردِ ملت اور اپنی تہذیب و ثقافت کے نقیب تھے، انہوں نے اپنے کلام میں شعبہ بائے زندگی کے مختلف پہلوؤں کا احاطہ کیا ہے، معاشرہ کے جس شعبہ میں بھی انہوں نے بے راہ روی دیکھی، پیباک انداز میں اسے موضوعِ تحفہ بنایا۔ اربابِ حل و عقد ہوں یا احبابِ علم و دانش، سماجی زندگی ہو یا انفرادی زندگی، مرد و زن کی نفیسیات ہوں یا نت نئے سماجی ریت و روانج، سب کو اپنے دائرہِ گفتگو میں شامل کیا اور ان کی عکاسی کی۔ یونس فہمی اپنے مضمون ”سلیمان خطیب ایک سنجیدہ شاعر“ میں سلیمان خطیب کی شاعری میں سنجیدگی کا مطالعہ کرنے کے بعد لکھا ہے کہ ”ان کی ان گنت نظمیں ایسی ہیں جن کا مطالعہ یہ محسوس کراتا ہے کہ ان کے دل میں قوم و ملت کا درد موجود ہے، اس کے سینے میں ایک دردمند دل دھڑکتا ہے، ایک ایک لفظ سے دل کی آواز سنائی دیتی ہے جو پھر دل کو موم بناسکتی ہے۔ خطیب نے معاشرتی بگاڑ کو نہایت دل پذیر انداز میں پیش کیا، ایسا لگتا ہے کہ وہ معاشرتی سدھار کامشن لے کر اٹھے اور تنہا اس پر کام کرتے رہے، ان میں فنکارانہ صلاحیتیں بہت زیادہ تھیں اور یہ سب کچھ رب العزت کا گراں بہا عطیہ تھا۔“

حوالہ جات

- 1۔ محمد خورشید عالم ندوی: کرناک کی ادبی شخصیات، قومی کوسل برائے فروغِ اردو زبان، نئی دہلی، 2015ء۔
- 2۔ ڈاکٹر سید بشیر احمد: مزاج نگاران حیدر آباد (حیدر آباد میں طنزیہ و مزاجیہ شاعری آزادی کے بعد)۔
- 3۔ پروفیسر یوسف رحمت زئی: شاعری تجھ بولتی ہے (مقالہ)، سیف قاضی کا بلاگ، 2013ء۔
- 4۔ یونس فتحی: سلیمان خطیب ایک سنجیدہ شاعر (مقالہ)، روزنامہ سیاست (ادبی ڈائری)، حیدر آباد، 2014ء۔
- 5۔ ڈاکٹر شیم شریا: سلیمان خطیب میں الاقوامی شہرت یا فتنہ طنزیہ و مزاجیہ شاعر (مقالہ)، وقار ہندوستان کوm۔
- 6۔ منور سلطانہ: سلیمان خطیب (مقالہ)۔
- 7۔ وہاب عندیب: سلیمان خطیب شخص، شاعر اور نشر نگار۔
- 8۔ سماہی طنز و مزاج (سلیمان خطیب نمبر)، ج 3، شمارہ 1، جنوری۔ مارچ 2012ء۔

ڈاکٹر محمد انظر ندوی، شعبہ مطالعات عربی، ایفلو، حیدر آباد میں استمنٹ پروفیسر ہیں۔

ناہید فاطمہ

عہد بر طانیہ کی لسانی سازشیں

ہندوستان کی تاریخ کے کسی عہد کا مطالعہ کیجئے تو یہ حقیقت آفتاب کی طرح روشن نظر آئے گی کہ سر زمین ہندوستان بھیشہ سے ہی غیر ملکی تاجر و میانگین اور حکمرانوں کی توجہ کا خصوصی مرکز رہی ہے۔ اس کا واحد سبب یہ رہا کہ یہ ورنی دنیا میں یہ ملک سونے کی چیزیاں کی حیثیت سے شہرت رکھتا تھا۔ یہاں کی دولت کی فراوانی، خوش حالی اور فارغ البابی ماضی میں لوگوں کو اس ملک کی جانب متوجہ کرتی رہی ہے۔ چنانچہ جب اور جسے بہتر اور منافع بخش کاروبار کی طلب یا غربت نے زیادہ ستایا اس نے اس ملک کا رخ کیا اور اسے کبھی اپنے اس اقدام پر مایوس نہیں ہونا پڑا۔ ان میں سے کچھ تو لوٹ مار کر کے اور ہاتھ آئی دولت کو سمیٹ کر اپنے ملکوں کو واپس لوٹ گئے اور کچھ نے بھیں رک کر اپنی حکومتیں قائم کیں اور بھیں پیوند خاک ہو گئے۔ انگریز تاجروں کا بھی ہندوستان کی جانب متوجہ ہونا اور ادھر کا رخ کرنا اسی مقصد کے تحت تھا کہ وہ بھی یہاں کی دولت سے فیض یاب ہونا چاہتے تھے۔

انگریز جب ہندوستان آئے تو ان کا مقصد محض تجارت سے دولت کا حصول تھا۔ یہاں کے آنے کے بعد جب انہیں ان کی توقعات سے کہیں زیادہ دولت ہاتھ لگی اور انہوں نے یہاں کے حکمرانوں کے رنگ ڈھنگ دیکھے اور اس نتیجے پر کچھ کہ یہاں پر سارے ملک پر قبضہ کر کے اپنی حکومت قائم کی جاسکتی ہے تو انہوں نے اپنے اس خیال کو عملی شکل دینے کی کوششیں شروع کر دیں۔ انہیں اس میں بھی مایوسی نہیں ہوئی اور فتح رفتہ ان کا یہ خواب بھی شرمندہ تعبیر ہونے لگا۔ اور فتح رفتہ عظیم ملک ان کے زیر نگیں آتا گیا اور یہاں کے لوگ انگریزوں کے غلام ہوتے چلے گئے۔

باہر سے آنے والے دوسرے حکمرانوں اور انگریزوں میں بنیادی فرق یہ تھا کہ وہ تمام لوگ سیاست دال تھے اور یہاں آ کر اپنا شوق حکمرانی پورا کرنا چاہتے تھے لیکن انگریز تاجر تھے ان کا شوق حکمرانی بھی ان کی تجارت کے تابع تھا کہ زیادہ سے زیادہ دولت کیسے کمائی جاسکتی ہے۔ چنانچہ ان کی رعایا پروری کا انداز سا بقہ با دشنا ہوں، راجاؤں اور نوابوں جیسا نہیں تھا۔ ان کی رعایا پروری کے پس پشت ان کی یہ فکر کام کر رہی تھی کہ اس کا بہتر نتیجہ نکلے اور ہندوستان کی ساری دولت ان کے ہاتھ آ جائے۔ اور اس۔ چنانچہ ان کی سوسائٹھے حکمرانی کے طفیل ہندوستان اپنی سونے کی چیزیا کے عوامی تصور سے محروم ہو گیا اور اب وہ ساری دنیا میں ایک غریب ملک کی حیثیت سے مشہور ہوا۔ خوش حالی کی شہرت کے ساتھ اگر یہاں کے علوم و فنون کی شہرت بھی ہو رہی تھی تو بدحالی کے اس دور میں یہ ملک مغربی ممالک کی نظر میں صرف غذائی تقلیل کا شکار اور غربت کی علامت بن گیا۔

درachi ان تاجر انگریزوں نے، جنہیں ان کے مقدار اور ہندوستانی حکمرانوں کے ناکارہ پن نے ”گنگو تیلی“ سے راجا بھوچ، بنادیا تھا، اور جن کا تاجر ان دل و دماغ کبھی ایک حکمران کے دل و دماغ میں نہیں بدل سکا کہ وہ کبھی اپنی رعایا کے بارے میں ہمدردانہ غور و خوض کرتے، اپنے اقتدار کو مختکم، پائیدار اور دریپا بانا کے لیے نوع بنوں کے حربوں کا استعمال کرتے رہے۔ ان میں ان کا سب سے کامیاب حرబہ تقسیم کرو اور حکومت کرو کا تھا۔ اس کی بدولت انہوں نے ان ہندوستانیوں کوئی حصوں اور فرقوں میں تقسیم کر دیا جو صدیوں سے مختلف نسلوں، گروہوں اور قوموں میں بنتے ہوئے کے باوجود دل جل کر ایک ساتھ رہتے تھے۔ ان کی تقسیم کی یہ حکمت عملی یہ ہے جہتی تھی۔ یہ کام سیاسی اور سماجی سطح پر بھی ہو رہا تھا اور مذہبی اور لسانی سطح پر بھی۔ اس کا نتیجہ بھی ان کی مرضی کے عین مطابق نکلا اور وہ رفتہ ہندوستانیوں کے دلوں میں ایک دوسرے کے لیے نفرت اور حقارت کے بیچ جوئے میں کامیاب ہو گئے۔

ان انگریزی سازشوں کی ایک طویل فہرست ہے جس کی بدولت ہندوستان کی جڑیں متزلزل ہو گئیں۔ ان کی سازش کا پہلا وار جولائی 1800ء میں عدالتوں اور دفتروں سے فارسی کے خراج کے ساتھ سامنے آیا، جو بارہویں صدی سے لے کر انیسویں صدی تک ہندوستان کی سرکاری اور عدالتی زبان بنی ہوئی تھی۔ انہوں نے مختلف علاقائی زبانوں اور بولیوں کی ترویج و ترقی کے نام

پر لوگوں کو بیوقوف بنایا اور فارسی کے اثر و رسوخ کو کم کرنے میں کامیابی حاصل کی (وہ فارسی زبان کو مغلوں کا مقابل سمجھتے تھے جس سے انہوں نے ہندوستان کا تحنت و تاج چھیننا تھا)۔ انگریزوں نے صدیوں سے چلی آ رہی اس لسانی ہم آہنگی اور تہذیبی ڈور کو کاٹ دیا، جو ہندوستانیوں کو متحد کیے ہوئے تھی۔ اس تبدیلی سے ہونے والے منفی اثرات سے بھی وہ اچھی طرح واقف تھے اور اس کے لیے بھی انہوں نے پہلے سے تیاری کر رکھی تھی۔ چنانچہ کسی طرح کی مخالفت نہ ہواس سے بچنے کے لیے انہوں نے فوری طور پر فارسی کی جگہ اردو کو دی۔ لیکن ان کا منصوبہ تو یہ تھا کہ یہ جگہ دیوناگری میں لکھی جانے والی اس زبان کو دی جائے جس کی ایجاد خود انہوں نے اسی مقصد کے تحت کی تھی۔ اور آگے چل کر جب انہوں نے اردو کو ہٹا کر جدید ہندی کو یہ جگہ دی تو ہندوستانی پورے طور پر دو حصوں میں تقسیم ہو چکے تھے۔ ایک وہ جوار دو کی حمایت میں آواز اٹھا رہے تھے اور دوسرے وہ جو اس نئی زبان کے حامی تھے۔ دراصل انگریز تو کسی نہ کسی طرح مسلمانوں کے لیے وہ تمام راستے مسدود کر دینے کے درپے تھے جوتا ج و تخت اور حکمرانی کی طرف جاتے تھے۔ اس کے لیے انہوں نے ہندوؤں کا خوب جم کر استعمال کیا۔ اور ہندوستانیوں کی کوتاہ بینی جو دراصل غلامی کی پیداوار تھی انگریزوں کی اس دوراندیشی کو نہ سمجھ سکی اور وہ ان کی سازشوں کے جال میں ہنسنے چلے گئے۔ اس کا مطلب یہ بالکل نہیں ہے کہ اس کے برخلاف مسلمان بہت داشمندی سے چل رہے تھے۔ ان کی اپنی حماقاتوں کا بھی ایک طویل سلسلہ رہا ہے۔ اور وہ بھی اپنے ناعاقبت اندیشانہ شدت پسندی اور احتمانہ دعمل سے انگریزوں کے ہی ہاتھ مضبوط کرتے رہے۔

لسانی اعتبار سے انگریزوں کی سازشوں کے سلسلے کو آگے بڑھانے میں فورٹ ولیم کا لمحہ نے کافی اہم کردار ادا کیا تھا، جو 10 جولائی 1800ء کو کلکتہ میں نوازاد انگریز ملازم میں کو اردو اور دوسرے ہندوستانی زبانیں سکھانے کے لیے قائم کیا گیا تھا۔ چونکہ انگریز اس بات سے بخوبی واقف تھے کہ ہندوستان میں مغل تہذیب کی پروردہ فارسی زبان کو سیاسی، ثقافتی اور سماجی اہمیت حاصل ہے۔ اس لیے فارسی کی مقبولیت اور اثر کو کم کرنے کے لیے اس کی جگہ مختلف علاقائی زبانوں جیسے ریختہ (انگریزوں کی زبان میں ہندوستانی)، مراثی، تلکو، تمل، پنجابی اور بنگالی وغیرہ کی ترویج و ترقی کا کام کیا جانے لگا۔ ہندوستان میں فارسی ایک ثقافتی محور تھی، مغل حکمرانی کی پادوں کو فراموش

کرنے اور انگریزی اقتدار کو مستحکم کرنے کے لیے اس زبان کو ہٹانا نہایت ضروری ہو گیا تھا۔ اس کے علاوہ کسی ملک میں ایک ہی زبان کی مرکزیت ہونے کا مطلب یہ ہوتا ہے کہ وہ ملک معاشری و ثقافتی طور پر مضبوط ہے۔ اس کے برعکس اگر ملک میں دو تین زبانوں کو مرکزی حیثیت دے دی جائے تو یہ ملک اندر وہی طور پر کمزور ہونے لگتا ہے۔ یہی وجہ تھی کہ انگریزوں نے ہندوستانی، بھگالی اور نو تشكیل ہندی کی ترویج و ترقی کے کام کا آغاز کیا۔ ایمیسویں صدی کے آغاز ہی میں انگریزوں کی حکمت عملی کے تحت یہ تینوں زبانیں فارسی کی گلگلے لینے کی کوششیں کرنے لگی تھیں۔

فورٹ ولیم کالج کے قیام کے بعد انگریزوں کی سب سے بڑی سازش جدید ہندی کی تشكیل کے طور پر سامنے آئی۔ کالج کے آغاز میں ہی یہاں انگریزی، فارسی، عربی، سنکرث، ہمل، تینگو، کنڈ، مراثی، بھگالی اور ہندوستانی (اردو) کی تعلیم کا انتظام تھا۔ اس وقت دیوناگری رسم الخط میں لکھی جانے والی ہندی کا کوئی ذکر بھی نہ تھا۔ جان گلرست، جسے ہندوستانی کا عاشق تصور کیا جاتا ہے بنیادی طور پر انگریزوں کا وفادار بھی تھا۔ اس نے ایک سوچی سمجھی حکمت عملی کے تحت دانستہ طور پر متعدد کتابوں کا ترجمہ رائج ہندوستانی زبان میں کرایا اور ان کتابوں کو ہندی زبان کی کتابوں کا نام دے کر دیوناگری رسم الخط میں اشاعت کا خصوصی اہتمام کیا۔ اس کام میں اس کی مدد لولال جی اور سدل مسر جیسے لوگوں نے کی جو انگریزوں کے ملازم تھے اور جن کے پاس ان کے حکم کی تیمیل کے علاوہ کوئی دوسرا مقابل نہ تھا۔ انگریزوں کی حکمت عملی کے تحت ان کتابوں میں شعوری طور پر عربی، فارسی الفاظ کے استعمال سے گریز کرتے ہوئے سنکرث کے الفاظ کو شامل کیا گیا۔ یہاں یہ بات یاد رکھنے کی ہے کہ جس زبان کو آج ہم اردو کے نام سے جانتے ہیں وہ اس سے پہلے ہندوی، ہندی، دہلوی، گجری، دکنی اور بینہت جیسے ناموں سے بھی جانی جاتی رہی ہے۔ یعنی اس زبان کا بھی تک کوئی ایسا نام متعین نہیں ہوا کہا جسے سب لوگ یکساں طور پر استعمال کرتے رہے ہوں۔ انگریزوں نے بھی اس زبان کے لیے اپنی پسند کے کچھ نام ایجاد کیے تھے۔ جیسے سرٹامس رو کے ساتھی ایڈورڈ ٹیری نے اپنی کتاب Voyage to East India A میں اس زبان کا نام Moors, Indostans, Hindostanee,indoostanic 'اندوستان' لکھا ہے۔ اس کے علاوہ انگریز اسے Hindooostanee, hindooostanic وغیرہ بھی کہتے رہے۔ حالانکہ

کو چھوڑ کر کسی بھی نام کو مقبولیت حاصل نہیں ہوئی۔ اگر یزوں نے شروع ہی سے اس عوایی زبان کے لیے اپنی بے علمی یا پھر سیاسی تقاضوں کی تکمیل کے سبب مختلف ناموں کے ساتھ تحریر کیے۔ اس کی وجہ بس یہی تھی کہ وہ اس زبان کے لیے صدیوں سے رانج ہندی یا ہندوی کا استعمال نہیں کرنا چاہتے تھے، کیونکہ ان کے مستقبل کے پروگرام میں اسے ہندوؤں اور ان کی زبان سے منسوب کرنے کا ارادہ تھا۔ بقول شمس الرحمن فاروقی۔

”لیکن اگر یزوں کی تحریروں اور حکمت عملی میں ‘ہندوستانی’، کو ہندی، یا ہندوی پر بحیثیت اسم زبان ترجیح دینے کی سب سے بڑی وجہ یہ تھی کہ انہوں نے اس زبان کو صرف مسلمانوں سے مختص قرار دیا۔ وہ ہندی زبان، کو ہندوؤں کی زبان اور ایک الگ طرح کی زبان قرار دینے پر مصر تھے۔ وہ یہ بھی تسلیم کرتے تھے کہ یہ زبان، جسے اریختہ یا ہندی کہا جاتا ہے، سارے ہندوستان میں بولی جاتی ہے اور ہر جگہ بولی نہیں تو سمجھی ضرور جاتی ہے۔ لیکن ان کا اصرار تھا کہ یہ زبان ہے مسلمانوں کی“ 1-

اسی سازش کی تکمیل کے لیے اگر یزوں نے فورٹ ولیم کالج میں اردو کارانج رسم الخط تبدیل کر کے اسے دیوناگری کر دیا اور اس طرح ایک نئی زبان ایجاد کر کے اسے ‘ہندی’ کا نام دے دیا۔ اردو زبان کو جسے زمانہ قدیم سے ہم ہندی اور ہندوی زبان کہتے اور سمجھتے چلے آرہے تھے، اسے ہندوستانی، کا نام دے دیا۔ حالانکہ زبان کے نام کے طور پر ہندوستانی کو وہ مقبولیت کبھی حاصل نہ ہو سکی جو ہندی یا ریختہ کو حاصل تھی۔ چونکہ اب ہندی نام کو ایک نئی زبان سے منسوب کر دیا گیا تھا، اس لیے رفتہ رفتہ اردو کے لیے ہندی کا استعمال کم ہوتے ہوتے تقریباً ختم ہو گیا۔

ناموں کی اس ہیرا پھیری سے اگر یزوں کی اس اسلامی سازش کی گہرائی کا سراغ متا ہے۔ دیکھیے خود جان گلگرست، جسے اہل اردو ایک عرصے تک عاشق اردو کی حیثیت سے یاد کرتے رہے ہیں، اس نئی زبان کے بارے میں کیا ارشاد فرماتے ہیں۔

”ہندوی (Hindawee) کو میں بلا شرکت غیرے ہندوؤں کی ملکیت قرار دیتا ہوں۔ اور اسی لیے اس اصطلاح کو میں نے ہمیشہ ہندوستان کی قدیم زبان کے لیے استعمال کیا ہے۔ یہ وہ زبان ہے جو ہندوستان میں مسلمانوں کے محلے کے پہلے بیان مستعمل تھی۔ اور حقیقت تو یہ ہے کہ اس

وقت (فارسی، عربی اور ہندوی کے درمیان) یہ زبان ہی 'ہندوستانی' کی بنیاد یا زمین کا کام کرتی ہے۔ 'ہندوستانی' ایک نبیٹا تازہ بالائی تعمیر ہے، جو فارسی اور عربی پر مشتمل ہے۔²

ذرا دیکھیجے کہ گلکرسٹ نے کتنی دیدہ دلیری اور آسانی سے اس جدید ہندی کا رشتہ اس قدیم ہندی سرمائے سے جوڑ دیا ہے جو کہ اردو کی اپنی میراث تھی۔ چونکہ ہندوستانی کا استعمال صرف انگریزوں اور فورٹ ولیم کالج کے زیر اہتمام شائع ہونے والی کتب تک ہی محدود تھا، اس لیے آہستہ آہستہ ہندوستانی کی جگہ اس مقبول عام زبان کے لیے انگریزوں ہی کے ذریعے فراہم کیے گئے تھے۔ اسم اردو کا استعمال شروع ہو گیا۔ لفظ اردو کے استعمال نے انگریزی سازش کو اور بھی تقویت دی۔ کیونکہ یہ ترکی الاصل تھا اور اس میں مسلمانی رنگ زیادہ جھلکتا تھا۔ اس طرح ان تبدیلیوں کی مدد سے مسلمانوں کا رشتہ اس زبان کے ساتھ آسانی سے جوڑا جا سکتا تھا۔ چنانچہ ہم یہ کہہ سکتے ہیں کہ اس نئے اسم اردو کے ساتھ انگریزوں کو ہندوستانی کا ایک معقول اور کارآ نغمہ ابدل مل گیا تھا۔

جبیسا کہ ہم سب جانتے ہیں کہ شاہجہان آباد شہر کو لوگ اردو میں کہنے لگے تھے اور یہاں بولی جانے والی زبان کو زبان اردو میں کہا جاتا تھا، جو آگے چل کر انگریزوں کی بدولت صرف اردو رہ گیا۔ اس ترکی لفظ کا مفہوم لشکر گاہ ہے۔ اس کی مدد سے انگریز یہ خیال آسانی سے پیش کر سکتے تھے کہ اردو کی پیدائش مسلمان فوجوں اور لشکر گاہوں میں ہوئی ہے۔ چنانچہ اسی کی بدولت انگریزوں نے اپنی تحریروں میں جا بجا سے مسلمان فتحیں کی زبان قرار دیا ہے۔ چنانچہ یہ کہا جا سکتا ہے کہ 'جدید ہندی' کی شروعات فورٹ ولیم کالج میں جان گلکرسٹ کی فرماش پر للو لال جی نے اپنی کتاب 'پریم ساگر' کے ذریعے کی۔ انہوں نے اس بات کا خاص خیال رکھا کہ یہ کتاب اور یہ نئی بھاشا مسلمانی بھاشا سے پاک ہوا اور اس میں عربی اور فارسی الفاظ بالکل نہ آنے پا کیں۔ حالانکہ جدید ہندی اور قدیم ہندی، جسے آج ہم اردو کے نام سے جانتے ہیں ایک ہی زبان ہیں۔ مرا غلیل احمد بیگ جدید ہندی کے متعلق لکھتے ہیں:

"یہ ہی زبان ہے جو دہلی اور نواحی دہلی میں کھڑی بولی کے بنیاد پر بارہویں صدی میں تشكیل پذیر ہوئی اور جسے ابتداء میں 'ہندی'، 'ہندوی' اور ریختہ کہا گیا اور بعد میں جس کا نام 'اردو' پڑا۔ اس طرح یامنی بھاشا اور لوجی لال کی کھڑی بولی اصلاً اور نسلًا ایک ہیں۔ ان دونوں میں فرق صرف

اتنا ہے کہ اول الذکر میں عربی، فارسی الفاظ کی شمولیت پائی جاتی ہے اور آخر الذکر میں سے عربی، فارسی الفاظ کو خارج کر دیا گیا ہے۔ ورنہ دونوں کی اصل و اساس اور مولد و نشان ایک ہے۔ درحقیقت یامنی بھاشنا، کوئی اور زبان نہیں بلکہ "اردو" ہی ہے۔ 3

مرزا خلیل احمد بیگ نے یہ بتانے کی کوشش کی ہے کہ اصل میں اردو ہی قدیم ہندی ہے اور جدید ہندی اسی کا ایک اسلوب ہے، جس کی تشكیل ایک سازش کے تحت فورٹ ولیم کالج میں جان بوجھ کر کی گئی تھی۔ وہ اردو کو ہی قدیم ہندی بتاتے ہوئے کہتے ہیں۔

"للوچی لال جب پریم ساگر، لکھ رہے تھے تو اس وقت ایک ترقی یافتہ زبان اردو پہلے سے موجود تھی۔ ہندوستانی، بھی کوئی اور زبان نہیں اردو ہی تھی۔ اسی زبان کی طرز پر انہوں نے عربی فارسی الفاظ سے بچتے بچاتے اپنی کھڑی بولی کو ڈھالا۔"

بہر حال اس بحث سے یہ نتیجہ اخذ کیا جاسکتا ہے کہ فورٹ ولیم کالج میں انگریزی سازش کے تحت ایک نئی زبان ہندی وجود میں آئی، جس نے کئی طرح کی لسانی ابحضون کو بنیادیں فراہم کر دیں۔ اب اردو کے مقابلے میں ایک نئی زبان کو میدان میں اتار دیا گیا تھا۔ چونکہ 20 نومبر 1837ء کے ایک ایکٹ کے ذریعے فارسی کو عدالتوں اور دفتروں سے خارج کیا جا چکا تھا، فارسی کے بعد اردو ہی ایک ایسی واحد زبان رہ گئی تھی جو اس کی جگہ لے سکتی تھی، مگر ناگرفی خط میں لکھی جانے والی ہندی کے میدان میں اترنے کے بعد ایک نئی بحث شروع ہو گئی کہ سرکاری اور عدالتی زبان کیا ہوئی چاہیے۔

اس مسئلے کی جانب حکم چند نیروں اپنی کتاب اردو کے مسائل میں اشارہ کرتے ہیں۔

"عدالتوں اور سرکاری دفتروں سے فارسی کے اخراج کے ساتھ ساتھ ہندوی، یعنی ہندوستانی، اردو، کو لکھنے کے لیے فارسی، ناگری اور دو من خطوں کا جھگڑا کھڑا کر دیا گیا۔ ہر ستم خط کی خوبیوں اور خرابیوں کو خوب خوب اچھا لایا اور اگلے برسوں تک انہیں خوبیوں کا کم اور خرابیوں کا زیادہ تذکرہ اور چچا ہوتا رہا، زبان اور ستم الخط کے اس قصے نے ہمیشہ ہمیشہ کے لیے نفاق و نفرت کا ایسا نیچ بودیا جس نے ایک طرف ہماری قومی سماجیت کو پاش کر دیا اور دوسری طرف اس کا کوئی موزوں اور مناسب حل آج تک نہیں نکل سکا۔" 5

1823ء میں آگرہ کالج کا قائم عمل میں آیا۔ اس کالج کے ذریعے انگریزوں نے اپنی لسانی پالیسی کو بروے کار لانا شروع کر دیا۔ شمال مغربی صوبہ جات کی حکومت (جے ٹھارن، سکریٹری شمال مغربی صوبہ جات) نے آگرہ کالج کے پرنسپل کو یہ لکھا۔

”یہاں کی علاقائی بولی ہندی ہے اور برہمنوں کی پاٹھ شالاوں میں صرف یہی پڑھائی جاتی ہے، ہمارا پہلا مقصد یہی ہے کہ لوگوں کی تعلیم کا ذریعہ وہی زبان ہو جسے وہ آسانی اور بخوبی قبول کر سکیں۔“ 6

انیسویں صدی کا تقریباً ہر زمانہ انگریزی سازشوں سے پر رہا۔ یہی وہ صدی ہے جس میں انگریزوں نے بڑی سو بھج بوجھ کے ساتھ لسانی اختلافات کی تحریزی کی اور جلد ہی ان کا یہ عمل برگ و بار بھی لایا۔ اس کی وجہ سے ایک کبھی ختم ہونے والی لسانی نئکش اور ہندی اردو اختلاف کی بنیادیں فراہم ہوئیں۔ بقول مرزا خلیل احمد بیگ۔

”اس بات کے واپر شواہد موجود ہیں۔ مذہبی بنیادوں پر اردو کے مقابلے میں کھڑی بولی ہندی کی تنکیل عمل میں آئی۔ یہی صدی اردو مختلف روحانیات و نظریات اور ہندی تحریکات کے نمو پذیر ہونے کی بھی صدی ہے۔ کیونکہ ہندوؤں کی جانب سے جس شدت اور جارحانہ انداز سے اردو زبان اور اس کے رسم خط کو مٹانے اور ختم کرنے کی منظہم کوششیں اس صدی میں کی گئیں وہ اس سے پہلے کبھی دیکھنے میں نہیں آئیں۔“ 7

یہاں اس بات کا اظہار دچکپی سے خالی نہ ہوگا کہ ہندی کے ابتدائی مبلغین نے اردو اور مسلمانوں کے لیے ابتدائی نازیبا انداز میں مہم چلانی تھی۔ ذیل میں اس عہد سے بھارتیہ و ہریش چندر کے کلیات سے کچھ مثالیں پیش کی جاتی ہیں، جس سے ظاہر ہوگا کہ اس وقت اردو اور مسلمانوں کے خلاف اس تحریک نے کیسی مذموم شکل اختیار کر لی تھی۔ ان کی ایک نظم ملاحظہ ہو جوان کے رسائلہ ہریش چندر چندریکا، کے جون 1874ء کے شمارے میں شائع ہوئی تھی۔

اردو کا سیاپا

ہے ہے اردو ہاے ہاے

کہاں سدھاری ہاے ہاے

میری پیاری ہے ہے
 منشی ملا ہے ہے
 والا بلا ہے ہے
 روئیں پیشیں ہے ہے
 ٹانگ گھسپیشیں ہے ہے
 سب چھن سوچیں ہے ہے
 ڈاڑھی نوجیں ہے ہے
 دیا اٹھی ہے ہے
 روحی بلٹی ہے ہے
 سب مکھتاری ہے ہے
 کس نے ماری ہے ہے
 کھبر نویسی ہے ہے
 دانت پیسی ہے ہے
 ایڈٹر پوسی ہے ہے
 بات فروشی ہے ہے
 وہ لسانی ہے ہے
 چب زبانی ہے ہے
 شوخ بیانی ہے ہے
 پھر نہیں آنی ہے ہے۔ 8

مذہب کی بنیاد پر مسلمانوں کی تذلیل کی ایک مثال ملاحظہ ہو۔ پیش کردہ یہ اقتباس بھارتیں وہ ریش چندر کے ایک مضمون پانچویں (چوسی) پیغمبر سے ماخوذ ہے۔ یہ مضمون بھارتیں وہ ریش چندر نے ”پینی ریڈنگ کلب“ کے ایک جلسے میں پڑھا تھا اور بعد میں ان کے اپنے رسائلے ”ہریش چندر میگزین“ کے دسمبر 1873ء کے شمارے میں شائع ہوا تھا۔

"لُوگو دُڑو، میں پانچواں پیغمبر ہوں۔ داؤد، عیسیٰ، موسیٰ، محمد یہ چار ہو چکے۔ میرا نام چوئی پیغمبر ہے۔ میں وہ ھوا کے گر بھ سے جنم ہوں اور المیشور ارتھاً خدا کی اور سے تمہارے پاس آیا ہوں۔ اس سے مجھ پر ایمان لاوئیں تو المیشور کے کوپ میں پڑو گے۔

مجھ کو پر تھوی پر آئے

مجھ کو پر تھوی پر آئے بہت دن ہوے پر اب تک بھگوان کا حکم نہیں تھا۔ اس سے میں کچھ نہیں بولا، بولنا کیا بلکہ جانور بنا گھات لگائے پھرتا تھا اور میرا نام لوگوں نے ہوش (الٹے پیش کے ساتھ)، بندر، لینکا کی سینا اور بلپچھر کھا تھا۔ پر اب میں انہیں لوگوں کا گروہوں کیونکہ المیشور کی آگیا ایسی ہے اس سے لوگو ایمان لاو۔

جیسے محمد ادی کے انیک نام تھے، ویسے ہی میرے تین نام ہیں، مکھیہ چوئی پیغمبر، دوسرا ڈبل (دونا) اور تیسرا سفید اور پورا نام میرا شریمان آنڑیبل حضرت ڈبل سفید چوئی علیہ السلام، پیغمبر آخر الزماں ہے۔

مجھ کو کوہ چور پر خدا نے جلوہ دکھایا اور حکم دیا کہ میں نے پیغمبر کیا تجھ کو۔ تو لوگوں کو ایمان میں لا، داؤد نے بیلا بجا کے مجھے پایا، تو ہار مونیم بجاوے گا، موسیٰ نے میری خدائی کی روشنی سے کوہ طور جلایا، تو آپ اپنی روشنی سے زمانے کو جلا کر کالا کرے گا، عیسیٰ مر کے جیا تھا، تو مرا ہوا جیتا ہے گا، محمد نے چاند کو بیج میں سے کاٹا تو چاند کا کلک مٹا پانیا کیا بنوائے گا۔۔۔ 9

حالانکہ یہ تو باگی کے محض چند دنے ہیں۔ اس بھرے پڑے خرمن آگی میں اور بھی نہ جانے کیا کیا کچھ پوشیدہ ہے۔ لیکن پھر بھی ان دو اقتباسات سے خود بخود اندازہ ہو جاتا ہے کہ اگر یزوں کی چاپلوسی میں اس وقت کے لوگوں نے اردو اور مسلمانوں کی مخالفت میں اپنے آپ کو کس حد تک نیچے گرا لیا تھا۔

جدید ہندی کی تشکیل کے بعد انگریزوں کا دوسرا بزرگ دست وار اردو کے لیے رومن رسم الخط کی تجویز پر زور دینے کا تھا۔ چونکہ ہندوستان پر انگریزوں کا تسلط روز بروز بڑھتا ہی جا رہا تھا۔ اس کے علاوہ ان کا سرکاری کاروبار بھی وسیع سے وسیع تر ہوتا چلا جا رہا تھا، جس کو سنجا لئے کے لیے کثیر عملے کی ضرورت محسوس ہو رہی تھی۔ اتنی بڑی تعداد میں لوگوں کو انگلینڈ سے بلا نا عملاء ممکن

نہیں تھا۔ اس لیے انگریزوں نے ہندوستانیوں کی تعلیم و ترقی کے بہانے اپنی ضرورتوں کو پورا کرنے کی کوشش شروع کی۔ اس کے لیے تعلیمی زبان کی ضرورت محسوس کی جانے لگی اور تعلیمی زبان کا براہ راست تعلق سرکاری اور دفتری زبان سے بھی ہو جاتا ہے۔

انیسویں صدی کی پہلی دو تین دہائیوں میں اس مسئلے پر بہت بحثیں ہوئیں۔ تعلیمی زبان کے سوال پر متعدد گروہ سامنے آگئے تھے۔ اور ہر گروہ اپنی زبان کے افادی پہلوؤں اور دوسری زبان کے مضر پہلوؤں پر کھل کر اظہار رائے کر رہا تھا۔ چنانچہ ہر گروہ اپنی زبان کی وکالت کرتا نظر آنے لگا۔ انگریز اس کھیل کا لطف لے رہے تھے اور اس دل خوش کن اختلافی صورت حال پر بغلیں بھی بجا رہے تھے۔ ایک گروہ کلاسیکی زبانوں عربی، فارسی اور سنسکرت کو ذریعہ تعلیم بنانے کی پیروی کر رہا تھا تو دوسرا گروہ اس کی مخالفت کر کے انگریزی کی وکالت کر رہا تھا، کیونکہ ان کی نظر میں انگریزی زبان تمام جدید علوم و فنون سے آزاد تھی۔ اس کی مخالفت کرنے والے گروہ کا یہ کہنا تھا کہ انگریزی بھی عربی، فارسی اور سنسکرت کی طرح غیر ملکی زبان ہے۔ ایک اور گروہ جدید ہندوستانی زبانوں کو ذریعہ تعلیم بنانے کا طرف درا تھا۔

ان مباحثت کا نتیجہ یہ نکلا کہ لارڈ میکالے نے، جو تمام ہندوستانیوں، ہندوستانی زبانوں، اور ہندوستان کی تہذیب سے نفرت کرتا تھا، اپنی حکمت عملی کو بروئے کارلاتے ہوئے تعلیم کی بالائی سطح کے لیے انگریزی اور پنجی سطح کے لیے مختلف علاقائی زبانوں کو تعلیمی اور سرکاری زبانیں قرار دے دیا۔ اس طرح اس نے ہندوستان میں کمی نہ ختم ہونے والے لسانی تنازع کی بنیاد پر ادا دی۔

پنجی سطح کی تعلیمی اور سرکاری زبان بننے کے لیے اردو کے ساتھ برج بھاشا، اودھی اور نو مولود ہندی کے درمیان مقابلہ آرائی شروع ہو گئی۔ ان سب میں اردو ہی واحد زبان تھی جو پنجی سطح پر ذریعہ تعلیم بن سکتی تھی لیکن اس کے رسم الخط پر بھی غیر ملکی اور ناقص ہونے کا الزام لگایا گیا۔ اس وجہ سے شمال مغربی صوبہ جات کے کچھ حصوں میں ناگری رسم الخط رائج کر دیا گیا۔ اس کے بعد فارسی اور دیوناگری خطوط کا جگہ رکھ رکھا ہو گیا۔ اسی زمانے میں ان باتوں کا فائدہ اٹھاتے ہوئے انگریزوں نے اردو کے لیے رومان رسم الخط کی تجویز پیش کر دی۔ اس تجویز کو عملی جامہ پہنانے

والوں میں سر ولیم جوز اور جان گلکرسٹ وغیرہ پیش تھے۔ گلکرسٹ کا خیال تھا کہ۔ ”رمون رسم الخط کے ذریعے یورپی نوادردوں کو ہندوستانی زبانیں اور ہندوستانیوں کو انگریزی زیادہ آسانی سے پڑھائی جاسکے گی“ 10

اس خیال کے تحت گلکرسٹ نے اس مسئلے پر کسی حقیقی نتیجے کے لئے پہلے ہی فورٹ ولیم کا لج کے زیراً ہتمام متعدد اردو کتابوں کو رومن رسم الخط میں شائع کرنا شروع کر دیا تھا۔ حالانکہ رومن رسم الخط کا استعمال فورٹ ولیم کا لج اور اسی طرح کے دوسرا مدارس تک ہی مدد و درہا اور اسے عوامی تائید کبھی حاصل نہ ہو سکی۔ البتہ عیسائی مشنریوں نے بھی اپنے مذہب کی تبلیغ کے لیے رومن رسم الخط کو لیکر کہا اور اپنی مذہبی کتابوں کے ترجموں کو رومن میں شائع کرایا۔ رومن رسم الخط کو رائج کرنے کے لیے بہت سی دلیلیں پیش کی گئیں اور ہندوستانی یا اردو رسم الخط کے نقص کو کچھ اس طرح بیان کیا گیا۔

”اس میں لفظوں اور شہشوں کو بہت اہمیت حاصل ہوتی ہے، پڑھنے کے لیے لفظوں اور شہشوں کو گنے میں بڑی زحمت کا سامنا کرنا پڑتا ہے، اردو تحریر کو صحت کے ساتھ پڑھنے کے لیے سیاق و سبق کا علم ضروری ہے، کوئی بھی نیا لفظ مشکل سے پڑھا جا سکتا ہے، اس کے لیے لغت کا سہارا ناگزیر ہوتا ہے“ 11

پروفیسر نساذ لے رومن رسم الخط کی پیروی کچھ اس انداز میں کرتے ہیں۔

”ہندوستانی (اردو) زبان کو رومن حروف میں لکھنا چاہیے۔ ہندوستانی زبان کا اپنا کوئی مخصوص رسم الخط نہیں۔ فارسی رسم خط ہندی نہ اندھیں ہے اور دیوناگری رسم خط میں جو ہندوستانی کے لیے مردوج ہے یہ صلاحیت نہیں کہ فارسی زبان کے عناصر کا بخوبی اظہار کر سکے، غرض کہ ہندوؤں کی عام طور پر یہ خواہش ہے کہ عربی اور فارسی کے عصر سے قطعی احتراز کیا جائے، بلکہ بعض ہندوؤا یے بھی ہیں جو لاطینی رسم خط کو اردو رسم خط پر ترجیح دیتے ہیں“ 12

9 جنوری 1895ء میں ایلین خاڑی کو شمال صوبہ جات کا قائم مقام لیفٹیننٹ گورنر بنایا گیا۔ اس کے دوران حکومت رومن رسم الخط کی تحریک کو خوب ہوا ملی۔ لیکن جب 6 نومبر 1895ء کو سر اینٹونی میکڈائل کو مستقل گورنر مقرر کیا گیا تو اس نے جولائی 1896ء میں رومن رسم الخط کی اس

تحریک کو ختم کر دیا۔ کیونکہ وہ خود یوناگری خط اور ہندی زبان کا حامی تھا۔ اس نے ہندی کو فتوں وغیرہ میں رائج کرنے کی پوری کوششیں کیں اور اس کی ترویج و ترقی میں بڑھ چڑھ کر حصہ بھی لیا۔

آخر کار ان سب کا نتیجہ 18 اپریل 1900ء کے اس فیصلے کی شکل میں سامنے آیا جب اردو کے ساتھ دیوناگری کو بھی عدالتی اور سرکاری رسم الخط قرار دے دیا گیا۔ ان دونوں خطوں کا جاننا ہر سرکاری ملازم کے لیے لازمی قرار دیا گیا۔ اس فیصلے میں صاف طور پر یہ کہا گیا کہ سرکاری ملازمت میں کسی ایسے شخص کا تقیر نہیں ہو گا جو ہندی اور اردو دونوں زبانوں کا علم نہ رکھتا ہو۔

اس طرح انگریز اپنی لسانی سازش میں کامیاب ہو گئے اور ان سازشوں کے طفیل کی ایک نو ایجاد زبان جدید ہندی کو اردو کے برابر کا درجہ دے کر اردو کو اس کے سابقہ مرتبے سے معزول کر دیا گیا۔

حوالی

- 1- اردو کا ابتدائی زمانہ، شمس الرحمن فاروقی، صفحہ 12
- 2- اردو کا ابتدائی زمانہ، شمس الرحمن فاروقی، صفحہ 52
- 3- ایک بھاشا جو مستر کر دی گئی، مرزا خلیل احمد بیگ، صفحہ 96
- 4- ایک بھاشا جو مستر کر دی گئی، مرزا خلیل احمد بیگ، صفحہ 70
- 5- اردو کے مسائل، حکم چندنیر، صفحہ 50
- 6- اردو کے مسائل، حکم چندنیر، صفحہ 81
- 7- ایک بھاشا جو مستر کر دی گئی، مرزا خلیل احمد بیگ، صفحہ 81
- 8- بھارتیندو سُمگر، ہمیعت شرما، صفحہ 902
- 9- بھارتیندو سُمگر، ہمیعت شرما، صفحہ 1000
- 10- گل کرسٹ اور زبان ہندوستانی (انگریزی) صدیق الرحمن قدوالی، بحوالہ اردو کے مسائل، حکم چندنیر، صفحہ 60
- 11- خطبات گارساں دتسی، صفحہ 258 بحوالہ اردو کے مسائل حکم چندنیر، صفحہ 62
- 12- خطبات گارساں دتسی، بحوالہ اردو کے مسائل حکم چندنیر، صفحہ 62

ڈاکٹر ناہید فاطمہ، پوسٹ ڈاکٹورل ریسرچ فیلو، شعبہ اردو، بنارس ہندو یونیورسٹی، وارانسی ہیں۔

شہر آشوب کا ارتقائی سفر۔ ایک جائزہ

شہر آشوب وہ شعری دستاویز ہے جس میں سیاسی اختلال، سماجی انتشار اور اقتصادی بحران سے دوچار عوام و خواص کی خستہ حالی کا بیان ہوتا ہے۔ سماج کے مختلف طبقات اور مختلف پیشہ ورول کی زبoul حالی اور بدحالی کا راست بیان شہر آشوب کو دیگر اصناف سے منفرد و ممتاز کرتا ہے۔ گویا متعلقہ عہد کی سیاسی، سماجی اور اقتصادی صورت حال کی راست طور پر پیش کش سے شہر آشوب کی شعريات مشکل ہوتی ہے۔ شہر آشوب میں صورت حال کے بیان کے لیے غزل کا مخصوص استعاراتی اور مزید یہ بیان اختیار نہیں کیا جاتا بلکہ شاعر کی نگاہیں سیاسی افرانفری، سماجی بے چینی اور اقتصادی و معاشی بحران کے بے باکانہ اظہار پر مرکوز ہوتی ہیں۔ اس مقام پر یہ جاننا دلچسپی سے خالی نہیں ہوگا کہ آیا ایسی کار آمد اور موثر صنف کی کوئی روایت کسی دوسری زبان میں بھی ہے یا نہیں؟ اسی سے متعلق دوسری بات یہ کہ اردو میں شہر آشوب کی ابتداء کے پیش پرده کیا عوامل کا رفرما تھے؟ اردو کے علاوہ شہر آشوب کی روایت فارسی اور ترکی کی زبان و ادب میں بھی ملتی ہے۔ لیکن ہمیں یہ یاد رہے کہ اردو کے شہر آشوب فارسی اور ترکی کے شہر آشوبوں سے موضوع اور جموئی فضائی بنیاد پر اپنی منفرد شناخت رکھتے ہیں۔ فارسی اور ترکی میں جو شہر آشوب ہیں ان میں کسی شہر کے باشندوں اور ان میں بھی زیادہ تر پیشہ ورول کے نو عمر لڑکوں کی خوب صورتی اور ان کی دل کش اداوں کا ہزلیہ انداز میں ذکر ملتا ہے۔ اس کے علی الرغم اردو شہر آشوب کا مزاج اور اس کی فضائی فارسی اور ترکی کی زبانوں کی نظموں سے منفرد ہے۔ اردو شہر آشوب نے ابتداء ہی سے سیاسی، سماجی اور تہذیبی زندگی کے مسائل و معاملات کی پیش کش کو اپنا فکری محور قرار دیا ہے۔ تضمیح اور ہزلیہ موضوعات

سے لے کر سماجی و تہذیبی زندگی کے مسائل و معاملات کے بے با کانہ اظہارتک کا اردو شہر آشوب کا سفر طویل ہے۔ ترکی سے فارسی اور فارسی سے اردو میں شہر آشوب کا سفر متنوع موضوعات کی پیش کش سے عبارت رہا ہے۔ تاریخی طور پر اس کے ابتدائی نقوش بقول پروفیسر گب دسویں صدی ہجری میں ایڈریانوپل کے حماموں اور قہوہ خانوں میں ملتے ہیں۔ یہیں پر ترکی زبان کے ایک البانوی شاعر جو مسکی شخصی تخلص کرتا تھا اس نے ایڈریانوپل کے نو خیزوں کے متعلق ایک مشنوی رقم کی۔ ترکی شعراء نے اس نظم کے طرز پر جس کا رنگ ہر لیے تھا متعدد نظیمیں لکھیں۔ مردوا یام کے ساتھ شہر آشوب میں نت نتی تبدیلیاں ہوئیں۔ ان تبدیلیوں کے پیش نظر شہر آشوب کی تعریف کرتے ہوئے ماہرین ادب نے مختلف تناخ بچ پیش کیے ہیں اس سلسلے میں ڈاکٹر سید عبداللہ لکھتے ہیں:

‘کسی شہر کی مطلق مدح یا ذم کو شہر آشوب کا مترادف سمجھ لیا جائے تو وہ ہزاروں لاکھوں نظیمیں جو شہروں کی مدح یا ذم میں فارسی، عربی اور ترکی میں لکھی گئی ہیں ان سب کو شہر آشوب کہہ دیا جاتا حالاں کہ یہ نظیمیں اس صنف میں شامل نہیں ہیں۔ اسی طرح محض گردش آسمانی یا زمانے کی ناقدری کا ذکر کسی نظم کو شہر آشوب بنادینے کے لیے کافی نہیں،

اس سے اندازہ ہوتا ہے کہ کسی نظم کا شہر آشوب ہونا اس بات پر موقوف ہے کہ اس میں مختلف پیشہ وروں کا بیان ہو یا کسی معاشی بحران یا سیاسی و مجلسی پریشانی کا اظہار ہو۔ معروف محقق اور نقاد پروفیسر سید مسعود حسن رضوی ادیب نے مختلف شہر آشوبوں کی خصوصیات و امتیازات کو پیش نظر رکھتے ہوئے شہر آشوب کی تین قسمیں بتائی ہیں:

1- ایسے قطعوں، رباعیوں، مختصر مشنویوں یا مفرد شعروں کا مجموعہ جن میں مختلف طبقوں اور پیشہ وروں کے لڑکوں کے حسن اور ان کی دلکش ادائوں کا ذکر ہو۔

2- ایسی نظم جس میں مختلف طبقوں اور پیشہ وروں کا ذکر ہمدردی کے رنگ میں یا تفصیل وہنجو کے انداز میں کیا گیا ہوا، خواہ قصیدے کی شکل میں خواہ مشنوی، محض یا مسدس کی شکل میں۔

3- ایسی نظم جس میں کسی شہر کی تباہی اور اہل شہر کی بدحالی کا بیان کیا گیا ہو، خواہ کسی شکل میں ہو۔

اردو شہر آشوب کی روایت فارسی شاعری سے متاثر ہے۔ فارسی میں عسجدی، خاقانی اور

حافظ وغیرہ کی غزلوں اور قصائد کی تشبیوں میں مذکور اہل علم و ہنر اور باکمالوں کی ناقدری و بے تو قیمی کے مضامین سے متاثر ہو کر فارسی کے شعر انعمت خان عالی، ملا بہشتی اور دانا ابن اشرف نے شہر آشوبیہ شاعری کی اساس رکھی۔ ڈاکٹر سید عبداللہ ارد و شہر آشوب پرملا بہشتی کے 'آشوب نامہ' ہندوستان، کا گھر اثر تسلیم کرتے ہیں:

"اس مثنوی کو پڑھ کر اس رائے کو تقویت ملتی ہے کہ آگے چل کر ہمیں اردو کے جو شہر آشوب عہد محمد شاہی کے لگ بھگ ملتے ہیں وہ غالباً اسی مثنوی سے متاثر ہو کر لکھے گئے ہوں گے اور غالباً یہی وظم ہے جس نے قدیم شہر آشوبوں کے جھوپیہ اور ہز لیہ رنگ کی بجائے نئے شہر آشوبوں میں اقتصادی اور سیاسی رنگ بھرنے کی ابتداء کی" ۳

اور رنگ زیب کی وفات (1707ء) کے بعد تخت نشینی کی مختلف جگہوں اور آؤزیشوں نے مغلیہ سلطنت کی بنیادوں کو مستلزم کر دیا تھا۔ اس سیاسی ابتری، سماجی انتشار اور غیر یقینی کی صورت حال سے اردو شاعری اپنے ابتدائی دور میں ہی شدت سے متاثر ہوئی۔ عہد محمد شاہی میں بھی شعرا نے سماجی اختلال، سیاسی انتشار اور اقتصادی بدحالی کو شدومد سے بتاتا ہے۔ اس زمانے میں بڑی تعداد میں عبرت نامے، فلک آشوب اور شہر آشوب لکھے گئے۔ نادر شاہی حملے نے پہلے سے ہی خستہ حال ہندوستان کے سماجی اور معاشی ڈھانچے کو اور بھی کمزور کر دیا۔ اس دور کے شہر آشوبوں میں متعلقہ عہد کی سماجی و سیاسی اور معاشی انتشار و بحران کو بڑی عمدگی اور تفصیل سے پیش کیا گیا ہے۔ آغا مرز محمدون نے بجا طور پر کہا ہے کہ 'محمد شاہ کے عہد سے لے کر بہادر شاہ ظفر کے انجام تک جو شہر آشوب منظوم ہوئے ان کا رنگ اقتصادی ہے اور ان کو پڑھ کر بے روزگاری کا نقشہ آنکھوں کے سامنے آ جاتا ہے" ۴

فارسی کی تقلید میں اردو میں بھی ہز لیہ شہر آشوب تحریر کیے گئے۔ اردو کے ہز لیہ شہر آشوب نگاروں میں پیر خاں کمترین، مرزا جعفر علی حسرت، میر محمد جان شاد، نواب یوسف علی خاں ناظم اور مرزا محمد تقی ہوس کے نام قابل ذکر ہیں۔ نمونے کے اشعار ملاحظہ کریں:

۔ دیکھو پکوان والی کی مزاخیں۔ حسم کی رو بودیتی ہیں شاخیں

۔ کل اس طرح سے ہم سے باور چنی قبولي۔ قلیہ پکا کھلاوں میں تم کو اپنی خوش کا

نداں کا جو لڑکا بیٹھا مکان اوپر گالوں کو صاف کر کے بیچے ہے خوب روئی
جعفر علی حسرت کا ہزلیہ شہر آشوب تصادب پر سے متعلق ہے:

قصاب پر کہ اوپسے ہے جان فدا۔ افسوس کہ اس نے بن چھری ذنگ کیا
مجھ مغلس بے زر کن کب آوے وہ مولوں کنہ پھرتا ہے وہ کوڑی کرتا
ناظم کا ہزلیہ شہر آشوب منشوی کے فارم میں ہے اور 296 پر مشتمل ہے جس میں درج
عنوانات سے اس کے مضامین کا اندازہ لگایا جاسکتا ہے مثلاً ترقیت ناری، بدستی طائفہ کسی،
فاحشہ ڈھا کہ، اہل بخورام پور وغیرہ۔

شعراء نے سماجی انتشار، سیاسی اور اقتصادی بحران کو دل اور روح کی گہرائیوں سے
محسوس کیا تھا۔ سماجی و تہذیبی صورت حال کے اندوہنائک پہلوؤں کے اظہار کی وجہ سے ان کی
تحریریں رنج و غم اور حسرت و یاس سے معمور نظر آتی ہیں۔ اس عہد کی غزلوں اور نظموں میں حالات
کی سوزش کا احساس پہنچا ہے۔

اردو کے اولين شہر آشوب نگاروں میں میر جعفر ٹلی کا نام بے حد اہم ہے۔ ان کی
جرأت گفتار کی وجہ سے انہیں اپنی جان کی قربانی دینا پڑی۔ ان کے بعد شاکرناجی، درگاہ قلی خاں،
اشرف علی خاں فغاں، مرزا محمد رفیع سودا، ظہور الدین حاتم، قیام الدین قائم، مرزا جعفر علی حسرت،
میر تقی میر، جرأت، شیخ غلام علی راجح عظیم آبادی، نظیرا کبر آبادی، سعادت یار خاں رنگین، میر یار علی
جان صاحب وغیرہ نے بھی شہر آشوب تحریر کیے ہیں۔

ان شعراء نے پہلی جنگ آزادی سے قبل شہر آشوب تحریر کیے تھے۔ تقریباً پچاس دیگر
ایسے شعراء ہیں جنہوں نے 1857ء کے خواں آشام حالات سے متاثر ہو کر شہر آشوب لکھے۔ نعیم احمد
نے اپنی کتاب 'شہر آشوب' میں پہلی جنگ آزادی سے قبل کے شہر آشوب اور پہلی جنگ آزادی سے
متاثر ہو کر تحریر کردہ شہر آشوب کو تفصیل سے پیش کیا ہے۔ 1857ء سے متعلق شہر آشوب کے سلسلے
میں مزید تفصیل کے لیے 'بغان دہلی، مرتبہ تفضل حسین کو کب کو سامنے رکھنا چاہیے۔ اس کتاب کی
تیاری میں 'بغان دہلی، مرتبہ محمد اکرم چغتائی اور 'بغان دہلی، مرتبہ رفتہ سروش دونوں سے استفادہ
کے شواہد ملتے ہیں۔ اس لیے یہ کہنا بے جا نہیں ہو گا کہ پہلی جنگ آزادی سے متعلق شہر آشوب کے

لیے یہ کتاب مستند اور معتبر حوالے کا درجہ رکھتی ہے جس میں بقول شمس بدایوں:

”غدر کے زمانے کی تباہی و بر بادی پر شعراء دہلی نے جو مسدس، غزلیں، منظومات، قطعات اور شہر آشوب لکھے تھے انہیں شمرا کے تذکرہ و تعارف کے ساتھ ترتیب دیا گیا تھا۔ یہ 37 شمرا کی 51 منظومات تھیں۔ بہادر شاہ ظفر (ف 1862) اور مرازا محمد رفیع سودا (ف 1781) کی چار منظومات اس واقعے کے پس منظر کے طور پر شامل کی گئی تھیں۔ اس طور 39 شمرا کی 55 منظومات سیکھا کر دی گئی تھیں،“ 5

غدر سے متعلق شعراء دہلی کے نظمیہ نوحوں کے لیے ”فریاد دہلی“ کا مطالعہ بھی اہم ہے۔ دراصل اس کتاب کا ماغذہ بھی معمولی فرق کے ساتھ ”نغان دہلی“ ہی ہے۔ ”فریاد دہلی“، معروف بے انقلاب دہلی، پہلی مرتبہ 1931ء میں نظامی پریس بدایوں سے شائع ہوئی۔ دونوں میں کچھ اختلافات ہیں مثال کے طور پر ”فریاد دہلی“ میں آٹھ شمرا کا اضافہ ہے جو ”نغان دہلی“ میں نظر نہیں آتا۔ یہ شعرا حالی پانی پتی، حسامی دہلوی، شمشیر دہلوی، صفیر دہلوی، عباس دہلوی، غالب دہلوی، فرحت دہلوی اور مجروح دہلوی ہیں۔ علاوہ ازین ”فریاد دہلوی“ (مرتبہ نظامی) میں 47 شمرا کی 64 نظمیں ہیں جب کہ ”نغان دہلی“ میں 37 شمرا کی 55 نظمیں شامل ہیں۔ غرض اور بھی جزوی اختلافات ہیں تاہم بنیادی طور پر دونوں کتابوں کا موضوع ایک ہی ہے یعنی پہلی جنگ آزادی کی ناکامی کا منظوم نوحہ۔

1857ء سے پہلے کے شہر آشوب کے نمونے:

میر جعفر زمیلی: قطعہ در بیان نوکری

(1) بشنو بیان نوکری، جب گاٹھ ہو دے کھوکھری۔ تب بھول جاوے چوکڑی، یہ نوکری کا حظ ہے۔ ہر روز اٹھ مجرکریں، درکار یک، سو گر پڑیں۔ بے شرم ایسے، بڑھریں، یہ نوکری کا حظ ہے

(2) گیا اخلاص عالم سے

عجب یہ دور آیا ہے
ڈریں سب خلق ناظم سے

عجب یہ دور آیا ہے

نہ یاروں میں رہی یاری
نہ بھائیوں میں وفاداری
محبت اٹھ گئی ساری
عجب یہ دور آیا ہے

شاکرناجی

لڑے ہوئے تو برس میں ان کو یتیتے تھے
دعا کے زور سے، دائی دودوں کے جیتے تھے
شرا میں گھر کی نکالے مزے سے پیتے تھے
نگار نقش میں ظاہر گویا کہ چیتے تھے
گلے میں ہنس لیاں بازاو پر طلائی نال
قضائے نجی گیا مرنا نہیں تو ٹھانا تھا
کہ میں نشان کے ہاتھی اپر نشانا تھا
نہ پانی پینے کو پایا وہاں، نہ کھانا تھا
ملے تھے دھان جو، لشکر تمام چھانا تھا
نہ ظرف و مطيخ و دوکان، نہ غله و بقال

اشرف علی فعال ہجور اجہ رام زرائن

کیوں کر کٹیں گے یارب، یہ بے شمار فاقہ	مجھ کو تو دوسرا ہے، نفروں کو چار فاقہ
اعلیٰ تابادنی، جتنے ہیں گر سنه ہیں	لشکر میں ہو گئے ہیں بے اعتبار فاقہ
کوئی اگر سپاہی، سردار سے کہہ ہے لے اپنا خبر شتابی، مرتے ہیں یار فاقہ	
مرزا محمد رفیع سودا قصیدہ (چند منتخب اشعار)	
اب سامنے میرے جو کوئی پیرو جواں ہے	دعویٰ نہ کرے یہ کہ مرے منھ میں زبال ہے
گھوڑا لے اگر، نوکری کرتے ہیں کسوکی	خنواہ کا پھر، عالم بالا پر مکاں ہے

گزرے ہیں سدا یوں علف و دان کی خاطر شمشیر جو گھر میں سپرنیے کے بیہاں ہے
 سوداگری کبھی تو ہے اس میں یہ مشقت دکھن میں میں پکے وہ، جو خرید صفاہاں ہے
 ہر چیز خطر ہے کہ طے کبھی منزل ہرشام یہ دل، و سوسنہ سودوز بیاں ہے

شیخ طہور الدین حاتم (غمس)

شہوں کے نقچ، عدالت کی کچھ نشانی نہیں امیروں کے نقچ، سپاہی کی قدر دانی نہیں
 بزرگوں کے نقچ، کوئی مہربانی نہیں تواضع کھانے کی چاہو کہیں، تو پانی نہیں
 گویا جہاں سے جاتا رہا، سخاوت و پیار

بیہاں کے قاضی و مفتی، ہوئے ہیں رشوٹ خور بیہاں کے دیکھ لوسب، اہل کار ہیں گے چور
 بیہاں کرم سے نہیں دیکھتے ہیں اور کی اور بیہاں سمجھوں نے بھلا کی ہے دل سے موت اور گور
 بیہاں نہیں ہے مدار، بغیر دار و مدار

قیام الدین قائم م荀س

کیسا یہ شہ کہ ظلم پر اس کی نگاہ ہے ہاتھوں سے اس کے ایک جہاں دادخواہ ہے
 لچا ایک آپ، ساتھ لٹیری سپاہ ہے ناموس خلق، سائے میں اس کے تباہ ہے
 شیطان کا یہ ظل ہے، نہ ظل الہ ہے ایک نان خشک شب جو، میسر کسی کے آئے
 ممکن ہے کیا کہ بیٹھ کے، آسودگی سے کھائے یوں گرد و پیش گھرے ایک خلقتِ خدائے
 نیچ چھپے زمین پ، آسمان پ جائے جس طرح حصار میں، ہالے کے ماہ ہے

میر ترقی میر م荀س در حال لشکر

مشکل اپنی ہوئی جو بود و باش آئے لشکر میں ہم برائے تلاش
 آن کے بیہاں کہ دیکھی طرفہ معاش ہے لب ناں پ، سو جگہ پر خاش نے دم آب ہے نہ چمچ آش
 زندگانی ہوئی ہے سب پ و بال کنجھڑے جھینکیں ہیں، روتے ہیں بقال

پوچھ کچھ مت، سپاہیوں کا حال
ایک تواریخ پھے ہے، اک ڈھال
بادشاہ و امیر سب فلاش

میاں قلندر بخش جرأت مخمس ترجیع بند

اب ان کو دے خفیت چرخ شال نارنجی
بناؤ کرتے تھے لیل و نہار شطرنجی
یہ دیکھ کیوں کہ نہ ابجھے بے خانہ تن جی ظہورِ حشر نہ ہو کیوں جو کچھڑی کنجی
حضور بلبل بُتاں کرنے نواخنجی

فلکر گداوں کو دے چرخ، منصب شاہی
جو گھس کھدے ہوں وے اوڑھیں دو شالہ گاہی
ستم ہے پائے جو دھیو مراتب و ماہی غصب ہے چغداری مادہ بھی، ہو کہ جب و اہی
حضور بلبل بُتاں کرنے نواخنجی

غلام ہمدانی مصحفی قصیدہ

کہتی ہے اسے خلق جہاں سب شہ عالم
شاہی جو کچھ اس کی ہے سو عالم پر عیاں ہے
اطراف میں دلی کے یہ لٹھ ماروں کا شور
جو آئے ہے باہر سے وہ مشکنہ وہاں ہے
اور پڑتے ہیں راتوں کو جونت شہر میں ڈاکے باشدہ جو واں ہے بفریاد و فغاں ہے
اس شہر کا جس دن سے ہوا سندھیا حاکم
چوروں کی وہاں سیندھ ہے ہر یک نگراں ہے
اتری یہیں وہاں پگڑیاں بس شام کے ہوتے چالا کی دست ایسی، یہ انہیں کہاں ہے
دو چار تلنگے جو کھڑے رہتے ہیں ان سے بس قلعے کے نیچے ہی نک اک امن و اماں ہے

ولی محمد نظیر مخمس

ہے اب تو کچھ تختن کا مرے اختیار بند رہتی ہے طبع سوچ میں لیل و نہار بند
دریا ختن کی فلکر کا ہے موج دار بند
ہو کس طرح نہ منھ میں زباں بار بار بند
جب آگرے کی خلق کا ہوروز گار بند

بے روزگاری نے یہ دکھائی ہے مغلیسی کوٹھے کی چھت نہیں ہے، یہ چھائی ہے مغلیسی
دیوار و در کے نیچے سماں ہے مغلیسی ہر گھر میں اس طرح سے پھر آئی ہے مغلیسی

پانی کا ٹوٹ جاوے ہے جوں ایک بار بند

ماریں ہیں ہاتھ پر سب، یاں کے دست کار اور جتنے پیشہ ور ہیں سو، روتے ہیں زار زار
کوٹے نے تن اوہار، تو پیٹے ہے سر سنار کچھ ایک دو کے کام کارونا، نہیں ہے یار
چھتیں پیشے والوں کے ہیں کاروبار بند

سعادت یار خاں رنگلین مثنوی

سنوبیان ایک میرا یارو منصف ہو تو سن کر رو دو
اک دن مجھ کو سوچ یہ آیا یعنی زمانے نے ہے ستایا
اس دنیا میں آئے ہیں جب سے چین نہیں ہے مطلق تب سے
دولت اپنے پاس نہیں ہے کچھ آمد کی آس نہیں ہے
فکرِ معیشت نے ہے مارا کیجیے کس صورت سے گزارا
ہوا بہت ساجب میں مضطرب تب یہ کہا دل سے گھلکیا کر
مجھ کو یہ بات یقین ہے کوئی دنیا میں، کسی کا نہیں ہے
چیز بڑی دنیا میں ہے دولت ہن اس کے ہوتی ہے ذات

میر یار علی جان صاحب مخمیسی

کم نہیں قارون سے ہے، ہر ایک کی خصلت آج کل
دن مردے کی طرح گھر گھر ہے دولت آج کل
مردوں کی ہو گئی نامرد ہمت آج کل لکھنؤ میں شاد ہے سوموں کی نجست آج کل
گور پر حاتم کے رو تی ہے سخاوت آج کل
دل سے اٹھ کیتی نہیں ہے آنچ پیے کی بوا صبراڑتا بے قراری سے ہے، پارے سے سوا
مغلسی کی اوہی نخ نے مجھے کشته کیا کیمیا گر جس کو تھجی، اس نے کیا مسکادیا
چکنی با توں کی مری، روکھی ہے صورت آج کل

1857ء سے متعلق جو شہر آشوب ہیں ان میں نیا پن اور تازہ کاری کی خصوصیت نہیں

طور پر نظر آتی ہے۔ یہ شہر آشوب دہلی کی بربادی و تباہی کی منظوم داستان سے عبارت ہیں۔ ان میں پہلے دہلی کی عظمت رفتہ کا تذکرہ ہے پھر اس کے نیست و نابود ہونے کا پیان۔ ان میں سیاسی صورت حال کی طرف اشارے بھی ملتے ہیں۔ امر واقعہ یہ ہے کہ یہ شہر آشوب دہلی کی معاشرت اور طرز زندگی کی تباہی و بربادی کا منظوم نوجہ ہیں۔ ان میں دہلی کے تین جنوبی محبت اس درجہ شدید ہے کہ احسان کی مختلف پر تین یک لخت متحرک ہو جاتی ہیں۔ ان شہر آشوبوں میں اقتصادی و معاشی نظام کے شکست ہونے کا اہم مضمون بھی ملتا ہے۔ قربان علی سالک کہتے ہیں:

ہر ایک ذرہ یہاں کا تھامہ رکا ہم سر

یہاں کی خاک تھی اکسیر سے بہتر

یہاں کی آب و ہوا میں آب حیات کا اثر

ہر ایک مکان یہاں کا تھا اک مکاں سرور

ہر ایک کوچہ یہاں کا تھا اک جہاں سرور

داغ کا شہر آشوب امتیازی شان کا حامل ہے۔ دہلی کی عظمت پارینہ کا ذکر، یورپیوں کا

شہر میں آنا، لوگوں کا قتل عام، لوٹ کھسوٹ اور غدر کے بعد شرافا کا قید و بند کی صعوبتیں برداشت کرنا

ان تمام پریشانیوں اور مصیبتوں کے لیے انہوں نے پوریوں کو ذمہ دار ہبھرا�ا ہے۔ وہ پوری جو دین

دین کے نعرے لگاتے ہوئے میرٹھ سے دہلی میں داخل ہوئے تھے۔ انہوں نے ایک جگہ صاف

لکھا کہ یہ پوری نہیں آئے خدا کا قبہ آیا، لیکن وہ انگریزوں کی چیزہ دستیوں اور تباہ کاریوں کا ذکر نہیں

کرتے۔ داغ کا شہر آشوب بھی اقتصادی بدحالی اور بحران کی صورت حال کو واضح کرتا ہے ابتدائی

بند ملاحظہ کریں:

فلک ز میں و ملا یک جناب تھی دلی بہشت و خلد میں بھی انتخاب تھی دلی

جواب کا ہے کو تھا، لا جواب تھی دلی مگر خیال سے دیکھا تو خواب تھی دلی

پڑی ہیں آنکھیں وہاں، جو جگہ تھی نرگس کی

خبر نہیں کہ اسے، کھاگئی نظر کرس کی

حکیم محمد تقی خاں کے شہر آشوب میں غدر کے زمانے میں رونما ہونے والے واقعات و

حوادث کی تفصیلات مذکور ہیں۔ ظہیر دہلوی کے شہر آشوب میں دہلی کی عظمت رفتہ کے ساتھ ساتھ مصائب سے تنگ آ کر لوگوں کے دہلی خیر آباد کہنے کا بیان ہے۔ ان کے علاوہ محمد علی تشنہ، سالک، محسن، افسر دہ، آغا جان حیش وغیرہ نے بھی شہر آشوب قلم بند کیے ہیں۔ غرض چالیس سے زائد ایسے شعرا ہیں جنہوں نے پہلی جنگ آزادی سے متاثر ہو کر شہر دہلی کی عظمت رفتہ، اس کی مجلسی زندگی کے انتشار اور اقتصادی بحران کو نظیم پیرایے میں منقول کیا ہے۔

قدیم شہر آشوب حسین و جمیل لڑکوں کے حسن و جمال اور ان کی اداویں کی دلکشی کے بیان اور مختلف پیشہ و رطبات کی زبوب حالی کے مظہر تھے۔ ان میں حسین و جمیل لڑکوں کے حسن و جمال اور ان کی دلکش اداویں کا ذکر اور مختلف پیشہ و رطبات کی خستہ حالی کے بیان کو مرکزیت حاصل تھی۔ امتدادِ وقت کے ساتھ شعرا کی پسند و ناپسند، ترجیحات، نئے عہد کے گوناگون اور یچیدہ مسائل نے حسین و جمیل لڑکوں کے حسن و جمال اور ان کی دلکش اداویں کے ذکر کو غیر دلچسپ بنادیا اور سماج کے مختلف طبقوں کی خستہ حالی کو شہر آشوب کی اصل روح تصور کیا۔ یہ پہلا موقع ہے جب شہر آشوب میں موضوع کی سطح پر تبدیلی کے واضح اثرات نظر آتے ہیں۔

مختلف پیشہ و رطبات کی پریشانی میں کشش کی برقراری کے باوجود وقت کے ساتھ شہر آشوب میں یک موضوعی شہر آشوب کا رجحان بھی فروغ پانے لگا۔ شاعر نے ایسے موضوعات منتخب کیے جن کے اثرات انفرادی کے بجائے اجتماعی نوعیت کے تھے۔ ایسے مسائل کو شعری جامہ پہنانا شروع کیا جن کی جڑیں سماجی زندگی میں پیوست تھیں۔ لیکن اس کے ساتھ ساتھ شہر آشوب کا ردا یعنی انداز جس میں اقدار کی پامالی کو مرکزیت حاصل تھی وہ بھی جاری رہا۔ اس لیے ہم دیکھتے ہیں ہمارے عہد میں جو شہر آشوب تحریر ہوئے ہیں ان میں مختلف اہم موضوعات جیسے بے شری و بے حیائی، ایکشن کے بعد مہنگائی اور شرعاً و ادب کی خستہ صورت حال وغیرہ کا بیان ملتا ہے۔

نئے شعرا نے عصری حیثیت کے ساتھ ساتھ موضوع کی یک رنگی کو اپنی تخلیقی سرگرمیوں کے مرکز میں رکھنے کا کام انتہائی خلوص سے کیا ہے۔ انہوں نے کہیں اقدار کی پامالی کو مرکزی نقطہ قرار دیا تو کہیں معاشرے میں پنپنے والی بے حیائی و بے شری کو پیش کیا۔ کبھی ان کی نظریں اپنے عہد کی ادبی فضاض پر مركوز ہوئیں تو کبھی شہر کی رہائشی مشکلات نے انہیں اپنی طرف متوجہ کیا۔ انہوں

نے جغرافیائی حدود کی نفی کرتے ہوئے ایسے موضوعات بھی برتبے جن کے اثرات عالمگیر تھے۔ اس سلسلے کی ایک مثال پنڈت دلتار یہ کیفی کے بیہاں ملتی ہے۔ انہوں نے 'عام آشوب' کے عنوان سے 150 سے زائد اشعار پر مشتمل ایک طویل شہرآشوب قلم بند کیا ہے۔ یہ شہرآشوب نہ صرف ملکی و قومی بلکہ بین الاقوامی سطح پر اقتصادی کساد بازاری کے باعث پیدا ہونے والی ناگفتہ بہ صورت حال کا منظوم بیان ہے۔ پنڈت دلتار یہ کیفی نے مختلف سماجی طبقوں مثلاً تجارت پیشہ، تعلیم یافتہ، مزدور، زراعت پیشہ، ملازمت پیشہ وغیرہ کی اقتصادی صورت حال کا تفصیل سے ذکر کیا ہے۔ علاوہ ازیں قحط کے نرخ، حاکم و حکوم، حکومت اور رعیت کی فلاج اور اقتصادی کساد بازاری کے عالمی اسباب پر بھی روشنی ڈالی ہے۔

چھائے ہیں ملک پر افلas کے منہوس آثار	نگ دتی کا ہے جن سر پر خلافت کے سوار
شہرآشوب لکھا کرتے تھے پہلے، بگراب	عام آشوب، کے لکھنے کا ہے مضمن تیار
کہتے ہیں پیسے میں میں اگلی سی وہ برکت نہیں رہی	ہو گیا کشمکشی کے سایہ سے خارج یہ دیار
پہلے اگر ایک کماتا تھا تو دس کھاتے تھے	اب کماتے ہیں بھی اور بھی ہیں نادر
کوئی چھوٹا کہ بڑا ہو نہیں چارہ اس سے	زیست کا قرض پڑھرا ہے بس اب دارو مدار

افلاس کے عالم گیر اسباب پر روشنی ڈالتے ہوئے شاعر کہتا ہے:

نار دوزخ کی طرح سنتے ہیں بہل من، کی صدا	وہ پکھری کہ ہو فزر کہ ہو گھر بیبازار
عقل کرتی نہیں کچھ کام یہ کیا ہے اسرار	دُنگ رہ جاتا ہے انسان کہ یہ ہے کیا بات؟
حال دنیا سے خبردار ہیں اور تجربہ کار	جو بڑے پایہ کے ہیں اور ہیں عالم فاضل
اور دساو پہنچی کرتے ہیں عزم پیکار	کاغذی زر کا کبھی تو وہ دُلکتے ہیں نام
غیر ملکوں سے درآمد پہنچی کرتے ہیں دار	پونڈ کی درکی بتاتے ہیں وہ ہیرا پھیری
تیگدستی کا ہوا گرم اس سے بازار	کبھی کہتے ہیں روپیہ کی جو گھٹی مالیت
اس کی تقسیم ہے افراد میں کچھ گندیدار	کوئی کہتا ہے کہ دولت میں تو بیشی ہے ضرور
کوئی مدیون رہے اور نہ کوئی ڈیگر یدار	عام پھیلا وہ واس کا تو یہ افلas مٹے
جدید شہرآشوب میں ایک موضوع کوشروع سے آخر تک پیش کرنے کی دوسری مثال فضا	

ابن فیضی کی نظم زہر کی کاشت ہے۔ اس نظم میں شہر بھوپال کے گیس کے الیے کو انتہائی سوز اور خلوص سے بیان کیا گیا ہے۔ زہر کی کاشت، بھوپال شہر کی تاریخی، سماجی اور ادبی حیثیت کو واضح کرتی ہی ہے ساتھ سامنس اور ٹکنا لو جی کی ایجادات و اکشافات کو نشانہ تقید بھی بناتی ہے۔ کیمیکل گیس کے ہلاکت خیز اور تباہ کن اثرات نے انسانی زندگی کو جس وسیع پیمانے پر متاثر کیا یہ نظم اس کا مؤثر اور بلیغ اظہار ہے۔ مکمل نظم کی قرأت سے اندازہ ہوتا ہے کہ بھوپال کے زہر پاش الیے کے پس منظر میں تحریر اس نظم میں سائنسی ایجادات کے ضرر پہلوؤں کو جاگر کیا گیا ہے لطور نمونہ کچھ اشعار پیش ہیں:

ہزار مجرے، دست خضر میں رہتے تھے

جہاں، ہمیشہ سمندر، سفر میں رہتے تھے

ہر ایک ذرہ، کو اکب شکار تھا جس کا

’ریاست علماء‘ میں شمار تھا جس کا

حرم کا آئندہ تھا، خلد کا جواب جو تھا

وہ ایک شہر، کہ عالم میں منتخب جو تھا

وہ ارض طور کا گل خانہ، وہ مرد بھوپال

وہ کوہ نور، وہ آئینہ جمال و جلال

دکھایا مادی سامنس نے یہ کیسا حکیل

کہ اس چراغ میں باقی، فتیلہ اب ہے نہ تیل

یہ ٹکنا لو جی، کی برکت، یہ تحریات کا کسب

قدم قدم پہ ہوئے ’خونی کارخانے‘ نصب

خدنگ زہر کے، اکسیر کی کمان میں بھی

شگاف پڑ گئے، چاندی کی اس چٹان میں بھی

سناء ہے، اب وہاں زہروں کی کاشت ہوتی ہے

ہوا، زمیں میں عذابوں کے تخت بوقتی ہے

زمیں سے، زندہ جنائزوں کی فصلیں اگتی ہیں

اجڑتی کوکھ سے، بیمار نسلیں آگئی ہیں
 اس اک سوال پر، کیوں سب کا ذائقہ ہے ترش
 یہ کیمیکل، ہیں جرا شیم کش، کہ انسان کش؟
 غبار مرگ کو، بادل بنائے کے چھوڑ دیا
 دہن سے شہر کو، جنگل بنائے کے چھوڑ دیا
 ہوا طبیب کا زانو بھی باش چلتیز
 یہ آفتوں کی حولی، عذاب کی دہنیز
 یہ روند تے ہوئے لاشوں کو، موت کے غرفت
 کوئی بتائے، یہ سائنس کی ہے ہار کی جیت؟

بے روزگاری کا مسئلہ ایسا اہم مسئلہ ہے جو تو اتر کے ساتھ اور دشہر آشوب میں برتا جاتا
 رہا ہے۔ قطع نظر اس سے کہ شہر آشوب قدیم ہوں یا جدید ہے روزگاری کا موضوع اقدار و روايات
 کی پامالی کے موضوع کی طرح ہی شہر آشوب کا کلیدی موضوع ہے۔ وحید اختر، شمس الرحمن فاروقی
 اور شہاب جعفری جیسے اہم شعرانے نے بے روزگاری کے موضوع کو ترجیحی بنیادوں پر برداشت ہے۔ شہاب
 جعفری کے شہر آشوب کے یہ اشعار نمونے کے طور پر ملاحظہ کریں:

غریب قوم کے آقا کا غسل صحت ہے فلاح قوم کی بیماری سے ہوئی ہے شفا معاشرے کی ترقی کا مل گیا ہے۔ سمجھا حیات دان کریں گے مسیح ابن مسیح علاج ہو گا غریبوں کا مامفعت، سب کے سب آؤ خود اپنے ہاتھ سے بانٹیں گے روٹیاں سب کو اپا بجوں کو خبر دو، بھکاریوں کو بلاو لکھے پڑھے بھی سن دیافتہ بھی، ان پڑھ بھی سمجھی کو روزی ملے گی نہ اس قدر گھبراو امیدوار ہو، بھجو کے ہو، بے سہارا ہو سب ایک جیسے ہو آؤ کسی سے مست شرماؤ شریف قوم کے تہذیب یافتہ بیٹوں سب ایک صفت میں ادب سے ذرا کھڑے ہو جاؤ یہ دن کھلیں کی صورت میں ہو تو اچھا ہے خوشی کا دن ہے کچھ آقا کا اپنے جی بھلاو یہ روٹیاں تو ہیں تھوڑی، امیدوار بہت جو پہنچ کی جائیں تو سب ایک ساتھ دوڑ لگاؤ
--

کوئی نہ ملک میں بے روزگار رہنے پائے کہ جس کے ہاتھ میں جو آئے لے کے بھاگتے جاؤ
مذکورہ تینوں مثالوں سے شہرآشوب میں نمو پانے والی اہم تبدیلی کا اندازہ لگایا
جاسکتا ہے۔ موضوع کے انتخاب میں یہ تبدیلی شہرآشوب کے دائرہ موضوعات کو افقی وسعت سے
ہم کنار کرتی ہے۔ عہد جدید میں جن شعرا نے مجلسی پریشانیوں کا ذکر کیا ہے ان میں شبی نعمانی، صفائی
لکھنؤی، سیماں اکبر آبادی، جوش ملیح آبادی، فیض، وامق جونپوری، عمر انصاری، ڈاکٹر میب
الرحمان، قفیل شفافی، خلیل الرحمن عظیمی، شمس الرحمن فاروقی، وحید آخر، یعقوب عامر، افتخار
عارف، یعقوب یاور، اظہر غوری، شریب بن باسی اور سروش عسکری وغیرہ کے نام اہم ہیں۔ ان شعرا
نے اپنے عہد کے آشوبیہ حالات کو نہ صرف محسوس کیا ہے بلکہ انہیں منظم پیرائے میں پیش کرنے کا
اہم فریضہ بھی انجام دیا ہے۔ انہوں نے زندگی کے مختلف شعبوں میں در آنے والی تبدیلیوں کا بیان
اس طور پر کیا ہے کہ ان تبدیلیوں سے سماجی و تہذیبی اقدار کی پامالی کا نقشہ نگاہوں میں پھر جاتا ہے۔

شہرآشوب میں شعرا نے ترجیحی بندیوں پر ان موضوعات کو برداشتے جو کے بعد گیر
اثرات انسانی زندگی پر مرتمم ہو رہے تھے۔ تاہم کسی ایک موضوع کو شروع سے آخر تک بجاہانے کے
طور نے ہمارے عہد کے شہرآشوبوں کو قدیم شہرآشوبوں سے واضح طور پر منفرد بنا دیا ہے۔ ان
مثالوں سے اندازہ ہوتا ہے کہ مختلف سماجی طبقات کی مشکلات اور مسائل کے متوازی شہرآشوب
میں ایک ہی موضوع کو تسلسل کے ساتھ پیش کرنے کا نیا روحان سامنے آیا۔ یہ روحان ہمارے عہد
کے شہرآشوب کا امتیازی روحان ہے۔ آبادی کی کثرت، بے روزگاری، الیکشن کے بعد ہنگامی
، شہروں میں رہائشی مشکلات کا ذکر، تملق پرستی، وطن میں بے وظیافت کا روح سوز احساس، ملبوسات
میں بے شرمی و بے حیائی، اخلاقی پستی، عوام میں حقیقت کا شعور عام ہونا، شعرو و ادب کا پست
معیار، اہل علم و مکال کی ناقدری، حرص و ہوس، تہذیب کے پردے میں دھوکہ، اہل علم و مکال پر ظلم و
ستم، انسان کا فطری چیزوں سے بیزار ہونا، عدیلہ کا جانب دارانہ رویہ، خلوص و صداقت کی کمی اور
معاشرتی زندگی کے مختلف پہلوؤں کی عکاسی وہ ان گنت موضوعات ہیں جنہوں نے شہرآشوب کوئی
جهت سے روشناس کرایا ہے۔

غرض شہرآشوب کا سفر ہرzel وہ جو سے شروع ضرور ہوا ہے لیکن اس نے خود کو یہیں تک

محمد و نبیں رکھا بلکہ اس نے متعلقہ عہد کی سماجی و تہذیبی بے چینی اور سیاسی گھما گھنی کے اظہار کے لیے خود کو موثر آئے کے طور پر پیش کیا ہے۔ اس نے اپنے ارتقا گئی سفر میں مختلف پیشہ و رطقات کی پریشانیوں اور مشکلات کو اجاگر ہی نہیں کیا بلکہ نئے عہد میں دیگر اور خوبیوں سے قلع نظر یک موضوعی جہت کا اضافہ بھی کیا ہے۔ اس سے یہ تجھ اخذ کیا جا سکتا ہے کہ شہر آشوب کا سفر افغانی وسعت کا گواہ ہے جہاں ہم موضوعاتی سطح پر متنوع تجربات سے دوچار ہوتے ہیں۔

حوالہ جات

1۔ شہر آشوب کی تاریخ، ڈاکٹر سید عبداللہ، مشمولہ 'مباحث'، کتب خانہ نذریہ، دہلی 1968ء ص 244

2۔ شہر آشوب مشمولہ 'نقوش'، پروفیسر مسعود حسن رضوی ادیب، 102 لاہور، 1965ء ص 5

3۔ شہر آشوب کی تاریخ، ڈاکٹر سید عبداللہ، مشمولہ 'مباحث'، کتب خانہ نذریہ، دہلی 1968ء ص 259

4۔ اردو اصناف (نظم و نشر) کی تدریس، مرتبہ امکار، مسعود سراج، قومی کونسل برائے فروغ اردو زبان، جنوری مارچ 2003ء ص 102

5۔ 'نقاں' دہلی، مشمولہ 'فکر و تحقیق' سہہ ماہی رسالہ شمس بدایوپی، قومی کونسل برائے فروغ اردو زبان، جولائی، اگست ستمبر 2009ء، شمارہ 3، جلد 12 ص 89، 90، 91

ڈاکٹر نوشاد عالم، اکادمی برائے فروغ استعداد ادارہ و میڈیم اس اساتذہ، جامعہ ملیہ اسلامیہ، نئی دہلی سے والبستہ ہیں۔

محمد منہاج الدین

پروفیسر اختر اور یونی کا لسانیاتی سرمایہ

اردو کے نامور افسانہ نگار، ماہر نقاد، معروف محقق اور ہدایتگر استاد پروفیسر اختر اور یونی نے گرچہ با قاعدہ لسانیات کی تعلیم حاصل نہیں کی تھی اور نہ ہی زبان کے جدید سائنسی طرز مطالعہ سے براہ راست ان کی واقفیت تھی، مگر وہ ادب کے علاوہ سائنس کے بھی طالب علم رہے تھے، لہذا ان کا طرز مطالعہ معروضی تھا۔ تکنیقیت ان کی سرشت کا حصہ ضرور تھی مگر تحقیق سے بھی انہیں بے حد دچکپی تھی۔ ان کا لسانی سرمایہ ان کی تحقیقی کاوشوں کا ہی نتیجہ ہے۔ اختر صاحب کی لسانی تحریروں کی فہرست بہت طویل نہیں ہے، آپ کے لسانی سرمائے میں چند مضامین اور ایک کتاب ہے، باوجود اس کے اختر اور یونی نے انہیں تحریروں کے ذریعے اپنی الگ پہچان بنائی ہے۔ آپ اردو کے سرکردہ ماہر لسانیات نہ سکی مگر آپ کو صوبہ بہار کا سربرا آور وہ ماہر زبان تسلیم کیا جاتا ہے۔ بیہاں اختر صاحب کی وہ تمام لسانی تحریریں موضوع بحث آئیں گی جو انہوں نے لکھی ہیں۔

اختر صاحب کی لسانی تحریر کا آغاز ان کے ان مضامین سے ہوتا ہے جو ان کے پہلے مجموعہ مضامین ”کسوٹی (مطبوعہ 1941ء)“ میں شامل ہیں۔ اس کتاب میں دو (2) لسانی مضامین ہیں۔ پہلا مضمون بعنوان ”حالی اور مسئلہ زبان“ ہے جس میں اردو زبان کے لسانی مسائل پر اردو کے پہلے ناقد ”مولانا الطاف حسین حالی“ کے ”اردو زبان کی پیدائش اور ہندوستان میں اردو زبان کی حیثیت اور اہمیت“ کے متعلق نظرے پر نیم تحقیقی اور تنقیدی نوعیت کا ہے۔ کتاب میں شامل ایک دوسرا مضمون ”فن میں اسلوب کا مسئلہ“ ہے جو غیر اختیاری طور پر ہی سکی غالباً اسلوبیات پر بہار کے کسی عالم کا لکھا ہوا پہلا مضمون ہے۔ اختر صاحب روایتی ادیب اور نقاد کی

طرح اسلوب کو محض مصنف یا تحقیق کار کی شخصیت کا آئینہ تصور نہیں کرتے بلکہ وہ بھی جید ماہر ہیں لسانیات کی طرح اسلوب کا تعلق زبان اور بیان کی ندرت، شگفتگی اور حسن کاری سے تصور کرتے ہیں وہ لکھتے ہیں کہ:

”شاعری اور ادبی نشر کا ذریعہ اظہار الفاظ ہیں۔ لٹرچر کا یہی میڈیم ہے۔ لفظ۔ لہذا ادبی اور شعری بیت سازی الفاظ کے حسن انتخاب، ان کی خوبصورت ترکیب، سجل فقرہ تراشی، نفس جملہ سازی اور کامیاب ترتیب اور پراشر ترجم پر منحصر ہے اور یہ ساری باتیں وضع قطع، تراش خراش، رکھ رکھاؤ اور فن کاری کی باتیں ہیں۔ لہذا اتنیکی ہیں لٹرچر لفظوں کی کارگیری بھی ہے اور تجربے کی لاطافت۔ پھر لٹرچر میں عظیم تجربے کسی بڑی بیت کے ذریعہ پیش ہوتے ہیں۔... بہرہ منزل ادیب و شاعر کو صورت گری کرنی ہوتی ہے۔ لفظوں کی صورت گری۔... تجربہ فن کو ایک بیت و صورت کی ضرورت ہوتی ہے۔..... بیت سازی مختلف منزلوں سے گذرتی ہے۔ ایک منزل ڈیزائن کی منزل ہے، یعنی نادرہ کاری کی منزل ہے، وضع قطع کی منزل ہے، جسے انگریزی میں ڈیزائن (Design) کہتے ہیں۔ دوسری منزل ڈیزائن کے مختلف حصوں کو سونے کی منزل ہوتی ہے۔ جسے ہم قماش بنندی کی منزل کہتے ہیں۔ انگریزی میں اسے (Pattern) کہتے ہیں۔ اور قماش اور وضع قطع کو برتنے کے لئے اسالیب استعمال کرتے ہیں، اسالیب طرز بیت کو آگے بڑھانے کے لئے ضروری ہیں۔ طرز کاری کو انگریزی میں اسٹائل (Style) کہتے ہیں۔ مختصر یہ کہ اسلوب کا مسئلہ بیت سازی کے مجموعی مسئلے سے وابستہ ہے۔“⁽¹⁾

آخر صاحب نے یقیناً لسانیات کی باقاعدہ کوئی تعلیم حاصل نہیں کی تھی اور نہ ہی کسی ماہر لسانیات استاد کی شاگردی انہیں حاصل ہوئی اس کے باوجود یہ بات پورے وثوق سے کہی جاسکتی ہے کہ آخر صاحب جدید علم لسانیات سے بہرہ در ضرور تھے۔ سید سلیمان ندوی، مولوی وحید الدین

سلیم، نصیر الدین ہاشمی، حافظ محمود شیرانی جیسے معروف علمائے زبان اختر صاحب کے مطالعے میں تو تھے ہی ساتھ ہی سید محمد حبیب الدین قادری زور اور سنتی کمار چڑھی جیسے ماہرین لسانیات کے لسانی نظریوں سے بھی آپ اچھی طرح واقفیت رکھتے تھے۔ غور کرنے کی بات ہے کہ اختر صاحب کی اسلوب کی مذکورہ تعریف اس وقت مظہر عام پر آتی ہے جب اردو میں زبان کا سائنسی طرز مطالعہ عہدِ طفولیت میں تھا، اور اسلوبیات کی کوئی واضح صورت متعین نہیں ہوئی تھی۔ اختر صاحب متذکرہ بالا اقتباس میں الفاظ کی ترتیب کی وترتیب اور بیان سازی کو اسلوب کہتے ہیں اور جدید لسانیات میں اسلوب کو اسلوبیات کی اساس مانا جاتا ہے، اور اسلوب زبان کا انفرادی استعمال ہے، اور زبان کے اسی انفرادی استعمال کا سائنسی مطالعہ اسلوبیات ہے۔ اس وقت نہ تو اسلوبیات کوئی مخصوص شعبۂ علم کی صورت میں رانج تھا اور نہ ہی اس کی کوئی واضح صورت متعین ہوئی تھی، لہذا اختر صاحب بھی اسلوب کے مطالعے کو کسی شعبۂ علم کی صورت میں نہیں گردانتے ہی کوئی اصطلاح رانج کرتے ہیں۔ مگر یہ بات واضح ہے کہ ان کے نزدیک بھی مطالعہ اسلوب کا تعلق الفاظ اور بیان سے ہے جو زبان و بیان سے متعلق ہیں۔

1943ء میں اختر اور بیوی نے مضمون ”بولیوں کا سنمگم“ لکھا، یہ مضمون ان کے دوسرے مجموعہ مضامین ”تحقیق و تقدیم“ کا حصہ ہے۔ جیسا کہ میں نے پہلے ہی ذکر کیا ہے کہ حافظ محمود شیرانی، نصیر الدین ہاشمی، سید سلیمان ندوی، محمدی الدین قادری زور وغیرہ کی لسانی تحریریں اختر صاحب کے مطالعے میں تھیں۔ ان عالموں سے پہلے بھی ہندوستانی علماء اور کئی مستشرقین اردو زبان کی پیدائش کے متعلق اپنا اپنا نظریہ دے چکے تھے۔ اردو زبان کی پیدائش اور ترقی کی جتنی کہانیاں اب تک (1943ء تک) بیان کی گئی تھیں یا جو کچھ دلائل پیش کئے گئے تھے ان سے اختر صاحب نے اس مضمون میں قطعاً اختلاف نہیں کیا اور نہ ہی اعتراضات کئے ہیں، بلکہ ان کا اپنا نظریہ ہے اور اپنا طرز و اسلوب ہے جس کی بنابر انہوں نے اپنی الگ راہ نکالی ہے اور زبان اور متعلقہ مسائل پر اظہار خیال کیا ہے۔ اختر صاحب کے مذکورہ مضمون کے مطالعے سے ایک بات جو نمایاں طور پر سامنے آتی ہے وہ یہ کہ اردو زبان کی پیدائش و ارتقاء کے متعلق اختر صاحب علاقائی دعووں کے قائل نہیں تھے بلکہ علمائے زبان کے پنجاب میں اردو، دکن میں اردو، دلی میں اردو یا

اردوئے معلیٰ جیسے دعوے ان کے نزدیک علاقائی تگ نظری کی علامت تھے، وہ لکھتے ہیں کہ:

”یہ صوبائی تگ نظری محض آرزو پر وردہ خیال آرائی کی پیداوار ہے ایسی جذباتیت ایک تسکین دہ فریب تو بن سکتی ہے لیکن صداقت اور علم و فن کے لئے یہ کیفیت سخت گمراہ کن اور خطرناک ہے.....

.....اردو صدیوں میں بطن ہندوستان سے پیدا ہوئی ہے۔.....جن زبانوں اور بولیوں کے امترانج سے زبان اردو پیدا ہوئی ہے، ان کی عضویاتی ترکیب کسی ایک مخصوص مقام پر نہیں ہوئی بلکہ کم و بیش سارے ہندوستان میں ہوئی ہے، زمان و مکان کا قطعی تعین لا حاصل ہی نہیں غیر حقیقی اور گمراہ کن بھی ہے۔“ (2)

آخر اور بیسوی اردو زبان کے مولد و نشا کوئی مخصوص علاقے یا صوبے سے جوڑنے کے خلاف ہیں ان کا اپنا انکشاف یہ ہے کہ اردو زبان ہندوستانی حکومت اور یہاں کی زبان اور مختلف علاقائی بولیوں کے مسلمانوں اور ان کی زبان خصوصاً عربی، فارسی اور ترکی کے میل جوں اور لین دین کے طویل عمل کے بعد وجود میں آتی ہے۔ آپ کے انکشافتات تاریخی حقائق پر مبنی ہیں، آپ نے اردو کی پیدائش کے متعلق تاریخی واقعات کو کیجا کر کے ایک ناقابل اعتماد نظریہ پیش کیا ہے۔ اور آپ نے جس طرح تاریخ کی مختلف کڑیوں کو اردو زبان کی پیدائش سے جوڑا ہے ان سے کوئی معروضی نکتہ بھی قائم نہیں کر پاتے ہیں۔ جس طرح بعد میں پروفیسر مسعود حسین خاں نے کیا ہے۔ آخر صاحب کی تحقیق میں تخلیقیت تو ہے پرقطیعت سے عاری ہے، لیکن آخر صاحب کا یہ کمال ہے کہ انہوں نے انہاک سے سلسلہ وار تاریخی حقائق کو جمع کر کے جو انکشافتات کئے ہیں وہ قابل احترام ہیں۔

مجموعہ مضامین ”تحقیق و تقدیم“، مطبوعہ 1950ء میں شامل مضمون ”سور داس اور تلسی داس پر اردو کا حق“، منفرد لسانی مضمون ہے۔ یہ مضمون ہمیں ”پروفیسر گیان چند جین“ کے ”ایک بھاشاد و لکھاٹ“ کے اعتراضات کی یاد دلاتا ہے۔ آخر صاحب کا یہ مضمون 1950ء میں منظر عام پر آتا ہے، یہ زمانہ تھا جب اردو اور ہندی کا تازعہ ہندو پاکستان کے تازعہ کے مترادف تھا، آخر

صاحب نے بھی اس مسئلہ پر اپنی قوت صرف کی ہے اور سورداں، اور تلسی داس، جیسے بڑے ہندی شاعر وادیب پر اپنا لیجنی اردو کا دعویٰ پیش کر دیا ہے۔ انہوں نے مختلف لسانی اختصاص کی نشاندہی کرتے ہوئے سورداں، تلسی داس، ناٹک، بکیر جیسے قدیم کلاسیکی ہندی شعراء کے سرمایہ شاعری کو اردو کی وراثت فراہدیا ہے:

”خرسرو، سورداں، تلسی داس، عبدالرجیم خانخانات، ناٹک، بکیر، ملک محمد جائیسی، ددیاپتی وغیرہم کی شاعری ہمارے ادب کا بے بہا خزانہ ہے اور ہم اس کے صحیح حقدار ہیں، اردو ادب کی تاریخ بغیر ان شاہو اردو را نوں اور تابدار جواہر پاروں کے مکمل نہیں کہی جاسکتی، ہمارا فرض ہے کہ اپنا کھویا ہوا حق حاصل کریں۔“ (3)

ذکورہ بیان ممکن ہے چند اصحاب قلم کو مصکحہ نیز بھی لگیں مگر اختر صاحب نے جس قدر عرق ریزی سے ہندی شعراء کے کلام میں اردو الفاظ کی نشاندہی کی ہے اور اپنے منطقی دلائل سے انہیں اردو کا سرمایہ ثابت کیا ہے وہ ہندوستانی اور اردو کا وقار بلند کرتے ہیں۔

پروفیسر اختر اور یونیورسٹی اردو زبان اور متعلقہ مسائل پر شروع سے ہی لکھ رہے تھے، اردو زبان کی پیدائش اور ارقيقة کے تعلق سے ان کا انظر یہ واضح تھا کہ اردو کسی ایک علاقے کی زبان نہیں ہے اور نہ ہی اس کی پیدائش کو کسی مخصوص علاقے سے جوڑا جاسکتا ہے، بلکہ اردو ہندوستان کے ہر علاقے میں پھلی پھولی اور ترقی کے منازل طے کرتے ہوئے ہندوستان کی زبان بنی۔ اردو زبان کی پیدائش، عہد بے عہد ترقی اور اس زبان کی پروش و پرداخت کے مختلف عوامل کو پروفیسر اختر اور یونیورسٹی نے مضمون ”اردو زبان کا ارقيقة“ میں پیش کیا ہے، جو اپنے عہد کے مشہور ادبی رسالہ ”سالنامہ ادب طیف، لاہور“ 1952ء میں شائع ہوا اور ان کے مجموعہ مضامین ”قدرونظر (مطبوعہ۔ 1955ء)“ میں بھی شامل ہے۔ اس مضمون کو اختر صاحب کے پرانے مضمون ”بولیوں کا سگم“ کی توسعی بھی کہا جاسکتا ہے۔ دراصل 1948ء میں پروفیسر مسعود حسین خاں نے جب اپنی کتاب ”مقدمہ تاریخ زبان اردو“ میں اردو زبان کی پیدائش اور ترقی کا اپنا انظر یہ پیش کیا تو ممکن ہے یہ کتاب اختر صاحب کے مطالعے میں رہی ہو گی لہذا اختر صاحب نے اپنے اس نظریے

...”چی اور سیدھی بات یہ ہے کہ ہندوستان کے قریباً سارے صوبوں میں اردو کی تخلیق اور نشوونما ہوئی ہے۔(4)“ کے دفاع میں یا یہ بھی ممکن ہے کہ اپنے نظرے کی توسعی اور تصحیح میں مضمون ”اردو زبان کا ارتقاء“، لکھا اور ”کھڑی بولی“ سے اردو کی قرابت کا اعتراف کیا، وہ لکھتے ہیں کہ:-

”جدید اردو زبان کی اصل قماش اور اس کا انفرادی سانچے نئے ہند آریائی“

دور کی کس بحاشا سے زیادہ قریب ہے؟ میری رائے میں یہ ثابت ہوتا ہے
کہ ہندوستانی کھڑی سے اردو کو قرابت خاص ہے۔“(5)

مضمون ”اردو زبان کا ارتقاء“، اکتیس (31) صفحات کا طویل مضمون ہے، جس میں پروفیسر اختر اور یونیورسٹی نے اردو زبان کے ارتقا پر بحث کرتے ہوئے اپنے لسانی اور اک کا ثبوت پیش کیا ہے۔ انہوں نے ہندوستان میں آریہ کی آمد کے بعد رونما ہوئی لسانی تبدیلیوں کا تفصیل سے ذکر کیا ہے۔ ان کے مطابق دونی نسلوں کے سماجی اور لسانی اتحاد نے جہاں ہندوستان میں نئے لسانی گروہ ”ہند آریائی“ کی بنیاد رکھی وہیں پانچویں صدی قبل مسح کے بعد ہندوستان میں سیاسی اور سماجی انقلاب و انتشار کا بھی دور شروع ہوا۔ مختلف نئے نداہب (جینن اور بودھ) کی تبلیغ و اشاعت نے ملی جملی زبانوں کو فروغ دیا اور سلطی ہند آریائی عہد میں ”پرا کرتیں“ پیدا ہوئیں۔ اس کے بعد اختر صاحب اردو کے خیر کی تلاش میں قبل از اسلام کے ہندوستان اور ایران کے تجارتی تعلقات کا ذکر کرتے ہوئے کہتے ہیں کہ قبل از اسلام سے ہی فارسی الفاظ کا اختلاط پر اکرتوں سے ہونے لگا تھا جسے وہ پہنچ کا لج کے ہی استاد اور مشہور مورخ پروفیسر الیں۔ سی۔ سر کار کے حوالے سے ”پروٹو اردو“ (Proto Urdu) کے نام سے موسم کرتے ہیں۔ اس سماجی اور لسانی میں جوں کو ظہور اسلام نے مزید استحکام بخشنا۔ آٹھویں صدی عیسویں کے آغاز سے ہی مسلمانوں کے ہندوستان میں داخلے کے ساتھ ان کی زبان عربی بھی ان کے ساتھ آئی۔ فارسی اور عربی زبانوں کا بیہاں کی بولیوں سے میل جوں بڑھا تو مختلف علاقوں میں مختلف ریجناؤں کا ظہور ہونے لگا، جن میں پنجابی ریجنے، سندھی ریجنے اور ہندوستانی ریجنے کو زیادہ اہمیت حاصل ہوئی۔

پروفیسر اختر اور یونیورسٹی کے لسانی کارناموں میں سب سے نمایاں اور اہم کارنامہ ان کی کی شہرہ آفاق تصنیف ”بہار میں اردو زبان و ادب کا ارتقاء“ ہے۔ یہ کتاب پہلی بار 1957ء میں شائع

ہوئی اور اس کے بعد بھی اس کے متعدد ایڈیشن شائع ہو چکے ہیں۔ ابھی تازہ ایڈیشن 2014ء میں قومی کوسل برائے فروغ اردو زبان، دہلی نے شائع کیا ہے۔ ”بہار میں اردو زبان و ادب کا ارتقا“ پروفیسر اختر اور یونیورسٹی کے ڈی۔ لٹ۔ کا تحقیقی مقالہ ہے، جس پر پٹنہ یونیورسٹی نے انہیں 1956ء میں ڈگری تفویض کی۔ اپنی اشاعت کے بعد یہ کتاب ایک طرف جہاں اختر اور یونیورسٹی کے ذریعہ اردو زبان و ادب کے فروغ اور ترقی میں صوبہ بہار کی نمائندگی اور مقام متعین کرنے کے لئے جانی جاتی ہے وہیں قاضی عبدالودود کے اختر اور یونیورسٹی کی تحقیق پر کئے گئے اعتراضات کی وجہ سے بھی یاد کی جاتی ہے۔ قاضی صاحب کے تمام اعتراضات اور تحقیقی اглаط کی نشاندہی کے باوجود یہ کتاب اپنی شاخت قائم کرنے میں کامیاب رہی۔ اس گراں پا یہ تصنیف کو بر صغیر ہندوپاک کے علاوہ اردو ادب کے عالمی منظر نامے پر شہرت حاصل ہے۔ اختر صاحب نے پہلی بار اردو دنیا کو احساس دلایا اور یہ ثابت کر دیا کہ اردو زبان و ادب کی پرورش و پرداخت اور ترقی میں صوبہ بہار نے گراں قدر خدمات انجام دی ہیں، اور دکن کی طرح بہار میں بھی اردو زبان کی نشوونما اور فروغ میں صوفیائے بہار نے اہم کردار ادا کئے ہیں۔ اختر صاحب کا یہ کارنامہ ہے کہ انہوں نے دنیا کے ادب کو ایک ایسے گوشے کی طرف متوجہ کیا جس پر عام طور سے نظر نہیں جاتی تھی، جس کا اعتراف پروفیسر عبدالقدار سروری بھی کرتے ہیں:

”اس کتاب کے ذریعہ پہلی دفعہ ہم بہار میں اردو زبان و ادب کے ارتقاء کی مربوط اور تعمیری تکمیل سے واقف ہو سکے۔“ (6)

”بہار میں اردو زبان و ادب کا ارتقاء“ کو ہم دو حصوں میں تقسیم کر سکتے ہیں، پہلے حصے میں کتاب کا ”مقدمہ“ اور باب اول ”بہار میں اردو زبان“ کو شامل کر سکتے ہے جس کا موضوع تاریخی لسانیات ہے۔ دوسرا حصے میں لقیہ پانچ ابواب ”بہار میں اردو ادب“ سے لے کر ”بہار میں اردو ادب کے عام میلانات“ کا تعلق بہار کی ادبی تاریخ سے ہے۔ پہلا حصہ لسانیات سے متعلق ہے جو ہمارے لئے زیادہ اہم ہے۔ ”مقدمہ“ کے تحت ترتیب دئے گئے باب میں تین ذیلی ابواب ہیں، یہ ابواب دراصل تین مختلف عنوان اور موضوعات پر لکھے گئے مضمایں ہیں، جن کا تعلق فلسفہ زبان اور اردو زبان کی پیدائش و ارتقاء سے ہے۔

پہلا مضمون ”فلسفہ زبان و اقوام“ کے عنوان سے ہے، جس میں مختلف ماہرین لسانیات کی زبان کی تعریف کا جائزہ لیتے ہوئے زبان کی پیدائش کے دواہم نظریوں پر تفصیل سے بحث کرنے کے بعد اختر صاحب اس نتیجے پر پہنچتے ہیں کہ زبان کی پیدائش وہی بھی ہے اور کسی بھی۔ وہ زبان کو الہامی بھی مانتے ہیں اور ارتقائی بھی۔ چونکہ اختر صاحب ملدوہیں تھے اس لئے اللہ کی قدرت سے انکار بھی نہیں کر سکتے اور سائنس کے فلسفے کو بھی انکار نہیں سکتے تھے کیوں کہ آپ سائنس کے طالب علم تو تھے ہی اور ترقی پسند رونٹ خیال ادیب بھی تھے۔ وہ زبان کی اسی تعریف کی تائید کرتے ہیں جو بابائے اردو لسانیات ”پروفیسر حبی الدین قادری روز“ نے پیش کی تھی:

”انسان میں زبان سے کام لینے کی استعداد اس کی خاص فطرت کی طرح یقیناً ایک ودیعت الہی ہے، مگر اس حد تک انسان کی اپنی کوششوں کا نتیجہ ہے کہ وہ اس خداداد قابلیت کو اپنی فطرت اور عضوی خصوصیات کی مدد سے ظاہر کرتا ہے۔ زبانوں کی تشكیل اور ارتقا براہ راست انسانی خیالات کی تشكیل اور ارتقا پر مختص ہے۔“ (7)

انسانی خیالات کی ترسیل کی ابتدائی صورت کو بولی (Dialect) کہا جاتا ہے۔ اختر صاحب نے اپنے مضمون میں بولی (Dialect) کے زبان (Language) بننے اور پھر زبان کی ترقی کے مختلف مرحلوں کو سہل انداز میں اختصار کے ساتھ بیان کیا ہے۔ زبان اور قوم کے متعلق اختر صاحب کا فلسفہ بالکل واضح ہے، وہ زبان کو کسی ایک مخصوص نسلِ انسانی کی وراثت ماننے سے انکار کرتے ہیں اور کسی زبان کے خالص یا مخصوص طور پر قوی ہونے کے تصور کو تھہ دار فریب کی پیداوار مانتے ہیں، ان کے مطابق:

”زبان کی انفرادیت تو اسی وقت گم ہو جاتی ہے جب ایک انسانی ٹولی دوسری ٹولی سے ملتی ہے، ایک قبیلہ دوسرے قبیلہ سے رسم و راہ قائم کرتا ہے اور ایک نسل کے لوگ دوسری نسل کے لوگوں سے ملنے جلنے لگتے ہیں، یہ تعلقات نوع انسانی کے آغاز سے ہی پیدا ہونے لگتے ہیں، ایک بولی دوسری بولی سے اثر پذیر ہوتی ہے، ایک تہذیب دوسری تہذیب سے اثر

قبول کرتی ہے، نتیجہ یہ ہوتا ہے کہ کوئی زبان بھی کسی ایک قوم کے گھوارہ تمدن میں پروش نہیں پاتی بلکہ کئی قومیں مل کر اس کی پرداخت کرتی ہیں۔“ (8)

آخر صاحب حركت و عمل اور سماجی، سیاسی، اقتصادی نیز ہر قسم کی ثبت تبدیلوں کی تبلیغات کا قوم اور زبان دونوں کی زندگی سے تعبیر کرتے ہیں۔ کبھی کبھی زبانیں قوموں سے تیزتری کرتے ہوئے بہت آگے نکل جاتی ہیں جہاں زبانیں اس قدر بدلتی ہیں کہ قوم سے مشابہت تو دور قدیم وجد یہ زبان کے درمیان مشابہت کے انکشافات مشکل ہو جاتے ہیں۔ گرچہ پروفیسر اختر اورینیوی زبانوں کی نسلی گروہ بندی کے قائل نظر نہیں آتے مگر مضمون کے آخر میں استاد ماہر لسانیات پروفیسر محی الدین قادری زور کے توسط سے زبانوں کی نسلی گروہ بندی کے اصول اور آٹھ بڑے خاندانان السنہ کا ذکر بھی کیا ہے۔

فلسفہ زبان اور قوم کے بعد ”اردو زبان کے آغاز کا پس منظر“ کو موضوع بحث بنایا گیا ہے، درصل آخر صاحب کا یہ مضمون ان کے دو پرانے مضامین ”بولیوں کا سکنم“ اور ”اردو زبان کا ارتقا“ کی آمیزش ہے، بلکہ کئی برسوں کے لسانی مطالعے اور تحقیق کے بعد ان دونوں مضامین کی توسعہ ہے ”اردو زبان کے آغاز کا پس منظر“ اور ”اردو زبان کا ارتقا“۔

اردو زبان کے آغاز کا پس منظر بیان کرتے ہوئے آخر صاحب سب سے پہلے ایک مسلم لسانی نظرے سے اختلاف کرتے ہوئے اپنی پرانی بات پر قائم نظر آتے ہیں کہ اردو کو ”شدھ ہند آریائی زبان“ کہنے میں احتیاط کرنی پڑے گی۔ آپ ہندوستان میں مختلف قوموں کی آمد اور ان کے زیر اشر پروان چڑھنے والی سماجی اور لسانی تبدیلوں کو متوازی طور پر بیان کرتے ہیں۔ آپ نے تاریخی شواہد کی روشنی میں ویدوں کے بڑے حصے کی زبان کو مخلوط قرار دیا ہے (9) اور وید مقدس میں بے شمار دراوڑی زبان کے الفاظ گنادے ہیں۔ آپ ہند آریائی زبانوں اور دراوڑی زبانوں میں مشابہت اور یگانگت کا دعویٰ کرتے ہیں، اپنے دعووں کی تائید میں مختلف مثالیں (9) پیش کرتے ہوئے لکھتے ہیں کہ:

”غرض کہ ہندوستان میں آکر آریائی زبان، صوتیات، ساخت و صرف،

نحو و ترتیب اور لغات کے اعتبار سے دراوڑی زبان کا گہر اثر قبول کرتی رہی اور اب یہ اثرات جدید ہند آریائی مثلاً ہندی، بنگالی، مرائی، اردو وغیرہ زبانوں کی خصوصیات میں داخل ہیں۔“ (10)

آخر صاحب نے پہلی بار اردو میں دراوڑ زبانوں کے زیریں تھے کی طرف اشارہ کیا تھا، جس کے متعلق انگریزی میں ڈاکٹرنیتی کمار چڑھی پہلے ہی لکھ چکے تھے، یہ ایسا موضوع تھا جس کی پچان بین میں وقت اور تو انالیٰ صرف کی جاسکتی تھی، مگر یہ صوبائی تنگ نظری ہی تھی کہ آخر صاحب کے ان سوالوں کو ان کے عہد کے ماہرین لسانیات نے سنجیدگی سے نہیں لیا، باوجود اس کے آخر صاحب کا نظریہ نسل کو ضرور متاثر کرے گا اور اس موضوع پر مزید نئے زاوے روشن ہونے کے امکانات ہیں۔

”اردو زبان کے آغاز کا پہل منظر“ کے آخری صفحہ پر بتیں جہاں ختم ہوئی تھیں ”اردو زبان کا ارتقا“ میں وہیں سے شروع ہوتی ہیں۔ آخر صاحب اردو کو جدید ہند آریائی زبان تو مانتے ہی ہیں مگر اس کے ارتقاء کو کسی مخصوص علاقے اور صوبے کا پابند نہیں کرنا چاہتے۔ جس کی تفصیل پہلے ایک مضمون کے حوالے سے گذر چکی۔ آخر صاحب نے اردو زبان کی پیدائش کے متعلق اہم ماہرین لسانیات کے نظریوں کا تقیدی جائزہ بھی لیا ہے، مگر وہ ان تمام ماہرین کے نظرے سے متفق نہیں ہو پاتے، ڈاکٹر زور سے لے کے مسعود حسین خاں جیسے لسانی محققین کے دلائل پر مفصل گفتگو کرنے کے بعد آپ نے نتیجہ اخذ کیا کہ:

”ماہرین و مبصرین نے افراط و تفریط سے کام لیا ہے اور دوسروں کے نقطہ ہائے نظر کو سمجھنے کی کوشش نہیں کی۔“ (11)

آخر صاحب نے جس طرح ماہرین لسانیات خاص طور سے پروفیسر مسعود حسین خاں کے نظریہ آغازِ زبان اردو پر کاری ضرب لگایا ہے، تو قع تھی کہ آپ اپنی تحقیق سے کوئی ایک مدلل اردو میں نظریہ ضرور قائم کریں گے، مگر حیف کہ آپ خود بھی کوئی واضح نظریہ پیش نہیں کر پاتے ہیں جو اردو کے اہم لسانی مسئلہ کا حل بن پاتا۔

”بہار میں اردو زبان و ادب کا ارتقا“ میں بعد مقدمہ کے باب اول ”بہار میں اردو

زبان،” ہے، جس میں پانچ عنادیں (۱) تمہید ۲) عہد عالمگیر میں لسانی یکسانی ۳) کھڑی بولی رینٹہ ۴) قدیم اردو اور صوفیاً نے کرام ۵) انگریزی دور میں اردو زبان) کے تحت مختلف ادوار میں بہار میں اردو زبان کے ارتقا اور ترویج و ترقی میں صوبہ بہار کی تاریخی اہمیت اور اہل بہار مخصوصاً صوفیاً نے بہار کی خدمات کا تعین کیا گیا ہے۔

”بہار میں اردو زبان و ادب کا ارتقا“ کی اہم باتیں جو خاص طور سے لسانیات کے طالب علم کو متاثر کرتی ہیں وہ یہ کہ اختر صاحب رینٹہ کی نشونما کی مخصوص علاقوں سے مقام سے وابستہ نہیں کرتے بلکہ وہ کہتے ہیں کہ مختلف صوبوں میں جہاں جہاں فارسی بولنے والے بڑی تعداد میں گئے رینٹہ کا ہیوی تیار ہوا۔ اردو زبان کے ارتقا میں برصغیر ہندوپاک کے کی ان تمام بولیوں نے نمایاں کردار ادا کیا ہے جو عربی و فارسی زبانوں سے خاط ملط ہوئیں اور اس آمیزش سے رینٹہ کی ابتدائی مقامیں تیار ہوئیں، اور اردو زبان کے ارتقاء میں جس طرح دہلی، نواحی دہلی اور دکن کا حصہ ہے اسی طرح صوفیاً نے بہار اور بہار کی بولیوں نے بھی اردو کی پورش و پرداخت میں گراں قدر خدمات انجام دی ہیں۔

پروفیسر اختر اور یونی کا لسانی مطالعہ و سیع و عمق تھا۔ انہوں مختلف لسانی موضوعات پر گراں قدر مقالات قلمبند کئے ہیں۔ خاص طور سے آپ نے ہند آریائی زبان کی ارتقائی مژوالوں کا قدرے تفصیل سے جائزہ لیا ہے۔ ہند آریائی زبانوں میں دراوڑی الفاظ کی آمیزش کے متعلق آپ نے جو کچھ رقم کیا ہے یا اردو کو شدھ ہند آریائی زبان ماننے سے انکار کیا ہے، مجموعی طور پر دیکھا جائے تو یہ آپ کے مطالعے کا اجمالی محض ہے، اور اس اجمالی پر تفصیل سے گفتگو کرنے کی ضرورت ہے۔ جس طرح ”جان بیم“ نے سنکریت اور لیٹریشن زبانوں میں رشتہ اسلام کا محض اظہار کیا تھا مگر بعد کے ماہرین نے اس موضوع میں دلچسپی و کھدائی اور تقابلی لسانیات کے نئے باب کا آغاز ہوا اور مختلف لسانی حقائق کا اکتشاف بھی، گویا پروفیسر اختر اور یونی کا یہ لسانی مسئلہ بھی لسانیات سے دلچسپی رکھنے والے محققین کے لئے تحقیق و تلاش کا بیباپ بن سکتا ہے۔

حوالی

(1) ”کسوٹی“؛ از پروفیسر اختر اور یونیورسٹی؛ ناشر۔ رام نارائن لعل بنی پرشاد پبلیشور، بیشنہ، م۔ 1963ء؛

ص-115، 116-

- (2) "تحقیق و تقدیم"؛ از پروفیسر اختر اور یینوی؛ ناشر۔ شاد بک ڈپو، پٹنسن؛ م-1950ء؛ ص-23-19
- (3) "تحقیق و تقدیم"؛ از پروفیسر اختر اور یینوی؛ ناشر۔ شاد بک ڈپو، پٹنسن؛ م-1950ء؛ ص-47
- (4) "تحقیق و تقدیم"؛ از پروفیسر اختر اور یینوی؛ ناشر۔ شاد بک ڈپو، پٹنسن؛ م-1950ء؛ ص-20
- (5) "قدر نظر"؛ از پروفیسر اختر اور یینوی؛ ناشر۔ ادارہ فروغ اردو، لکھنؤ؛ م-1955ء؛ ص-36-35
- (6) مضمون "اختر اور یینوی کا ادبی مقام"؛ از پروفیسر عبدالقدوس روری؛ رسالہ "مهر نیم روز" (اختر اور یینوی نمبر 1977ء)؛ ص-233
- (7) "بہار میں اردو زبان و ادب کا ارتقاء"؛ ناشر۔ این۔ سی۔ پی۔ یو۔ ایل۔ م-2014ء؛ ص-15
- (8) "بہار میں اردو زبان و ادب کا ارتقاء"؛ ناشر؛ این سی پی یو ایل؛ م-2014ء؛ ص-16
- (9) "بہار میں اردو زبان و ادب کا ارتقاء"؛ ناشر؛ این سی پی یو ایل؛ م-2014ء؛ ص-31-32
- (10) "بہار میں اردو زبان و ادب کا ارتقاء"؛ ناشر؛ این سی پی یو ایل؛ م-2014ء؛ ص-65

جناب محمد منہاج الدین، ایس۔ آر۔ ایف، شعبۂ اردو، پٹنسن یونیورسٹی، پٹنسن ہیں۔

محمد نعمان علی

نظریاتِ ترجمہ بمقابلہ معیارِ ترجمہ: مشرقی و مغربی افکار کا اجمالی جائزہ

ترجمہ ایک اختیاری پیچیدہ عمل کا نام ہے جس میں مترجم اپنی پوری فکری قوت سے کام لے کر ایک زبان کے قالب کو دوسری زبان کے قالب میں ڈھالتا ہے، مصنف کے مقابلہ دو گناہ محت کرتا ہے لیکن اس کے باوجود ادب میں اس کا مقام مصنف کے مقابلے بہت کم ہے جس کی وجہ ترجمہ کو بحیثیت علم، لسانیات کے برابر مقام نہیں دیا گیا۔ اس کی ایک وجہ یہ ہی کہ جہاں لسانیات، نظریاتی علوم کی ایک شاخ رہی و ہیں ترجمہ عملي اطلاق کا ایک فن مانا گیا جس کی بناء پر ماہرین لسانیات ہمیشہ اسے اپنے برابر درجہ دینے سے پر ہیز کرتے رہے۔ حالانکہ ترجمہ کی اہمیت کو نظر انداز کرنا ناممکن ہے۔ دنیا کی تاریخ خوبی ہے کہ ترقی یافتہ اقوام کے علوم و فنون سے دیگر اقوام کے حصول کا سلسہ ہمیشہ جاری رہتا ہے نہیں کر سکتی چنانچہ تہذیبی و ثقافتی اور علمی وادبی لین دین اور اعمال میں ترجمہ بنیادی کردار ادا کرتا ہے ترجمہ کو دوزبانوں کے درمیان پل بھی کہا جاتا ہے۔

ترجمہ کی تاریخ پر نظر ڈالی جائے تو پہلے چلتا ہے کہ یہ فن بہت قدیم ہے لیکن اس کا سب سے بڑا مسئلہ یہ ہے کہ اس کے معیار کے تعین کے لئے کوئی واضح اصول مقرر نہیں کیا گیا ہے جس کی بناء پر بالخصوص ماہرین لسانیات کو ترجمہ کو دیگر شعبہ علوم کے برابر مقام دینے میں تامل ہوا۔ چنانچہ جب تک اس فن کے لئے کوئی احتسابی اصول مقرر نہ کاہ جائے تب تک اس کی اہمیت اور افادت کو تسلیم کرنا مشکل ہے۔ نظریات وال گا ہے بگا ہے ترجمہ کی کارروائی کا جائزہ لیتے رہے اور انہوں

نے متن کے تجزیے کے نئے اصولوں اور طریقوں کا استعمال کرتے ہوئے اطلاقی لسانیات کی اس شاخ کے معیار کو پرکھنے کی مسلسل کوشش کی۔

ترجمے کے نظریات پر نظر ڈالی جائے تو وہ تاریخ میں قدیم زمانے تک پہلی ہوئے ہیں اور وقت بوقت منظر عام پر آنے والے نظریات دراصل مصرین یا ماہرین کے بے قاعدہ تھے ہیں جو بعد میں نظریات کی شکل میں مجمعیت کیے گئے۔ سب سے پہلے رومی ماہرین سمیر واوکونشیلان نے ترجمہ پر بحثیت علمی مضمون گنتگو شروع کی اور ترموموں کے طرز و طریقوں پر بحث و مباحثت کیے جو بیشتر لفظی ترجمے اور معنوی ترجمے سے متعلق ہیں۔ ترجمہ، علوم کے اشاعت و پھیلاوہ کا سب سے موثر ذریعہ ہے۔ ترجمہ، خیال کے لفظی قالب بدلتے کا عمل ہے۔ ترجمہ، دراصل ایک ایسا عمل ہے جس نے زبانوں کو الفاظ و قواعد سے اور قوموں کو علوم سے مالا مال کیا ہے۔ ترجمہ، دو ثقافتوں کے درمیان پل تو ہے لیکن خاص بات یہ کہ ہر ثقافت میں ترجمہ کونا پنے کا پیمانہ مختلف ہے۔ یوں تو ترجمہ دنیا کے ہر کونے میں ہوتے ہیں تاہم انھیں ناپنے کا پیمانہ ہر جگہ الگ ہے؛ جیہیوں ہی کو لیجیے، ان کی ساری توجہ جذبات اور قارئین پر ہوتی ہے۔ قارئین کی خاطر چرب بیانی اور لفاظی کو ترجمہ میں جائز سمجھا جاتا ہے۔ لیکن وہیں اگر مغربی دنیا کی جانب نظر دوڑائی جائے تو یہاں جملہ کی ساخت اور قواعدی اصولوں کی سختی سے پابندی ایک اچھے ترجمہ کا معیار ہے۔ ترجمہ کے تمام نظریات دراصل صحیح اور درست ترجمہ کے معیار کی تلاش کی ایک کوشش ہیں۔

جیہیوں کے ترجمہ کے معیارات، ترجمہ کی نوعیت پر محض ہیں یعنی اگر کسی خیال کو کسی ایک زبان میں الفاظ کا پیرا ہن پہنچایا جاسکتا ہے تو پھر یہ پیرا ہن کسی دوسری زبان میں بھی پہنچایا جاسکتا ہے۔ کوئی لفظ ناقابل ترجمہ اور کوئی خیال زمان و مکان کا اسی نہیں ہوتا۔ ہر زبان دنیا کے کسی بھی گوشہ میں پیدا ہونے والی کسی بھی خیال کو بیان کرنے کے قابل ہو سکتی ہے۔ ضروری نہیں کہ شیکھ پر کامزہ صرف انگریزی، کالمی داس کا مزہ صرف ہندی اور غالب کا مزہ صرف اردو ہی میں آئے، ہر زبان ان نابغہ روزگار شخصیات کے خیالات کا انٹھا کر سکتی ہے، صرف مترجم کی قابلیت شرط ہے اور یہ کہ ترجمہ اصل متن کی پیروی کرے اور اصل مفہوم کو منتقل کرے۔

چنانچہ یان فو (Yan Fu, 1854-1921) نے "وفاداری، فصاحت اور نفاست کو اپنے

نظریہ ترجمہ کی بنیاد بنایا۔ چنگ سلطنت (Qing Dynasty) کے اقتداری دور میں جنم لینے والے اس مشہور چینی مترجم کے نزدیک متن کی اصل روح کی پاسداری (متن سے وفاداری)؛ ہدفی قارئین تک ترجمہ کی رسائی (فصاحت، قوت بیان) اور ترجمہ کو مرصع الفاظ سے گینوں کی طرح جڑنا (تفسیر، پاکیزگی، حسن و مجال، آرٹش و زیبائش) ضروری ہیں۔ چنانچہ یان فو کا یہ نظریہ "ترجمہ کے سرخی نظریہ" (Three-facet Theory of Translation) کے نام سے مشہور ہوا۔ بحیثیت ایک مترجم، یان فو نے مغربی انفارکا چینی زبان میں ترجمہ کیا۔ اس کا ترجمہ شدہ موساوقتی یا 17 لاکھ الفاظ پر مشتمل ہے۔

اس نے اپنے چینی ترجمہ "ارتقاء اور اخلاقیات" میں وفاداری، فصاحت اور نفاست کو متعارف کروایا اور اس پر اتنا زور دیا کہ اب اسے جدید چینی نظریات ترجمہ کا ایک لازمی اصول مانا جاتا ہے اور اب بھی یہ سب سے زیادہ اثر دار نظریہ ہے۔ یان فو نے چینی اور مغربی انفارکا میں ممامثلت اور فرق پر کہری تحقیق کی اور اس نے ایڈس بکسلے کی مشہور کتاب ارتقاء اور اخلاقیات کا چینی زبان میں ترجمہ کیا۔ وہ اس کتاب میں لکھتا ہے "ترجمہ میں تین دشواریاں آتی ہیں: وفاداری، فصاحت اور نفاست"۔ اس کے یہ الفاظ بعد میں کسی بھی اچھے ترجمہ کا ایک معیار بن گئے۔ وقت کے ساتھ ساتھ ان معیارات کی مختلف تحریکات کی گئیں اور یہ ترجمہ کے جدید چینی نظریات کے معروضی مطالعہ کا ایک محور بنارہ۔ چنانچہ ایک مشہور چینی راہب فا، یون نے نظریات ترجمہ کے ذیل میں یان فو کے ترجمہ کے ان تین معیارات پر بحث کرتے ہوئے لکھا ہے کہ

"ترجمہ کا مطلب تبدیل کرنا ہے، یہ بتانا ہے جو کچھ آپ کے پاس ہے، وہ آپ کے پاس نہیں ہے۔ ترجمہ کا مطلب اختلافات کی ترسیل کے لیے تبدیلیاں کرنا ہے، اور ان تبدیلیوں کے درمیان ناقابل تغیر مفہوم کو پانا ہے تاکہ ترجمہ کے بنیادی مشن یعنی ثقافتیوں کے درمیان تبادلہ خیال کا احترام کیا جاسکے۔ چنانچہ 'وفاداری' کا مطلب ناقابل تبدیل کا مختصر زبان کے ذریعہ ترجمہ کرنا ہے۔ ترجمہ کے بعد اصل متن کے مفہوم کو باقی رکھنا ایک ایسا عمل ہے جو ہر ایک کے بس کی بات نہیں۔ اس کی تین وجوہات ہیں:

کاوش کی کمی، انحراف اور تقدیری سوچ کی کمی۔ متن کے ساتھ وفاداری اور اس پر فصاحت کا مطلب زبان تک رسائی ہے۔ نفاست اس وفاداری اور فصاحت کی بنیاد پر بننے والی فتحی تخلیق ہے۔"

(بحوالہ کتاب۔ An Inquiry into Yan Fu's Translation Theory of Faithfulness, Expressiveness, and Elegance: The Beginning of China's Modern Translation , pp. 179-196

چینی ادب کا ایک اور مشہور مترجم فو لی (Fu Lei) (ترجمہ کا "روحانی مثالثت" (Spiritual Resemblance) کا نظریہ پیش کرتے ہوئے کہتا ہے، جہاں تک اثر کی بات ہے ترجمہ، مصوری کے مثال ہے۔ اس میں رسمی مطابقت (Formal Equivalence) نہیں بلکہ روحانی مطابقت (Spiritual Equivalence) دیکھی جانی چاہیے۔ بالفاظ دیگر مترجم اس بات کو یقینی بنائے کہ اصل کی روح پوری طریقہ سے ترجمہ میں منتقل ہو گئی ہے۔ ان دونوں کے مقابل چیان زونگ شو (Qian Zhongshu) نے "تبدیلی" کی بات کی۔ چیان زونگ شو تبدیلی (Transformation) کی تعریف یوں کرتا ہے؛

"ادبی ترجمہ کا سب سے اعلیٰ معیار 'ہوا' (Hua) ہے، یعنی کسی تخلیق کا ایک ملک کی زبان سے دوسرے ملک کی زبان میں ترجمہ کرنا۔ اگر یہ زبان اور بول چال کی عادات میں انحراف کی خصوصیات سے چھپر چھاڑ کیے بغیر کیا جاسکتا ہے، ساتھ ہی اصل کو بھی محفوظ رکھا جاتا ہے تو ہم کہہ سکتے ہیں کہ یہ مظاہرہ 'ہوا' جنگ' (Huajing) یعنی مکمل تبدل کو حاصل کر رہا ہے۔"

(بحوالہ: کتاب Translation، مصنف: Chen، صفحہ 418)

اس قسم کے مکمل ترجمہ کے لیے چیان نے "ارواح کی نقل مکانی" (The transmigration of souls) کا استعارہ استعمال کیا ہے جہاں جسم تو تبدیلی کے عمل سے گزرتا ہے تاہم روح جوں کی توں باقی رہتی ہے۔

اگر قدیم ویدک نظریہ پر نظر ڈالی جائے تو اس میں مطابق لفظ کے معنوں کی ترسیل پر زور دیا جاتا ہے۔ یعنی لفظ اپنے ارتقائی سفر کے دوران جو معنوی جہتیں اختیار کرتا ہے انھیں سامنے رکھ کر اس کے معنی متعین کیے جائیں۔ ایک لحاظ سے یہ بامعنی ترجمہ یا مفہوم کی منتقلی ہے۔ ویدک نظریہ سازوں میں سب سے مشہور بھرتری ہری ہے جس کے مطابق الفاظ کی تہ میں موجود معنوی جہتوں کو ترجمہ کی صورت میں ہدفی زبان میں منتقل کرنا ہے۔

ترجمہ کے مغربی معیارات

مغرب میں ترجمہ کی تاریخ ایک اندازہ کے مطابق چین کے مقابلہ 300 سال پرانی ہے۔ یہاں مختلف ادوار میں مختلف مکاتیب فکر اور ترجمہ کے مغرب کے نظریات میں معیاری ترجمہ کی بحث بنیادی رہی ہے۔

ہوریس (Horace) اور سسیر (Cicero) دونوں ہی ترجمہ میں اصل متن سے وفاداری کے بجائے ہدفی زبان کی جمالیات کو ترجیح دیتے ہیں۔ ان کا مانا ہے کہ زبانوں کو مالا مال کرنے کے لیے ہدفی زبان میں مفہوم کی منتقلی پر زور دینا چاہیے اور لفظ کی جگہ لفظ رکھنے سے گریز کرنا چاہیے اور مصنف کے قدم بچلنے کی ضرورت نہیں۔ سسیر و (پہلی صدی قبل مسیح) جو یونانی سے لاطینی زبان کا مترجم تھا، مفہوم کی منتقلی کا حامی تھا۔ وہ لفظ کی جگہ لفظ رکھنے کے بجائے پورے جملے کا مفہوم بیان کرنے پر زور دیتا ہے جسے sense translation-for-sense کا نام دیا گیا ہے۔ اس کا کہنا ہے کہ

"میرے نزدیک قاری کو سکوں کی جگہ سکے گن کر دینے کی ضرورت نہیں،
میں توں کر ادا کرنے کا قائل ہوں۔"

(حوالہ: 9. Robinson, ed., Western Translation Theory)

وہ مزید کہتا ہے،

"میں مترجم کی طرح ترجمہ نہیں کرتا بلکہ ایک مقرر کی طرح ترجمہ کرتا ہوں۔"

اشکال و تصورات کو یاد و سری صورت میں کہا جائے تو افکار کو جوں کا توں

رکھتا ہوں تاہم اس کی زبان بدلتا ہوں۔ میں لفظ کے بدلتے لفظ کا

قابل نہیں ہوں بلکہ میں عمومی انداز میں زبان کی قوت کا استعمال کر کے

اظہار پیان کرتا ہوں۔" (بحوالہ۔ سیر و۔ 46ق۔ م، صفحہ 364)

ترجمہ کا ایک اور دور بینٹ جیروم (پوتحی قبل مسح) کا دور ہے جس نے بابل کا ترجمہ لاطینی زبان میں کیا تھا جس نے بعد میں کیے جانے والے تمام ترجموں پر اثر ڈالا۔ وہ لفظ بے لفظ ترجمہ کی نفی کرتا ہے۔ اس کا خیال ہے کہ الفاظ کی گہری تابع داری کرنے سے پیغام چھپ جاتا ہے اور ایک بے تکار ترجمہ وجود میں آتا ہے۔ چنانچہ اپنی حکمت عملی کا اظہار کرتے ہوئے وہ کہتا ہے:

"اب میں نہ صرف اس بات کا اقرار کرتا ہوں بلکہ ساتھ ہی اعلان بھی کرتا ہے ہوں کے سوائے مذہبی صحیفوں کے، یونانی زبان سے ترجمہ کرتے وقت میں لفظ کی جگہ لفظ نہیں رکھتا ہوں بلکہ باحاورہ ترجمہ کرتا ہوں۔"

(جے منڈے، 2001، 395 CE/ 1997، صفحہ 25)

نویں صدی کے آغاز پر رومانیت پسندوں نے متن کے قابل ترجمہ اور ناقابل ترجمہ ہونے پر بحث کی۔ 1813 میں جرمن متربجم فریڈرک شلیر مارچرنے "ترجمے کے مختلف طریقے" نامی ایک مضمون لکھا۔ وہ لفظ بے لفظ، معنی بے معنی اور آزاد ترجمہ سے آگے بڑھ گیا اور اس نے بحث چھپیری کے اصل سوال یہ ہے کہ اصل زبان اور ہدفی زبانوں کے مصنفوں کو اس طرح ایک سطح پر لا یا جائے۔ وہ لکھتا ہے کہ متربجم یا تو مصنف کو اکیلا چھوڑ دیتا ہے اور قارئین کو مصنف کے قریب لانے کی کوشش کرتا ہے یا قارئین کو اکیلا چھوڑ دیتا ہے اور مصنف کو ان کے قریب لے جانے کی کوشش کرتا ہے۔ اس کی حکمت عملی یہ ہے کہ متربجم قارئین پر وہی اثر ڈالے جو انھیں اصل مصنف کے پڑھنے سے ملتا ہے۔ چنانچہ وہ لکھتا ہے کہ ترجمہ کے "الگ تھلگ" کرنے کی تکنیک کے بجائے "فطری" بنانے کی تکنیک پر زور دیا جائے۔

ستہویں صدی میں بھی ترجمہ سے متعلق کئی نظریات سامنے آئے جن میں جان ڈرایڈن (John Dryden, 1631-1700) کا نظریہ کافی اہم مانا جاتا ہے۔ اس نے ترجمہ کی اقسام پر تسلیث کا نظریہ پیش کیا جو تخت اللفظ، لفظ سے پرے اور نقائی سے بحث کرتا ہے۔ اس نے تخت اللفظ (لفظ بے لفظ ترجمہ) کی نفعی کی جیسا کہ اس میں روائی نہیں ہوتی یا یہ قابل مطالعہ نہیں ہوتا۔ اس

نے نقلی سے بھی گریز کرنے کا مشورہ دیا جیسا کہ اس کی وجہ سے یہ ورنی الفاظ جوں کے توں ہدفی زبان میں در آتے ہیں۔ اس کے بجائے اس نے لفظ سے پرے (Paraphrase) ترجمہ پر زور دیا جس میں جملوں کے مفہوم کو منتقل کیا جاتا ہے۔ جان ڈرائڈن نے لفظی ترجمہ پر زور دیا اس کے نزدیک متن کی تقلید اور اصل سے مماثلت زیادہ اہم ہے۔ تاہم مماثلت کے حصول میں بسا اوقات اصل متن کے کچھ حصوں کو چھوڑ بھی دینا پڑتا ہے۔ اس کے نزدیک مترجم اس رقص کی مانند ہے جس کے پیر بند ہے ہوئے ہوں اور وہ رسمی پر چل رقص کر رہا ہو۔

ان میں یوجین نیدا (Eugene Nida) کا "حرکیاتی مماثلت" (Dynamic Equivalence) کا نظریہ کافی معروف ہے۔ یوجین نیدا، ایک امریکی ترجمہ نظریہ ساز ہے جس نے ترجمہ کی تعریف یوں کی کہ ترجمہ وہ ہے جو معنی اور اسلوب میں اصل زبان کے بیان کے فطری مماثلت سے قریب تر ہو۔ مطلوب تو یہ ہے کہ دونوں زبانوں کے قارئین متن میں پوشیدہ معنی و مفہوم کو یکساں انداز میں سمجھ سکیں۔ دراصل جب ایک مترجم ترجمہ کرتا ہے اس کے سامنے ایک نیدی دی مسئلہ آتا ہے وہ یہ کہ ضروری نہیں کہ اصل زبان میں موجود لفظ یا فقرہ کے بد لے ہدفی زبان میں ہو۔ بہ لفظ یا فقرہ موجود ہو۔ ساتھ ہی اصل زبان کی قواعد اور ہدفی زبان کی قواعد میں بھی صدقی صدمماثلت ضروری نہیں ہے۔ ایسے میں مترجم کیا کرے۔ اس کے حل کی دو را ہیں ہیں: یا تو مترجم متن کے مفہوم پر غور کرے اور اسے ہدفی زبان کے اصول و قواعد کے لحاظ سے منتقل کر دے۔ دوسری را یہ ہے کہ وہ اصل زبان کے ہر لفظ کے معنی ہدفی زبان میں لکھ دے۔ پہلی صورت میں یہ ایک فطری ترجمہ نظر آئے گا اور پڑھنے کے لیے زیادہ بہتر ہو گا۔ اسے حرکی مماثلت (Dynamic Equivalence) یا تناولی مماثلت (Functional Equivalence) کہا جاتا ہے۔

دوسری صورت میں یہ ایک ایسا لفظی ترجمہ ہو گا جو پڑھنے کے لیے تو دشوار کن ہو گا تاہم اصل سے قریب ہو گا۔ اس طرح کا ترجمہ رسمی مماثلت (Formal Equivalence) کہلاتا ہے۔ نیدا نے حرکیاتی مماثلت کی تائید کی ہے اور اس کے نزدیک مفہوم کی منتقلی، الفاظ سے وفاداری سے زیادہ اہم ہے۔ عبرانی سے انگریزی میں بالکل کا ترجمہ اسی طرز پر کیا گیا ہے۔ نیدا کے مطابق ترجمہ کے عمل کے دو مرحلے ہیں۔

(1) تکنیکی طریقہ عمل۔ اس میں اصل زبان اور ہدفی زبان کا تجھریہ انجام پاتا ہے۔ ترجمہ کرنے سے پہلے اصل متن کا گہرائی کے ساتھ مطالعہ کیا جاتا ہے اور پھر معنیاتی اور نحوی کے سلسلے میں فیصلے لئے جاتے ہیں۔

(2) تنظیمی طریقہ عمل۔ مناسب وقوفوں کے ساتھ مسلسل مترجم اپنی جانب سے کی گئی کوششوں کی جائج کرتے رہتا ہے۔ دوسرے مترجمین کی جانب سے کئے گئے ترجمے اگر موجود ہوں تو ان سے مقابل اور موازنہ کرتے رہتا ہے اور ہدفی زبان کے قارئین سے ترجمہ کے بارے میں ان کی رائے، رد عمل اور احساسات کو حاصل کرتے ہوئے متن کی صحت و درستگی اور اس کی ترسیلی تاثیر کو پر کھٹکتے رہتا ہے۔

ٹائلر اصل کے ساتھ ساتھ چلنے پر زیادہ زور دیتا ہے۔ الیکزینڈر فریزر ٹائلر (1747-1813) کے نزدیک اصل زبان کی خوبیاں پوری طریقہ سے ہدفی زبان میں اپنی قوت کے ساتھ نظر آئی چاہیئں۔ اس کے نزدیک ترجمہ، اصل کام کی مکمل فلسفہ ہو، ترجمہ کا اسلوب اصل کے عین مطابق ہو اور ترجمہ اصل متن میں موجود بے ساختگی کا مظہر ہو۔ جان کے چاؤ نے 1975 میں چھپی اپنی ایک کتاب میں دعویٰ کیا ہے کہ یاں فوفاداری، فصاحت اور نفاست کا نظریہ دراصل ٹائلر ہی کے نظریات ترجمہ سے لیا گیا ہے۔

فرانسیسی مفکر اٹنے ڈولے (Etienne Dolet 1540-1606) نے نہ صرف مفہوم کی منتقلی پر زور دیا بلکہ اس کے نزدیک ترجمہ میں مداخلت بھی جائز ہے۔ اس کا کہنا ہے کہ مترجم کو غریب اوضاع اور مزہم امور کی وضاحت کرنے کا اختیار اسے حاصل ہوتا ہے۔ وہ لفظ کے بدالے لفظ داخل کرنے سے احتراز کرنے کا مشورہ دیتے ہوئے عام فہم زبان کے استعمال پر زور دیتا ہے۔ اس کے نزدیک لفظوں کا انتخاب اور ان کی ترتیب زیادہ ضروری ہے جس سے صحیح کیفیت پیدا ہو سکے۔

ہومر کے معروف مترجم جارج چیپ کے نزدیک بھی الفاظ نہیں بلکہ مفہوم کی منتقلی ترجمہ کی اصل روح ہے۔ وہ ترجمہ میں تشریحات کا بھی قائل ہے اور ڈھیلے ڈھالے ترجمے سے پرہیز کرنے کا مشورہ دیتا ہے۔

لپ زگ (Zig Liep) کتب فکر کے بانی فلپک (Filipek) کے نزدیک لفظ کی جگہ لفظ

کے بجائے متن کے مفہوم کی منتقلی زیادہ اہم ہے۔

نظریہ مماثلت (Theory of Equivalence) کے مبلغ اٹو کڈ (Otto Kade) نے مطابقت کی جو چار اقسام پیش کی ہیں اس میں سوائے پہلی قسم "ایک سے ایک کی مطابقت" (One to one) کو جھوڑ کر باقی تینوں مطابقتیں یعنی "ایک سے کئی" (One to many)، "ایک سے جزوی" (One to part of one) اور "ایک کے مقابلے کوئی نہیں" (None) مفہوم کی منتقلی پر زور دیتی ہیں۔

جرمن ترجمہ نظریہ ساز بھی معیاری ترجمہ کی تعریف میں سرگردان نظر آئے اور انہوں نے ترجمہ کا "اسکوپوس نظریہ" (Skopos Theory) پیش کیا۔ یہ نظریہ ہیانس ور میر (Hans Vermeer) اور کریستین نارڈ (Christiane Nord) کے خیال کا نتیجہ ہے۔ اسے عالمی سطح پر ترجمہ کے سب سے موثر نظریات میں سے ایک ہونے کا شرف حاصل ہے۔ "اسکوپوس" جرمن لفظ ہے جس کا مطلب 'مقصد' ہے۔ اسکوپوس نظریہ اس بات کا دعویٰ کرتا ہے کہ ہر فعل کا ایک مقصد ہوتا ہے اور ترجمہ بھی نزے عمل سے بڑھ کر کچھ اور ہے اور یہ انسانی فعل کی ایک مخصوص شکل ہے۔ یہ ترجمہ کا مقصد ہی ہے جو ترجمہ کے طریقہ کار اور حکمت عملی کا تعین کرتا ہے۔ چنانچہ ترجمہ کے معیار کو سب سے پہلے ہدفی متن کے فناش اور اثر کو دھیان میں رکھنا ہوگا۔ بلکہ اگر زیادہ بار یکی سے دیکھا جائے تو "Skopos" کے معنی ایسی شے کے ہوں گے جس کی ترجمہ سے پہلے وضاحت کر دی جائے۔ اسکوپوس اصل متن کے بجائے ہدفی متن پر زیادہ زور دیتا ہے چنانچہ یہ بھی مفہوم کی منتقلی کی تائید کرنے والا ایک نظریہ ہے جس میں اصل متن کی حیثیت کم تر اور ہدفی متن کی حیثیت برتر ہے۔ آگے بڑھ کر یہ طریقہ ترجمہ سے زیادہ معلومات کی فراہمی میں تبدیل ہو جاتا ہے۔ عملی طریقہ (Functional Approach) کے نظریے سے بہت زیادہ قریب ہے۔ اس کے تحت ترجمے کی سرگرمی معلومات، توقعات، اقدار اور اصولوں پر منحصر ہے۔ یعنی ان عوامل کی بنیاد پر متن میں مداخلت کی جاسکتی ہے۔

1900 سے 1930 کے درمیان جو نظریات سامنے آئے ان کی جڑیں جرمن ادبی اور فلسفیانہ روایات میں پیوست ہیں۔ یہ تصور کیا جاتا ہے کہ زبان ابلاغی نہیں بلکہ تشکیلی ہے اور ترجمہ کا کام متن

کی تفہیل نوکرنا ہے۔ شلیئر مارچر اور بولٹ کے نزدیک ترجمہ ایک تحلیقی قوت ہے جس میں ترجمہ کی مخصوص حکمت عملیاں مختلف النوع ثقافتی اور سماجی افعال کی تکمیل کرتی ہیں جس سے اقوام، ادب اور زبانوں کی تغیر ہوتی ہے۔

بیسویں صدی کے آغاز پر ان خیالات میں تبدیلی آتی جس کا محکم جدید تحریکات تھیں۔ ان تحریکات میں جوبات اہم تھی وہ ترجمہ کی "خود مختاری" تھی، بحیثیت متن اس کی اپنی پہچان، جو کسی مشتق تو ہو لیکن اسے بھی برابر کی اہمیت حاصل ہو والٹر بخا من نے 1923 میں اپنے مضمون "مترجم کا کام" میں لکھا کہ ترجمہ کا مقصد اصل متن کے مفہوم کو قارئین کے لیے سمجھادینا نہیں ہے، یہ خراب ترجموں کی نشانی ہے۔ ترجمہ کو اصل کے ساتھ متوازی طور پر زندہ رہنا چاہیے اور اسے اصل کے "ازندگی کا سلسلہ" بننا چاہیے اس کے مطابق ایک اچھے ترجمے کی نشانی یہ ہے کہ وہ زبانوں کے درمیان موجود مرکزی نکتے کو اجاگر کرے۔

جارج استینر کے نزدیک ترسیل اور ابلاغ زیادہ اہم ہیں جوزبان، ثقافت، وقت اور شخصیت سے بالاتر ہیں چنانچہ اس کے نزدیک لفظی ترجمہ کے بجائے مفہوم کی منتقلی اصل ہے۔ ساتھ ہی اس کا یہ بھی ماننا ہے کہ ترجمہ کے ذریعہ ہدفی زبان میں نئے لسانی اور تہذیبی عناصر داخل ہونے چاہیے۔

اس سلسلہ میں 1970 کے دہے میں پیش کردہ اسرائیلی ثقافتی محقق اتمارایون زوہر (Itamar Even-Zohar) کے پیش کردہ "ہمہ نظامی نظریہ" (Polysystem theory) کا جائزہ بھی لینا ضروری ہے۔ ایون زوہر کے نزدیک ادبی ہمہ نظامی کے اندر ترجمہ کردہ ادبی ترجمہ کے کردار کو کم نہیں سمجھا جاسکتا۔

اس سے بڑھ کر ایون زوہر کہتا ہے کہ جب ترجمہ مرکزی بحیثیت حاصل کر لیتا ہے تو وہ بذاتِ خود اتنا مضبوط ہو جاتا ہے کہ اس کے ہدفی ثقافتی میلانات کے مطابق ہونے کی ضرورت نہیں۔ مترجم اصل کے قریب رہتا ہے اور وہ ہدفی زبان کے ماؤں کی پیروی کرنے یا اس کی مطابقت کرنے کی کوشش نہیں کرتا۔ اگر ترجمہ شدہ ادب کی پوزیشن کمزور ہو تو اس کے برخلاف رجحان پہنچ لگتا ہے یعنی یہاں پر ہدفی زبان کی بیرونی مرکزیت اختیار کرتی ہے۔ مترجم ہدفی ثقافت کی زیادہ سے زیادہ خصوصیات کو سونے کی کوشش کرتا ہے تاکہ ترجمہ میں ہدفی کلچر زیادہ غالب نظر آئے جو کہ

قابل اطمینان ترجمہ نہیں ہے۔

مونا بیکر کے نزدیک ترجمہ ایک بازیانیہ ہے۔ تاہم یہ بازیانیہ ہمارے پاس معروف تصور سے قدرے مختلف ہے۔ بازیانیہ کا تصور بالعوم کئی علوم میں موجود ہے اور پچھلے کئی دہوں میں بالخصوص ہیومانیٹریز میں اس کی تعریفات کی گئی ہیں۔ ترجمہ کے ماہرین نے بھی اسے وہاں سے اسے بطور ایک ادبی اصطلاح کے مستعار لیا ہے۔ تاہم مونا بیکر نے اپنے باب "ترجمہ بطور بازیانیہ" میں اسے ایک اور معنوں میں لیا ہے۔ مونا بیکر کے نزدیک بازیانیہ ہماری آس پاس پائی جانے والی دنیا اور اس میں ہماری جگہ کے متعلق توضیح کا واحد ذریعہ ہے۔ اس کی شروعات انسانوں، ان کے ماحول اور اس ماحول میں پائی جانے والی کہانیوں کے درمیان تعلق کے دو بنیادی مفروضات سے ہوتی ہے۔ پہلا مفروضہ تو یہ کہ ہمیں حقیقت تک کوئی راست رسائی حاصل نہیں ہے؛ بالخصوص حقیقت تک ہماری پہنچ ان کہانیوں کے ذریعہ ہوتی ہے جو ہم اس دنیا کے بارے میں، جس میں ہم رہتے ہیں، ایک دوسرے سے بیان کرتے ہیں۔ دوسرا مفروضہ یہ ہے کہ جو بھی کہانی ہم بیان کرتے ہیں وہ نہ صرف ہمیں حقیقت تک رسائی فراہم کرتی ہیں بلکہ ساتھ ہی اس حقیقت کی صورت گری میں ہمارے ساتھ شریک ہوتی ہیں۔ چنانچہ ترجمہ کو ایک ایسے بازیانیہ کے طور پر سمجھا جاسکتا ہے جو دوسری زبان میں واقعات اور کرداروں کی نمائندگی کرنے کے بجائے خود ان کی تشکیل کرتا ہے۔

مذکورہ بالاجائزہ سے پتہ چلتا ہے کہ ترجمہ کے مشرقی و مغربی معیارات دونوں ہی "وفادری" پر مبنی ہیں۔ اصل متن کے احترام کے تین، وہ زبان کی قارئین کی جانب سے قبولیت اور ترجمہ شدہ متن کی فہمی اور جمالیاتی قدر کو ملاحظہ رکھتے ہیں۔ اس لحاظ سے، شاید ہم خود کو یہ کہنے پر مجبور پاتے ہیں کہ ایک اچھا ترجمہ دراصل "باز تحقیق" ہے۔ یہ نہ صرف اصل کی ترجمانی ہوتا ہے بلکہ اصل کی تہذیب و شاستری کا بھی آئینہ دار ہوتا ہے۔

حوالے:

1. Title : An Inquiry into Yan Fu's Translation Theory of Faithfulness, Expressiveness, and elegance: The Beginning of China's

- Modern Translation Theory, Author(s) : Min ZHANG, Published by : Ewha Womans University Press
2. "On the Position of 'Faithfulness, Expressiveness, and Elegance' in China's Traditional Translation Theory." Translation, Quarterly 15 (2002): 1–22.
3. Classical Theories of Translation from Cicero to Aulus Gellius, Author:Douglas Robinson
4. Article: Towards an Indian Theory of Translation by Indra Nath Choudhuri, Indian Literature Vol. 54, No. 5 (259) (September/October 2010), pp. 113-123
5. Western Translation Theory: From Herodotus to Nietzsche by Douglas Robinson, St. Jerome Pub., 2002
6. A short history of translation through the ages, from blog of Marie Lebert
7. Contemporary Translation Theories, by Edwin Gentzler, Publisher:Multilingual Matters, 2001
8. Introducing Translation Studies Theories and applications by Jeremy Munday, Routledge Publicaitons
9. Theories of Translation: An Anthology of Essays from Dryden to Derrida by Rainer Schulte, Published by University of Chicago Press

جناب محمد نعیمان علی، شعبہ ترجمہ، مولانا آزاد نیشنل اردو یونیورسٹی، حیدر آباد میں پی ایچ ڈی اسکالر ہیں۔

محمد شریف

لداخ میں اردو افسانہ

اردو میں مختصر افسانے کا آغاز میں سویں صدی میں ہوا لیکن اس قلیل مدت میں ہی ریاست جموں و کشمیر میں بہت سارے افسانہ نگار سامنے آئے جنہوں نے فتحی اور جمالیاتی لحاظ سے ایسے کامیاب افسانے لکھے جن کی شہرت پورے برصغیر میں ہو گئی۔ ریاست جموں و کشمیر میں شاعری کے بعد جس صنف کو مقبولیت حاصل ہوئی وہ افسانہ ہے اردو ادب کی تمام نثری اصناف میں یہ واحد صنف ہے جو تیزی سے ترقی کی منزلوں کو طے کر کے منزل کمال پر پہنچ چکی ہے۔ یہاں بھی افسانہ نگاری کا آغاز اگر چہ روایتی انداز سے ہوا لیکن آہستہ آہستہ لکھنے والوں کے شعور میں بالیدگی آئی گئی اور ان کی صلاحیتیں اُبھر نے لگیں۔ انہوں نے اپنے افسانوں میں سماجی، سیاسی، اقتصادی، نفسیاتی اور مذہبی موضوعات کے علاوہ ریاست کی تہذیب و ثقافت کو بھی اپنے افسانوں کا موضوع بنانا شروع کیا۔

ریاست کے دونوں خطوں کی طرح خطہ لداخ میں بھی اردو زبان و ادب کی ترقی روز بے روز بڑھتی جا رہی ہے۔ لداخ میں اردو کے قارئین بہت ہے۔ لیکن اس کے باوجود ارادت و تخلیق کاروں کی تعداد بہت کم ہے کیونکہ یہاں کے لوگوں کو اپنی مادری زبان میں لکھنے کا بہت شوق ہے۔ عبدالغنی شیخ نے خطہ لداخ میں تصنیف و تالیف کے حوالے سے اپنے مضامین "لداخ میں اردو" میں یوں تحریر کیا ہے:

"اگرچہ 1947ء کے بعد بچھلی پانچ دہائیوں کے دوران لداخ میں

ہزاروں اردو قارئین نکلے ہیں۔ لیکن خطے نے بہت کم ادیب اور قلم کار پیدا کئے ہیں۔ اس کی وجہ سے اردو ادب میں علاقائی طور پر بہت کم کام ہوا ہے۔ (1)

1947ء سے پہلے لداخ میں اردو تصنیف و تالیف کا رواج بہت کم تھا۔ لیکن جتنے موضوعات پر مضامین اور مقالات لکھے گئے ان کے علاوہ نظمیں، غزلیں اور حمد و نعت کے موضوعات پر اشعار بھی لکھے گئے ہیں وہ خطے میں اخبارات، رسائل اور دیگر قسم کے وسائل کی کمی کے سبب شائع نہیں ہوئے اور یوں ہی زمانے کی گرد میں دب گئے۔ لیکن لداخ کے پہلے قلم کار منشی عبدالستار نے سب سے پہلے لداخ کی تاریخ اردو میں ”تاریخ مغربی تبت“ کے نام سے لکھی۔ یہ کتاب ریاست میں لکھی جانے والی پہلی تاریخ کی کتاب ہے جو ڈوگرہ حکومت نے ضبط کر لی۔ رقیب بانو نے اپنی کتاب ”لداخ میں اردو زبان و ادب“ میں منشی عبدالستار کے بارے میں یوں بیان کیا ہے:

”منشی عبدالستار واحد مطالعی جامد آزادی اور اردو کے نمایاں قلم کار گزر چکے ہیں۔ انہیں اردو زبان و ادب سے انتہائی شغف تھا۔ تقسیم ملک سے پہلے جوان خبرات لا ہو رہے، پنجاب اور جموں و کشمیر سے لیہہ آیا کرتے تھے وہ ان کا باضابط مطالعہ کیا کرتے تھے۔ ان اخبارات کے مطالعہ سے انہیں نہ صرف تحریک آزادی میں حصہ لینے کی تحریک ملی، بلکہ انہیں اردو زبان کے تخلیقی استعمال پر بھی کامل قدرت حاصل ہوئی۔ چنانچہ انہوں نے لداخ کی تاریخ ”تاریخ مغربی تبت“ کے نام سے قلمبند کی۔ یہ تاریخ ریاست میں لکھی جانے والی اولین اردو کی تاریخی کتابوں میں شمارے ہے۔ ڈوگرہ حکومت نے اس کتاب پر پابندی عائد کر کے ضبط کر دی۔“ (2)

آزادی کے بعد لداخ میں اردو نے نمایاں ترقی کی، اردو میں کتابیں لکھی گئی اور اردو قارئین کی تعداد بھی بڑھنے لگی۔ لداخ میں زبان کے نام پر رسا کشی نہیں ہوئی، یہی وجہ ہے کہ آج لداخ میں ادبی، سیاسی اور ثقافتی زندگی پر اردو کا اثر ہے۔ کہا جا سکتا ہے کہ لداخ میں اردو قارئین کی

تعداد بہت زیادہ ہے۔ لیکن لکھنے والے بہت کم ہے اب تک چند نام ایسے ہیں جنہوں نے اردو میں اپنی تصانیف چھوڑی ہیں۔ ان میں کا چو اسفندیار خان، کاچو سکندر، بابو عبدالحمید، عبدالغئی شیخ، بابو عبدالقیوم، عبدالرشید راہیگیر، صادق علی صادق، رضا مجدد بڈ گامی، جواد جالب ایمنی، صنم و انچک، سیوا نگ نمکلیں، باقر علی باقر، اکبر لداختی وغیرہ ہیں۔ لیکن ان میں سے اردو نشر کی حیثیت سے اکبر لداختی۔ عبدالغئی شیخ اور عبدالرشید راہیگیر کے نام اہمیت کے حامل ہیں۔ ان کے علاوہ کسی نے اب تک ناول اور افسانے پر کتابیں نہیں لکھیں ہیں۔

لداخت میں اردو افسانہ نگاری کا آغاز اکبر لداختی کے افسانوں سے ہوتا ہے۔ انہوں نے لداخ کی تہذیب و ثقافت کو اپنے افسانے اور مضامین کا موضوع بنایا۔ ان کے مضامین اور افسانے ترقی پسند بحاجن کے ترجمان رسالے ”آزاد“ میں باقاعدگی سے شائع ہوتے رہے۔ اکبر لداختی نے افسانے کے علاوہ دیگر مختلف عنوانات پر مضامین بھی لکھے ہیں جو تعمیر۔ شیراز وغیرہ میں چھپ کر منتظر عام پر آچکے ہیں۔ اکبر لداختی نے سرینگر اور ریاست سے باہر تعلیم حاصل کی ہے۔ تعلیم حاصل کرنے بعد کچھ وقت تک ریڈ یو میں ملازمت کی پھر کچھ محل اکادمی میں کارکن کے طور پر بھی کام کرتے رہے۔ اس کے علاوہ سب ڈویژنل مجرموں کے عہدے پر بھی فائز رہے۔ پھر بعد میں فیملی پلانگ میں ایڈمنیسٹریٹو فیسر رہ چکے ہیں۔ ان کے والد لداخ میں کاروبار کرتے تھے۔ اکبر لداختی کے رشتہ میں کوشک بکولا جو عرصہ تک ریاست کے وزیر رہے اور بعد میں پارلیمنٹ کے رکن رہے۔ ان کے رشتہ دار تھے۔

ترقبی پسند تحریک سے ان کا گہرالگاوارہ اور وہ اس تحریک کے لیے ریاست میں کام کرتے رہے۔ لداخ کے اردو لکھنے والوں میں اپنے ذوق اور جوانات کی بدولت اکبر لداختی کافی مشہور ہیں۔ انہوں نے لداخ میں پہلا افسانہ لکھا جس کا نام ”داغ“ ہے۔ یہ لداخ کا پہلا افسانہ ہے۔ جس میں لداخ کی تہذیب و ثقافت کے بارے میں تیقینی معلومات فراہم ہوتی ہیں۔ ان کے بارے میں جان محمد آزاد اپنی کتاب ”جھوک شمیر کے اردو مصنفوں“ میں یوں رقم کرتے ہیں:

”لداخ کے بیش بہالوک گیتوں کے علاوہ آپ کے مضامین ہمیں لداخ کی تہذیب کی بعض بواجھیوں سے بھی آگاہ کراتے ہیں۔ وہ ہمیں ایسے

دیہات کی سیر کرتے ہیں جہاں اگر بچے کا باپ مسلمان ہے تو ماں بودھ ہے۔ ماں مسلم ہے تو باپ بودھ ہے۔ ان علاقوں میں وہ نہیں ایسے کرداروں سے ملاتے ہیں جن کا نام ”علیٰ شی و انگل“ ہے۔ دو بھائی جن میں سے ایک مسلمان ہو گا تو ایک بودھ۔ بودھ گنپ مرمت طلب ہو تو مسلم بودھ مل کر اور اگر مسجد کی مرمت مطلوب ہو تو بودھ مسلم مل کر اس کی تجدید کریں گے۔ ان ہی خوبیوں کا حائل آپ کا افسانہ ”داغ“ بے حد مقبول ہوا۔ (3)

اکبر لداختی نے افسانے کے علاوہ بہت سے مضامین بھی لکھے ہیں۔ آپ کا ایک مضمون ”لداخ کے گیت“ ماہنامہ ”آزاد“ میں 1952ء میں شائع ہوا۔ اس طویل مضمون میں آپ کے طرز بیان کی شفقتگی آپ کی تخلیقی معنویت اور جاذبیت کا واضح اظہار ملتا ہے۔ اردو کے مشہور محقق اور ادیب عبدالقدوس روروی اکبر لداختی کے افسانے اور مضامین کے بارے میں یوں تحریر کرتے ہیں:

”اکبر ادب کا سترہ اذوق رکھتے ہیں افسانے اور مضامین بھی انہوں نے لکھے ہیں۔ ان کا افسانہ ”داغ“، بہت مقبول ہوا اور اس افسانے کی وجہ سے ان کی شهرت بھی ہوئی۔ ”گونگ پوش“ کے لیے بھی وہ لکھتے تھے۔ چنانچہ اس کے پہلے شمارہ ”جون 1952ء“ کے لیے انہوں نے لداختی گیت کا تعارف مرتب کیا۔ یہ اس دور راز سر زمین کے بارے میں قیمتی معلومات آفرین مضمون ہے جس سے لداخ کے سر زمین، موسم، مزانج اور لداختی کے ادبی انداز اظہار کے بارے میں قیمتی معلومات فراہم ہوتی ہیں۔ (4)

آپ کے مضامین کے بارے میں رقیہ بانو اپنی کتاب ”لداخ میں اردو زبان و ادب“ میں یوں رقم کرتی ہیں:

”آپ کا مضمون ”لداخ کا لوک ادب“ رسالہ تمیر میں نومبر 1999ء کے شمارے میں شائع ہوا تھا۔ جس سے لداخ کے بارے میں قیمتی معلومات

فراہم ہوتی ہیں۔ لداخ جیسے دور دراز سر زمین کے موسم کے مزاج، تہذیب و تمدن، رسم و رواج، لداخیوں کے مزاج، لداخی ادب وغیرہ کے بارے میں بھرپور معلومات فراہم کرتے ہیں،” (5)

ان باتوں سے یہ ثابت ہوئی ہے کہ اکبر لداخی نے سب سے پہلے اردو افسانہ اور مضمایں میں لداخ کی تہذیب و ثقافت، رسم و رواج اور یہاں کے موسم کے مزاج کے بارے میں اپنی تخلیقی صلاحیت سے پوری دنیا کے لیے قیمتی معلومات فراہم کی ہیں۔ انہوں نے اپنے افسانے میں لداخ کلچر کو نمایاں طور پر ظاہر کیا ہے۔ لداخ میں اردو افسانے کا آغاز انہیں کے ہاتھوں سے ہوا لیکن ان کا کوئی افسانوی مجوعے یا ان کے افسانوں پر اب تک کوئی کتاب نہیں چھپی۔

اکبر لداخی کے بعد جس معترض اور مشہور افسانہ نگار سے لداخ میں اردو افسانہ کا باقاعدہ طور پر آغاز ہوا وہ عبدالغنی شیخ ہے۔ جنہوں نے لداخ جیسے بر فیلے علاقے میں اردو افسانوی ادب کو زندہ رکھا ہے انہوں نے اپنے افسانوں میں لداخ کے اطراف میں بکھری ہوئی زندگیوں سے اپنے افسانوں کا تانا بانا تیار کیا ہے۔ وہ یہاں کے باشندوں سے متعلق واقعات کو ایک نئے انداز سے پیش کر کے لداخ جیسے علاقے کی تہذیب و ثقافت اور یہاں کی زندگیوں کے نہ صرف مختلف رنگوں سے اردو دنیا کو روشناس کرتے ہیں بلکہ خود لداخ جیسی سُنگلاخ زمین پر اردو کی آبیاری بھی کر رہے ہیں۔ (عبدالغنی شیخ 1936ء میں لیہہ لداخ میں پیدا ہوئے۔ ابتدائی تعلیم اپنے گاؤں میں حاصل کی۔ 1951ء میں شائع ہوئے۔ انہوں نے دوناول بھی لکھے۔ پہلا ناول ”وہ زمانہ“ 1977ء میں اور دوسرا ناول ”دل ہی تو ہے“ 1978ء میں کشمیر مرکنا نکل پریس، کشمیر سے شائع ہوئے۔ نور شاہ نے لداخ کے پہلا معترض افسانہ نگار کے بارے میں اپنی کتاب ”جموں کشمیر کے اردو افسانہ نگار“ میں یوں رقطراز ہے:

”عبدالغنی شیخ کا سب سے بڑا کارنامہ یہ ہے کہ انہوں نے لداخ جیسے بر فیلے علاقے میں اردو افسانوی ادب کو زندہ رکھا اور اپنے افسانوں میں لداخ کے اطراف میں بکھری ہوئی زندگی اور زندگی سے وابستہ ان گنت واقعات اور حالات کو ایک منفرد انداز سے سمجھا اور پیش کیا“۔ (6)

عبدالغنى شيخ سے لداخ میں باقاعدہ طور پر اردو افسانہ نگاری کا آغاز ہوا۔ انہوں نے گزشتہ آدھی صدی سے زیادہ مدت سے لداخ میں اردو افسانہ کی شمع روشن رکھی ہے۔ انہوں نے افسانے، ناول، تقدیم، تاریخ، خاکے، ادبی اور علمی مضامین لکھھیں۔ ان کی تخلیقات اور مضامین اردو کے مختلف رسائل آ جکل۔ شمع، بیسویں صدی، شاعر، بانو، اردو دنیا، ایون اردو، ہمارے ادب، شیرازہ، تعمیر، جدید فلکوفن، سبق اردو، پیپوش، دلیش وغیرہ میں شائع ہوئے ہیں۔ جان محمد آزاد نے اپنی کتاب ”مجموعہ و کشمیر کے اردو مصنفوں“ میں عبدالغنى شيخ کے بارے میں یوں تحریر کیا ہے:

”چھلی ایک دہائی کے دوران عبدالغنى شيخ نے ادیب کے علاوہ لداخیات کے ایک مقتدر محقق کی حیثیت سے مقبولیت حاصل کی ہے۔ اس دوران آپ کے افسانے اور کہانیاں ملک کے کثیر الاشاعت رسائل میں شائع ہوئیں۔ شمع (دہلی) میں آپ کے نصف درجن افسانے شائع ہوئے۔ آپ کے فن میں اب خون جگر کی نقش گری صاف جھلکتی ہے۔ آپ کی اختصار پسندی اور قطعیت آپ کے فن کی دو بڑی خصوصیات ہیں۔ ادھر لداخ کے کچھ اور اس کی تاریخ پر آپ کے درجنوں مضامین پابندی سے ”شیرازہ“ اور ”تعمیر“ میں شائع ہوتے رہتے ہیں ان مضامین کے مطالعہ سے یہ بات عیاں ہوتی ہے کہ آپ لداخیات کے موضوع پر ایک اتھارٹی کی حیثیت حاصل کر چکے ہیں“۔ (7)

عبدالغنى شيخ کے چار افсанوی مجموعے چھپ کر منظر عام پر آچکے ہیں۔ پہلا افسانوی مجموعہ ”زو جیلا کے آرپار“ 1970ء میں شائع ہوا۔ اس مجموعے میں کل دس افسانے ہیں۔ جیسا کہ مجموعہ کے نام سے یہ ظاہر ہے ”زو جیلا کے آرپار“ زو جیلا کی حد بندی کشمیر کے آخری ضلع گاندر بل کے ساتھ ختم ہوئی ہے۔ یہاں سے ہی ضلع کر گل (لداخ) کی ابتداء ہوتی ہے۔ زو جیلا مشکل ترین درہ ہے اس کی بل کھاتی ہوئی سڑک سے گزر کر انسان ایک دوسری ہی دنیا میں پہنچ جاتا ہے۔ جہاں سے فلک بوس اور نہ ختم ہونے والے ننگے پہاڑوں کا سلسہ شروع ہو جاتا ہے۔ اس مجموعے کی پہنچ کہانیاں انہیں ننگے پہاڑوں کے پیچے بے انسانوں کی ہے۔ جبکہ باقی پہنچ کہانیاں زو جیلا

کے اس پارکشمیر اور ملک کے بعض دیگر حصوں کے پس منظر میں لکھی گئی ہیں۔ اس مجموعے کے زریعے انہوں نے پہلی مرتبہ لداخت کے ارد و ادب میں ادب برائے زندگی کے اہم تصور کو شامل کیا۔ ان کا یہ مجموعہ اس لیے بھی اہمیت کا حامل ہے کہ ان کی ادبی زندگی کا آغاز بھی اسی سے ہوا۔ اس میں ”لوسر اور آنسو“، ”گنجائی“ اور ”دادی اماں“ جیسی مشہور کہانیاں شامل ہیں۔

”دوراہا“ عبد الغنی شیخ کا دوسرا افسانوی مجموعہ ہے۔ یہ مجموعہ 1993ء میں شائع ہوا۔ اس افسانوی مجموعے میں کل تینیس (23) افسانے شامل ہیں۔ یہ سارے افسانے ملک کے اہم رسائل میں شائع ہو چکے ہیں۔ اس میں انہوں نے رومانیت پسندی اور حقیقت نگاری کا ایک حسین امتزاج قائم کیا ہے۔ اس مجموعے پر تبصرہ کرتے ہوئے راشد ہوسامی لکھتے ہیں:

”عبد الغنی شیخ نے زندگی کو بہت قریب سے دیکھا ہے۔ مختلف پہلوؤں اور

الگ الگ زاویوں سے دیکھا ہے۔ اور پھر ان مشاہدات کو کہانیوں کا روپ دے کر صفحہ قرطاس پر اتارا ہے۔ عبد الغنی شیخ کے افسانے عوامی زندگی سے لیے گئے ہیں۔ اس لیے ان کے یہاں مشاہدے کا حصہ تخلیل اور تمثیل دونوں سے زیادہ ہے۔ وہ آدش و اداور پند و نصارخ سے گریز کرتے ہیں۔

جن واقعات کو عام طور سے قابل توجہ سمجھنا نہیں جاتا، افسانہ نگار ان میں بھی زندگی کی پیچیدگیوں اور نفسیاتی ابحضون کو ڈھونڈ رکاتے ہیں۔ بعض مقامات پر تو یوں محسوس ہوتا ہے کہ انہوں نے چشم دید و واقعات کو من عن تحریر کی شکل دے دی ہے۔ لیکن ایسی تحریریوں میں بھی اخبارات کی رپورٹ کارنگ نہیں ہوتا۔ مصنف کو انسانی اقدار پر مکمل اعتماد ہے۔ وہ محبت، دوستی اور ہمدری کے انسانی جذبات میں گہرائیہ رکھتے ہیں۔ (8)

انہوں نے اپنے افسانوں میں شہری اور دیہی زندگی اور بالخصوص متوسط طبقے کی حقیقی تصور کیشی کی ہے۔ ان کے افسانوں کے کردار ہمارے سماج کے جیتنے جاگتے کردار ہیں اور خاص بات یہ ہے کہ ہمیں ان کرداروں میں اپنی روزمرہ زندگی کا عکس نظر آتا ہے۔ علی باقر ان کے افسانوں مجموعے ”دوراہا“ کے پیش لفظ میں ان کی کردار نگاری کے حوالے سے یوں اظہار خیال

کرتے ہیں:

”عبدالغنی شیخ کے تحقیق کردہ کردار عام زندگی سے لیے گئے ہیں اور جیتے جائے، محنت مندا اور تو انا لگتے ہیں۔ وہ حالات کے ناپینا غلام نہیں ہیں اور سماجی تہذیب کے بلند رتبوں تک پہنچ کی صلاحیت رکھتے ہیں۔ شیخ حقیقت نگار کے قائل اور اپنے کرداروں کے احساسات، نفسیات اور ماحول سے خوب واقف ہیں“۔ (9)

عبدالغنی شیخ کا تیسرا افسانوی مجموعہ *Forsaking Paradise* (اردو افسانوں کا انگریزی ترجمہ) ہے جو 2001ء میں شائع ہوا۔ اس میں کل بارہ (12) کہانیاں ہیں۔ یہ عبدالغنی شیخ کی اردو اور لداختی کہانیوں کا انگریزی ترجمہ ہے۔ یہ ترجمہ امریکہ میں مقیم ایک خاتون ڈاکٹر اگروال نے کیا۔

”دولک، ایک کہانی، عبدالغنی شیخ کا چوتھا افسانوی مجموعے ہے۔ یہ مجموعے 2015ء میں شائع ہوا۔ اس میں کل 45 افسانے شامل ہیں جو ہندوستان کے مختلف اردو سائل میں شائع ہو چکے ہیں۔ اس مجموعے میں شامل زیادہ تر افسانوں میں انہوں نے اپنے علاقے اور وادی کشیر کے مسائل کو موضوع بنایا ہے۔ اس کے علاوہ انہوں نے اس میں مزاحیہ اور طنزیہ افسانے بھی تحریر کیے ہیں۔ جیسے کھودا پہاڑ نکلا چوہا، ایک انار سو بیمار اور اکبر بادشاہ کے دوبارہ آمد شامل ہے ان کی ہر کہانی انسانی نفسیات، زندگی کی تفخیم سچائیوں اور سماج کی حقیقی صورت حال کو بڑی خوبصورتی سے پیش کرتی ہے۔

عبدالغنی شیخ نے اپنے افسانوی مجموعے میں طبقاتی کشمکش، سماجی نابرابری، رشتہ خوری اور ظلم و تشدد کو موضوع بنایا ہے اور اس کے ساتھ ساتھ پیار و محبت کی جھلکیاں بھی ملتی ہیں۔ شیخ کی تحریروں میں لداختی ماحول اُن کا رہن سہن، بیاس کلچر، بودھی اور اسلامی تہذیب کی جھلک ملتی ہے۔ اس کے علاوہ یہاں کے سید ہے سادھے لوگوں کی زندگی کے مسائل اور نفسیاتی انجمنوں کے ساتھ ساتھ منظر نگاری، پلات سازی، کردار نگاری، واقع نگاری کے جو ہر دکھائے ہیں۔ ان کے افسانوں سے یہ بات واضح ہو جاتی ہے کہ انہیں اپنے اور وطن لداخ سے بے پناہ محبت ہے۔ جس

کا جا بجا اظہار ان کی کہانیوں میں ملتا ہے۔ انہیں اپنا کلچر اور تہذیب و تمدن بڑا عزیز ہے۔ ایک جگہ بر ج پر یہی کو اپنے خط میں لکھتے ہیں:

”لداخ میرا وطن ہے۔ یہاں کے تمدن و معاشرے کی نیزگیاں میرے ذہین میں آج بس گئی ہیں۔ ہر گھر کے کنج اور ہر کوچ کی کنٹر پر مجھے یہاں کے معاشرے سے متعلق کہانیاں بکھری ملتی ہیں اور میں ان کی عکاسی کرنا اپنا پہلا فرض جانتا ہوں۔ آپ مجھ سے اور کہانیاں ڈرامے وغیرہ طلب کر سکتے ہیں جو یہاں کی زندگی کے مختلف پہلوؤں سے نقاپ اٹھاتی ہیں۔“ (10)

عبدالغنی شیخ کے بارے میں بر ج پر یہی قطر از ہیں:

”عبدالغنی شیخ کو انسانوی تکنیک پر پوری گرفت ہے وہ مجہم اور غیر واضح بیانات سے گریز کرتے ہیں۔ ان کے ہاں بے جا عبارت آرائی بھی نہیں ملتی۔ وہ اپنی کہانیوں میں فلسفہ نہیں بگھارتے بلکہ جچے تلے انداز میں بات کرتے ہیں۔“ (11)

عبدالغنی شیخ کی سب سے بڑی خوبی یہ ہے کہ وہ لداخ میں بیٹھ کر دہلی اور ممبئی کا حوال بیان نہیں کرتے بلکہ اپنے اردو گرد کے ماحول کی عکاسی کرتے ہیں۔ اپنے کلچر اور تہذیب کی عکاسی کرتے ہیں۔ مشتاق احمد وانی نے ان کے انسانوں کے کرداروں کے بارے میں یوں کہا ہے:

”عبدالغنی شیخ کی افسانہ نگاری کا اختصاص یہ ہے کہ وہ حقیقی زندگی سے اپنے کردار لیتے ہیں۔ خواب خیال کی باتیں یا فکر و فلسے سے بوجھل مسئلے ان کے یہاں دیکھنے کو نہیں ملتے۔ وہ کرداروں کے احساسات اور جذبات کو ایک حسین انداز میں پیش کرتے ہیں جو کسی حد تک بڑی خوبی بھی جاتی ہے۔ عبدالغنی شیخ افسانے کے فنی لوازمات کا پورا پاس و لحاظ رکھتے ہیں۔ ان کے انسانوں کے کردار اپنے احوال اور معاشرے کی بہتر نمائندگی کرتے ہیں۔ ان کی دلچسپی نہ صرف اردو فلکشن سے ہیں بلکہ وہ تاریخ، فکر و فلسفہ اور صحافت سے بھی خاصی دلچسپی رکھتے ہیں۔“ (12)

ان کے تمام افسانے حقیقی فکشن پر منحصر ہیں۔ وہ اپنے افسانوں کے لئے مواد اور موضوعات کا انتخاب اپنے اردوگرد کے حالات، انسانی نفسیات، سماجی مسائل، ادھورے سپنوں، ڈینی انجمنوں اور متعدد تلخ تحقیقوں سے کرتے ہیں۔ ان کی سب سے بڑی خوبی یہ ہے کہ وہ اپنی کہانیوں میں بلند جز بات اور نفسیاتی پہلوؤں کو اس طرح پیش کرتے ہیں کہ ان کے بیان کئے گئے افسانوں کے موضوعات پر قاری غور و فکر کے لئے مجبور ہو جاتا ہے۔ وہ لداخ کے پہلا افسانہ نگار ہے جس نے تقسیم ہند سے لے کر آج تک لداخ میں اردو افسانے کی آبیاری کر رہا ہے۔

عبد الغنی شیخ کے بعد جس افسانہ نگار نے لداخ جیسے بر فیلمے علاقے میں اردو افسانے کو کافی بلندی تک پہنچایا وہ عبدالرشید را ٹکری ہے۔ عبدالرشید را ٹکری کا اصلی نام عبدالرشید خان ہے۔ وہ 14 فروری 1953ء میں خط لداخ کے ضلع کرگل کے ساکنہ شمشاد میں پیدا ہوئے۔ انہوں نے ادبی زندگی کا آغاز شعروشاوری سے کیا پھر وہ نثر نگاری کی طرف متوجہ ہو گئے اور کئی خوبصورت افسانے، مضمایں اور ناول لکھ کر ریاست کی ادیبوں میں اپنا مقام بنایا ہے۔ عبدالرشید را ٹکری کو اعلیٰ خدمات کے پیش نظر سال 2007ء میں ریاستی سطح پر بہتریں استاد کے اعزاز سے نوازا گیا۔ ریاست کے سابق وزیر اعلیٰ جناب غلام نبی آزاد نے یہ اعزاز ایک لاکھ روپے کی چک اور تو پنچی سند کی صورت میں بذات خود محبت فرمایا۔

ان کا تعلق لداخ کے ضلع کرگل سے ہے کچھ عرصے سے سرینگر میں سکونت پذیر ہیں۔ لیکن ان کے افسانوں اور ناولوں سے پتہ چلتا ہے کہ انہیں لداخ کی تہذیب و ثقافت سے والہانہ محبت ہے۔ کیونکہ ان کے افسانوں اور ناولوں میں لداخ کی تہذیب و ثقافت کی عکاسی ملتی ہے۔ را ٹکری کے افسانے، ناول، غزل اور مختلف موضوعات پر مضمایں کشمیر عظیمی، شیرازہ، کرگل نمبر اور لداخ پیشیل میں چھپتے رہتے ہیں۔ ان کا پہلا ناول بعنوان ”احساس“ 2011ء میں جے۔ کے آفیٹ پرنسپس جامعہ نگرہ دہلی سے چھپ کر منظر عام پر آیا۔ اپنے اس تخلیقی کارنامے کی وجہ سے نہ صرف ان کا نام لداخ کے مصطفیں میں دراج ہے بلکہ وہ لداخ اور ریاست جموں و کشمیر کے نمائیدہ ناول نگاروں میں شمار کیے جاتے ہیں۔ ناول ”احساس“ کے مطالعہ سے معلوم ہوتا ہے کہ مصنف نے دو اہم مقاصد کے تحت اسے لکھا ہے۔ پہلا جیسا کہ اس ناول کے سروق پر ہی تحریر ہے کہ یہ

ناول لداخ کے پس منظر میں لکھا ہے اور اسی مقصد کے تحت عبدالرشید راگیر نے لداخ سماج و معاشرت، رسم و رواج اور تہذیب و تمدن کے تحفظ اور اسے نئی نسل میں منتقل کرنے کی کوشش کی ہے۔ دوسرा مقصد لداخ میں اردو زبان و ادب کو فروغ دینا اور نوجوان کو اس کی طرف مبذول کرنا ہے اس مقصد کو حاصل کرنے کیلئے انہوں نے لداخ میں ادب تخلیق کرنے کی اس روایت کو تقویت بخشی ہے۔ مصنف کے اس بات کی وضاحت مندرجہ ذیل الفاظ سے ہوتی ہے جو انہوں نے ناول کی ابتداء میں ”حرف آغاز“ کے زیر عنوان تحریر کئے ہیں:

”صحت کی بحالی کے بعد یہ سوچ کر دوبارہ قلم سنبھال لیا کہ چلو سماج سدھار کی کوشش کے ساتھ ساتھ دم توڑتی اردو زبان کی بھی مقنودور بھر خدمت کرتا چلوں“۔ (13)

وقت کے ساتھ ساتھ سماج میں بھی تبدیلیاں رونما ہوتی رہی ہیں اور ان سماجی تبدیلیوں کے ساتھ ساتھ انسانی ضروریات اور سماجی تقاضوں میں بھی ردو بدل ہوتا ہے۔ عبدالرشید راگیر نے انہی بدلتے حالات کو پیش کرتے ہوئے بچوں کی تعلیم و تربیت اور عوامی افکار و مسائل کو بخشن و خوبی پیش کیا ہے۔ یہ ناول لداخ کی عام زندگی کے کئی پہلوؤں کو اندر سمیئے ہوئے ہے اور ناول نگار نے ہر پہلو کو مکمل طور پر پیش کرتے ہوئے زندگی کی تلخ تحقیقوں کی طرف اشارہ کیا ہے۔ نور شاہ عبدالرشید کی کہانیوں سے متعلق ”احساس“ کے دیباچہ میں یوں رقطراز ہیں:

”عبدالرشید راگیر کی کہانیوں کی بڑی خوبصورتی یہ ہے کہ ان میں مقامی رنگ ملتا ہے۔ مقامی حالات، واقعات ملتے ہیں اور مقامی کردار، مقامی زندگی کے ان گنت پہلوؤں میں مقامی رنگ بھرتے ہیں۔ یہی بات ان کے ناول ”احساس“ کے بارے میں کہی جاسکتی ہے۔ راگیر صاحب لداخ سے تعلق رکھتے ہیں اور احساس میں بھی انہوں نے لداخی ماحول کلچر معاشرت رہن سہن، تعلیم و تربیت، رسم و رواج اور تہذیب و تمدن کی عکاسی قدم اور لفظ لفظ میں اپنے انداز اور اپنے واشگاف لمحے میں کی ہے۔“ (14)

اردو افسانہ نگاری کے حوالے سے ان کا پہلا افسانوی مجموعہ ”اندھیرا سویرا“ کے عنوان سے 2014ء میں شائع ہو چکا ہے اس مجموعے میں کل تیرہ افسانے شامل ہیں جن میں افسانہ نگار کے مشہور افسانے کفارہ، اندھیرا سویرا، پھر دل، بے یار مسافر، مطلبی وغیرہ شامل ہیں جو ریاست کے نمائیدہ اخبارات اور رسائل میں بھی اشاعت پذیر ہوئے۔

اس مجموعے میں انہوں نے وادی کشمیر اور لداخ کے مختلف رسومات و ثقافت کے ساتھ ساتھ یہاں کے سماجی مسائل کو بڑی خوبصورتی سے پیش کیا ہے۔ ہر افسانے نگار نے اپنے افسانوں میں زندگی کے کسی بھی پہلو کو اجاگر کرنے کی کوشش کرتا ہے۔ اسی طرح عبدالرشید راہگیر نے بھی اپنی کہانی میں زندگی اور سماج کے پہلو کو موضوع بنا کر پاکیہ تکمیل تک پہنچایا ہیں۔ لیکن حیرت کی بات یہ ہے کہ وہ افسانے کے ایک ہی پہلو میں کئی سماجی پہلووں کو اس طرح ختم کر دیتے ہیں کہ اس میں فن افسانہ نگاری کا عروج بھی قائم رہتا ہے اور ہمیں بیک وقت کئی سماجی مسائل سے باخبر بھی کر دیتے ہیں۔ یہی مصنف کا کمال فن ہے کہ وہ جب ہمارے معاشرے کا کوئی ایک پہلو پیش کرتے ہیں تو اس ایک ہی پہلو میں ہمیں پورا ہدایت نظر آتا ہے۔ ان کے فن افسانہ نگاری کے حوالے سے نور شاہ لکھتے ہیں:

”اُن کی کہانیوں میں کوئی الجھاؤ نہیں، بے جا فلسفہ نہیں۔ وہ اپنے انداز سے کہانی لکھتے ہیں اور پیش کرتے ہیں یہی وجہ ہے کہ ان کی کہانیاں پڑھ کر زندگی کے اکثر پہلو کی تصویر یہیں سامنے آتی ہیں اور کچھ سوچنے پر مجبور کرتی ہیں۔“ (15)

انہوں نے اپنی افسانوں میں سیاسی، سماجی، تہذیبی، ثقافتی، انسانیت اور اعلیٰ اخلاق جیسے موضوعات کو پیش کر کے یہاں کے عصری ماحول کی مکمل ترجمانی کی ہے ان کے افسانوی مجموعہ کے بارے میں عبدالغنی شیخ نے یوں تحریر کیا ہے:

”افسانوی مجموعہ کے تیرہ افسانوں میں ساتھ افسانے یہ بتاتے ہیں کہ انسان کا دوسرا ہے انسان کے تینیں خلوص، ایثار اور پیار، نفرت کو محبت میں اور دشمنی کو دوستی میں بدل دیتے ہیں۔ ایک سنگ دل انسان کا دل پسچ جاتا

ہے اور بے دام غلام بن جاتا ہے۔ اسی آفیقی صداقت اور کلیہ پر یہ کہانیاں بنی ہیں۔ (16)

عبدالرشید راگیر نے اپنے افسانوں کا مرکز خطہ لداخ کو بنایا ہے۔ اس کی ایک وجہ یہ ہیں کہ ان کا تعلق لدارخ سے ہیں اور دوسری یہ کہ لدارخ کی سماجی مسائل کو اب تک وہاں کے چند مقامی ادیبوں کے علاوہ ریاست کے کسی ادیب نے اپنی تحقیقات میں شامل نہیں کیا تھا۔ عبدالغنی شیخ نے پہلی مرتبہ ان پر قلم اٹھایا اور عبدالرشید راگیر ان کی پیروی کرتے ہوئے خطہ لداخ کے سماجی۔ سیاسی۔ تہذیبی اور ثقافتی پہلوؤں کو اپنی کہانیوں میں شامل کیا ہے۔ اس حوالے سے ریاست جموں و کشمیر کے معروف انسانہ نگار نور شاہ لکھتے ہیں:

”لدارخ مختلف رسومات، ثقافت اور جغرافیائی خصوصیات کی وجہ سے ”مون لینڈ“ بھی کھلا تا ہے، رشید راگیر نے اس ”مون لینڈ“ کے اکثر مسائل اور خاص طور سے تعلیمی مسائل کو اپنی کہانیوں کا موضوع بناتے ہیں۔“ (17)

لدارخ کے ساتھ ساتھ وادی کشمیر کے ناساز گار حالات کو بھی انہوں نے اپنی کہانیوں میں شامل کیا جو دور جدید کے اعتبار سے بے حد اہمیت اور افادیت کے حامل ہیں۔ اس کے علاوہ انہوں نے اپنے افسانوں میں سیاسی و سماجی انتشار، تہذیبی و ثقافتی اقدار، انسانیت اور اعلیٰ اخلاق جیسے موضوعات کو پیش کر کے ریاست جموں و کشمیر اور خصوصاً لدارخ کے عصری حالات کی مکمل ترجمانی کی ہے اور اس تشویش ناک ماحول میں آپسی بھائی چارگی اور انسان دوستی کا پیغام دے کر ایک خوش حال اور پُر امن مستقبل کی طرف دعوات دی ہے۔ ان کے ساتھ ساتھ لدارخ میں کچھ نئے چہرے اُبھرے جنہوں نے اردو افسانے کوئی جتوں سے روشناس کرایا ہے۔ ان میں محمد شفیع ساگر، رضا امجد بدگامی، جواد جالب آمین، شبیر مصباحی اور احمد الیاس الوں وغیرہ کے نام خاص طور پر قبل ذکر ہیں۔ ان میں سے کچھ افسانہ نگاروں نے اپنی زندگی کا آغاز شعرونشاعری سے کیا۔ اور پھر اردو افسانہ کی طرف مائل ہو گئے۔

محمد شفیع ساگر 6 جون 1972ء گوشن دراس کرگل (لدارخ) میں پیدا ہوئے۔ ان کو ادب

سے محبت پھپن سے تھی اسکول کے دور میں جب ان کے استاد کسی امتحان میں کامیاب ہوا اور ساتھ ہی ان کے گھر میں ایک لڑکا پیدا ہوا۔ تو انہوں نے اپنے استاد کو مبارک باد کا خط پچھ یوں لکھا:

اک طرف سے تو ہوا ہے امتحان میں کامیاب

ایک طرف سے تیرے گھر پیدا ہوا ہے ایک نواب

اس لیے کرنا قبول دل سے مبارک اے جناب

شمع کی مانند چمکے اور جئے تیرا نواب

اس رباعی نما خط کے ذریعہ ساگر کی ادبی دنیا کا سفر شروع ہوا۔ اس خط کو پڑھنے کے

بعد استاد کو یقین نہیں ہوا کہ یہ مصرع نئھنے ساگرنے ہی لکھے ہیں۔ اس لیے ان کے شعری ذوق کو جانے کے لیے ساگر کو ایک بھل پروجیکٹ کی افتتاحی تقریب پر شعر کہنے کو کہا گیا۔ اس موقع پر ساگر نے ایک رباعی یوں پیش کی:

بلند اس قوم کو تو اور برتر کر دے اے پروجیکٹ

گھروں کے ساتھ ڈھنون کو جاگر کر دے اے پروجیکٹ

یہ اوپھے محل سے لے کر یہ چوہے تک نہ ہو ٹھڈا

علم کی اس لہر کو لہر ساگر کر دے اے پروجیکٹ

شعر و شاعری کے ساتھ ان کو ناول اور افسانے پڑھنے کا شوق بہت تھا۔ اس کے علاوہ کتابیں پڑھنے اور یڈیو سننے کا شوق رکھتے تھے۔ انہوں نے پہلا ناول 1990ء میں لکھا تھا اور اسی سال ساگر نے اپنا پہلا افسانہ بھی لکھا جس کا نام ”آدھے دن کا بھائی“ ہے۔ ساگر نے افسانے دیر سے شروع کیے۔ افسانے کبھی کبھی لکھتے تھے لیکن 2015ء میں راجوری میں سات دن کا ادبی میلا چلا۔ جہاں ان کی ملاقات وہاں کی ایک نامور شخصیت فاروق مضطرب سے ہوئی جنہوں نے ساگر کو افسانے لکھنے کی صلاح دی۔ اس کے بعد انہوں نے باقاعدہ طور پر افسانے لکھنا شروع کیا۔ اور ابھی بھی افسانے لکھتے ہیں۔ شفیع ساگر کے انسانے مختلف اخباروں میں شائع ہوتے رہتے ہیں آپ کے چند مشہور اردو افسانوں میں بھوت کی حقیقت، آدھے دن کا بھائی، تقدیری کا کھیل، ایک نکتہ ایک سوال، مسکراہٹ اور غم، شک اور امتحان، سہاگ رات اور بازی وغیرہ قابل ذکر ہیں۔

جواد جالب آئینی اور رضا امجد بڈگامی کیا فسانے کر گل نمبر اور لداخ پیش میں چھپتے رہتے ہیں۔ رضا امجد بڈگامی کا افسانہ ”یہ کیسا رشتہ“، ”حوالہ اور وفا“، ”فراق“ اور جواد جالب آئینی کا ”تقدیر یز راد کیھو“، ”چائے پانی“، ”غیرہ لداخ پیش“ اور کر گل نمبر میں چھپ کر ریاست کے اردو داں طبقوں میں اپنی پہچان بنائے چکے ہیں۔ ان کے علاوہ شبیر مصباحی اور احمد الیاس لوں وغیرہ نے لداخ میں افسانے کی آبیاری کر رہے ہیں۔

ان افسانے نگاروں کے علاوہ خطہ لداخ میں اور بھی بہت سارے افسانے نگار ہیں۔ جنہوں نے اردو زبان کے علاوہ اپنی مادری زبان جیسے لداخی، بلتی، پرگی اور شیناہ زبان میں بھی افسانے لکھے ہیں۔ لیکن ان کی تحریریں اب تک کسی رسالے میں نہیں چھپ سکی ہیں۔ کیونکہ اخبارات یا رسائل میں شائع کرنے کے لیے انھیں اپنی تحریریں سرینگر، جموں یا ملک کے دوسرے علاقوں میں بھیجنی پڑتی ہیں۔ کر گل نمبر اور لداخ پیش بھی سرینگر سے شائع ہوتے ہیں اس لیے زیادہ تر لکھنے والوں کی تحریریں بنائے چکے ہیں جو شائع ہو جاتی ہیں۔

حوالی و حوالے

1: لداخ میں اردو، مشمولہ، ص۔ 101، شیرازہ جموں کشمیر میں اردو ادب کے پچاس سال (کلچر اکادمی سرینگر کشمیر 2004ء) دوسرا انتداب

2: لداخ میں اردو زبان و ادب، رقیہ بانو، ص۔ 201، شاہد پبلیکیشن نئی دہلی، 2014

3: جموں کشمیر کے اردو مصنفوں، جان محمد آزاد، ص۔ 181، میکاف پرنٹرز دہلی، 2004ء

4: کشمیر میں اردو، مرتب محمد یوسف نیگ، (جموں ایڈ کشمیر اکیڈمی آف آرت پلچر ایڈ لینکو ٹجز سرینگر

5: تیسرا حصہ، ص۔ 195 بحوالہ لداخ میں اردو زبان و ادب، رقیہ بانو، ص۔ 215۔ 216۔ 1984ء۔

شاہد پبلیکیشن نئی دہلی۔ 2014

5: لداخ میں اردو زبان و ادب، روقیہ بانو، ص۔ 215۔ شاہد پبلیکیشن نئی دہلی۔ 2014

6: جموں کشمیر کے اردو افسانہ زگار، نور شاہ، ص۔ 87۔ میزان پبلیشرز، سرینگر کشمیر۔ 2011

7: جموں کشمیر کے اردو مصنفوں، جان محمد آزاد، ص۔ 2006، میکاف پرنٹرز دہلی، 2004ء

- 8: دو ملک، ایک کہانی، عبدالغئی شیخ، ص۔ 335، اپلائڈ بکس، 2015
- 9: دوراہا، عبدالغئی شیخ، ص۔، کشمیر کھاکل پر لیں، رینڈیٹنی روڈ، سرینگر
- 10: ماہنامہ دلیش، سرینگر، ص۔ 40، 1978
- 11: ایک مطامع، برج پر یکی۔ مرتبہ، ص۔ 25، پر یکی رومانی
- 12: دو ملک، ایک کہانی، عبدالغئی شیخ، ص۔ 337، اپلائڈ بکس، 2015
- 13: احساس، عبدالرشید را گھیر، حرف آغاز، ص۔ 9، جے۔ کے آفسیٹ پر نظرس جامع دہلی، 2011
- 14: ایضا، ص۔ 5
- 15: اندر ہیر اسوریا، عبدالرشید را گھیر، ص۔ 7، جے۔ کے آفسیٹ پر نظرس جامع دہلی، 2014
- 16: ایضا، ص۔ 11۔ 12
- 17: ایضا، ص۔ 7

جناب محمد شریف، شعبہ اردو پنجاب یونیورسٹی، چندی گڑھ میں پی ایچ ڈی ریسرچ اسکالر ہیں۔

وجہ تینڈ وکر اور خاموش! عدالت جاری ہے،

پروفیسر عبد الستار دلوی نے معروف فن کار و جے تینڈ وکر کے ایک معروف مراٹھی ڈرامے کا اردو ترجمہ "خاموش! عدالت جاری ہے" کے عنوان سے کیا۔¹⁰⁴ صفحے کے اس کتاب کو کوکن اردو فورم کیپ ٹائون ممبئی نے نومبر 2018ء میں شائع کیا ہے۔ کتاب کے مطالعے کے بعد یہ محسوس ہوا کہ اس کا تعارف قارئین "ادب و ثقافت" سے بھی ضرور ہونا چاہیے۔ اصل ڈرامے سے پہلے مترجم نے مصنف اور کتاب کے تعلق سے ایک بہترین نوٹ لکھا ہے۔ اسے کتاب کے پیش لفظ یا مقدمے سے بھی تعبیر کیا جاسکتا ہے۔ یہی تحریر آپ کی خدمت میں پیش ہے۔ ایڈیٹر

وجہ تینڈ وکر بھال ولیکر سوت برہمن خاندان (کولہاپور) ڈھونڈ و پنت تینڈ وکر کے گھر 7 جنوری 1928ء میں پیدا ہوئے۔ ان کے والد طباعت کے کاروبار سے جڑے تھے۔ گھر میں انگریزی زبان و ادب کی کتابوں نے وجہ کو اس زبان کی تخلیقات کی جانب راغب کیا۔ ابھی صرف چھ سال کے تھے کہ ادبی ماحول کے اثر نے ان سے پہلی کہانی لکھوائی۔ وہ انگریزی ڈرامے بچپن سے دیکھتے آرہے تھے اور ان سے خاصے متاثر بھی تھے۔ گیارہ سال کی عمر میں انھوں نے اپنا پہلا ڈراما لکھا، اسے ڈائریکٹ کیا اور اس میں اداکاری بھی کی۔

انگریزوں سے آزادی حاصل کرنے کی جدوجہد زور و شور سے جاری تھی۔ وجہ تینڈ وکر کی میں ابھی بھی نہیں تھیں، اس وقت صرف 14 سال کے تھے تاہم 1942ء میں "بھارت چھوڑو، تحریک میں انھوں نے بڑھ چڑھ کر حصہ لیا جس کی وجہ سے انھیں اپنی تعلیم چھوڑنی پڑی۔ گھر

والوں کی مرضی کے خلاف انہوں نے اس تحریک پر اپنی تعلیم کو قربان کر دیا چنانچہ گھروالے ان سے ناراض ہو گئے تو وہ ممبئی چلے آئے اور صحفت کو اپنی پیشہ بنالیا۔ ان کے فطری روحان نے انہیں مراثی ڈرامہ نگاری کی جانب ملتقت کیا۔ آترے، وریکروغیرہ اس وقت کے مراثی ڈرامانگاروں میں معتبر نام تصور کیے جاتے تھے۔

وجہ تینیڈ وکر 1950ء کی دہائی میں "شری منٹ" نامی ڈرامے کے ساتھ مراثی اسٹچ پر نمودار ہوئے۔ اس کے بعد انہوں نے پیچھے مڑکر نہیں دیکھا اور مراثی تھیٹر میں منت نئے تجربات کرتے چلے گئے۔ ظاہر ہے نئی اور اتنی متشدد اختراع عوام بہت جلد قبول نہیں کر پائے۔ اسی لیے وجہ تینیڈ وکر کے نبتاب ڈرامے ممتاز نہ رہے۔ گدھ (1961ء)، خاموش! عدالت جاری ہے (1967ء)، سکھارام باسندڑ (1972ء)، گھاشی رام کوتواں (1972ء)، کملہ (1981ء)، کنیا دان (1983ء)، وغیرہ ڈرامے تینیڈ وکر کی عالمگیر شہرت کے باعث بنے۔ اکتوبر 2004ء میں امریکہ کے شہر نیویارک میں "وجہ تینیڈ وکر فیسٹیول"، دھوم دھام سے منایا گیا۔ اس پروگرام کے لیے وجہ تینیڈ وکر نے سکھارام باسندڑ سے موضوع اخذ کر کے ایک یک بابی ڈرامہ 'Fifth Women His' لکھا جسے نیویارک فیسٹیول میں کھیلا گیا۔ وجہ تینیڈ وکر کو متعدد اعزازات سے نواز آگیا ہے۔ جن میں خاص طور پر نگینت ناٹک اکیڈمی ایوارڈ 1970ء پدم بھوشن 1984ء، سرسوتی سماں 1993ء، کالی داس سماں 1999ء جیسے پروقار اعزازات شامل ہیں۔

وجہ تینیڈ وکر نے صرف ڈرامے ہی نہیں لکھے بلکہ ہندی اور مراثی فلمیں بھی لکھی ہیں۔ نشانت 1974ء، آکروش 1980ء، اردھ ستیہ 1984ء وغیرہ ہندی فلموں کی اسکرپٹ اعزازات کی حقدار ہٹھری۔ انہوں نے کل گیارہ ہندی فلمیں لکھیں اور آٹھ مراثی فلمیں جن میں سامنا 1975ء، سنهاسن 1979ء، امبر ٹھا 1981ء قابل ذکر ہیں آخر الذکر فلم میں سمیتا پائل اور گرلیش کرناڈ نے ادا کاری کی جب کہ اس کو جبار پیل نے ڈائریکٹ کیا۔ شانتا! کورٹ چالوآ ہے (خاموش! عدالت جا ری ہے) کی کہانی پر ہدایت کارستیہ دیودوبے نے 1971ء میں ایک فلم بنائی۔ وجہ تینیڈ وکر نے کچھ میں وی سیر میں بھی لکھے جن میں سویم سدھا 1990ء کی دہائی میں کافی مشہور ہا۔ وجہ تینیڈ وکر نے دو ناول بھی یادگار چھوڑے ہیں جو کا دمبری ایک اور کا دمبری دو کے نام سے شائع ہوئے۔

”خاموش! عدالت جاری ہے، ڈرامے کی مقبولیت اور اس کے موضوع سے دچپی کے باعث اس پر فلم بھی بنی اور مختلف زبانوں کے تھیٹر گروپس نے اپنے اپنے استچ پر سے پیش بھی کیا۔ نیو ٹھیٹر آف حیدر آباد میں قادر علی بیگ کی مسامی سے 1974ء میں یہ ڈراما وہاں حیدر آباد میں استچ کیا اور کافی پسند کیا گیا۔ قادر علی بیگ نے سکھارام پانڈڑ کو بھی 1976ء میں نیو ٹھیٹر آف حیدر آباد کے استچ پر پیش کیا۔ ”گھاشی رام کو تو وال“، کوسدھیشور اوستھی نے اردو/ہندی قالب میں ڈھال کر الوپی ورمکی ہدایت کاری میں 1981ء میں درپن تھیٹر کانپور کے استچ پر پیش کیا۔ وجہ تینڈ و لکر کافی تیری کے ساتھ مقبولیت حاصل کرتا گیا۔

مبینے سے زندگی میں بجد و جهد شروع کرنے والے وجہ تینڈ و لکر نے آخری آرام گاہ بننے کے لیے گھاشی رام کو تو وال کی سرز میں پونے کو اپنے لیے پسند کیا۔ 2001ء ان پر کافی بھاری گز راجب یکے بعد دیگرے بیٹھا جا اور بیوی نرملائن کا ساتھ چھوڑ کر رہی عدم ہوئے۔ 2002ء میں بھی جو کئی دنوں سے Breast Cancer سے جو جھری تھی ان کو تھا چھوڑ کر چلی گئی۔ وہ Heart Attack کا شکار ہوئی۔ مضبوط کردار اور ان سے زیادہ مضبوط مکالموں کے خلق تینڈ و لکر حادثات سے ابھرنہیں پائے۔ بالآخر 19ء میں 2008ء کو پونے میں انتقال کر گئے۔

مبینے یونیورسٹی کے شعبہ مراثی میں وجہ تینڈ و لکر کا آنا جانا تھا۔ میری ان سے ملاقاتیں وہیں ہوئی ہیں۔ ”خاموش! عدالت جاری ہے“ کا ترجمہ کرتے وقت میں نے ان سے اجازت چاہی تھی۔ انھوں نے ترجمہ کرنے کی حد تک مجھے رعایت دی مگر یہ پابندی ضرور عائد کر دی کہ اگر اسے کہیں استچ کرنا ہو تو اجازت کے ساتھ ساتھ آدمی آدمی بھی آپ مجھے دیں گے۔ میں نے اس کام کو انجام دیا۔ ایسے موضوعات اور ایسی تکنیک اردو ادب میں ناپید ہے جو اس ڈرامے میں موجود ہے۔ اس کا مطالعہ آپ کو مسائل اور موضوعات کو بیان کرنے کی نئی تکنیک سے مالا مال کرے گا۔ یہ ڈراما مراثی میں کافی پسند بھی کیا گیا ہے اور اس پر انگلکیاں بھی اٹھائی گئیں ہیں۔ تاہم ایک فن کا رنے اپنا کام کیا اور ڈرامے کے دوسرے فن کا رونے اپنی ادا کاری سے اس روح کو جسم عطا کر دیا۔ مراثی معاشرے میں ڈرامے کی مقبولیت کا اندازہ صرف اس بات سے لگایا جاسکتا ہے کہ ان کے ہاں کوئی سماجی، مذہبی، ثقافتی، تہذیبی، سیاسی یا کسی اور طرز کی تقریب ہو ڈراما کسی نہ کسی صورت میں وہاں موجود ہوگا۔ یہ ڈراما کافی دلچسپ ہے۔

میں افسانے اور فکشن کا کوئی ناقہ ہوں نہ محقق۔ لہذا میں افسانوی ادب پر کسی تنقید اور محکم کے کو اپنے لیے ضروری نہیں سمجھتا۔ اس کے باوجود مجھے افسانوی ادب سے محبت ہے اور اس کی اہمیت کا مجھے احساس بھی ہے۔ ہندوستان کی مختلف زبانوں میں ارتباط کو میں ضروری سمجھتا ہوں۔ لہذا ترجمہ گاری کو میں ایک اہم ترین چیز سمجھتا ہوں۔ اس سے زبانوں میں میل ملا پ اور جذباتی ہم آہنگی پیدا ہوتی ہے۔ اسی مقصد کے تحت میں نے اس سے قبل مراثی کی چند نظموں، کہانیوں اور مختصر نالوں کا اردو میں ترجمہ کرنے کی کوشش کی تھی۔ مراثی سے اردو میں یہ ترجمہ بہت مقبول بھی ہوئے۔ ادھر مراثی سے اردو میں ترجمہ کرنے والوں کی تعداد میں خاطر خواہ اضافہ ہوا ہے۔ اس سلسلہ میں دونام بہت اہم ہیں۔ ایک جناب جاوید ندیم کا جنہوں نے مراثی کہانیوں کو اور اسی طرح اردو کہانیوں کو مراثی میں ترجمہ کر کے اپنی ایک اعلیٰ شناخت قائم کی ہے۔ یہروں دوال منفرد ترجمے اردو کے افسانوی ادب میں اہم اضافہ ہیں۔ اسی طرح جناب وقار قادری نے بھی دولت کہانیوں اور مراثی نظموں کے منتخب ترجمے کر کے اردو اور مراثی میں ہم آہنگی پیدا کرنے کی کوشش کی ہے جس کے لیے وہ مبارکباد کے مستحق ہیں۔ ہندوستان کی دیگر زبانوں سے اردو میں ترجمے کو میں ایک قوی خدمت سمجھتا ہوں۔ قوی خدمت کا یہ جذبہ جو اردو کے ادیبوں میں ابتداء ہی سے ہے۔ آج بھی جاری و ساری ہے اور اس کا استقبال کیا جانا چاہیے۔ ”شانت! کورٹ چالوآ ہے“ کا پیش نظر ترجمہ اگرچہ میں نے کئی سال پہلے کیا تھا لیکن اشاعت کے سلسلے میں تذبذب کا شکار تھا۔ وجہ تذبذب لکر صاحب سے میں اگرچہ اجازت لے چکا تھا لیکن یہ اجازت نامہ کتابوں اور کاغذات کے انبار میں کہیں کھو گیا تھا۔ یہاں میں اس بات کھا بھی اظہار کرتا چلوں کہ وجہ تذبذب لکر صاحب سے میرا پہلا تعارف میرے برادر محترم مرحوم میمن ملا صاحب نے کرایا تھا جو مشہور انگریزی روزنامہ The Indian Express میں چیف روپرٹ تھے اور تذبذب لکر صاحب کے رفیق تھے۔ میں ان کی اس محبت کا ذکر ضروری سمجھتا ہوں۔ اب اجازت نامے کی غیر موجودگی میں جب دوبارہ ”خاموش! عدالت جاری ہے“ کی اشاعت کے بارے میں غور کیا تو مجھے تذبذب لکر صاحب کی بڑی بیٹی تنو جا موہنے کا پتہ ملا۔ میں نے ان سے ٹیلیفون پر ربط قائم کیا اور ان سے اجازت حاصل کی تو انہوں نے بخوبی نہ صرف زبانی بلکہ تحریری طور پر بھی اجازت دی۔ لہذا یہ ترجمہ اردو قارئین کی خدمت میں پیش کیا جا رہا ہے۔

بعض دیگر کتابیں

مُبَرَّ: پروفیسر علی احمد فاطمی

کلچر ادب اور جنگ

مصنف: پروفیسر فتح ظفر

پروفیسر فتح ظفر بزرگ ترقی پسند نقادوں میں سے ہیں۔ ترقی پسند تحریک سے وابستہ رہے اور ترقی پسند تقید کے اہم ناقد ثابت ہوئے۔ اپنی بنیادی تحقیق کتاب ”اکبر ال آبادی کا سماجی اریاسی شعور“ کے ذریعہ ان کی ایک منفرد و معتر قریبی پسند نقاد کی شناخت قائم ہوئی اس لیے کہ اکبر ال آبادی کی طنزیہ و مزاحیہ شاعری سے متعلق یہ وہ پہلا گراں قدر مقالہ ہے جس میں اکبر کی شاعری کو سیاسی اور سماجی سیاق و سبق میں جانچا پر کھا گیا ورنہ اکثر و بیشتر اکبر کو طنز و مزاح کی چاشی میں لپیٹ کر طاق پر رکھ دیا جاتا ہے۔ لیکن جیسا کہ عرض کیا گیا کہ پروفیسر موصوف کا ذہن ابتداء سے ہی انقلابی سوچ کا حامل تھا اور بقول احمد صغیر ”ان کے غیر مذہبی روحان اور انقلابی ذہن نے بغاوت کا جھنڈا بلند کر دیا۔“ ان کی سائنسی فکرانہیں مارکسی افکار کی طرف لے گئی چنانچہ 1941ء میں جب کہ وہ ابھی نوجوان تھے انہوں نے اپنے پہلے تقیدی مقالہ ”ادب کی بنیادی قدریں“ کے ذریعہ ادب کے سنجیدہ حلقة کو متوجہ کیا۔ اسی نوع کے ان کے کئی مضامین اور شائع ہوئے جو ان کی کتابیں ”نقذ جتو“ اور ”بساط نقذ“ میں شامل ہیں۔ کلچر ادب اور جنگ ان کی تازہ ترین تصنیف ہے جس میں چھوٹے بڑے تقریباً تیس (30) مضامین شامل اشاعت ہیں جن میں چند تصریحی بھی

ہیں جنہیں مضمون کہہ پانا مشکل ہے۔ چونکہ وہ تفہیم ادب کے نظریات و خیالات کو لے کر کافی کچھ لکھ پکھے ہیں اور اپنی ترقی پسند بھیجاں بنا پکھے ہیں اس لیے اس کتاب کی ابتداء میں نظریاتی وضاحت و صراحت کم کی گئی ہے۔ ”اپنی بات“ کے عنوان سے صرف چند سطحیں رسمارم کر دی گئی ہیں تاہم ان دو جملوں سے بھی ان کے پرانے روئے پر نی روشنی پڑتی ہے۔

”ناقد جیسا بھی ہو دوسروں کی بات اپنی عینک سے دیکھ پر کھ کر ہی کوئی رائے قائم کرتا ہے۔ یہ فطری ہونے کے ساتھ عمرانی اور معاشرتی بھی ہے۔ معاشرہ ہوا غالباً قیامت ہو یا جماليات ہر جگہ یہ تقاضاً جاری و ساری ہے۔ ہم تقدیم یا پر کھ یا نکتے کو ایسے ہی تناظر میں دیکھتے ہیں۔“

بڑی آسانی سے ہم عمرانیات اور معاشریات کو دائرہ ادب سے خارج کر دیتے ہیں کہ یہ الگ شعبے میں ان کا زبان و ادب سے کچھ لینا دینا نہیں یہ تقاضاً شامل سے راست رشتہ رکھتا ہے اس لیے کہ تقدیم بغیر تاریخ و تہذیب کے سمجھید رخ اختیار نہیں کر پاتی اور نہ ہی معیار و اعتبار کو چھوپاتی ہے۔ اسی لیے تقدیم کو دنیا کے ادب میں ایک وسیع ذمہ دار اندھی عمل سمجھا گیا ایک پُر وقار شعبہ جہاں سماج کے دیگر علوم و فنون از خود دبے پاؤں ادب میں داخل ہو جاتے ہیں۔ کوئی اعتراض کر سکتا کہ ادب اور کلچر کے رشتہ تو سمجھ میں آتے ہیں لیکن ادب کا جنگ سے کیا تعلق ہو سکتا ہے تو مصنف نے ”جنگ اور ہم“ کے عنوان سے مضمون بھی لکھا ہے جو اس کتاب میں شامل ہے۔ دنیا کا سب سے بڑا ناول War and Peace میں جنگ شامل ہے۔ آگ کا دریا میں بھی جنگ ہی ہے۔ پھر جنگ بھی کئی طرح کی ہوتی ہیں جس پر تفصیل سے گفتگو کی جاسکتی ہے اور مصنف نے کی بھی ہے اور اپنے مضمون کی ابتداء میں ہی لکھا ہے۔

”ادب و شعر کی دنیا جتنی حسین ہوتی ہے اتنا ہی یہ عنوان یعنی جنگ اور ہم چونکا نے والا بھی ہے اور سنگین بھی۔“

لیکن اس سنگین کو مصنف نے اس طرح واضح کیا ہے۔

”جنگ ایک ایسا لفظ ہے جو صرف خون خراب کے لیے مخصوص نہیں ہے بلکہ ایک نظریہ ایک اصول ہے۔“

یعنی نظریہ کی اور اصولوں کی بیہاں تک کہ تہذیبوں کی بھی جنگ ہوتی ہے جو آگ کا دریا

سے لے کر کئی چاند تھے سر آسمان تک پھیلی ہوئی ہے اور ان کی تخلیقات میں بھی جوان رشتوں کو آسمانی سے قبول نہیں کرتے۔ اس مضمون میں یہی مباحثت ہیں جو اسلامی حوالوں کو بھی پیش کرتے ہیں۔ لیکن سب سے اہم مضمون ہے کلپر اور ہم جس کا پہلا ہی، جملہ علم و شعور پر مہر لگاتا ہے۔ ”انسانی تہذیب جب اپنی تلاش میں آخری مرحلہ تک پہنچتی ہے تو اس پر کلپر یعنی ثافت کی مہر لگائی جاتی ہے۔“ کوئی اس خیال کو الٹ گر بھی کہتا ہے کہ ثافت کا میل جوں جب فکر و شعور کے ساتھ نکھرتا ہے تو تہذیب کی مہر لگتی ہے۔ خیر یا الگ بحث ہے جس کو چھیڑنا۔ یہاں مناسب نہیں۔ مصنف نے انسان اور کلپر کے رشتوں پر عرق ریزی کے ساتھ بامعنی روشنی ڈالی ہے۔ جس میں روح اور بدن کو بھی شامل کیا ہے اور کلپر اور کشم کے مابین رشتوں پر بھی روشنی ڈالی ہے اور مضمون ان جملوں پر ختم ہوتا ہے۔

”کلپر فرداور جماعت کی روح ہے جسے ہم دیکھ نہیں سکتے مگر وہ ہماری روح کا حصہ بن جاتے ہیں۔ ہم عصریت کی فضا ہمیں اسی طرح دیتی رہتی ہے۔ خوشنگوار معاشرتی اور تہذیبی زندگی کے لیے۔“

اسی طرح ادب اور ہم مضمون بھی قدرے الگ سا ہے جو زبان کے معاملات سے شروع ہوتا ہے یہاں بھی مصنف کا عمرانی نقطہ نظر الگ نہیں ہوتا صاف طور پر کہتے ہیں۔ ”زبان کی توسعی اس کی تمیز اور اس کے اثرات کو ہم ماورائی بنا کر نہ دیکھیں بلکہ الفاظ اور آواز کو عمرانی انداز سے سمجھنے کی کوشش کریں۔“ اسی طرح وہ ادب کو بھی دیکھتے ہیں ان کا خیال ہے کہ زبان۔ کلپر۔ تہذیب و تمدن اور ساری عمرانیات سمٹ کر ادب کی شناخت کا اشاریہ بنتی ہیں اور پھر ایک نئی جماليات کی تلاش شروع ہوتی ہے۔ خیال رہے کہ مصنف نے عمرانیات کے ساتھ ساتھ جماليات کا دامن نہیں چھوڑا ہے اور یہ عمل کم و بیش تمام ترقی پسند فقادوں نے اپنایا ہے یا الگ بات ہے کہ ان کی مبادیات میں جمال کا کوئی تصور عمران کے بغیر کمل نہیں ہوتا۔ اس پر بحث ہو سکتی ہے اور ہوتی رہی ہے۔ مصنف نے بھی کی ہے اور انہیں مباحثت کی بنیاد پر ہی ان کے تقریباً سارے مضامین پڑھے جاسکتے ہیں۔ راقم کے نزدیک جو مضامین ان حوالوں سے متوجہ کرتے ہیں ان میں فکشن میں فاصلہ کا تصور، ایک بالکل الگ اور منفرد سا مضمون ہے۔ اس کے علاوہ طبقاتی رشتوں کا نیا انداز

بیانیہ۔ کرشن چندر کے افسانے میں ترقی پسند عناصر۔ اس کے علاوہ جوانہوں نے کتابوں و شاعروں وادیبوں پر مضامین لکھے ہیں وہ بالکل نئے انداز کے ہیں جو لاائق مطالعہ ہیں میں میں بہاں ان تصوروں کے چند اقتباسات پیش کرتا ہوں۔

”فکشن جہاں انسانی سماج کی پیداوار ہے، وہاں اس میں بھی صلاحیت ہے کہ یہ سماج کی تشكیل کرے کیوں کہ فکشن میں دل چسپی کا مسئلہ ہے اور انسانی سماج کی تشكیل اور تغیریں ان ہی حیاتیات نے سارے کام جانے انجانے طریقے پر انجام دیے ہیں۔“
(فکشن میں قافلہ کا تصور)

”بیانیہ کوئی اخوبی تشبیہ نہیں، بیانیہ اور دوغزل کا کوئی مصروفہ بھی نہیں۔ بیانیہ کہانی کے دائرے میں ایک مسلسل عمل ہے جو کسی تجربے۔ مشاہدے کے اثر و سوخ سے ایک ایسی نظر کی نمونہ سازی کرتا ہے جو آرپار سے گذر کر ہمیں احساسات کی دنیا میں لے جاتا ہے۔“
(طباقی رشتہوں کا نیا انداز بیانیہ)

”افسانے کا نیا ذہن اب پرده دری سے زیادہ پرده پوشی چاہتا ہے۔ نئی سائنسی دنیا نے خوابوں کو حقیقت بنا کر کہانی کاروں کو چیلنج کر دیا ہے۔ نیا کہانی کار آج دراصل حقیقتوں کو خواہناک بنا کر کسی نئی سمت کی تلاش میں سرگردان ہے۔“ (نئے افسانے کی سمجھ) فنکار اپنے عہد سے رس اور جس لیتا ہے لیکن وہ عہد کا اسیر نہیں ہوتا۔ ہر عہد اپنا ایک مزاج رکھتا ہے لیکن ہر عہد کوئی فارمولہ نہیں بناتا۔ ہر شاعری یا ہر فنکار اپنے عہد کی نمائندگی کرتا ہے لیکن اپنا سکسہ نہیں چلاتا۔“ (ٹیگور اور اقبال)

مثالیں اور ہیں اور مضامین بھی اور۔ کچھ میں محبتیں و مروتیں ہیں تو کچھ میں عقیدتیں۔ کلیم عاجز۔ کرشن حیر پر لکھے گئے تفصیلی مضامین بہر حال متوجہ کرتے ہیں۔ بہر حال فصح ظفر۔ بلاشک و شبہہ سنیہ ترقی پسند قادوں میں شمار ہوتے ہیں ایک ایسے نقاد جنہوں نے عالمی ادب کا بھی مطالعہ کیا ہے۔ ان کے یہ مضامین اُسی باخبری کا ثبوت دیتے ہیں اور اپنی بات اعتماد و ایقان سے کہنے کا اشارہ بھی کرتے ہیں کوئی ان کے خیالات سے اختلاف تو کر سکتا ہے لیکن ان کی فکر۔ مطالعہ و منظقه سے اختلافی ممکن نہیں۔ کہنے کو تو یہ ایک پرانے نقاد کے نئے مضامین ہیں۔ لیکن

ان مضمایں میں پر اپنے ہرگز نہیں ہے۔ ان میں کچھ ایسے نئے مباحث ہیں جو ادب۔ زندگی کلچر کی دائیگی قدر وہ پرتازہ روشنی ڈالتے ہیں۔ دنیا اور اس کی تبدیلی کی طرف ذہن متوجہ کرتے ہیں۔ اس توجہ میں ان کا منطقی واستدلالی انداز متوجہ کے ساتھ ساتھ متناہی بھی کرتا اور غور و فکر پر مجبور بھی کرتا ہے۔ ٹھیک ایسے دور میں جب پیٹر بیری (Peter Berry) کی کتاب ”بینیادی تنقیدی تصورات“ (Begining Theory) کا اردو ترجمہ زور و شور سے شائع کیا جا رہا ہے۔ سیرگی انگلینس کی کتاب بھی منظر عام پر آچکی ہے (میں اس کتاب اور اس نوعیت کی دوسری کتابیوں کا استقبال کرتا ہوں) اور ہماری تنقید مغربی و کتابی تصورات میں تھیوریٹیکل مباحث میں گھری جا رہی ہے اور تخلیق سے دور ہوتی جا رہی ہے۔ ایسے میں پروفیسر فضح ظفر کی یہ کتاب براہ راست تخلیق۔ کلچر۔ جنگ اور زندگی سے رشتہ جوڑتی ہے اور ہم عصر تخلیق کا جائزہ لیتی ہے۔ اس جائزہ پر بحث ہو سکتی ہے اس کے فکر و نظر سے اختلاف ہو سکتا ہے لیکن اس کے انسلاکات اور اخلاقیں پر بحث کی گنجائش کم سے کم ہو سکتی ہے۔ میں اس کتاب کے پڑھے جانے کی سفارش کرتا ہوں۔ ایک ایسے دور میں جب طرح طرح کی جنگ ہم پر مسلط کی جا رہی ہے۔ کلچر کی رنگاری کو ایک رنگ اور ایک تجارت میں باندھنے کی ناپاک کوششیں ہو رہی ہیں ادب اور ہم کے رشتے کم زور سے کم زور تر کیے جا رہے ہیں۔ ایسے میں یہ کتاب اور اس میں شامل مضمایں تاریکی کو روشنی اور مایوسی کو نشاطی کی طرف لے جاتے ہیں۔ یہ کتاب ایک پیشمند پیشناہ ہاؤس دہلی نے شائع کی ہے جسے بہ آسانی دستیاب کیا جا سکتا ہے۔

آغا حشر کا شیری۔ شخصیت اور فن

مصنف : پروفیسر یعقوب یاور

پروفیسر یعقوب یاور اردو ادب کے جانے مانے ادیب۔ ناقد اور ناول نگار ہیں۔ ان کی کتاب ”ترقی پسند تحریک اور اردو شاعری“ غیر معمولی شہرت رکھتی ہے۔ اس کے علاوہ ان کے

بعض ناول تنقیدی مضمایں کے مجموعوں نے بھی یعقوب یاور کا سمجھیدہ تعارف کرایا۔ ان کتابوں کی اہمیت اور شہرت کے پیش نظر پاکستان کے بعض ناشرین نے ان کو بڑے اہتمام سے شائع کیا ہے۔ ان کی تازہ ترین کتاب آغا حشر کا شمیری۔ شخصیت اور فن ”بھی کراچی پاکستان سے شائع ہو کر منظر عام پر آئی ہے۔ ہر چند کہ یہ کتاب تعارفی نوعیت کی ہے تاہم اس کی اہمیت اس لیے تو ہے ہی کہ یہ آغا حشر کا شمیری پر ہے جو اردو ڈرامے کے لچنڈ سمجھے جاتے ہیں جنہوں نے اس کمزور صنف کو (اردو ادب میں) خاص و عام میں مقبول کیا اور ایک تاریخ قم کر دی لیکن اردو میں ڈرامے کی اہمیت جس قدر کم رہی اسی قدر ان پر بحید کم تحقیقی و تنقیدی کام ہوئے۔ ایسے بحران و فقدان میں آغا حشر پر محضرسی تعارفی کتاب لکھنا بھی اپنے آپ میں بڑا کام ہے۔ یعقوب یاور مدتیوں سے بسلسلہ ملازمت بنارس میں اقامت پذیر ہیں۔ غالب اور سر سید سے قربت کے بعد آغا حشر سے ان کی رغبت قیام بنارس کی ہی دین ہے۔ آغا حشر اپنے نام کے آگے کا شمیری ضرور لکھتے تھے لیکن اصلاً وہ بنارتی تھے۔ دیباچہ میں یاور لکھتے ہیں۔

”آغا حشر کا شمیری کی پیدائش بنارس میں 1879 میں ہوئی۔ انیسویں صدی کا یہ آخری دور ڈراموں کی انتہائی مقبولیت کا دور تھا۔ ایک طرف جہاں یہ عوام کی تفریخ کا ایک ستا ذریعہ تھا وہیں دوسری طرف اس کی مدد سے کاروباری طور پر اسے اپنانے والے پارسیوں کی تجوریاں بھر رہی تھیں۔۔۔۔۔ کھلنڈ رے آغا حشر کو ڈراماد لکھنے کا شوق تھا۔ جب بنارس میں جبلی تھیٹر یکل کمپنی نے اپناؤ ریا اڑال تو یہاں رونما ہونے والے ایک معمولی واقعہ نے آغا حشر کو ڈراما نویسی کے راستے پر ڈال دیا۔“

کتاب کی ابتداء حیات و شخصیت سے ہوتی ہے جس سے اندازہ ہوتا ہے کہ ان کے اجداد کا شمیری کے تھے۔ لیکن بقول مصنف۔ خود آغا حشر کا راست تعلق کشمیر سے نہیں تھا۔ مصنف نے یہ بھی بتایا کہ ان کا اصل نام آغا محمد شاہ رکھا تھا لیکن انھیں شہرت آغا حشر کا شمیری کے نام سے ملی۔ مصنف نے تعلیم و تربیت سے متعلق بھی عمدہ معلومات فراہم کی ہیں۔ مثلاً کم عمری میں ہی شعرو شاعری کی شوق ہونا۔ طبیعت میں سیر و تفریخ اور کھلنڈ را پن ہونا۔ یہی شاعرانہ ذوق اور تفریگی مزاج انہیں ڈرامے کی طرف لے گیا۔ ان دونوں ڈراما امانت کی اندر سمجھی کی غیر مقبولیت کی وجہ

سے خاص و عام میں مقبول ہو گیا تھا اور نقاوی میں تو نونکیوں کا رواج بھی ہو چکا تھا۔ دوسری طرف کچھ پارسیوں نے اسے کاروباری شکل دے رکھی تھی غرض یہ کہ بھی ماحدل اور عناصر کھانڈرے آغا حشر کو اس آگئے اور بقول مصنف۔ بنارس بھی ان سرگرمیوں سے اچھوتا نہی تھا یہاں کے نوجوان بھی ڈراموں کی زلف گرہ گیر کے اسیر ہو رہے تھے۔ آغا حشر بھی فطرتاً متاثر ہوئے اور پھر یہ تاثر رفتہ رفتہ سنجیدگی اختیار کرتا گیا۔ مصنف نے ان کے ابتدائی ذوق و شوق اور کوششوں کو دلچسپ پیرائے میں پیش کیا ہے کہ کس طرح وہ نونکی سے استحق تک پہنچے۔ کسی طرح امرت لال اور احسن لکھنؤی سے رابطے ہوئے اور پھر اسی ماحدل اور رِ عمل کے طور پر اپنا پہلا ڈراما آفتاً بھت (1897) نہ صرف لکھا بلکہ دوستوں کی مدد سے ایک کلب بنایا کر استحق پر کر کے دکھایا گی۔ مصنف لکھتے ہیں۔ یہی آغا حشر کا پہلا ڈراما ہے جو 1897 میں جواہرا کسیر پر لیں بنارس سے شائع ہوا تھا۔ مصنف نے یہ بھی لکھا۔ سولہ سترہ برس کے لڑکے سے جو ابھی ابتدائی درجات کا طالب علم ہواں جرأت و حوصلے کی امید عام طور پر نہیں کی جاسکتی لیکن آغا حشر نے یہ کارنامہ بہر حال کر دکھایا تھا۔ شادی ملازمت وغیرہ کی ذمہ داریوں سے بھاگ کر وہ بہمنی پہنچے۔ بہمنی کی جدوجہد۔ ملازمت شیکسپر کے ڈراموں کے اردو میں آزاد ترجمے مثلاً مرید شک (1899) مار آستین (1899) وغیرہ مقبول ہوئے اور استحق پر بھی کھیلے گئے جس سے آغا حشر کو شہرت ملی اور بہتر ملازمت۔ اس درمیان انہوں نے اسیر حرص (1901)۔ شہید ناز (1902) سفید خون (1906) صید ہوس (1907) خواب ہستی (1908) اور خوبصورت بلا (1909) لکھے جو بے حد مقبول ہوئے۔ اس کے بعد بقول مصنف۔ ”اس کے بعد اگلے سال 1910 میں انہوں نے اپنا پہلا مجلسی ڈراما سلور کنگ عرف نیک پروین لکھ کر پیش کیا۔ اسی سال آغا حشر کا شاہکار اور مشہور عالم ڈراما یہودی کی لڑکی عرف مشرقی حورو جو دیں آیا۔ اس ڈرامے کی عوامی مقبولیت نے ڈرامے کی تاریخ میں مقبولیت کے تمام سابقہ ریکارڈ توڑ دیے۔“ اسی غیر معمولی مقبولیت کی وجہ سے آغا حشر کو امدادیں شیکسپر کے خطاب سے نواز گیا۔ 1913 میں انہوں نے انجمن حمایت اسلام کی ہدایت پر مشہور نظم شکریہ یورپ تخلیق کی جس کی مخالفت بھی ہوئی اور بعد میں پذیرائی بھی۔ 1914 میں انہوں نے بقول مصنف۔ ”اپنا پہلا ہندی ڈراما بھکت سور داس عرف بلومگل لکھوا یا۔“ بنارس واپسی۔ ابلیہ اور بچی کی موت۔ کلکتہ

کا سفر اردو سے ہندی کی طرف مراجعت ہندی ڈراموں کی تعداد۔ گاندھی جی سے قربت۔ نئی ڈراما کمپنی کا قیام۔ علاالت اور 28 اپریل 1935 میں انتقال وغیرہ کو مصنف نے تفصیل اور تحقیق کے ساتھ پیش کیا ہے نیزان کی شخصیت۔ بطور شاعر۔ بطور مقرر۔ ان کے شوق۔ ان کا اخلاق۔ ان کے تعلقات۔ غرضیکہ یہ تحریر و تصویر دیکھے۔

”آغا حشر مغض ایک ادیب اور ڈراما نویس ہی نہیں تھے۔ وہ لوگوں کے دکھ درد میں شریک رہنے والے ایک ہمدردانسان تھے۔۔۔۔۔ وہ ایک سماجی کارکن بے مثال دوست نواز۔ ہر مشکل وقت میں اسلام کا دفاع کرنے والے ایک مذہبی رہنمایا۔ بالغ سیاسی شعور کے حامل۔ وطن دوست۔ موسیقی کی باریکیوں سے بہت اچھی طرح واقف۔ مشاق رقص۔ جملہ نون کے واقف کار۔ ممتاز کن خطیب اور اچھے اور خوش گلوشاً عربی تھے۔“

اور آخر میں یہ بھی لکھا۔ عاشق مراج اور عیش پسند تھے۔ ڈرامے کی ادا کارائیں ان دنوں عام طور پر طور نہیں ہوا کرتی تھیں جن سے عیش و عشرت کا سامان بھی فراہم ہوتا رہتا تھا۔ غرص کہ ان تمام حالات زندگی اور عادات و اطوار کو مدلل انداز میں پیش کیا گیا جس سے اصل آغا حشر کی تصوری ابھر آتی ہے۔ اس تصویر کو ابھارنے میں مصنف نے خاصی عرق ریزی کی ہے اور توازن و مدلل گفتگو کر کے معلومات فراہم کی ہیں۔

اگلے باب میں آغا حشر کے ڈراموں کا تجزیہ کیا گیا ہے۔ ان تجزیوں میں جو معنی خیز جملے برآمد ہوتے ہیں وہ ذیل ہیں۔

”ڈرامے کی جماليات کا میدان بھی ادبی و فنی جماليات سے یکسر مختلف ہوتا ہے۔“

(ص 41)

”آغا حشر میں جہاں ایک طرف ادبی جماليات کے اظہار کا کمال موجود تھا وہیں دوسری طرف وہ عوام کی پسند و ناپسند کے بھی نیض شناس تھے۔“ (ص 45)

”آغا حشر کے ٹکروں کو سمجھنے میں ان کو ملنے والا اندرین شیکسپر کا عوامی خطاب سب سے زیادہ بڑی رکاوٹ اور گمراہی کا سب سے بڑا سب ثابت ہوا۔“ (ص 51)

”یہودی کی لڑکی اور رسم سہراب جیسے ڈراموں میں تشبیہات و استعارات میں رچے

بے چھست اور برجستہ مکالموں کی جو دنیا آباد ہے وہ ان کے دوسرا ڈراموں میں کم نظر آتی ہے اور جیسا کہ سب جانتے ہیں، آغا حشر نے یہ ڈرامے اس کے بعد لکھے تھے جب لوگ ان کے بارے میں کہنے لگے تھے کہ ادبی ڈرامے لکھنا ان کے بس کی بات نہیں ہے۔“ (ص 61)
آخر میں مصنف نے یہ نتیجہ رآمد کیا۔

”یہ وہ نتائج ہیں جو آغا حشر کو ادبی نقطہ نگاہ سے دیکھنے پر نکلتے ہیں۔ ان کی روشنی میں آغا حشر بڑے ڈراما نگار تو کجا ایک معمولی اور مقبول ڈراما نگار بھی ثابت نہیں ہوئے“ (ص 61) اور یہ بھی کہا۔ ”یہی وہ معتمد ہے جس کو ہمارے ناقدین حل نہیں کر پائے۔ وجہ یہی ہے کہ آغا حشر کے ڈراموں کو پرکشے کے لیے کسی اور ہمی معیار نفتکی ضرورت ہے۔“ (ص 61)
نگتلوں میں توازن لانے کے لیے وہ یہ بھی کہتے ہیں۔

”وہ معیار نفتک جو ادب سے مستعار ہے ہو بلکہ عوام کا مزاج آشنا ہو جو عام طور پر ادبی ناقد کے پاس نہیں ہوتا ہے۔ اگر ادبی تنقید سے ہمیں آغا حشر کو پرکھنا ہے تو پھر ہمیں اپنے تنقیدی معیارات میں ترمیم کی ضرورت پڑے گی اس کے بعد ہمی آغا حشر کے مرتبے کا صحیح تعین ممکن ہو سکے گا۔“ (ص 62) اس کے بعد آغا حشر کی شاعری کا جائزہ لیا گیا ہے۔ کم لوگ جانتے ہیں کہ حشر عمدہ شاعر بھی تھے اور ان دونوں ڈراموں میں شعروشاعری کا استعمال کثرت سے ہوتا تھا۔ ایسا نہیں ہے کہ حشر کی شاعری محض ڈراموں تک محدود ہے یا محض اس کے لیے کی گئی ہے وہ طبعاً شاعر تھے با شعور احساس انسان تھے اپنے عہدے وابستہ تھے اسی لیے ان کے یہاں ایسے فلسفیانہ و صوفیانہ نوعیت کے اشعار ملتے ہیں۔

کہ شاعر وہ شجر ہے حشر جلتا ہے تو پھلتا ہے	بھری ہو آگ سینے میں تو شعر گرم ہو پیدا
یہ سب ہنگامہ مجفل ہماری داستان تک ہے	کشاش زندگی کی ارتباط جسم وجہ تک ہے
بادلوہٹ جاؤ دے دوراہ جانے کے لیے	آہ جاتی ہے فلک پر رحم لانے کے لیے
اک خندہ خیال ہے تصویر حور کی	جنت میں بھی بقاۓ طرب کی امید کیا

مصنف نے جو نتیجہ نکلا وہ بھی ملاحظہ کرتے چلیے۔

آغا حشر کا اصلی چہرہ وہ نہیں ہے جو ڈراموں میں نظر آتا ہے۔ ان کا اصل چہرہ شاعری

میں دیکھیے یہاں ان کی زندگی کے تجربے۔ مشاہدے۔ مطالعے اور عقیدے کا عکس تو نظر آتا ہے اس کی زندگی کا وہ گوشہ بھی نظر آتا ہے جو عموماً تہائی سے عمارت ریا اور کرسی کے سامنے نہیں آیا۔ یہاں وہ حقیقت بولتی ہے جس پر آغا حشر خاموش رہتے تھے۔“ (ص 77)

اس کے بعد ڈراموں کا مختص تعارف ہے۔ شاعری اور ڈراموں کا انتخاب بھی پیش کیا گیا ہے۔ غرص کے مخفض 160 صفحات پر مشتمل یہ کتاب آغا حشر کا شیری کا مکمل تعارف پیش کرتی ہے لیکن اس کے باوجود اس سے مخفض تحریفی کتاب نہیں کہا جاسکتا اس لیے کہ اس میں جا بجا معروضی و حقیقی تجربے بھی ہیں جس کی کچھ مثالیں پیش کی گئی ہیں جس سے یہ کتاب تحقیقی و تقدیمی بھی ہو گئی ہے۔ یعقوب یا درخود ایک اپنے محقق و فنادیں اس لیے کتاب کو یہ رخ تو اختیار کرنا ہی تھا۔ اس سے قبل یہ کتاب ہندوستان میں قومی اردو کونسل دہلی نے شائع کی ہے۔ لیکن اس کا پاکستانی ایڈیشن دیہہ زیب ہے۔ میں اپنے ہم عصر فنادیں محقق اور دیانت دار ادیب کی خدمت میں مبارک باد پیش کرتا ہوں۔ اور اس کتاب کے پڑھے جانے کی پروزور سفارش کرتا ہوں۔

اُردو ہندی محاورے

مرتب : پروفیسر آفتاب احمد آفاقت

اُردو۔ ہندی زبانوں کے مائن باہمی رشتہوں کے معاملات دلچسپ ہیں تو عجیب و غریب بھی۔ ان کے مضبوط اندر ورنی رشتہوں پر گفتگو کم ہوتی ہے اور کمزور خارجی اختلافی باتیں زیادہ۔ جب کہ یہ ہے کہ دونوں زبانوں کی جنم بھوی ایک۔ دونوں کی معاشرت ایک اور دونوں کی صنعت یعنی گرامر تقریباً ایک۔ انگریز حکام کی سیاسی شعبدہ بازی اور چال بازی کی وجہ سے دونوں زبانوں کو ان کی معاشرت و ثقافت کے بجائے دھرم اور مذہب کے حوالے سے دیکھا اور دکھایا گیا۔ بدقتی سے تقسیم ہند اور قیام پاکستان کے بعد تو اس عصیت اور سیاست میں دھارہی

پیدا ہوئی جس کے سلسلے ہنوز جاری ہیں لیکن ان تمام ناپاک کوششوں کے باوجود باہمی سنگت اور داخلی مقامیت کی اپنی ضرورت اور حقیقت ہوا کرتی ہے۔ اس حقیقت کے اینک روپ ہوتے ہیں۔ ایسی بے شمار مثالیں ہیں جہاں مسلمانوں نے ہندو مندھب و تہذیب اور ہندوؤں نے اسلام کے کلچر کو موضوع بنایا اور شاہکار تحقیقات وجود میں آئیں۔ قوی۔ لسانی اور تہذیبی یک جتنی کے بے شمار نمونے آئے۔ یق تو یہ ہے کہ عوام۔ عوامی زندگی۔ عوامی گفتگو۔ بول چال کے طریقے۔ لمحہ ان کے بطن سے جنم لیتے محاورے عصیت سے کم۔ فطرت اور فطری ضرورت اور اظہار خیال کی نفیاتی حقیقت سے زیادہ ہمکنار ہوتے ہیں۔ وہ ضرورتیں جو ایک سماج میں رہتے ہوئے ایک دوسرے کے دکھ سنکھ۔ رسم و رواج تج تیوہار وغیرہ میں پڑتی ہیں اور سب کہ سب از روئے محبت۔ انسانیت۔ تہذیبی وحدت فطری طور پر شیر و شکر ہونے پر مجبور ہوتی ہیں۔ اس مجبوری میں دنیاداری ہے تو ملنساری اور صنعتداری بھی۔ اسی میں جوں۔ اور امتران و انجداب سے وہ نرم و شیریں لمحہ اور کٹھے میٹھے محاورے جنم لیتے ہیں جس کا کوئی سائنسی اور تکنیکی فارمولہ نہیں ہوتا بلکہ وہ ضرورت اور اظہار ضرورت۔ محبت اور اظہار محبت سے از خود پیدا ہوتے چلے جاتے ہیں اور پھر کثرت استعمال سے اپنی ایک شکل و صورت اختیار کر کے معیار و اقدار کے قابل قبول اور حاصل حصول محاورے بن جاتے ہیں۔ محاوروں کے بارے میں عام طور پر یہ کہا جاتا ہے کہ وہ صوبوں کے مشاہدات و تجربات کا نچوڑ ہوتے ہیں۔ زندگی کا عطر اور محنت و مشقت کا شمر ہوتے ہیں۔ ایک ایک محاورے میں صدیاں بولتی نظر آتی ہیں۔ ان کے معنی میں انسانی نفیات و تجربات کی گنگا بھتی ہے جس میں سبھی شرابوں ہوتے ہیں۔ چند سطروں اور ایک مکمل جملہ میں وہ الف و تاثیر نہیں ہوتی جو ایک مختصر محاورے میں ہوتی ہے۔ اس کی تاثیر۔ تعبیر اور تفسیر کی ایک الگ دنیا ہے جس پر گفتگو کی جائے تو خاصی دلچسپ اور پُراز معلومات ہوگی اور گفتگو ہوتی بھی رہی ہے۔ اردو ہندی کی لسانی اور ہندوستان کی مشترک تہذیب و ثقافت پر کتاب میں لکھی جاتی رہی ہیں۔ لغات تیار ہوتی رہی ہیں لیکن فی الوقت میں ایک ایسی کتاب پر مختصر گفتگو کر رہا ہوں جو اردو/ ہندی محاوروں پر مشتمل ہے جسے نعت بھی کہہ سکتے ہیں اور مشترک کو نویت کے محاوروں پر مشتمل ایک بامعنی و با مقصد تہذیبی کارنامہ بھی۔

پروفیسر آنستاب احمد آفاقتی اردو زبان و ادب کے ممتاز ادیب و ناقد ہیں۔ کئی دہائیوں

سے دنیا کے تحقیق و تقدیم میں مصروف فکر و عمل ہیں نتیجًا اب ان کی شناخت ایک تا کار محقق اور دیانت دار ادیب و ناقہ کے طور پر ہوتی ہے۔ برسوں سے شعبۂ اردو بنا رہ ہندو یونیورسٹی سے وابستہ ہیں اور اب تو اس کے سربراہ بھی ہیں۔ قیام بنا رہ کے دوران انہوں نے اردو/ہندی کے میل جوں اور رشتہوں کے حوالے سے کئی بڑے مذاکرے کیے اور مقاولے لکھے۔ ہندی زبان و ادب اور مشترکہ تہذیب و ثقافت سے قربت ہوئی۔ اس قربت کو انہوں نے معرفت میں تبدیل کر دیا جس کا نتیجہ ہمارے سامنے ہے۔ اردو۔ ہندی محاورے، کی شکل میں جس کی پہلی جلد بڑے ترک و احتشام کے ساتھ منظر عام پر آئی۔ اعتراف کے عنوان سے اولادوں زبانوں کی قربت مل جوں اور تہذیبی و معاشرتی وحدت پر گلگو کرتے ہیں لیکن جلد ہی کتاب کی غرض و غایت پر باقیں کرتے ہیں۔ کہتے ہیں۔

”عہد جدید میں اردو اور ہندی دو ایسی زبانیں ہیں جن کا ایک دوسرے پر اثر بہ آسانی دیکھا جاسکتا ہے۔ آج اردو شاعری بالخصوص اردو غزل کا مطالعہ ہندی میں دلچسپی سے کیا جا رہا ہے لیکن محاوروں اور ضرب الامثال سے ہماری نئی نسلیں دور ہوتی چلی جا رہی ہیں جب کہ ان دونوں کا تعلق ہمارے رسم و رواج اور تہذیب و ثقافت سے ہے۔ اس کی کو پورا کرنے کی غرض سے محاورات کی ترتیب و تدوین پر مبنی یہ کتاب پیش کی جا رہی ہے۔“

درمیان ایک جملہ ہے، ”محاوروں اور ضرب الامثال ہماری نئی نسل سے دور ہوتی چلی جا رہی ہے۔“ یہ بالکل صحیح ہے لیکن اور آگے بڑھ کر ایک کڑواچہ بھی ہے کہ محاورے تو محاورے خود زبان اور زبان کا املا اور تلفظ وغیرہ سے بیگانہ ہوتی چلی جا رہی ہے۔ صارفیت کی یلغار۔ مفادات کے انبار نے پورے سماج کو ایک منڈی میں تبدیل کر دیا ہے جہاں صرف نفع نقصان۔ فائدہ اور صرف فائدہ رہ گیا ہے۔ رشتہوں کی پاسداری۔ بزرگوں کی وضعیت۔ ملنساری۔ درگذری اور زبان کی مناسب ادائیگی غرضیکہ سمجھی کچھ میزان بازار پر تلنے لگے ہیں۔ بازار واد اور مفادات کے ایسے گلڈمماحوں میں طرح طرح کی بے سر پیار کی زبانوں کے بے تکے میل کا نونٹ کی نئی تعلیم و تہذیب نے زبان اور اظہار بیان کے معیار و اقدار کی سرحدوں میں توڑ پھوڑ چھادی ہے۔ زبان بھی کوئی شے ہوتی ہے۔ مذکروں میں بھی کوئی چیز ہوتی ہے۔ واحد جمع کا بھی کوئی تصور

ہوتا ہے۔ یہ سب کہ سب معلوم ہوتے جا رہے ہیں۔ بس ایک زبان رہ گئی ہے فائدے کی زبان، جو رفتہ رفتہ تہذیب و معاشرت کا نگری حصہ بنتی جا رہی ہے۔ ایسے میں ایک اسکالر کام محاوروں سے متعلق کتاب لانا مسرت کی بات تو ہے، ہی اس سے زیادہ حیرت کی بات ہے یا شاید دیوالی کی کہ ایک تہذیب و معاشرت کے دیوانے اپنی دیوالی میں ہی ایسے بڑے کام کر جاتے ہیں۔ ڈاکٹر آفی نہ صرف محاورے کے معنی و مطلب بیان کرتے ہیں بلکہ وہ یہ بھی بتاتے ہیں کہ محاورے کیسے بنتے ہیں ان کا جنم کس ضرورت کے تحت ہوتا ہے اس پر بھی روشنی ڈالتے ہیں اور پھر یہ بھی کہ یہ محاورے لغت کی سرحدوں کو توڑ کر کس طرح باہر نکل آتے ہیں۔ وہ بھی بتاتے ہیں کہ عام لغات میں محاوروں کے معنی بھی مل جاتے ہیں لیکن ”الفاظ کے ذخیروں میں ان محاوروں کی تلاش اور اس کے لیے علاحدہ کتاب میں بڑا فرق ہے۔“ محاورے اور ضرب الامثال میں فرق ہے اس فرق کو بڑی عمدگی سے واضح کیا گیا ہے۔ ایک فرق آپ بھی سمجھتے چلے۔ لکھتے ہیں۔ ”محاوروں کے آخر میں فعل کا آنا لازم ہوتا ہے ضرب الامثال کے آخر میں فعل کا آنا ضروری نہیں۔ محاورے کے فعل کا صیغہ جنس اور اسم کے مطابق بدل جاتا ہے ضرب الامثال اپنے آپ میں ایک آزاد حیثیت رکھتے ہیں۔ اس کے بعد آخر میں اس پہلی جلد کی وضاحت اس طرح کی گئی ہے۔

”اردو ہندی محاوروں پر مبنی یہ پہلی جلد لغت نویسی کے جدید اصول و ضوابط کو ملحوظ رکھتے ہوئے ترتیب دی گئی ہے۔ یہ لغت اردو حروف تہجی کے الف مقصودہ اور الف عدو وہ سے بننے والے محاوروں کو احاطہ کیے ہوئے ہے۔ ان محاوروں کی ترتیب میں اس بات پر بطور خاص توجہ دی گئی ہے کہ جن محاوروں کا استعمال بالخصوص خواتین کرتی ہیں ان کے ساتھ لکھ دیا گیا ہے۔ اس کے علاوہ ولی۔ لکھنؤ۔ دکن اور ہندی (دیوناگری) کے محاورات بھی نشان زد کردیے گئے ہیں۔“

اس جلد کی سب سے اہم اور بڑی بات یہ ہے کہ یہ ایک ہی وقت میں اردو ہندی رسم خط میں ساتھ ساتھ شائع کی گئی ہے۔ جو محاورہ اردو میں لکھا گیا ہے ٹھیک اسی کے سامنے ہندی میں بھی رقم ہے اور اس کے معنی و مطلب بھی دونوں زبانوں میں لکھے گئے ہیں کتاب کے عنوان میں بھی اس بات کا خیال رکھا گیا ہے۔ یہ بڑی بات ہے۔ 378 صفحات پر مشتمل پہلی جلد کی قیمت چار سو روپے ہے اور جسے ممتاز پیشراز اور بک سلریز سے حاصل کیا جاسکتا ہے غرضیکہ یہ بڑا کام ہے

اور آفاقتی کا بڑا کارنامہ اس سے اردو ہندی کی لسانی۔ تہذیبی اور سماجی یک جہتی کو فروغ ہی ملے گا۔ علمی و ادبی سطح پر اس کی پذیرائی ہو گی اس کا مجھے یقین ہے۔ میں اس گراں بہا۔ تاریخی نوعیت کے کام کے لیے آفاقتی کو دلی مبارک بادپیش کرتا ہوں۔

خيال اور اظہار خیال

مصنف: ڈاکٹر فخر الکریم

ڈاکٹر فخر الکریم اردو زبان و ادب کے سینیئر اور معروف ادیب ہیں۔ اصلاح گرافیہ کے استاد رہے ہیں اور ساری زندگی درس و تدریس میں ہی گزاری اور ایک کانٹج کے پرنسپل کے عہدے سے سبکدوش ہوئے لیکن غور طلب اور توجہ طلب بات یہ ہے کہ جغرافیہ کے طالب علم ہونے کے باوجود انہوں نے اردو زبان و ادب سے گھرا شغف رکھا۔ ذوق مطالعہ انہیں اردو سے ایم۔ اے اور ڈی فل کی منزل تک لے گیا۔ اور انہوں نے استاذی پروفیسر سید محمد عفیل کی نگرانی میں اردو ناول میں خاندانی زندگی، کے موضوع پر باقاعدہ ڈی۔ فل کی سند حاصل کی اور گاہے بگاہے مضامین لکھتے رہے اور مذاکروں اور سینیاروں میں شرکت کرتے رہے۔ احتشام حسین۔ سید محمد عفیل جیسے استاذہ محمد حسن۔ قمر بیگیں جیسے بزرگوں کی معیت میں اپنے ادبی سفر میں انہوں نے پڑھا زیادہ لکھا کم۔ تاہم جب قلم اٹھا تو پوری دیانت داری سے اٹھا اور پوری ذمہ داری سے اپنا کام کر گیا۔ اس تقدیدی و تجھیقی عمل میں ان کا اپنا ایک نظریہ بھی ہے اور زاویہ بھی۔ اب جبکہ ان کے اکیس (21) مضامین کی کتاب ”خيال اور اظہار خیال“ کے عنوان سے مظہر عام پر آگئی ہے تو خیال کی سطح پر ان کا یہ اظہار قابل غور ہے۔ کہتے ہیں۔ ”میں نے ہم عصر ادب کا مطالعہ ترقی پسند افکار و نظریات کے ناظر میں کیا ہے۔“ وہ یہ بھی کہتے ہیں۔ ”ان مضامین میں آپ کو ادبی تھیوریز

سے متعلق بحثیں اور نہ فلسفیانہ مباحث ملیں گے لیکن ادب کے افہام و تفہیم کے واضح اشارے ضرور ملیں گے۔ ”یہ ان مضامین کا مجموعی وصف ہے کہ ان میں غیر ضروری الْجھاوے اور نظریاتی یا تھیوائیکل پینٹر نہیں ملیں گے جو آج کی تقدید کے مروعہ نہ مزعم و مانرو یہ ہو گئے ہیں۔ اس بات کا اعتراض بھی وہ بڑے سچے انداز میں کرتے ہیں۔ ”ان مضامین کی زبان واضح صاف اور دوڑوک ہے اور اختصار اس کا وصف ہے۔ میں تقدید میں استعاراتی زبان کا قائل نہیں۔ تقدید کی زبان علمی اور منطقی ہونا چاہئے۔“ یہ بالکل درست ہے اور یہ بھی درست ہے کہ جب تصورات و نظریات واضح نہیں ہوتے تو زبان میں الْجھاوے از خود رأتے ہیں۔ فخر الکریم کی تقدید اور ترسیل میں کوئی مسئلہ پیدا نہیں ہوتا اس لیے کہ ان کے تصورات واضح ہیں یا الگ بات ہے کہ کوئی اس تصور سے ہی اتفاق نہ رکھتا ہو تو مباحثت کے درکھلنے لگتے ہیں اور اسے کھلنا بھی چاہیے۔ یہی وجہ ہے کہ ان تمام مضامین کا تعلق راست طور پر تحقیق اور تخلیق کارے ہے۔ البتہ ابتدائی دو مضامین ترقی پسند فنادوں (احتشام حسین۔ سید محمد عقیل) بے الفاظ دیگر فخر الکریم کے استادوں سے متعلق ہیں جن میں اعتساب سے زیادہ احترام کا لکھ جھلکتا نظر آتا ہے تاہم فخر الکریم نے جو عنوانات قائم کیے ہیں وہ ان مضامین کو احترام سے آگے بھی لے جاتے ہیں اور ایسے نتائج برآمد ہوتے ہیں۔

”احتشام حسین تقدید کے میدان میں ایسے ہی شعور کے حامل تھے جنہوں نے تقدید کے اُسی راستے کو پسند کیا جو حالی کا راستہ تھا۔“ (انتقادیات احشام حسین اور مقدمہ شعرو شاعری)
”ادب کسی کی میراث نہیں مگر مرثیہ کے فن کے پیشہ درنقاو شاید اسے اپنی میراث ہی سمجھتے ہیں کہ سوا ان کے کسی کو مرثیہ کے فکر و فن پر باتیں کرنے کا حق نہیں۔“

(رثائی ادب کی تقدید اور سید محمد عقیل)

یہ دوڑوک انداز فخر الکریم کے یہاں کم دیکھنے کو ملتا ہے حالانکہ ابتداء وہ دوڑوک بات کہنے پر زور دیتے ہیں۔ خاندانی زندگی پر اعلیٰ تحقیق کرنے کی وجہ سے نذرِ احمد۔ پریم چند۔ قرۃ العین حیدر۔ عصمت چحتائی پر لکھے گئے مضامین میں خاندان کی تلاش رشتہوں کی اساس پر عدمہ گفتگومतی ہے جو ایک نیاز اویہ پیش کرتی ہے۔ پریم چند پر تین مضامین ہیں۔ آج کا صارفی سماج اور پریم چند اور قمر رئیس کی پریم چند شناس بھی عمدہ مضامین ہیں۔ فخر الکریم کے ان تقدیدی مضامین کا تعلق فشن سے

زیادہ ہے۔ ناول۔ افسانہ۔ منٹو۔ کرشن چندر سمجھی ان کے قلم کی زدیں آتے ہیں۔ نے افسانے پر کچھ باتیں ان کا ایک عمدہ اور قابل مطالعہ مضمون ہے۔ ان ابتدائی چند تحریروں کو ملاحظہ کیجئے۔

”اردو افسانہ تصوریت اور رومانیت سماجی حقیقت نگاری اور فطرت نگاری، تخلیل نفسی اور مارکسی نقطہ نظر پر مبنی طبقاتی لکھائش کی منزلوں سے گذرتا ہوا 1940ء کے آس پاس سماجی بیگانگی۔ لا یعنیت۔ داغلیت۔ شکست ذات۔ وجودیت۔ علامت اور تحریریت کی پُر تیج وادیوں میں ٹھیک گیا۔ یہاں آکر اس نے نہ پریم چندر کو پہچانا اور نہ کرشن چندر۔ بیدی اور عصمت کو۔ ہاں منٹو کو ضرور پہچانا۔“

اسی طرح مجموعہ کا آخری مضمون جو اکیسویں صدی کے نادلوں پر ہے۔ اس مضمون میں چند نے نادلوں کا ذکر ضرور ملتا ہے لیکن یہ ذکر تعارفی نوعیت کا زیادہ ہے تجزیاتی کم، تاہم مضمون کے آخری جملوں میں مجموعی تاثر کی کیفیت بہر حال ملتی ہے۔

”آج کا عالمی انتشار۔ صاریحت میں گھر آج کا انسان۔ فیشن میں ڈوبنا ہوا آج کا تہذیبی تحریران۔ انسانیت کا فقدان۔ دیگر سماجی اور سیاسی حادثات، دھشت گردی کے واقعات کو اکیسویں صدی کے اوائل میں لکھے گئے نہایتہ اور اہم نادلوں کے حوالے سے موجودہ عہد کی زندگی کی مختلف کروڑوں کو سامنے لایا جاسکے۔ تمام جدید نادلوں کا ہر دور میں یہی مزاج اچھا سمجھا جاتا ہے۔“ جیسا کہ میں نے عرض کیا کہ فخر الکریم فکشن پر زیادہ توجہ دیتے ہیں لیکن ایسا نہیں ہے کہ شعری ادب سے وہ بالکل لاتعلق ہوں۔ اس کتاب میں بھی شاعری اور شاعروں پر پانچ مضمایں ہیں۔ اکبرالہ آبادی۔ فراق گورکھپوری۔ جائز۔ سردار جعفری اور دامت جونپوری۔ یہ وہ خوش قسمت شاعر ہیں جو فخر الکریم کے ذہن اور قلم کو متوجہ کر گئے اور اظہار خیال کا حصہ بن گئے۔ فراق کی رباعیوں پر لکھا گیا مضمون بیحد عمدہ ہے اور ہندوستان کی خاندانی جماليات پر اچھی روشن ڈالی گئی ہے۔ اس جمالیات کے بارے میں یہ ناقد ان سطور خاص ملاحظہ کیجئے۔

”یہ رباعیاں عشق کی گوناگوں کیفیات۔ مشاہدات۔ تحریرات۔ متنوع احساسات اور جنسی رموز سے عبارت ہیں۔ ان میں بے خودی و سرشاری اور کیف و سرمستی کا ایک ایسا احساس بھی شامل ہے جو اردو کی عشقیہ شاعری میں کم ہی نظر آتا ہے۔ فراق کی شعری دنیا میں عشق آلام و نشاط

سے اوپر ہے اور حسن و خنا کی بندش سے آزاد ہے۔ ان کو ہر صورت میں حسن ابدی کی صورت نظر آتی ہے۔ فراق کے لیے عشق نہ در دفریق یاد ہے اور نہ ہی تپش نار۔ ان کے لیے یہاں پی ہی نہیں کائنات کی بھی پہچان ہے۔“

اسی طرح ایک اور عدمہ مضمون ہے جس کا ذکر ضروری اور بار بار ضروری ہے وہ ہے اردو ناول میں قومی یک جہتی کے عناصر۔“ عام طور ہم روایتی طور پر اردو شاعری میں یہ عناصر تلاش کرتے رہے ہیں۔ غالباً پہلی بار ناول میں یہ تلاش ہوئی ہے۔ اگرچہ مصنف کا یہ دعویٰ ہے اردو ادب میں قومی یک جہتی کا جذبہ سب سے زیادہ افسانوں اور ناولوں میں نظر آتا ہے۔“ یہ جملہ غور طلب ہے اور بعضوں کی نظر میں بحث طلب بھی ہو سکتا ہے اس لیے کہ ہم قومی یک جہتی کو بھی خارجی حوالوں اور سماجی رشتہوں میں تلاش کرتے آئے ہیں لیکن اس کے اندر وہ میں کم جھانکتے ہیں جن کا تعلق وجدانی اور روحانی ہے۔ مصنف نے پریم چند سے لے کر عبدالصمد تک کے ناولوں کا ذکر ضرور کیا ہے لیکن یہ اذکار بھی خارجی زیادہ ہیں کہیں کہیں اندر وہن کی جھلکیاں نظر ضرور آتی ہیں لیکن ان سے تشغیل نہ کے برا بر ہوتی ہے۔ یہ موضوع بہت اچھا ہے اور اس پر تفصیل سے لکھے جانے کی ضرورت ہے۔

جیسا کہ ابتداء میں عرض کیا گیا کہ یہ مضامین ذمہ داری اور شہرت بازاری کے لیے کم ادبی سمجھداری اور خدمت گذاری کے لیے زیادہ لکھے گئے ہیں اسی لیے ان میں سادگی اور ایمانداری زیادہ ہے۔ اسلوب میں شفافیت ہے اور ایک مخصوص منطقی و متوازن انداز۔ یہ الگ بات ہے کہ وقفہ و قفة سے لکھے گئے ان مضامین میں کہیں کہیں تکرار نظر آ جاتی ہے اور کہیں کہیں غیر ضروری اختصار کی وجہ سے تیشٹی کا احساس بھی ہونے لگتا ہے۔ تاہم ان مضامین میں جو خلوص مطالعہ۔ اور جذبہ ذوق و شوق پایا جاتا ہے اس کی داد دیے بغیر قاری رہ نہیں سکتا۔ کتاب کا نام ہی خیال اور انہیں خیال ہے۔ کچھ اور بوجھل اور گاڑھا نام بھی ہو سکتا تھا لیکن وہ فخر الکریم کی سادگی و دیانت داری کے خلاف ہوتا۔ ان مضامین میں بھی سادگی ہے لیکن سنجیدگی بھی۔ اور بقول شمس الرحمن فاروقی ان کی تحریر میں مرعوب بیت یا ہیر و پرستی کا شائستہ تک نہیں۔ جو با تین ٹھیک سمجھی گئیں وہ کہہ دی گئیں۔“ فاروقی صاحب کے اس خیال سے صدقی صداقت کیا جا سکتا ہے۔ بہر حال فخر الکریم

کی یہ کتاب اور اس میں شامل یہ مضامین ان کی زندگی بھر کے مطالعہ و مشاہدے کا سرمایہ ہیں۔ اچھی بات یہ ہے کہ عمرو علم کے اس موڑ پر بھی ان کی کوئی دعوے داری نہیں۔ نہ ستائش نہ صلا۔ انہیں کے جملوں پر ان چند تحریروں کو ختم کرتا ہوں۔

میری یہ کوشش ادب کے ایک ادنیٰ طالب علم اور قاری کی سمعی کے مترادف ہے۔ میں ادب کا کوئی استاد یا ناقدر نہیں ہوں بلکہ ایک سنجیدہ قاری کی حیثیت سے اپنے محسوسات کو اپنی فکر میں ڈھال کر قلم بند کر دیا ہے اور حتی الامکان تخلیق کی روح تک پہنچنے کی کوشش کی ہے جس سے اس کے ساتھ انصاف ہو سکے۔

214 صفحات پر مشتمل یہ کتاب مصنف نے خود شائع کی ہے جسے اردو کے تمام ممتاز اداروں سے حاصل کیا جاسکتا ہے۔ میں اپنے عزیز دوست اور مخلص ادیب کو اس کتاب کی اشاعت پر دلی مبارک باد پیش کرتا ہوں اور امید کرتا ہوں کہ جس خلوص سے یہ کتاب لکھی گئی اسی خلوص کے ساتھ یہ پڑھی بھی جائے گی۔ ایسا مجھے یقین ہے۔

سجاد حیدر یلدرم کا فکر و فن مصنف: اسود گوہر

شعر و ادب کے معاملات و تصورات عجیب و غریب ہوا کرتے ہیں۔ اکثر کسی بھی شاعرو ادیب کے بارے میں کسی وجہ سے ایک رائے بن گئی تو تادیر آنے والے لوگ اسی رائے کو دُھراتے نظر آتے ہیں، نتیجہ یہ ہوتا ہے کہ وہ غریب ایک دائرہ میں محدود ہو کر اپنی بس ایک منحصری پہچان بنانے کر رہ جاتا ہے جو وقت کی دھول میں اکثر دھنڈلا جاتی ہے اور اس کے ارد گرد جھانکنے چھاننے کی ضرورت محسوس نہیں کی جاتی۔ ممتاز ادیب۔ افسانہ نگار مترجم سجاد حیدر یلدرم کے بارے میں بھی کچھ ایسا ہی ہے۔ انہیں ایک سبک رومان پرورد ادیب اور معمولی مترجم کے طور پر لیا گیا اور زیادہ ذکر نہیں کیا گیا۔ اگر وہ تاریخ ساز فنکار اور افسانہ نگار محترمہ قرۃ العین حیدر کے والد نہ ہوتے تو شاید

وقت سے پہلے ہی بھلا دیے جاتے۔ شکر ہے کہ کسی بھی حوالے سے بہر حال اردو دنیا میں یلدرم کا ذکر آج بھی ہو جاتا ہے اس لیے جب مجھے اسود گوہر کی لکھی یلدرم سے متعلق یہ کتاب وستیاب ہوئی تو مجھے از حد مسّرت ہوئی اور میں نے بڑے اشتیاق سے اس کتاب کا مطالعہ کیا۔ حق تو یہ ہے کہ یلدرم ایک بیحدا ہم شخصیت کے مالک تھے۔ بڑے خاندان کے پڑھ لکھ انسان تھے اس سے زیادہ اہم یہ ہے کہ وہ نہایت روشِ خیال عقل پرست اور مغربی علوم سے واقف شخص و شاعر تھے۔ انہوں نے مغربی علوم اور بالخصوصی انگریزی زبان و ادب کا گہرا مطالعہ اس دور میں کیا جب انگریزی پڑھنا۔ مغربی اثرات کا قبول کرنا یا اس کی حمایت کرنا بڑا گناہ سمجھا جاتا تھا۔ ایسے کشش اور بُخراں کے دور میں یلدرم نے نہ صرف خود بلکہ اپنے پورے خاندان کو شرقی کے ساتھ ساتھ مغربی علم و فن سے آراستہ کیا۔ نئے تصورات کا استقبال کیا۔ انہوں رومان پرور افسانے ضرور لکھے لیکن بین السطور میں عشق کے تصورات بدلتے۔ اور رومان کو حقیقت میں پیش کرنے کی عملی کوششیں بھی کیں۔ ترکی و انگریزی سے اس وقت ترجمے کیے جب ترجمہ کرنا اردو میں فعل عبّت سمجھا جاتا تھا۔ ساتھ ہی ایسے مضامین بھی لکھے جو بدلتے ہوئے حالات اور تصورات کا پیش خیہ بن گئے۔

620 صفحات پر مشتمل اس کتاب کو اسود گوہر نے چار ابواب میں تقسیم کیا ہے۔ باب اول میں یلدرم سے قبل تا حال اردو نثر کی روایت کو پیش کیا گیا اور ابتداء میں ہی یلدرم کی انفرادیت کو پیش کر دیا گیا ہے۔ دوسرے باب میں یلدرم کے سوانح حالات کو تفصیل سے پیش کیا گیا ہے۔ یہ باب بیحدا ہم اور معلومات سے پُر ہے۔ تیسرا باب میں خیالستان کا تجزیہ پیش کیا گیا ہے۔ یہ پہلا باب ہے جہاں تعارف کم اور تجزیہ زیادہ ہے اور یہ تجزیہ خاصاً معروضی نویعت کا ہے اس سے اس کتاب کی تقدیری حیثیت میں اضافہ ہوتا ہے۔ آخری باب میں یلدرم کی ناول نگاری۔ ڈرامہ نگاری روپ تاثر نگاری۔ خطوط نگاری اور شاعری پر مختصرًا گفتگو کی گئی ہے۔ آخر میں کتابیات کی فہرست بھی پیش کی گئی ہے۔

اس مقالے کی اچھی بات یہ ہے کہ مقالہ نگارنے یلدرم کے بعض نایاب مضامین تلاش کیے ہیں جو ان کی علم دوستی۔ حقیقت پندتی اور روشِ خیالی کا بھر پور ثبوت پیش کرتے ہیں۔ مثلاً 1898ء میں معارف میں صنف ناول پر لکھا گیا مضمون جس میں ناول کی اہمیت و افادیت اور بدلتی

ہوئی صورت پر پرمغز باتیں کی گئی ہیں۔ خیال رہے کہ یہ وہ دور تھا جب صنف ناول کا آغاز تو ہو چکا تھا لیکن فردوس بریں و امراء جان ادا جیسے کامیاب ناول منظر عام پر نہیں آئے تھے۔ ناول کو ناول پہلی بار عبدالحیم شررنے کہا اور مضمایں بھی لکھے لیکن وہ مضمایں بھی بلدرم کے اس مضمون کے بعد کے ہیں۔ اس دوڑاً اول میں جب صنف ناول سے متعلق تصورات واضح نہ تھے۔ ہیرود۔ پلاط وغیرہ کا کوئی جدید تصور نہ تھا بلدرم اس مضمون میں لکھتے ہیں۔

اب ذرا اسود گوہر کے یہ جملے ملاحظہ کیجئے۔

”قابل ذکر بات ہے کہ جس شخص کو صرف رومان پرست اور ادب برائے لطیف کا حامی کہا جاتا ہے وہ پہلا شخص ہے جس نے ترقی پسند تحریک کی بنیاد پڑنے سے بھی کئی سال قبل اس نظریہ کی طرف اشارہ کیا تھا کہ غریب اور غیرا ہم تصور کیے جانے والے اشخاص کی زندگی پر ناول لکھے جاسکتے ہیں اور انہیں بطور ہیر و پیش کیا جا سکتا ہے۔“

یہ باتیں غور طلب ہیں اور یلدرم سے متعلق نئے تصویرات پیش کرتی ہیں۔ محض ایک سال کے بعد یعنی 1899ء میں اردو کے دو بڑے ناولوں (امراً جان ادا۔ فردوس بریں) کے ہیرو اور ہیر وَنِ معمولی ہو جاتے ہیں۔ طوائف پر ناول لکھا جانا اور غیر معمولی ہو جانا محض اتفاق تو نہیں ہو سکتا لیکن اس خیال کو علمی و عملی، فکر و نظر کا جامد پہنچا پر کم چند نے جنہوں نے اپنے ناولوں میں ہوری۔ دھنیا۔ منی۔ سکھد۔ امر کانت۔ سور داس جیسے لازواں کردار دیے۔ ان سب کو ایک تاریخی و زمانی تسلسل و تو اتر میں دیکھنے اور سمجھنے کی ضرورت ہے کہیں نہ کہیں اس کی بنیاد میں یلدرم کام کر رہے ہیں۔

پلدرم نے زبان و ادب کے دیگر موضوعات پر بھی خوب خوب لکھا۔ ترجمے کے مضمایں

لکھے۔ لسانی موضوعات پر بھی اپنی آرٹ اخاطہ کیں۔ ناول اور افسانے تو لکھے ہی۔ وہ اپنے آپ میں ایک اسکول تھے۔ مدرسہ فکر و عمل۔ عالم باعمل لیکن افسوس کہ ان پر اب تک اچھی طرح سے کام نہیں کیا گیا۔ ان کی تحریریوں کو سمجھنا نہیں گیا جس کی وجہ سے وہی ہوا جو عموماً اردو زبان و ادب میں ہوا کرتا ہے کہ ایک تصویر بن جاتی ہے پھر وہی اس کی تقدیر بن جاتی ہے۔

اسود گوہرنے اس بات کی قابل ستائش کوشش کی ہے کہ یلدرم کی نایاب و گمنام تحریریوں کو حاصل کر کے ان کی تمام کوششوں و کادشوں پر الگ الگ بحث کر کے ایک جامع خاکہ تیار کر دیا اور تاثر بھی قائم کیا ہے۔ ان کی کتاب خیالستان پر تو اچھی گفتگو کی ہی ہے ان کے دیگر پہلوؤں پر بھی اچھی خاصی گفتگو کی ہے یہ گفتگو اگرچہ مختصر ہے تاہم تعارف اور تاثر تو قائم کرتی ہی ہے۔ اب جبکہ انہوں نے یلدرم پر مہارت حاصل کر لی ہے اور ان کی نایاب اور گمنام تحریریوں کو بھی حاصل کر لیا ہے تو ضروری ہے کہ وہ ان سب کو مجتمع کر کے کتابی شکل دیں۔ یہ ایک بڑا کام ہو گا فی الحال میں ایک نوجوان اور کم عمر ادیب سے جس نے انشائیے لکھے ہیں مضمایں بھی رقم کیے ہیں اور تنقیدی محکمات کے عنوان سے کتاب بھی شائع کرچکی ہیں اور مہاراشر اردو کاؤنٹری سے انعام بھی حاصل کرچکی ہیں تو ایسے میں ان کی ذمہ داری بڑھ جاتی ہے۔ مستقبل میں ان سے اور بہتر تنقیدی و تحقیقی کام کی امید کرنا غلط نہ ہو گا۔

فہرست مطبوعات

ڈائرکٹوریٹ آف ٹرانسلیشن اینڈ پبلی کیشنز
مولانا آزاد نیشنل اردو یونیورسٹی، حیدرآباد

نمبر	کتاب کا نام	مصنف / مدیر	مصنفوں / مضمون	قیمت
.1	توضیح فہنگ (حیوانیات و حشریات)	ڈاکٹر شمس الاسلام فاروقی	سائنس	330
.2	توضیح فہنگ (غذا اور تغذیہ)	ڈاکٹر عبدالعزیز	سائنس	230
.3	توضیح فہنگ (ریاضی)	پروفیسر ظفر احسن	سائنس	91
.4	بنیادی اصول حشریات	ڈاکٹر شمس الاسلام فاروقی	سائنس	315
.5	موجودہ ہندوستان میں اقلیت سماجی تشدد ڈاکٹر شیخ طحیا ڈاکٹر محمد نجم اور اخراجیت	سماجیات		300
.6	ڈیجیٹل الیکٹر انکس اینڈ کمپیوٹر لیکچر	محبوب الحق	کمپیوٹر	140
.7	پیشہ و رانہ سوچ و رک		سماجیات	185
.8	پلانٹ اناؤنچی اور ایکٹر یولوچی	ڈاکٹر رفع الدین ناصر	سائنس	96
.9	عملی کام برائے حشریات	ڈاکٹر شمس الاسلام فاروقی	سائنس	45
.10	تاریخ ادب اردو (دکنی دور تاریقی پسند تحریک)	ڈاکٹر ارشاد احمد	اردو	175
.11	صحافت کے بنیادی اصول	مشہد عمران	صحافت	108
.12	عربی (نصوص و قواعد)	پروفیسر سید علیم اشرف جائی	عربی	305

131	اسلامیات	ڈاکٹر عبدالجیاد قدیر خواجہ	اسلامک استڈیز	.13
263	Urdu	Prof Tariq Ali Mirza / Prof Syeda Jafar	Proficiency in Urdu (PIU)	.14
130	تعلیم و تربیت	ڈاکٹر محمد مشاہد	الكتاب اور متعلم کی نفیسیات	.15
45	تعلیم و تربیت	ڈاکٹر نجم الحیر	مطالعہ متون اور اُن پر اظہار خیال	.16
150	تعلیم و تربیت	پروفیسر صدیقی محمد محمود	تعلیم کی فلسفیاتہ بنیادیں	.17
70	تعلیم و تربیت	ڈاکٹر محمد مظفر حسین خان	آرٹ ایجوکیشن	.18
100	تعلیم و تربیت	ڈاکٹر ظفر اقبال زیدی	آئی سی ٹی پرینی مدرس و اکتساب	.19
160	تعلیم و تربیت	ڈاکٹر تمیذ فاطمہ نقوی	الكتاب اور مدرس	.20
105	تعلیم و تربیت	پروفیسر صدیقی محمد محمود	تعلیم کی سماجیاتی بنیادیں	.21
140	تعلیم و تربیت	ڈاکٹر نجم الحیر	اختساب براۓ اکتساب	.22
85	تعلیم و تربیت	ڈاکٹر محمد افروز عالم	تدوین انصاب	.23
120	تعلیم و تربیت	Dr. D. Vishwa Prasad	Communicative English	.24
125	تعلیم و تربیت	پروفیسر صدیقی محمد محمود	مدرس ریاضی	.25
120	تعلیم و تربیت	ڈاکٹر انصار الحسن / ڈاکٹر محمد افروز عالم	حیاتیاتی سائنس کی مدرس	.26
130	تعلیم و تربیت	ڈاکٹر محمد اطہر حسین	سماجی مطالعہ کی مدرس	.27
115	تعلیم و تربیت	ڈاکٹر محمد مشاہد	مدرسیات اردو	.28
120	تعلیم و تربیت	ڈا۔ اشوننی	ہندی بہاسہ شیکھان	.29
170	تعلیم و تربیت	Dr. D. Vishwa Prasad	Pedagogy of English-1	.30
150	تعلیم و تربیت	ڈاکٹر وقار النسا	طبیعیاتی سائنس کی مدرس	.31
120	تعلیم و تربیت	ڈاکٹر بدرالاسلام	تعلیم میں عصری امور	.32
110	تعلیم و تربیت	پروفیسر نوشاد حسین	آئی سی ٹی صلاحیتیں	.33

95	تعلیم و تربیت	ڈاکٹر مظفر اسلام	اسکول کاظم نق و اور انظام	.34
45	تعلیم و تربیت	ڈاکٹر شمین بسو	تفہیم ذات	.35
55	تعلیم و تربیت	ڈاکٹر انصار الحسن	ماحولیاتی تعلیم	.36
70	تعلیم و تربیت	ڈاکٹر ذکی ممتاز	صحت اور جسمانی تعلیم	.37
75	تعلیم و تربیت	ڈاکٹر محمد مشاہد	شمولیت کی تعلیم	.38
60	تعلیم و تربیت	ڈاکٹر نوشا د حسین	جن، اسکول اور معاشرہ	.39
65	تعلیم و تربیت	ڈاکٹر محمد الحسیر	اقلیتوں کی تعلیم	.40
75	تعلیم و تربیت	ڈاکٹر محمد طالب اطہر انصاری	تعلیم امن	.41
100	تعلیم و تربیت	پروفیسر صدیقی محمد محمود	ریاضی کی تدریس	.42
160	تعلیم و تربیت	/ڈاکٹر انصار الحسن	حیاتیاتی سائنس کی تدریس	.43
125	تعلیم و تربیت	ڈاکٹر محمد طالب اطہر انصاری	سامجی مطالعہ کی تدریس	.44
120	تعلیم و تربیت	ڈاکٹر ریاض احمد	اردو کی تدریس	.45
100	تعلیم و تربیت	ڈا۔ اشونی	ہندی بہasa شیکھان	.46
90	تعلیم و تربیت	Dr. D. Vishwa Prasad	Pedagogy of English	.47
100	تعلیم و تربیت	ڈاکٹر وقار النساء	طبعیاتی سائنس کی تدریس	.48

زیر طبع

أُردو ادب	پروفیسر مخفی قسم / پروفیسر اشرف رفیع	غزل اور نظم	49
أُردو ادب	پروفیسر اشرف رفیع / پروفیسر مخفی قسم	مشنوی اور قصیدہ	50
أُردو ادب	پروفیسر اشرف رفیع / پروفیسر مخفی قسم	مرشیہ اور رباعی	51
أُردو ادب	پروفیسر محمد علی اثر	أُردو زبان و ادب کی تاریخ	52
أُردو ادب	پروفیسر محمد ظفر الدین / پروفیسر ابوالکلام	ادبی تنقید	53
أُردو ادب	پروفیسر ابوالکلام	ترجمہ نگاری	54

اُردو ادب	پروفیسر محمد ظفر الدین	ابلاغیات	55
اُردو ادب	ڈاکٹر سید محمود کاظمی	افسانوی ادب	56
اُردو ادب	ڈاکٹر سید مصطفیٰ کمال	غیر افسانوی ادب	57

کتابوں کی قیمت پر رعایت کی شرح:

- 1- عام قارئین کے لیے 25%
- 2- طلباء، کالجز اور اداروں کے لیے 30%

کتابیں ڈاک سے بھی منگوائی جاسکتی ہیں۔ پر یہ حسب ذیل ہے:

DTP Sale Counter
 Directorate of Translation & Publications
 Deccan Studies Building
 Maulana Azad National Urdu University
 Gachibowli, Hyderabad-500032 (Telangana)
 M: 9394370675, 9347690095
 Email: directordtp@manuu.edu.in

نوت: - 500 روپے سے زائد کے بل پر ڈاک خرچ نہیں لیا جائے گا۔
 فون دفتر کے دنوں میں اور دفتر کے اوقات کے دوران کریں تاکہ فوری کاروائی کی جاسکے۔



19 اگست 2019: مرکز برائے مطالعات ایرانیان یونیورسٹی آف گوئن جمنی کے شترک سے شعبہ فارسی کے زیر اہتمام منعقدہ "انٹرنشل پر شین سماں کوں" کے افتتاحی اجلاس سے مخاطب پروفیسر ایوا آر چمن۔



کم اگست 2019: نئے تعلیمی سال کے آغاز پر اکس چانسلر ڈاکٹر محمد اسلم پر دیر کاظلی و طالبات سے خطاب۔



29 جولائی 2019: یونیورسٹی میں HRDC کے زیر اہتمام "نئی تعلیم" پر چھروڑہ ورک شاپ کے افتتاح کا منظر۔



24 اپریل 2019: شعبہ اسلام کے اسلامی اور جنری مارش انسٹی ٹوٹ کے زیر اہتمام "اسلام کے اسلامی تصور و صورت حال اور مستقبل" کے موضوع پر منعقدہ توہین سینما سے وائس چانسلرو اکرم محمد اسلم پرور پر کا خطاب۔



1 مارچ 2019: شعبہ اگریزی اور تقابلی ادب کی عالمی نیشنیم کے زیر اہتمام ایک قومی کافن فس سے مخاطب انگلش ایڈ فارن لینگو ہجت یونیورسٹی حیرا آدی و وائس چانسلرو فیصلہ نسیم شاگھ۔



5 مارچ 2019: شعبہ تربیل عالم و مجاہدت کے زیر اہتمام سرور دو رک شاپ میں وائس چانسلرو اکرم محمد اسلم پرور پر جناب پنچ پوری کو یادگاری تجدید پیش کرتے ہوئے۔ جناب عیش جیکب اور پروفیسر احمد خان بھی دیکھے جاسکتے ہیں۔